सरस्वतीभवन-अध्ययनमाला 
[ २७ ] 





लेखकः सम्पादकश्च 
डॉ० पिन्ध्येश्वरीप्रसादत्रिपाठी 
' श्राध्यापकचरः, वेदविभागस्य, 


सम्पूर्णानन्दसंस्कृतविश्वविद्याल्य: 





| अघुसन्धानप्रकारानपयचेक्षकः । 
डॉ० भागोरथप्रसादत्रिपाठी वागोशः शास्त्री 
अनुसन्धानसंस्थाननिदेशकः 
सम्पुर्णानन्दसंस्कुतविश्वविद्यालये 
वाराणस्याम्‌ 
१०३७ तमे वैक्रमाव्दे . १९०२ तमे शकाब्दे १९८० तमे खेस्तान्दे 

प्रकाशकः 

निदेशकः, अनुसन्धानसंस्थानस्य 
सम्पूण निन्‍्द-संस्क्ृत-विश्य विद्या ल्ये, 
वाराणसी. 


` [ अनुसन्धातप्रबन्धोऽयं सम्पूर्णा नन्दसंस्कृुतदिश्वदिद्यालयेन “चाचस्पतिःP ( डी८ लिट०) 
| ~ शा रि र. ७५, ¢ 24 तक 
इत्युपाध्यथ स्वोक्कतः, विश्वविद्याल्यानुदानायोगतो ळब्धेनाऽऽथकखाहाय्येन सुद्रापतश्च | 


प्राप्तिस्थानम्‌--- 

विक्रयविसागः, 

सम्पूर्णानन्द संस्कृत विश्व विद्यालय, 
बाराणसी-२२१००२, 


प्रथसं संस्करणम्‌ : १००० प्रतिरूपाणि 


मूल्यम्‌ : २६-०० रूप्यकाणि 


भुद्र कः-- 
सुदर्शन मुद्रक, 
उत्तर बेनिया, 
बाराणसी । 

पास्ताविकस्‌ 


सर्वविद्याकरस्वं वेदानां प्रथितम्‌ । किन्तु साक्षाद्‌ वेदानामध्ययनेन तास्ता विद्या 

अध्येतृणां न स्फुरन्ति। तदर्थ वेरा ङ्गानामध्ययनमावश्यकम्‌ । ततोऽग्रे स्मृतीनां 
पुराणानां च परिशीरूनेन वेरार्योपवृंहणं जायते । पट्सु वेदाङ्गेष्वन्यतमेन कल्पेन 
श्रौत-धर्म-गृह्याव्यानां सुत्राणां ग्रहणं जायते । श्रौतसुत्रेप्वग्न्यावानाग्निहोत्र-रर्शंपूर्णमासेष्टि 
सोमयागादिश्रोतविषया वण्पेन्ते । शुल्बतुत्राण्यपि श्वौतपुत्राङ्गभूतानि विराजन्ते । 
तत्र कुण्डमण्डपादिनियमा यागादिसहायका: प्रतिपायन्ते । केषां वदिकानां मन्त्राणां केप 
कर्मसु : विनियोगः स्यादिति श्रोतसूत्रेयू, क्वचित्‌ स्मृतियु, पुराणेयु, तान्त्रिकग्रन्थेषु 
चोपन्यः.तम्‌ । इतो भिन्नमधुना मिश्रकर्मकाण्डमपि हृश्यते । तत्र "शन्नो देवी: इति 
मन्त्रेण शनेश्वरोपासना क्रियते। वेदपक्षपातिभिः कश्चित्‌ तत्रास्य मन्त्रस्य विनियोगः 
काल्पनिको मन्यते । किन्तु याज्ञवल्क््यस्भृतो ( आचाराध्याये ३००-१ ) सदृशः संकेतो 
छभ्यते नवग्रहपुजाविधिवर्णनप्रसङ्गे - 

आ कृष्णेन इमं देवा अग्निमूरर्धा दिवः ककुत्‌ । 

उद्बुध्पस्वेति च ऋचो यथासंख्यं प्रकीतिताः ॥ 

बृहस्पतेऽतियदर्थस्तथेवान्नात्‌ परिस्रतः । 

शस्तो देवीस्तथा काण्डात्‌ केतुं कृण्वन्निमांस्तथा ॥ इति । 


तत्र मिताञ्नरायाम्‌-'आ कृष्णेन रजसा वर्तमानः ( ऋ० १।३।६।२ ) इत्यादयो 
नव मन्त्रा यथाक्रमसादित्यादीनां वेदितव्याः’ इति स्पष्टितम्‌ । 


सम्पूर्णानन्दसंस्कृतविश्वविद्यालये वेदप्राध्यापकः पण्डितप्रवरः श्रीविन्ध्येश्वरी- 
प्रसादत्रिपाठी प्रचलितकर्मकाण्डस्वर्पपरिशीलनाय वाचस्पति ( डी० लिट्‌० ) इत्यु- 
पाध्यर्थकस्यानुसन्धानस्य कृते पञ्जीकृतः । श्रीत्रिपाठिना "भारतीयकमंकाण्डस्वरूपा- 
ध्ययनम्‌' इत्याख्येऽस्मिन्‌ गवेषणाप्रवन्धे श्रोतस्मार्तपौराणिकतान्त्रिकसिश्रकर्मकाण्डप्रकारा 
सष्ठ विश्लेषिताः । तत्र कर्मकाण्डस्वरूपपरिचायनाध्याये संपूण संस्कृतवाङ्मयं परिमश्य 
सारः समुपस्थापितः कर्मकाण्डस्वरूपपरिचयाय । कमंकाण्डे के के पदार्या उपयोगिनो 
भवन्तीति जिज्ञासूनामवबोधाय पञ्चमेऽध्याये विवरणं प्रस्तुतम्‌ । सम्प्रति कर्मकाण्डस्य 
कि स्वरूपम्‌ ? किच युक्तियुक्तमिति विवेचनाय पृथक्‌ पृथग्‌ अध्यायद्ठयं संहब्धम्‌-- 
कर्मकाण्डानां साम्प्रतिकानुछठानस्वरूपाध्यायो मनीषिमताध्यायश्चेति । अस्मिन्‌ वज्ञानिके 
युगे कर्मकाण्डस्य खलु कोपयोगितेति प्रश्नस्य समाधानाय श्रीत्रिपाठिता कमंकाण्डस्य 
युगोपयो गिताऽध्यायः संनिवेशितः । 

LR 


श्रीत्रिपाठिना त्रिरचितोऽपं गवेषणाप्रबन्धो बंहिष्ठां प्रशंसामर्हतीति विषयस्य 
पयंवेक्षणेन परीक्षकाणां प्रतिवेदनेन च विज्ञायते। सामयत्वार्‌ श्रीत्रिपाठी गवेषणाप्रवन्धमेतं 
सम्पादयितुं न प्राभवदिति विश्वविद्यालयेन संशोऽनादिक मं निर्वतंनार्थमनुर्‌ न्धान- 
संस्थानस्यानुसऱ्धानाधिकारिष्वन्यतमः श्रीरामगोदिन्दशुबलो नियोज्तिः.। सरर्वती- 
भवन-अध्ययनमालायाः सप्तविशपुष्पतया प्रकाशितेनानेन विद्वज्जना जिज्ञासवश्च नूनं 
प्रीणिता उपकृताश्च भविष्यन्तीति दृढं मे प्रत्ययः । 


विश्वविद्याल्यानु रानायोगस्य वेक्तिकेन साहाय्येन गवेषणाप्रबन्धोऽयं मुद्रित इति 
विशवविद्याळपरपक्षतरतत्रत्यान्‌ अघिकारिणो धन्यवादेः सभाजयति 


बाराणस्याम्‌ . मागीरथभ्रसादत्रिपाठी बागीशः शास्त्री' 
विजयदशम्याम्‌ २०३७ वेर निदेशक: 
( १९-१०-८० खी० रवौ ) अनुसन्धानसस्थानस्य 

अग्निवाङ्मङ्गलस्तुतिः 


आने नय सुपथा राये अस्मान्‌ 
विशवानि देव त्रयुनानि विद्वान्‌ । 
युयोध्यस्मज्जुहु राणमेनो- 
भरयिष्ठान्ते नम उक्तिं विधेम॥ 


७ज्ञानानन्दर्मातः सकलदिगतिगः सर्वदा सन्ननन्यः 
सवेस्मातु स्वप्रकाशः स्थिरचरनिलयः प्रत्यगात्मा सदैव । 
श्रौतस्मार्तेक्रियात्मा श्रुतिमनननिदिध्यासवेराग्यलभ्यः 

स ब्रह्मा विष्णुरीशः सकलमपि जगत्‌ सर्वंदाव्यादसौ नः ॥ १ ॥ 


फलं श्रुतीनां फलदं क्रतूनां 
गुणातिगं ` सर्वगुणाभिरामम्‌ ॥ 
सपर्यया स वजनी नर्वुत्ति 
परं पुमांसं परया भजेम॥२॥ 


आनन्दछूपं जगदेकवन्द्यं गौरीपति सिद्धिकरं गुणाढ्यम्‌। 
वाराणसीनाथमनाथनाथं श्रीविइवनाथं शिरसा नमामि॥ ३॥ 


चतुभिइच चतुभिष्च द्वाभ्यां पञ्चभिरेव च। 
हूयते च पुनर्द्वाभ्यां तस्मे यज्ञात्मने नमः॥ ४॥ 

उपकृति-साँस्मरणम्‌ 


मङ्गलमय्या निखिलविश्वधारिण्या अघटितघटनापटीयस्या अपि अरूपाया: 
सच्चिदानन्दरूपिण्या:, महामाया-पराम्बा-जगदम्बाया: श्रीमत्या भगवत्या अन्नपूर्णाया 
विइवनाथस्य च भगवतः श्रीविइवनाथस्य चासीमयाऽनुकम्पया सम्पूर्णंतामगमन्मे 
शोधकार्यमिदं भारतीयकर्मकाण्डस्वरूपाध्ययनं नाम । तदेतद्दयावतां परिश्रमविदां 
सहृदयानां विदुषां पुरः उपस्थापयन्नहं परमं प्रमोदमनुभवामि । 


कार्येऽस्मिन्तहं येषां प्राथमिकेन हादिकसाहाय्येन प्रेरणया निर्दशनेन च 
संलग्नोऽभवम्‌, सवंप्रथमं तेषु वाराणसेय-संस्कृतविइवविद्यालयस्य अनुसन्धानसञ्चा- 
लकचराणामाचार्य-श्रीबलदेवोपाध्यायमहोदयानाम्‌, वेदविभागाध्यक्षचराणां पं० 
श्री भगवत्प्रसादमिश्रमहोदयानाञ्चोपकारं हृदयेन स्मरामि । 


दुःशकमपीदं कार्य येषां निर्देशनबुद्धिवेभवेः सर्वंथेव सुशकमभूत्‌ तांश्च 
प्रत्यग्रधषणान्‌ विद्वत्सार्वंभौमान्‌ संस्कृतविइवविद्यालयस्य अनुसन्धानसञ्चालकमहा- 
भागान्‌ आचार्यश्रीबदरीनाथशुक्ल-न्यायवेशेषिकाचार्यान्‌ एम्‌० ए० महोदयान्‌ 


प्रति तेषां स्वरूपानुरूपं वाक्कुसुमचयं कत्तृंमनीशान: केवलया हादिक्या कृतज्ञतया ` 


तान्‌ सादरं भूयो भूयः प्रणमामि। प्रसङ्गेऽस्मित्‌ वेद-धर्मशास्त्र मीमांसाचार्य- 
वेदतीर्थान्‌ वेदविभागाध्यक्षान्‌ सम्प्रदायविद! प० श्रीगोपालचन्द्रमिश्रमहोदयान्‌ 


अपि हादिकेर्धन्यवादशतेर्योजयामि, येरनेकविधसहयोगप्रदानेन कार्यमिदं सुसम्पन्नं . 


व्यधायि । अथाप्यत्र बहृवष्टङ्कणजन्याक्षरदोषाष्टङ्कुणयन्त्रपारवश्येन संस्कृता- 
मिज्ञस्य टङ्कणकत्तुँदौलभ्येन च तथेव विद्यमानाः सन्ति। सर्वथैव निर्दोषं टङ्कुणं 
कारयितुं वाञ्छन्नपि तन्तापारयम्‌। अतस्तत्तट्टङ्कणदोषान्‌ क्षन्तुं मानवसुलभा 
अन्याइचापि वर्तमानास्त्रुटीरविगणय्येव प्रबन्धमेनं द्रष्टुं विनिवेदये। इति शम्‌ । 


ना 

छु 





आमुरंबमं 


ऋग्यजुःसामाथरव॑ति संज्ञया प्रथितः साङ्गोपाङ्ग:, इतिहासपुराणोपपुराण- 
स्मृत्यादिभिएपवृंहितः, निखिलज्चानमयः स्वरूपोऽनन्तो ज्ञानाम्बुधितया चागाघः, 
साकल्पेन धारणे स्मरणे ज्ञाने हि किमुत सामान्यब्रुद्धिभिरपि तु महामहिमतपो- 
बुद्धिशालिभितऋपिमहपिमिः साक्षात्कृतधर्मंभिरपि 'अनन्ता वे वेदाः! इत्येवम्‌ 
आस्ृष्टेरद्य यावत्‌ स्मर्यंमाणः श्रीभगवान्‌ वेदः, सार्वभौममानवकल्पाणसाधक- 
सिद्धान्तो पदेशगवेषणापथजुषाम्‌, उदारचेतसां विदुषां तथा भारतीयसंस्कृतिसभ्यतासु 
६ु्रदृ्ानानामाविद्वदुगोपालाऱद्गनानां भारतभूजनिमतां सामान्यानामपि केषां 
विइवस्य जगतो जनानां वेद इति नाम्नाविदितो नास्ते ? सर्वेरपि जनेः प्रायो 
वेद इति श्रृतिमात्रेग किमप्यादरणीयत्वेनावक्यं बुद्धघत एव। अहो महिमा 
भगवतो वेदस्य । 

वेदस्येव प्रायोगिकं किमपि विलक्षणं स्वरूपं भारतीयं कर्मकाण्डं नाम । 
यथासौ मन्त्रन्नाह्मणात्मकः शब्दराशिः सर्वतो हि दुरधिगमस्तथेव तस्य वेदस्य 
प्रायोगिकं स्वरूपं भारतीयं सर्वमपि कर्मकाण्ड परमदुर्गममिति नाविदितं विदुषाम्‌ । 
भारतीयकर्मकाण्डानां केचिदंशाः साक्षाद्‌ वेदप्रतिपादिताः श्रौतापरपर्याया 
केचिच्च वेदमूलकस्मृतिपुराणादिविभिन्नधमंग्रन्योक्ता ऋषिमहषिभिः साक्षात्कृत 
धर्मभिविवृताः, केचिद्धि तत्तद्वद-वेदमूलकशास्नच्छायाश्रिताः, भलौकिकशक्ति- 
शालिभिः सत्यवाग्भिः सिद्धिसिद्धमहात्मभिरपि निरूपिता विराजन्तेतमाम्‌। तेषु 
ये साक्षाच्छर_तिप्रतिपादनविरहवन्तोऽप्यंशास्तेऽपि प्रामाण्यं भजन्त एव, सिद्धानां 
महात्मनां निष्क्रारणकरुणावतां तेषां तपःसमाधिस्मरण-वागादिप्रभावयोगात्‌ । इमे 
सवपि कर्मकाण्डव्यूहभागा भारतस्य सूलस्वरूपसरक्षणे, तस्य सम्प्रवर्धने, मानवतायाः 
प्रसारणे, राष्ट्रस्पेकेताया जनसङ्धटनस्य संवहने मानवानां लौकिकपारलौकिक- 
सवेविधकल्याणसम्पादने, भारतस्य तात्त्विक्याः सांस्कृतिकप रम्पराया: स्वरूपावबोधने 
परमोपकारिणः सन्तीति कृत्वा प्रबन्धनीयप्रबन्धस्य मर्यादिताकारं मनसि 
निरूप्य यावद्यक्तानि तेषां स्वरूपाण्यधीतानि सन्ति। अथ च प्रसङ्गतः समापतिताः 
सम्बद्धा बहवोऽव्येऽपि उपयोगिनो विषया अत्राधीता-( विमशिताः ) इच सन्ति । 
ते सर्वेऽपि विषयाः प्रधानरूपेणावान्तररूपेण च विद्यमाना अग्रेदत्तया विषयसूच्या 
साकल्येतावगता भविष्यन्ति । अधथाप्यत्रापीदं समासतया संसूचनं स्थाने मन्ये 
यदत्र प्रबन्धे विभिन्तनाम्ता अष्टौ अध्यायाः प्रवद्धाः सन्ति । तत्र सर्वादौ 


प्रबद्धत4--- 

१, विषयविमर्शाध्यायनामके प्रथमेऽध्याये 


कर्मभमित्वाद भारतस्य भारतमेव कर्मकाण्डभमिः, विइवस्य अन्याः सर्वा 
अपि भूमयो भोगभमय इति विमृशता प्रसङ्गतः भरत-भारतदान्दयोरतर्कानुस्टृतान्‌ 
शास्त्रानुस्तताच्‌ व्याकरणदृशा प्रकृतिप्रत्ययविइलेषणपूर्वंकं विविधान्‌ अर्थान्‌ सबीज- 
समुपस्थाप्य भारतस्यास्य महादेशस्य नाम भारतं भारतवर्ष वा कस्य भरतस्य 
सम्बन्धेन नाम्मा वा जातमिति महता संरम्भेण निर्णीय बहूनां विशिष्टविचारकाणां 
पुनविचारस्यावसरोऽवरुद्धः । अथ च दोष्यन्तेः शाकुन्तलेयस्य भरतस्य नाम्ना देशोऽयं 
“भारतम्‌? 'भारतवर्षम्‌’ वेति केषाञ्चिद्‌ श्रान्तिः प्रवृद्धा या जागति सा सवेथव 
स्थापिता सत्तकेः प्रमाणेनिरस्तेति। भारतस्यंव कमंकाण्डभमित्वं च साधितम्‌ । 


२. कमंकाण्डविधाध्यायनामके द्वितीयाध्याये 


कर्मकाण्डस्य पञ्चापि विधा निदिइय उपर्यक्तानि कर्मकाण्डे प्रमाणानि, 
श्रौतकर्मकाण्डविधासु प्रकृतिविकृतिभावः। होमयागयोः स्वरूपस्‌। इष्टिः, इष्टिभेदाः, 
यावदुक्तकर्म अन्तापछिन्नकर्म, पश॒यागः, पशुयागभेदः, सोमयागः, दीक्षा, उपसत्‌, 
सोमयागे यजमाननियमाः। स्मातकर्मविधाः, स्मारतंकर्मकाण्डम्‌, पौ राणिककमंकाण्ड- 
स्वरूपम्‌, मिश्रकर्मकाण्डमित्यादिविषया विवेचिता अधीताः सन्ति । 
३. कर्मकाण्डाधिकाराध्यायनामके तृतीयेऽध्याये 

कर्मकाण्डस्य मानवाधिकारित्वम्‌, सहाधिकारः, सङ्ाधिकार, विशेषा- 
धिकारः, स्माते विरेषाधिकारचिन्ता, रथकाराधिकारः, निषादस्थापत्यधिकारः, 
कत्तवेवाधिकरणे फलाधिकारः इत्येवमादयो विषया चिन्तिता अधीता वर्तन्ते । 
४. कर्मकाण्डपरिचायनाध्यायनामके चतुर्थऽध्याये 


दरांपुणंमासयागः। सप्तपाकयज्ञसंस्थाः। सप्तहवियंज्ञसंस्थाः। सप्तसोमयज्ञ- 
संस्था: । कारीरीष्टिः, दशाँपूर्णमासेष्ट्यामपि वृष्टितिद्धिः । सत्रम्‌ । पुरुषमेधः इत्येवं 


बहवो विषया विवृता अधीताः । तत्र पुरुषमेधे मनुष्यमारणस्य प्रवादोऽपि 
प्रमाणनि रस्तः । 


५. कर्मकाण्डोपयोगिपदाथस्वरूपप्रकाशनाध्यायनामके पञ्चमाध्याये 


काल-मन्त्रादिविषयाः साधु विवेचिताः । तत्र सर्वंकमेकाण्डेषु सवंत्रेवो उपयो गि- 


त्वेन दृष्टानामंपां दर्भाणां चाअध्ययनं विशिष्य कृतम्‌, यज्ञीयानां पात्राणां कश्चितु 
परिचयोऽपि दत्त आस्ते । 


६. कर्मकाण्डस्य साम्प्रतिकानुष्ठानस्वरूपचिन्तनाध्यायनामके षष्ठेऽध्याये 


अध्यायनामानुरूपा बहुविषयाः निरूपिताः सन्ति । सपँसत्रम्‌, सन्तानकामेष्टि- 
षचापि चिन्ततास्ते । 

७. सनीषिमतप्रकाशनाध्यापनामके सप्रमाध्याये 
अध्यायस्य नामानुरूपमुस्थापनम्‌ । 


८. कर्सकाण्डस्य युगोपप्रोगिताध्य्राप्रनामकेषट्रमाध्याये-- 
सोपक्रममुपयुक्तमावश्यकं विचार्यं विनिवेद्य चात्रेवोउपसंहृतोऽयं प्रबन्ध: । 

एवमत्रातिसंक्षिप्यापि परिचायितः, अग्रे दीयमानया विपथसूच्या, आत्मनो वास्तविक 
विस्तृतं विशिष्टं च स्वरूपं प्रकाशयन्नष्टभि: सिद्धिभिरिव, अष्टभिरध्यायेः सिद्धः 
( प्रबद्धोऽयं ) प्रबन्धोऽमोष्टां सिद्धि दद्यादिति प्रार्थये परमेइवरं भवानीपति साम्ब 
सदाशिवं विश्वनाथ काशीनाथम्‌ । 

स्वाध्यायेऽधिकृतैद्विजेः करलियुगस्योद्भूतदोषोच्चया- 

च्छाखाधीतिरपि प्रमादवशतस्त्यक्ता यतदचात्मन: । 

स्मृत्याचारगृहीतकमंधु ततो दुःसाध्यतादशना- 

च्छोधं कर्मनिरूपणे सुविततं प्रस्तौमि विद्वन्‌ मुदे ॥ 


विन्ध्येश्वरी प्र्वादत्रिपाठो 

विषयांनुक्रमणिका 


विषयः 


प्रथमः-विषयविमर्शाध्यायः 


अनुसन्धानोहेइ्यकथन सु 
भारतस्य कमंकाण्डभूमित्वविचारे भरतशब्दस्याध्ययनम्‌ 
भरतशब्दे प्रकुृतिप्रत्शययविचार: 
भरतशब्दस्यार्था: 
भरतशब्दठिकृतिभुतभारतशब्दस्याध्ययनम्‌ 
भारतशब्दविमर्श भारतशब्दस्य ग्रन्थवाच 4.त्वम्‌ 
भारतशब्दस्य देशवाचकत्वम्‌ 
भरतवंशोत्पन्नपुरुषवाचकत्व म्‌ 
अरिनवाचकत्वम्‌ 
कुलाथंकत्वम्‌ 

„ देशवाचक्वे प्रवृत्तिनिमित्तानि 
मनुवा चकत्वम्‌ | 
जनों जनजातिर्वा 
अग्निः 
दौष्यन्तिः शाकुन्तलेयः भरतः 
आषंभो भरतः ( सिद्धान्तमक्षे ) 
स्वपरिगुहीतभारतभ्रूमिनिर्देशः 
भारतदेशस्य सीमा 
क्म पदार्थे: 
काण्ड-स्वरूप-अध्थयनपदविवृतिः 
शोधविषयशब्दव्युत्पत्युपसंहा रः 
भारतभूमे: कमंभूमित्वम्‌ 
भारतीयकर्मकाण्डानां देशान्तक्रियाभ्यो वेलक्षण्यम्‌ 
तत्र अपूवंप्रातपादकशब्दचिन्तनम्‌ 
मुलतः कर्मभेदा: 
तत्र नित्यम्‌ 
नेमित्तिकम्‌ ` 
काम्यम्‌ 


निषिद्धम्‌ 


22 


22 

( आ ) 
विषय: 


द्वितोयः--कसंकाण्डविधाश्ध्यायः 


कर्मकाण्डस्य पञ्च विधाः 
कर्मकण्डे प्रमाणानि 

श्रुति: 

विधिस्वरूपम्‌ 

उत्पत्तिविधि: 

उत्पत्तिविधौ कर्मणः करणत्वेनान्वयः 
विनियोगविधिः 
अधिकारविधिः 

प्रयोगविधिः 

श्रुतिक्र म: 

अर्थक्रमः 

पाठक्रमः 

स्थानक्रमः 

मुख्यक्र मः 

प्रवृत्तिक्रम: 
पदार्थानुसमयकाण्डानुसमयौ 
श्रौतकमंकाण्डविधासु प्रकुति-विकृतिभावः 
दृष्टि: 
यागहोमस्वरूपाध्ययनम्‌ 
इृष्टिभेदाः 

यावदुक्तकमं 
अन्तापच्छिन्तकमं 

पशुयागः 

पशुयागरेदाः 
वेधहिसाविचा र: 

सोमयाग: 

दीक्षा 

उपसत्‌ 

सुत्या 

सोमयागे यजमाननियमाः 

विषय: पृष्ठम्‌ 
स्मात्तकमंकाण्डविधाध्ययनम्‌ ५४-९५ 
स्मृतिग्रन्थानामावश्यकत्वम््‌ प्र 
स्मृतिलक्षणम्‌ पप 
स्मृतिप्रामाण्यम्‌ ५.५ 
स्मृतिग्रन्थाः ५७ 
स्मृतिवाङमयः ५७ 
स्मात्तंकमंणां पूर्वोपस्थिति: ५८ 
स्मात्तंसूत्राणां श्रौतानन्तरप्रणयनहेतुः | ५८ 
स्मात्तंकल्पानामपि वेदाङ्गत्वम्‌ ५९ 
स्मात्तंकमेणां वर्गीकरणम्‌ ६० 
संस्काराणामावशयकता ६० 
संस्कारलक्षणम्‌ ६२ 
संस्कारा: ६२ 
विवाहस्य सादित्वखण्डनम्‌ ६३ 
आचाराः ६५ 
आचा रभेदा: ६६ 
दानम्‌ ६६ 
दानमहिमा ६७ 
दानस्य त्रिविधत्वम्‌ ६८ 
कन्यादाने दानपदार्थः ६६ 
श्राद्धम्‌ ६६ 
श्राद्धमेदाः ७० 
श्राद्धस्य यागदानस्वरूपविचा र: ७१ 
मुक्तपुरुषश्राद्धविचा र: ७१ 
शान्तिकम्‌ ७२ 
पौष्टिककर्मेलक्षणम्‌ ७२ 
शान्तिभेदा: ७३ 
व्रतम्‌ ७३ 
दुरघव्रतम्‌ | ७३ 
द्विदलपदार्थ: ७४ 
प्रतिष्ठा ७४ 
प्रतिष्ठाभेदा! ७५ 

विषय: 
उत्सर्ग! 
व्यवहा रप्रायश्चित्तकर्माणि 
पौराणिककमंकाण्डस्वरूपाध्ययनम्‌ 
पौराणिककमंलक्षणम्‌ 
संस्कारश्वाद्धादिविधीनाँ ट्वेविध्यम्‌ 
पुराणविनियुक्तवेदिकमन्त्रस्वरूपाध्ययन व्‌ 
पौराणिककर्मवैशिष्टघम्‌ 
पौराणिककर्मेकाण्डविधा; 
कालापकषंः 
पुराणानामावझ्यकत्वघ्रतिपादनम्‌ 
पुराणेतिहासयोः स्मृतिवाङ्मयत्वम्‌ 
पौराणिकानां विभिन्नमतानां व्यवस्थापनम्‌ 
पुराणेतिहासयोः प्रामाण्यम्‌ 
पौराणिकार्थंवादचिन्तनम्‌ 
अर्थंवादभेदाः 
गुणवादः 
अनुवादः 
भूतार्थवादः 
विधान्तरम्‌ 
अर्थवादानां फलवत्त्वम्‌ 
पुराणधर्मेशास्नीयोदाहरणानि 
पौ राणिकविघववान्त रकर्मफलम्‌ 
अवेष्टरिन्यायः 
तान्त्रिककमकाण्डविधास्वरूपाध्ययनम्‌ 
तन्त्रशव्दनिरुक्तिः 
तन्त्रप्रामाण्यचिन्तनम्‌ 
आचारप्रामाण्यम्‌ 
शिष्टाचार: 
सदाचारशब्दार्थः 
मङ्गलम्‌ 
लोकगर्हा 
देशिकाचारः 


पुष्ठ म्‌ 

तन्त्रभेदाः ८६ 
चेदिकतान्त्रिककर्मसमुच्चयविचारः 8० 
तान्त्रिककर्मणां शुद्धे वेदिककमंणि निषेधः ६१ 
तन्त्राणां श्रौताश्रौतभेदेन द्वेविध्यम्‌ ६२ 
तान्त्रिकी उपासना ६२ 
मिश्रकमंकाण्डविध।स्वरूपाध्ययनम्‌ &२ 
मिश्रशब्दार्थंः ९३ 
मिश्रकमंकाण्डप्रवृत्तिका रणम्‌ ६३ 
फलभ्रूयस्त्वन्यायः ६४ 
मिश्रकमंकाण्डे फलाधिवयम्‌ ९५ 
तृतीयः—करमकाण्डाधिकारस्वरूपविचाराध्यायः ९६-११४ 
अधिकारविचारः ९६ 
कर्मकाण्डस्य मानवाधिकारित्वम्‌ ९६ 

भारतीयकर्मकाण्डस्वरूपाध्ययनम्‌ 


विषयविमदाध्याय: 


विश्वकल्याणकामानां राष्ट्रस्यास्य सवंविधाभ्युदयमभिलषतां कमंकाण्डेनेहिका- 
मुष्मिकश्रेय:सिद्धिमात्मनो मन्वानानां भारतीयकमंकाण्डेषु श्रद्दधतां सामान्यजनानां 
विद्याथिनाँ विदुषां मुदे ह्यात्मनोऽन्तस्तोषाय च क्रियमाणेनानेन शोधकार्यण 
तत्तञ्जनानां काचित्‌ जिज्ञासापि समाहिता भवेदिति बुद्धथ व सर्वमपि शोधकार्य- 
जातमनुष्ठेयमास्ते। अतो हि विशेषज्ञानां विदुषां कृतेऽनपेक्षितं सदपि तादृशानां 
सामान्यजनानां मादृशानां केषाञ्चिदात्मनझ्च कृते समपेक्षितं समुपयोगि सन्तोषावहं 
च यतु किमपि तत्तज्जिज्ञासासमाधानात्मकं साधारणमपि विमशं॑नीयमध्ययनं वास्ति 
तदप्यत्र विदधतैव मया कार्यमिदं सम्पुरयिष्यते। मन्ये चाहमेतेनापि केषाख़ित्‌ 
कर्चिल्लामोऽवश्यं भवितेवेति, तदनुसारमादौ विमर्शनीयतामुपगतानामध्येयत्वेन 
मतानाम्‌ “भारतीयकर्मकाण्डस्वरूपाध्ययनम्‌'” इति शोधविषयस्य नाम्नि मूलरूपेण 
विद्यमानानां विषयनाम्नो घटकानां पदानास्‌ ( भरत-भारत-भा रतीय-कर्मकाण्ड- 
प्रभृतिशब्दानां ) किब्रिद विस्तरतोऽर्थावबोधाय राब्दशास्त्रप्रसिद्धानां कृत्तद्धित 
समासेकरोषसनाद्यन्तधातुरूपाणां पञ्चानामपि वृत्तीनां वृत्त्यर्थावबोधकानि वाक्यान्यपि 
यथाप्रयोजनमाश्रित्य शाश्जीयोदाहरणप्रमाणयुक्त्यादिभिस्त एते ( भरत-भारत- 
भारतीयकर्मकाण्डादिशब्दा:ः) व्यस्तरूपेण समस्तरूपेण चोभयथापि मया 
विमशंयिष्यन्ते, अध्येष्यन्ते | तत्र विषयनाम्नि सर्वादौ पठितस्य भारतीयेति शब्दस्य 
मूलभूतो भरतशब्द एव विमृक्यते) अधीयते । 


भरतः 


दाब्दोऽयं व्याकरणदृष्ट्या भरति भरते, वेति विग्रहे भृञ्‌ भरणे इति 
( भ्वा० उ० प० अ० ) भूधातोः, अथवा 'डुभूज्‌ धारणपोषणयोः? इति ( जुहो० 





१. मृश आमशंने, आमर्शनं स्पर्श: । तुदादिः परस्मैपदी धातुः । सि० को० पृ० ४८२ । 
मृष तितिक्षायाम्‌ मृष्यति, मृष्यते दिव।दिः; उभयपदी । सि० को० पृ० ४७३ | 
„ १, (चुरादिः ) स्वरितेत्‌ मर्षयति मषंति, मषंते । 
मृष्यति मृष्यते इति दिवादौ । सेचने शपि मर्षति इति। सि० को० पृ० ४६४ । 

२ विषयविमशाध्यायः 


उ० प० अ० ) भृधातोर्वा ( भृ-मृ-शि-यजि-पवि-पच्यमि-तमि-नमि-हर्यभ्योऽतच्‌^ ) 
इति ( उणादि ३।१११ ) सूत्रेण अतच्‌ प्रत्यये कृते निष्पन्नो भवति। 
भरतशाब्दस्य वाच्याऽर्थविचारे— 
रलालिनस्तु रोलूषा जायाजीवाः कृशाद्विनः। 


भरता इत्यपि नटाः--इत्यमर ( २।१०।१२ )कोशात्‌, तथा एतस्य च 
रामाश्रमीटीकायां "“रङ्ावतारी शेलूषो नटो भरत-भारतो” इति 
वाचस्पतिवचनोद्धरणात्‌ । 


दाब्दकल्पद्रुमेऽपि— 


नाट्यशास्जम्‌ । मुनिविशेषः । स तु अलङ्चारादिशास्रस्य सुत्रकर्ता। 
भरतस्य शिष्यः ( तस्येदमित्यण्‌ अणो लुक्‌ । शबरः। तन्तुवायः । क्षेत्रम्‌" 
( अग्ने ) भरतपुत्रकः ( भरतस्य नाव्यशाखप्रणेतुः पुत्रः ) इत्युल्लेखाच्च, भरतशब्देन 
नटः, रङ्गावतारी शेलूषः, नाट्यशास्त्रम्‌, अलङ्गारादिशास्त्रस्य सूत्रकर्ता, 
नाट्यशास्त्रप्रणेता, मुनिविशेषः शाबरः, तन्तुवायो भरतस्य शिष्योऽपि सामान्यतया 
गृह्यते । | 

अन्यत्रा पि-- 


त्रग्ग्वेद-य जुर्वेद-शतपथन्रा ह्याण-कौषी तकीब्राह्मण निरुक्तबाल्मीकीयरामायणवायु- 
पुराण-श्रीमदभागवतादिषु भरतशनब्दस्यार्थी बहवो विलोक्यन्ते । 


ऋणग्वेदे--( २।३६।२ ) मन्त्रस्य "भरतस्य सुनवः” इत्यस्य सायणभाष्ये 
“भरतस्य जगतो भते रुद्रस्य पुत्रा:” इत्युल्लेखात्‌ । 

“जनस्य गोपा:"***"**** भरतेभ्यः शुचिः इति ऋग्वेद( ५॥ १ १॥ १ )मन्त्रस्य 
सायणभाष्ये भरतेभ्य ऋत्विग्भ्य इत्युक्तत्वात्‌ । 


निरुक्त-निघण्टुभाष्ये ( ५।२) देवतकाण्डे अष्टमाध्याये ‘तिस्रो देवीः’ 
पदोदाहूरणे दत्तायाम्‌ “आनो यज्ञं भारतीसूयमेत्विक्ता सरस्वती०” इत्यृचि पठितस्य 
भारतीशन्दस्य निवचने "भरतः = आदित्यस्तस्य भा” इत्युक्तात्‌ । अत्रेव दुर्गाचार्य- 
वृत्तावप भरत आदित्य: सर्वेभुतान्युदकेन बिभति इति व्याख्यानाच्च । 

यजुर्वेदमाध्यन्दिनसंहितायां समाम्नातायाः (१२।३४) 'प्र- प्रायमर्निभंरतस्य 
अरे! इति कण्डिकायाः विवरणे प्रजापतिभँरतः सहीदं विभति इति शतपथ- 


१. ( एभ्यो- ) दशभ्यो- ) अतच्‌ स्यात्‌ । भरतः। मरतो मृत्यु: । दर्शतः सोमसूर्ययोः । 
यजत ऋत्विक्‌ । पर्वतः । पचतो$ग्नि: । अमतो रीगः। तमतस्तृष्णापरः । नमतः 
भ्रह्मः । हर्यतोऽश्वेः । इति ( सि? कौ० प० ६२८ ) तस्थ सूत्रस्य वुत्त।बुदाहरणानि । 

॒ 


भारतीयकमंकाण्डस्वरूपाध्ययनम्‌ ३ 


( ६।८।१।१४ ) वचनात्‌, “एष ( अग्निः ) हि देवेभ्यो हव्यं वहृति तस्माद्‌ भरतोऽ- 
ग्निरित्याहुः' इत्यपि शतपथ( १।४।२।२ )ब्राह्मणोक्तः। 
एष ( अग्निः ) उ ग इमाः प्रजाः प्राणो सुत्वा । 
बिभत्ति तस्मादेवाह भरतवदिति शतपथे। (१।५।८), प्रोक्तात्‌ 
“अग्निर्वे भरतः स वे देवेभ्यो हव्यं भरति” इति कौषीतकीब्राह्मण4-थनातु, 
तथेव च— 
भरतो नाम केकेय्यां जज्ञे सत्यपराक्रमः। 
साक्षाद्‌ विष्णोञ्चतुर्भागः सर्वेः प्रमुदितैर्गृणेः ॥ 
इति बाल्मीकीयरामायणस्य १८ सर्ग १३ इलोकात्‌, मनसुखरायमोरद्वारा 
कलकत्तायां प्रकाशितवाथुराणस्य अग्निवंशवर्णननामके २९ अध्याये ११७ पृष्ठे 
वैद्य॒तो लौकिकाग्निस्तु प्रथमो ब्रह्मणः स्मृतः । 
ब्रह्मौदनाग्निस्तत्पुत्रो भरतो नाम विश्रृतः॥ ७॥ 
इत्युक्ताच्च पूर्वोक्तेभ्योऽन्येऽपि रुद्रः, ऋत्विक, आदित्यः, प्रजापतिः, अग्निः, 
अग्निपुत्रः, रामानुज इत्येतेऽपि भरतशब्देन ग्रहयन्ते । 
तथैवेको भरतो समाह अपि सार्वभौमचक्रवतिनो राज्ञश्चन्द्रवंशीयस्य दुष्यन्तस्य 
पुत्रः शाकुन्तलेयः (महाराजदुष्यन्तात्‌ शकुन्तलायां जातः) यो हि शताइवमेधयज्ञाना- 
माहर्ता पुराणेषु शब्द्यते । येन नानाविधान्‌ यज्ञान्‌ कुवंता सर्प्तावशतिसहस्रवत्सरान्‌ 
एकच्छत्रं भ्रुवो राज्यं चक्रे, यस्योत्पत््यादि च भारतीयवाङमये बहुत्र चचितमास्ते । 
यस्य चर्चास्थलानां सङग्रहोऽपि एको ग्रन्थो भविष्यति । 
एतस्य भरतस्य विषये-- हे 
अथातः श्रयतां राजन्‌ वंशः सोमस्य पावन: । 
यस्मिन्नेलादयो सूपाः कीरत्यंन्ते पुण्यकीर्तयः ॥ 
इत्येवं श्रीमद्भागवते ( ६।१४।१ ) सोमवंशम्‌ ( चन्द्रवंशम्‌ ) उपक्रम्य तत्र 
( चन्द्रवंशे) जातस्य पुरोमंहाराजस्य वंशे सुमतिः, सुमते रेभ्यो, रेभ्याद्‌ 
दुष्यन्तोऽभ्रुत्‌। इत्थं तत्र भागवते ( ६।१०।१-७ ) पद्येः प्रतिपाद्य ततो हि 
सृगयाप्रसङ्गमादाय शकुन्तलया सह दुष्यन्तस्य गान्धवंविवाहस्ततरच शकुन्तलातो 
भरतस्य जन्मादि प्रतिपादितमास्ते । 
यथा हि श्रीमद्भागवते & स्क० २० अध्याये 
दुष्यन्तो मृगयां यातः कण्वाश्रमपदं गतः। 
तत्रासीनां स्वप्रभया मण्डयन्ती रमामिव ॥ 
विलोक्य सद्यो मुमुहे देवमायामिव स्त्रियस्‌ ॥८॥ 
बभाषे तां वरारोहां भटेः कतिपयेवृतः ॥९॥ . 

४ विषयविमर्शाध्यायंः 


तहृशानप्रमुदितः सन्निवृत्तपरिश्रमः । 
पप्रच्छ कामसन्तप्तः प्रहसन्‌ इलक्ष्णया गिरा ॥ १०॥ 
का त्वं कमलपत्राक्षि कस्यासि हृदयङ्गमे । 
कि वा चिकीषित त्वत्र भवत्या निर्जने वने ॥ ११ ॥ 
व्यक्त राजन्यतनयां वेद्महं त्वां सुमध्यमे। 
नहि चेतः पौरवाणामधर्मे रमते क्वचित्‌ ॥ १२॥ 


शकुन्तलोवाच 
विइवामित्रात्मजेवाहं त्यक्ता मेनकया वने। 
वेदैतद भगवान्‌ कण्वो वीर कि करवाम ते॥ १३॥ 
आस्यतां ह्यरविन्दाक्ष गृह्यतामहेणं च नः। 
भुज्यन्तां सन्ति नीवारा उष्यतां यदि रोचते। १४॥ 
दुष्यन्त उवाच 


उपपन्नमिदं सुश्र, जातायाः कुशिकान्वये। 
स्वयं हि वृणुते राज्ञां कन्यका सदृदां वरम्‌ ॥ १५॥ 
ओमित्युक्त यथाधर्ममुपयेमे शकुन्तलाम्‌ । 
गान्धर्वेविधिता राजञा देशकालविभागवित्‌ ॥ १६॥ 
अमोघवीर्यो राजषिमंहिष्यां वीर्यमादधे। 
श्वोभूते स्वपुरं यातः कालेनासूत सा सुतम्‌ ॥ १७॥ 
कण्वः कुमारस्य' वने चक्रे समुदिताः क्रिया: । 
बद्धा मृगेद्रांस्तरसा क्रीडति स्म स बालक:॥ १८॥ 
तं दुरत्ययविक्रान्तमादाय प्रमदोत्तमा । 
हरेरशांशासम्भुतं मत्त रन्तिकमागमत्‌ ॥ १६ ॥ 
पितर्युपरते सोऽपि चक्रवर्ती महायशाः। 
महिमा गीयते तस्य हरेरंशभुवो भुवि॥२३॥ 
चक्रे दक्षिणहस्तेऽस्य पद्मकोशोऽस्य पादयोः ॥ २४॥ 
भरतस्य हि दौष्यन्तेररितः १साचीग्ुणोचितः । 
सहस्रं बढशे* यस्मिन्‌ ब्राह्मणा गा विभेजिरे॥ २७॥ 
भरतस्य महत्‌ कर्मं न पूर्वं नापरे नृपाः। 
नेवापुर्नेव प्राप्स्यन्ति बाहुभ्यां त्रिदिवं यथा ॥ ३०॥ 


१. साचीगुणे प्रकृष्गुणवति देशेऽरिनिश्चितोऽभूत्‌, यस्मिनु अग्निचयनस्थले सहं ब्राह्मणा 
भरतेन दत्ता गाः बद्वशः प्रत्येकं बद्धं बद्धं विभेजिरे विभज्य, जगुहुरित्यर्थः ॥ 


२. चतुरशीत्यधिकैः त्रयोदशसहसैरेक बद्धं भवति (5।२०।२७) भाग० अन्वितार्थंटीका । 

भारतीयकमंकाण्डस्वरूपाध्ययनमु र 


किरातहूणान्‌ यवनान्‌ आच्ध्रान्‌ कङ कान्‌ कशाञ्छकान्‌ । 
अत्रह्वाण्यान्‌ नुपांइचाहन्‌ म्लेच्छान्‌ दिग्विजयेऽखिलाच्‌॥ ३१ ॥ 
सर्वकामान्‌ दुदुहतुः प्रजानां तस्य रोदसी । 
समास्त्रिणवसाहस्रीदिक्ष चक्रमवतेयतु ॥ ३३ ॥ 
स सम्राट लोकपालाख्यमेदवयंमधिराटश्रियमु* । 
चक्र चास्खलितं प्राणान्‌ मृपेत्युपरराम ह॒ ॥ ३४ ॥ 
एको$न्योपि भरतो महाराजः 
यो हि अजनाभवर्षाधिपतेर्भगवदवतारात्‌* कऋषभशदेवात्‌ इन्द्रदत्तायां 
जयन्त्यां जातशतपुत्रान्तर्गंतः प्रथमः ( ज्येष्ठः )महायोगी परमभागवतो भगवज्जन- 
परायणो धरणीपालः, विश्रृतकीतिबंभरूव । 
यथाह भागवते ( ५।४।८-& ) गद्याभ्याम्‌- 
अथाह भगवान्‌ ऋषभदेवः स्ववर्षं कर्मक्षेत्रमनुमन्यमानः प्रदशितगुरुकुलवासो 
लब्धवरेर्गृरमिरनुज्ञातो गृहमेधितां घर्माननुशिक्षमाणो जयन्त्यामिन्द्रदत्तायामुमय- 
१. अधिराजां श्रियम्‌ । 
२. नाभिरपत्यकामो प्रजया मेरुदेव्या भगवन्तं यज्ञपुरुषमवहितात्मा यजत ॥ १॥। 
तस्य ह॒ वाव श्रद्धया विशुद्धभावेन यजतः प्रवर्ग्येपु प्रचरत्सु द्रव्यदेशकालमन्त्रा- 
त्विग्दक्षिणाविधानयोगोपपत्त्या दुरधिगमोऽपि भगवान्‌ भागवतवात्सल्यतया सुप्रतीक 
आत्मानमपराजितं निजजन'भिप्रेतार्थविधित्सथा गृहीतहृदयो हृदयङ्गमं मनोनयन(- 
नन्दनावयवाभिराममाविश्चकार ॥ २॥ 
ततो भगवन्तम्‌ ऋत्विज ऊचुः--कि्चायं राजषिरण्त्यकामः प्रजां भवादृशी- 


माशासान ईश्वरमाशिषौं स्वर्गापवर्गयोरपि भवन्तमुपधावति प्रजायामर्थंप्रत्ययो 
धनदमिवाधनः फन्नीकरणम्‌ ॥ १३ ॥ 


श्री भगवान्‌ उवाच। अहो वताहमूषयो भवद्किरवितथगीभिर्वरमसुलभमभि- 
याचितो यदमुष्यात्मजो मया सहृशो भूयादिति ममाहमेवाभिरूपः कैवल्यादथापि 
ब्रह्मवादो न मृषा भवितुमहंति । ममैत हि मुखं यद्‌ द्विजदेवकुलम्‌ ॥ १७॥ 
तत आग्नीध्रीयेंशकलयावतरिष्याम्यात्मतुल्यमनुपलभमानः ॥ १८ ॥ `` *** इति 
निशामयन्त्या मेरुदेव्याः पतिमभिधायान्तदंधे भगवान्‌ ॥ १४६ ।; `° “भगवान्‌ 
परमधिभिः प्रसादितो नाभेःप्रियचिकीर्षया तदत्ररोधायने मेरुदेव्यां `` `` शुक्ल" 
तन्वावततार ॥ २० ॥ 
३. तस्य ह वा इत्थं वर्ष्मणा वरीयसा बृहच्छलोकेन च ओजसा बलेन श्रिया यशसा 
वीयं शौर्याभ्ग्रां च पिता ऋषभ इतीदं नाम चकार । भा० ५।४।२ । 
कौ नु तत्कर्म राजर्षेनभिरन्वाचरेत्पुमान्‌ । 
अपत्यतामगाद्यस्य हरिः शुद्धेन कमणा ॥ ( भाग० ५४६ ) 

द्‌ विपयविमर्शाध्याय: 


लक्षणं कर्म समाम्नायाम्नातमभियुञ्जन्नात्मजानामात्मसमानानां दातं जनयामास 
॥८॥ येषां खलु महायोगी भरतो ज्येष्ठः श्रेष् गुण आसीत्‌ ॥ & ॥ 
( भागवते स्क० ५ अ० ४ इलोकाः ) 
एतस्य महातमनो राज्ञो भरतस्य विषये पिता भगवान्‌ ऋषभदेवः, अन्यान्‌ 
स्वात्मजान्‌ आह--( भाग० ५।५ ) 
इदं शरीरं मम दुविभाव्यं सत्वं हिमे हृदयं यत्र धर्मः। 
पृष्ठे कृतो मे यदधर्म आरादतो हि मामृषभ प्राहुरार्याः ॥१ &॥ 
तस्माद्‌ भवन्तो हृदयेन जाताः सर्वे महीयांसममुं सनामम्‌ । 
अक्लिष्टबुद्ध्या भरतं भजध्वं शुश्रषणं तद्भरणं प्रजानाम्‌ ॥२०॥ 
अयं हि भरतो महान्‌ विरक्तो महाभागवतोऽपि पित्रा भगवता ऋषभदेवेन 
यदा अवनितलपरिपालनाय सञ्चिन्तितस्तदा तस्याज्ञानुसारी सन्‌ विइवरूपदुहितरं 
ञ्चजनी विवाह्य वंशपरम्परामपि वधितवान्‌। उच्चावचान्‌ बहन्‌ यज्ञानपि 
अनुष्ठितवान्‌। ततश्च भगवति अतिशयेन प्रवर्धमानानुरागोऽन्ते स्वतनयेभ्यो रिकथं 
पितृपैतामहं यथादायं विभज्य पुलहाश्रमं प्रवत्राज । अन्यस्मिन्‌ जन्मनि ब्राह्मणवंशे 
गुहीतजन्मा जडभरतनाम्ना ख्यातो महाज्ञानी । परमविरक्तोऽयं तस्मिन्‌ जन्मनि 
रहृगणेन, अज्ञानतया शिबिकावाहपुरुषत्वेन पूर्व गृहीतोऽपि पश्चात्‌ । 
नमो नम! कारणविग्रहाय स्वरूपतुच्छोकृतविग्रहाय । 
नमो5वधूतद्विजबन्धु लिडः गनिगूढनित्यानुभवाय तुभ्यम्‌ । 
इत्यादिभाग० (५।१२।१) शब्दव्यूहे: स्तुतः प्राथितश्च, तस्मे रहुगणाय तादृशं सुदृढं 
ब्रह्मज्ञानं प्रदत्तवान्‌ । येन ज्ञानेन राजा रहुगणः, सौवीरपतिः स आत्मन्यविद्या- 
ध्यारोपितां देहात्ममतातिसयो विससजति ( भागवत० ५।१३ )प्रभृतिभारतीय- 
वाङ मयेन ज्ञायते । 
भारतदाब्द: 
_ एतस्यानन्तरविमशितस्याधीतस्य भरतशब्दस्य विकृतिभूतो: (भारतशब्दस्यार्थ- 
सम्बन्धेन निष्पन्नः ) ख्यातो भारतशब्दोशप बहवर्थाभिधायी । यथा हि क्रमशः 
द्रष्टव्य:--- 
ग्रन्यवाचको भारतशब्दः 
भारतान्‌) भरतस्य राज्ञो वंशीयान्‌ अधिकृत्य कृतो ग्रन्थ), इत्यर्थं द्वितीया- 
समर्थाद्‌ भरतराब्दात्‌ 'अधिक्रृत्य कृते ग्रन्थे’ (४।३।८:७) इत्यणि प्रत्यये कृते, अथवा 


१. भरतस्य गोत्रापत्यं पुमान्‌ इत्यर्थं भरतशब्दातु तस्येदमित्यणि अणो लोपे च भरत 
इति भरतवंशे जातस्य पुरुषस्य भरतवंशीयस्य बोधको भरत-शब्दो व्युत्पन्नो भवति; 


"अत एव तथा विगृहीतम्‌ । 

भारतीयकमंकाण्डस्वरूपाध्ययनम्‌ छः 


भार चतुर्वेदादिशास्त्रेभ्योऽपि सारांशं तनोतीत्यर्थ भारतशब्दो पपदात्‌ 'तनु विस्तारे’ इति 
तनाद्युभयपदिधातोडंप्रत्यये डित्वसामर्थ्यादभस्थापि टेर्लोपे ग्रन्थ-वाचको भारत- 
शब्दो निष्पद्यते । अमेन भारतशब्देन सुप्रसिद्धो "व्यासमहर्षिप्रणीतलक्षइलोकात्मको 
महाभारतसज्ञकः इतिहास, इतिहासादिविविधज्ञानकरो विशिष्टो महाग्रन्थो गृह्यते । 
भारतशब्दस्य ग्रन्थवाचकत्वं परिपोषयन्ति बहूनि वाक्यानि 
भारतं श्र॒णुयान्नित्यं भारतं परिकीर्तयेत्‌ । 
भारतं भवने यस्य तस्य हस्तगतो जयः॥ 
यो गोशतं कनकश्रृ्गमयं ददाति 
विप्राय वेदविदुषे सुबहुश्रुताय । 
पुण्याञ्च भारतकथां श्रृणुयाच्च नित्यं 
तुल्यं फलं भवति तस्य च तस्य चेव ॥ 
नवनीतं यथा दध्नो द्विपदां ब्राह्मणो यथा। 
ह्वदानामुदधि श्रेष्ठो गीर्वरिष्टश्चतष्पदाम्‌ ॥ 
यथेतानीतिहासानां तथा भारतमुच्यते । 
यछ्चनं श्रावयेत्‌ श्राद्ध ब्राह्मणान्‌ पादमन्ततः ॥ 
अक्षय्यमन्नपानं वे पिव्‌ंस्तस्योपतिष्ठते । 
( झाव्दकल्पद्रुमे महाभारतवचनत्वेन ) 
ततः सस्मार हेरम्बं व्यासः सत्यवतीसुतः । 
स्मृतमात्रो गणेशानो भक्तचिन्तितपुरकः ॥७५॥ 
तत्राजगाम ` विघ्नेशो वेदव्यासो यतः स्थित: । 
पूजितइचोपविष्टश्च व्यसेनोक्तस्तदानघ ,। ७६ ॥ 
लेखको भारतस्यास्य भव त्वं गणनायक । 
मयेव प्रोच्यमानस्य मनसा कल्पितस्य च॥ ७७॥ 
( इति महाभा० आदिपर्वान्तर्गतानुक्रमणिकापर्वेणि पु० ७ सं० १) 
चर्तावशतिसाहस्री चक्र भारतसंहिताम्‌ । 
उपाख्यानेविना तावद्‌ भारतं प्रोच्यते बुधेः॥ 
तत्रवानुक्रमा०कापर्वेणि । 
गरुडे महापुराणे १५० अध्यायेऽपि ब्रह्मोबाच— 
भारतं सस्प्रवक्ष्पामि भारावतरणं सुवः । 
चक्रे कृष्णो युध्यमानः पाण्डवादिनिमित्ततः॥ 


१. तपसा ब्रह्मचर्येण व्यस्य वेदं सनातनम्‌ । 
इतिहासमिमं चक्रे पुण्यं सत्यवती सुतः ॥ ५० ॥ 
( इति महाभा० अनुशा० अनुक्रमणिकापर्वंणि ) 

पः विषयविमर्शाध्यायः 


भारतशब्दो देद्ाविशेषवाचकः 


भरतस्येदमित्यर्थं तस्येदम्‌ ( ४।३।१२० ) सूत्रेण अणि कृते “भारतम्‌ 
इति देशविशेषवाचंको भारतदहाब्दो निष्पद्यते। भारतो हि जम्बुद्वीपस्य 
नववर्षान्तगंत: । नवमो' वर्षः। भारतशब्दस्य देशवाचकत्वं सर्वत्र प्रसिद्धमस्ति । 
यथा च विष्णुपुराणे २ अंशे ३ अध्याये 


उत्तरं यत्समुद्रस्य हिमाद्रेशचेव दक्षिणम्‌ । 
वर्ष तद्‌ भारतं नाम भारती यत्र सन्ततिः ॥ 
नवयोजनसाहस्रो विस्तारोऽस्य महामुने। 
कर्मभूमिरियं स्वर्गमपवर्गं च गच्छताम्‌ ॥ 
इत: स्वर्गश्च मोक्षदच मध्यश्चान्तश्च गम्यते । 
न खल्वन्यत्र मर्त्यानां कर्मभूमौ विधीयते ॥ 
भारतस्यास्य वर्षस्य नव भेदान्निशामय । 
इन्द्रद्वीपः करोरुक्च ताम्रपर्णो गभस्तिमान्‌ ॥ 
नागद्वीपस्तथा सौम्यो गन्धर्वस्त्वथ वारुणः। 
अयन्तु नवमस्तेषां द्वीपःः सागरसंवृतः ॥ 
योजनानां सहस्र तु द्वीपोऽयं दक्षिणोत्तरम्‌ । 
पूर्व किराताः यस्यान्ते पछ्चिमे यवनाः स्थिताः ॥ 
ब्राह्मणाः क्षत्रिया वेश्या मध्ये शूद्राश्च भागः । 
इज्यायुद्धवणिज्याद्येवंतंयन्तो व्यवस्थिताः॥ 
दातद्रुदचन्द्रभागाद्या हिमवत्पादनि:रूता: । 
नमंदा सुरसाद्याइच नद्यौ विन्ध्यविनि:रूता:॥ 

नद्यपनद्यदच सन्त्यान्याइच सहुत्ररः। 
चत्वारि भारते वषे युगान्यत्र महामुने ॥ 
कृतं त्रेता द्वापरस्च कलिइचान्यत्र न क्वचित्‌ । 
तपस्तप्यन्ति यतयो जुह्वते चात्र यज्विनः। 
दानानि चात्र दीयन्ते परलोकार्थमादरात्‌ ॥ 

३. “ुंनपुंसकयोवंषं जम्बूद्वीपाव्दवृष्टिषु' ” इति रुद्रः। “'वर्षोऽस्त्री भारतादौ च जम्बूद्वीपाब्द- 
वुष्टिसु'' इत्यमरकोश ( २॥१॥६ ) श्लोकस्य रामाश्रमीव्याख्यायाम्‌ 
( श्रीभट्टोजिदीक्षितात्मजभानुजीदीक्षितकृतव्याख्यायां सुधाख्यायां रामाश्रमीति 
प्रसिद्धायाम्‌ ) । 


२. भयं तु नवमस्तेषामित्यनेन भारतद्वीपः, ( भारतस्य प्रधानभूतो मुख्यो भागः कथितः 
प्रतीयते ) । 

भारतीयकमंकाण्डस्वरूपाध्ययनम्‌ hoe 


तत्रापि भारतश्रेष्ठं जम्बूद्वीपे महामुने । 
यतो हि कर्मभूरेषा ततोऽन्या भोगभूमयः ॥ 
अत्र जन्मसहस्राणां सहस्रेरपि सत्तम। 
कदाचिल्लभते जन्तुर्मानुष्यं पुण्यसञ्चयात्‌ ॥ 
गायन्ति देवाः किल गीतकानि 
| धन्यास्तु ते भारतभूमिभागे । 
स्वर्गापवर्गास्पदमागंभूते 
भवन्ति भूयः पुरुषा: सुरत्वात्‌ ॥ 
ब्रह्मवेवर्ते कु्णजन्मखण्डे ( १५९ ) 
हिमालयादासमुद्रं पुण्यक्षेत्रं च्‌ भारतम्‌ । 
श्रीमाकण्डेयपुराणे भारतखण्डवर्णननामके ५७ अध्यायेऽपि— 
एतत्तु भारतं वर्षं चतुःसंस्थानसंस्थितम्‌ । 
दक्षिणे परतो ह्यस्य पूवण च महोदधिः॥ 
हिमवानुत्तरेणास्य कार्मुकस्य यथा गुण: । 
तदेतद्‌ भारतं वर्ष सवंबीजं द्विजोत्तम। 
मनुष्यः कुरुते तत्तु यन्न क्यं सुराशुरंः। ( श० क० ) 
तत्रेव ५८ अध्याये क्रोष्ट्किरुवाच-- 
भगवन्‌ कथितं सम्यग्‌ भवता भारतं मम। 
किन्तु क्नुमंस्त्वया पुर्वं भारते भगवान्‌ हरिः। 
कथितस्तस्य संस्थानं श्रोतुमिच्छाम्यशेषतः ॥ 
तथा ५९ अध्याये 
एवं तु भारतं वर्षं यथावत्‌ कथितं मुने ॥१॥ 
श्रीमद्भागवते ५ स्कन्धे १६ अध्यायेऽपि— 
भारतेऽप्यस्मिन्‌ वर्ष सरिच्छेलाः सन्ति बहवः ॥ १८॥ 
अस्मिन्नेव वर्ष पुरुषेरलब्धजन्मभिः शुक्ललो हितकुष्णवर्णन स्वारब्धेन कमंणा 
दिव्य-मानुष-तारकगतयो बह्व आत्मन आनुपूर्वण सर्वा ह्येव सर्वेषां विधीयन्ते 
यथावर्णविधानमपवर्गश्चापि भवति ॥ १६ ॥ देवा गायन्ति-- 
अहो अमीषां किमकारि शोभनं 
प्रसन्न एषां स्विदुत स्वयं हरि: । 
येजन्म लब्धे नृषु भारताजिरे 
मुकुन्दसेवौपयिकं स्पृहा हि नः॥२१॥ 

१० विषयविमर्शाध्याय: 


कि दुष्कृतेनेः क्रतुभिस्तपोव्रते- 
दानादिभिर्वा झुजयेन फल्गुना । 


न यत्र नारायणपादपङ्कज- 

स्मृतिः प्रमुष्टातिशयेन्द्रियोत्‌ सवात्‌ ॥ २२॥ 
कल्पायुषां स्थानजयात्पुन भवात्‌ । 
क्षणायुषां भारतभूमयो वरम्‌ । 


क्षणेन मर्त्य कृतं मनस्विनः। 
संन्यस्य संयान्त्यभयं पदं हरेः॥२३॥ 
भारतराब्दो भरतवंशोत्पन्नतत्तत्पुरुषवाचकोऽपि, यथा— 
तत्रव श्रीमद्भागवते ( ५१६ ) 
“एवं तव भारतोत्तम {जम्ब्रूद्वीपवषंविभागो यथोपदेशमुपर्वाणत इति ॥३१॥ 


अत्र “भारतोत्तम” इति भरतगोत्रापत्यानि पुमांसो भारताः, भरत- 
वंशीयास्तेषु भारतेषु उत्तमो भारतोत्तमस्तत्सम्बुद्धौ हे भारतोत्तम इति वृत्यर्थो 
ज्ञेयोऽस्ति। 
एवं गीतायां महाभारतस्यान्यान्यस्थले च सवंत्राप्येतदर्थऽपि भारतशब्दस्य 
प्रयोगबाहुल्यं दरीदृझ्यते— 
यदा यदा हि धर्मस्य ग्लानिर्भवति भारत। 
अभ्युत्थानमधर्मस्य तदात्मान रूजाम्यहम्‌ ॥ 


अत्र भगवता श्रीकृष्णेनाजेन प्रति भारतशब्दस्य सम्बोधने प्रयोगो विहितः । 
पूर्वोक्ते ( ५।१६।३१ ) भागवतगद्ये, अर्जुनपौत्रं परीक्षितं प्रति श्रीशुकदेवेन 
महामुनिना कृतो भारतशब्दस्य सम्बोधने प्रयोगोऽपि दृश्यत एव । 


भारतशब्दस्य भरतवंशीयाथ भरतकुलजाथ भरतकुलजातव्य क्तिविशेषार्थ च 
क्रियमाणो प्रयोगः सवंत्रव प्रायः समुपलभ्यते । 
विस्तरमयात्तेषां स्थलानां विवृत्ति दातुं नोत्सहे विदितचरमेवेतत्सवंसाधारणानामपि । 
 अरिनिविशेषणत्वेन भारतशब्दस्य दृष्टप्रयोगतया अर्निवाचकोऽपि भारतदाब्दः 
ऋग्वेदे-( २।७।१ ) 
NN % 
श्रेष्ठ यविष्ठ भारताग्ने द्युमन्तमा भर। 
वसो पुरुस्पुहु रयिम्‌ ॥ 


अत्र सायण:--हे अग्ने यविष्ठ युवतम हे भारत। भरता ऋत्विजः । तेषां 
सम्बन्धी भारतः (तत्सम्बुद्धौ हे भारत ) ते अध्वहुर्वादिमिः, मंथनहुविः स्तोत्रादिना 

भारतीयकर्मकाण्डस्व रूपा ध्ययनम्‌ ११ 


व्याप्रियमाणत्वात्‌ । तादृश हे वसो वासक व्याप्त वा एवंरूपाग्ने श्रेष्ठम्‌ अति 'प्रशस्यं' 
युमन्तं दी प्रिमन्तं पुरुस्पृहं बहुभिरथिभि: स्पृहणीय रायम्‌ आ भर आहर । 
त्वन्तो असि भारताग्ने वशाभिरुक्षभिः। 
अष्टापदी भिराहुत: ( ऋ० २।७।५ ) 
है भारत ऋत्विजां पुत्रस्थानीय अग्ने न: अस्मदीयः त्वं वशाभि: वन्ध्या भि- 
गमिः उक्षभिः सेक्तभिबंलीवदः, अष्टापदीभि: गभिणीभिः आहुतः आराधित: 
असि, इति सायणः। अत्रापि भारतपदेन अग्निगृंहीतो ट्यतेऽ्थदृष्टया सुस्पष्टमेव । 
उदग्ने भारत ्यपदजस्रेण दविद्युतत्‌ । 
शोचा वि भाह्यजर ॥ ऋ० ६।१६।४५॥ 
हे भारत हविषां भर्त: अग्ने उत्‌शोच उद्‌ गततर दीप्यस्व। तदेव विवृणोति । 
हे अजर जरारहिताग्ने दविद्युतत्‌ द्योतमानस्त्वं द्युमत्‌ द्युमता दीप्तिमता । 'सुपां सुलुक्‌’ 
इति ठृतीयाया लुक । अजस्रेण अविच्छेदेन तेजसा वि भाहि विशेषेण प्रकाशस्व। 
यद्वा भातिरत्रान्तर्भावितण्यर्थः। त्वं प्रथममुद्दीप्यस्व पझ्चादात्मीयेन तेजसा सर्वं 
जगत्‌ प्रकाशयेति योजनीयम्‌ । तथेत्रात्रापि भरतङ्गुलवाचकोऽपि भारतशब्दः 
ऋग्वेदे — 
य इमे रोदसी उभे अहमेन्द्रमतुष्टवम्‌ । 
विश्वामित्रस्य रक्षति ब्रह्मेदं भारतं जनम्‌ ॥ ( ऋ०३।५३।११ ) 
यः अहं विदवामित्र: उभे इमे रोदती द्यावापृथिव्यौ, इर्द्रमतुष्टवं स्तावयामि । 
द्यावापृथिवीभ्यामिन्द्रस्य स्तोत्रं मया कारितमित्यर्थः । यद्वा ।उभयोः, रोदस्योः, 
अन्तरवस्थितम्‌ इन्द्रं स्तौमि । स्तोत्रं कुर्वाणस्य विइवामित्रस्य मम इदम्‌ इन्द्रविषयं 
्रह्मस्तोत्रं भारतं भारतङ्गुलं जनं रक्षति पालयति अतुष्रवम्‌ । टञ्‌ स्तुतौ । ण्यन्तस्य 
लुङि चङि रूपम्‌। यद्वृत्तयोगादनिघातः। भारत्मु। भरतशब्द उत्सादिः। 
नित्वादाद्यदात्तः। 
अत्र सायणेन भारतं भरतङ्गुलं जनमिति ब्रुवता भारतशब्दस्य कुलवाचकत्व 
सुस्पष्टतयाभाणि । 
तदेव तु स्पष्टं महाभारतेऽपि आदिपर्वणि ( ७४ अ० )-- 
दुष्यन्तस्तु ततो राजा पुत्रं शाकुन्तलं तदा । 
भरतं नामतः कृत्वा यौवराज्येऽभ्यषेचयत्‌ ॥ १४॥ 
स राजा चक्रवत्त्यासीत्‌ सार्वभौमः प्रतापवान्‌ । 
भारताद्‌ भारती कीतिर्येनेदं भारतं कुलम्‌ ॥१५॥ 
( महाभा० आदिप० ७४ अ० ) 


एवञ्नान्यत्रापि बहुत्र येषां सङग्रहो विस्तरभयान्तो चितोऽत्र प्रतीयते । 

१२ विषयविमर्शाध्यायः 


भारतइब्दस्य देशवाचकत्वे प्रवत्तिनिमिसम-- 

एवं बहवर्थाभिधाथिनि सत्यपि भारतराब्दे अत्र प्रसङ्गे भारतशब्दो ह्यायं 
देशवाचकत्वेनेव गृहीतोऽस्ति। अस्य भारतदेशस्य भारतेति नाम्नः प्रवृत्तिनिमित्ते 
विचार्यमाणे बहवः पक्षाः पुरः स्फुरन्ति, विचारिता विचार्यमाणा विवारपथ- 
मागच्छन्तश्चेति। किन्तु तेषां सर्वेषामुपस्थानं नेव सुशकमिति द्वित्रान्‌ पक्षानव- 
इयमुपस्थापयितं निणतं प्रयतामि । 


एकः पक्षोऽयमस्ति यत्‌-- 

(१) जगतः सर्व प्रथमं या मानवी स्रृष्टि: जाता सा अत्रेव (भारते वर्ष एव जाता), 
ततः क्रमशः अन्यत्रापि विस्तारोऽस्या जात इति। तदानीमत्र मनुहि रूष्टेरधि- 
पतिरासीत्‌ । सर्वा सृष्टि मनुरेव बिभत्ति स्म । सर्वासां तदानीन्तनीनां प्रजानां 
भर्त्ता ( धारकः पालकरच ) मनुरासीदतो हि प्रजानां भरणाद्‌ मनुहि भरतशब्देन 
प्रसिद्धो वभूव । ततो हि गच्छति काले भरतेति मनुनाम्नंव छृष्टेः प्रथमसीमागत- 
भूविरेपस्यास्य भारतम्‌ इति देशनाम जातमिति। 

यथाह ब्रह्मपुराणे -- 
भरणाच्च प्रजानां वे मनुर्भरत उच्यते। 
निर्क्तवचनाच्चव वर्षं तद्‌ भारत स्मृतम्‌ ॥ 
( ब्रह्मपु० पूर्वंभागे ४८।१० ) 
केचिद्ध्येवं कथयन्ति-- 
अत्र सष्टेरादिभूते स्थाने वतंमानस्थ जनस्य जातेर्वा नाम भरत आसीत्‌, 
स जनो विचरन्‌ यत्र प्रतिष्ठितः स भूप्रदेशो भरतजनपदेति नाम्ना ख्यातः। 
शने: दानेस्तस्य विस्तारो भूत्वा समस्तोऽयमादिस्रष्टिभूभागो भारतं भारतवर्ष चेति 
नाम्न! प्रसिद्ध: । | 
अथ च तृतीये पक्षे-- 
अन्नेर्नाम भरतः, यतो हि तस्य च मनुष्याणां भरणपोषणकरणं वेदिष्ट्यमास्ते । 
अर्निहि प्रजा: भरतेऽतोऽग्निभं रत इति। 


अत्र महाभारतमपि साक्षी-- 
'भरतेऽसौ प्रजाः सर्वास्ततो भरत उच्यते ॥' ( महाभा० वनपवं २११।१ ) 
पूर्वमत्र सवत्र यज्ञा अनवरतं क्रियामाणा आसन्‌। तत्र ( यज्ञेषु ) अग्निहि 
मुख्यं तत्वमस्ति। अग्निइच भरतः कथ्प्रतेऽतस्तस्याग्नेरेव भरतेति नाम्ना देशस्यास्य 
भारत” इति नाम जातमिति केषाञ्चिदाशयः। 
दोष्यन्तेः शाकुन्तलेयस्य भरतस्य नाम्ना प्रसिद्धिप्रवादः। केचिच्च कथयन्ति 
प्रमाणयन्ति चापि महता समारम्भेण यद्‌ दुष्यन्तपुत्रस्य इाकुन्तलायां जातस्य 

भारतीयकमंकाण्डस्वरूपाध्ययनमु ` १३ 


महाराजभरतस्येव नाम्ना महादेशस्यास्य भारतं भारतवर्षमिति च नाम जातमिति 
निइचप्रचम्‌। मयापि बालकालतो बहुत्र सभायां महता उद्घोपेण कथयता- 
सुपदेशकानां बहुनां ब्याख्थातणामुखाच्छर यते स्म यद्दीप्पन्तेमंहाराजभरतस्येव नाम्ता 
अयं महादेशो भारतं नामाभूदिति। सामान्या एव नहि केचिद्‌ विशिष्टा विचारका 
उच्चपदाधिप्ठिता बिद्वांसोऽप्येबं ्रवते लिखन्ति प्रथर्यान्त चेति। महाविचारक 
पुरातत्त्ववेत्तारो डॉ श्रीवासुदेवशरणअग्रवालमहादया:, काशी हिन्दूविइवविद्यालये 
इण्डोलाजीविभागाध्यक्षा अपि कथयन्ति स्म* । तेन “भारत की मौलिकता” नाम्नि 
पुस्तके टिप्पण्यां व्यलेख्य्रपि यत्‌ दोष्यन्ते: शक्ुन्तलापुत्रस्यंव नाम्ना देशस्यास्य 
नाम भारतेति । 

एवं हि उत्तरप्रदेशे यदा जगमोहनसिदनेगी वनविभागस्योपमन्त्री आसीत्‌ 
तदा तेन लिखितो लेख एक एतादृशो राजकीयसूचनाविभागद्वारा प्रसार्यंमाणो 
बहुषु समाचारपत्रे्वपि 'भारतभूमि का भारतवर्ष नाम क्यों पड़ा” इति शीषक्रेण 
प्रकाशितो बभ्ूव। यत्र देशस्य नाम दुष्यन्तपुत्रस्य शाकुन्तलेयस्य भरतस्य नाम्नेव 
'भारत' इति जातमिति माधितमासीत्‌ । एकेनान्येनापि विदृषा १० मार्च १६५६ 
दिनाङ्कस्य 'आज'नाम्नि देनिकपत्रे तथेव लिखितम्‌। पूर्वोक्तो नेगीमहोदयस्तु 
एतदपि लिखितवान्‌ यद्‌ महाराजभरतस्य शाकुन्तलेयस्य दोष्न्तेर्नाम्ता देशस्य नाम 
भारतं जातम्‌ तस्य जन्मस्थानं कोटद्वार*( गढ़वाल )तः ६ मीलात्मके पवत- 
प्रान्तेऽस्ति। यतो हि मालिनी नदी विजनौर-जनपदस्य समतलं प्रविशति । तस्या 
एव नद्यास्तटे महषः कण्वस्य आश्रम आसीत्‌ । यस्मिन्‌ तस्य भरतस्य जन्म 
जातम्‌ । यद्यप्येतस्मिन्‌ समये तत्र तपस्विनां वासो नास्ति, किन्तु तत्र वनाश्रमस्य 
मृगपरिवाराणां वंशजा बाहुल्येन उपलभ्यन्त इति तत्स्थानं डा० सम्पूर्णानन्द- 
महोदयेन, उत्तरप्रदेशमुख्यमन्त्रिणादइ्यपि, तथा चोक्तङचापि यत्‌ महत्या लञ्जाया 
अयं विषयो यदेतत्‌ स्यानमस्माकं देशवासिभिरपरिज्ञातं तिष्ठेदत्रेव महतो 
भरतस्य कोऽपि स्मारको न भवेदिति । 


तथेव “हमारा देश वेदिक भारत'* नाम्नि पुस्तके डाक्टरसत्यनारायण- 
महोदयेनापि भारतस्य नाम दोष्यन्तेर्भरतस्य नाम्नेव जातमिति व्यलेखि। इमे 


१. सन्मार्गप०, व० १२, अं० २४, पृ० ४६६, संवत्‌ २०१३, अषाढक्क० १०, मङ्गलवारे 
दिना० ३।७।५६ । 

२. सं० मा० प० व० १२, अं० १६, दि० १०-४-१६५६, सं० २०१२, चैत्रकृ० १४, 
मङ्गल० पृ० ३७५ । 

३. सं० मा० प० व० १२, अं० १५, दि० ३१-१-१६५६, सं० २०१२, माघक० ४, 
मंगल० पृ० २७६ । ४. 

१४ विषयविमर्णाध्याय: 


पूर्वेनिदिष्टा महानुभावाः, अन्ये च महान्तो विचारका इतिहासज्ञाः सन्ति। नाहमेना- 
नधिक्षेप्तुं कामये, तथापि इदं वक्तमवद्यं प्रभवामि यदेभिः सवः प्रायो द्वित्राणि 
समानानि एव प्रमाणानि साक्षित्वेन समुपस्थापितानि तान्यवश्यमेव पुनविचारणीयानि 
सन्ति। “थुक्तियुक्तं वचोग्राह्य ग्राह्यं गुरुगोरवात्‌” इत्यभियुक्तानामाज्ञानुसारेण 
मया तैद॑ंत्तानि प्रमाणान्येव विचार्य्पन्ते । तानि प्रमाणानि समीक्ष्य मम दृष्टिपथ- 
मागताति, यान्यन्यानि प्रमाणानि सन्ति तानि समुपस्थाप्य अन्येषामपि कृते 
नुतनविचारस्य समयो मया दास्यत इति। अस्तु— 
दौष्यन्तस्य शाकुन्तलेयस्य महाराज-भरतस्य नाम्ना देशस्यास्य भारतं 

भारतवर्षं वेति नामकरणं जातमिति ब्रूवन्तः समर्थयन्तो महानुभावाः प्रायोऽधो- 
ड्वितमेव प्रमाणत्वेन प्रस्तुवन्ति— 

शकुन्तलायां भरतो यस्प्र नाम्ना तु भारतम्‌ । ( वायु० पु० ६६।१३४ ) 

शकुन्तलायां बली यस्य नाम्ना तु भारताः। ( अग्निपुराण २३३।७) 


किन्तु दोष्यन्तेः शाकुन्तलेयस्य महाराजभरतनाम्ना भारतेति देशनाम- 
प्रसिद्धमिति ब्रुवतां समर्थग्रतां प्रमाणत्त्रेन उपस्थापितम्‌ 


चक्रवर्ती ततो जज्ञे दौष्यन्तित पसत्तम ॥ 
. शकुन्तलायां भरतो यस्य नाम्ना तु भारतम्‌ । 
( वायुपुराणे ३ अनुषजद्भपादे ९९ अध्याये ) 
इति दीयमानं वाक्ग्रमपि न प्रमाणकोटिमारोहति । 


अन्यस्यापि कस्यचित्ुष्टप्रमाणस्याभावाद्‌ नायं दौष्यन्तिभंरतोऽस्य देशस्य 
नामकरणे कथमपि हेतुभुतः । भरतो ह्ययमपि सम्राट सर्वगुणसम्पन्नः इलाघ्प्रस्तथापि 
तस्य नाम्ना देशस्य नामकरणं न जातम्‌। उपर्थक्तेतानेन “शकुन्तलायां भरतो 
यस्य नाम्ना तु भारतम्‌’ इति वायुपुराणीयेन वाक्प्रेन शाकुन्तलेयभरतनाम्ता 
कुलस्यव नाम "भारतम्‌ '|जातरमित्येव सिद्धघति यतो हि तत्रेव वाथुपुराणे, अन्यत्र 

ऋषभाद्‌ भरतो जज्ञ वीरः पुत्रशताग्रजः । 

सोऽभिषिच्याथ भरतं पुत्रं प्रात्राज्यमास्थितः ॥ 

हिमाह्वयं दक्षिणं वर्ष भरताय न्यवेदथत्‌ । 

तस्मात्तद्‌ भारतं वर्षं तस्य नाम्ना विदुर्बुधाः ॥ 

( वाथु० पु० ३३।५१-५२ ) पृ० १४७) 

आाभ्यां पद्याभ्यामृथभदेवपुत्रस्येव भरतस्य नाम्ना देशस्य नाम भारतमभ्रदिति 
सुस्पष्टमेव प्रतिपादितं प्रत्यक्षतो दृश्प्रते। हिमवर्ष वा, अजनाभवर्षम्‌-इति 
नाम्ना प्रथितस्य देशस्य नाम अस्येव भगवदृषभदेवपुत्रस्य भरतस्य नाम्ता भारतं 

भारतवर्ष वा बभूदेत्यत्र बहूनि प्रमाणानि विलोक्यन्ते । तेषु केषाब्रिदुउपस्थापनमत्र 
स्थाने मन्ये । 
श्रीमद्भागवते ( ५।३।१ ) महाराजनाभिपुत्रो भगवान्‌ ऋषभदेवः (भाग० 
५॥४२ ) भगवतो हि ऋषभदेवस्य शातं पुत्राः ( भाग० ५॥४८ ) उक्तास्ततस्तान- 
धिकृत्याह-- 
येषां खलु महायोगी भरतो ज्येष्ठः श्रेष्ठगुण आसीद्येनेदं वर्ष भारतमिति- 
व्पपदिदन्ति। ( भागव० ५।४।६ ) 
पुनइच तत्रेव भागवते 
अजनाभं नामेतदुवर्ष भारतमिति यत आरभ्य व्यपदिशन्ति (भाग ० ५।५।३ ) 
मारकण्डेयपुराणेऽपि तमेव ऋषभदेवमुपवर्ण्यं आह-- 
हिमाद्रेद॑क्षिणं वर्ष भरताय ददौ पिता ( पिता ऋषभदेव इति ) । 
तस्माच्च भारतें वर्ष तस्थ नाम्ना महात्मनः ॥ (माक ० पु० अ० ५७ ) 
नार्रा्षहपुराणे च-- 
नाभेः पुत्रस्तु ऋषभो भरतझ्चाभवत्ततः। 
तस्य नाम्ना त्विदं वर्ष भारतञ्चेति कीर्त्यते ॥ 
( नारपु० ३० अध्याये ) 
अग्निपुराणे 
ऋषभो मेरुदेव्यां च ऋषभाद्‌ भरतोऽभवत्‌ । 
भरताद्‌ भारतं वर्ष भरतात्‌ सुमतिस्त्वभूत्‌ ॥ ( १०७।११-१० ) 


विष्णुपुराणे) 
हिमाह्वयं तु वे वर्ष॑नाभेरासीन्महात्मनः। 
तस्यर्षमोऽभवत्‌ पुत्रो मेरुदेव्यां महाद्युतिः ॥ 
ऋषभाद्‌ भरतो यज्ञे ज्येष्ठः पुत्रशतस्य सः। 
कुत्वा राज्यं स्वधर्मेण तथेष्ट्वा विविघान्मखान्‌ ॥ 
अभिषिच्य सुतं वीरं भरतं पृथिवीपतिः। 
तपसे स महाभागः पुलहस्याश्रमं ययो॥ 
वानप्रस्थविधानेन तत्रापि कतनिइ्चयः । 
तपस्तेपे यथान्यायमियाज स महीपतिः॥ 
तपसा कषितोऽत्ययं कुशो धमरनिसन्ततः। 
नग्नौ वीटां मुखे कृत्वा वीराध्वान ततो गत: ॥ 





१. वि० पु० २।१।२७-३२। 

१६ विषयविमर्शाध्याय: 


ततरच भारतं वषंमेतल्लोकेषु गीयते। 
भरताय यतः पित्रा दत्तं प्रातिष्ठता वनम्‌ ॥ 
लिङ्गपुराणे 
स्वायम्भुवस्य च मनोः पोत्रास्त्वासन्‌ महाबलाः । 
प्रियब्रतात्मजा वीरास्ते दशेह प्रकीतिताः। 
अग्नीध्रस्चाऽरिनबाहुुच मेधामेधातिथिवंसुः ॥ 
जम्बूद्वीपेश्वर चक्रे आग्नीघ्रं सुमहाबलम्‌। 
तस्य पूत्ना बभूवुस्ते प्रजापतिसमा नव॥ 
ज्येष्टो नाभिरिति ख्यातस्तस्य किम्पुरुषोऽनुजः । 
नाभिस्त्वजनयत्पुत्रं मेरुदेव्यां महामतिः। 
ऋषभं पार्थिवश्रेष्ठं सर्वक्षत्रस्य पूजितम्‌ ॥ 
ऋषभाद्‌ भरतो यज्ञे वीरः पुत्रशताग्रजः । 
सोऽभिषिच्याथ ऋषभो भरतं पुत्रवत्सलः ॥ 
हिमाद्रेदक्षिं वर्ष भरताय न्यवेदयत्‌। 
तस्मात्त भारतं वर्षं तस्य नाम्ना विदुर्बुधाः ॥ 
एवमेव ब्रह्मपुराणे (१४।६२ ) नारदपुराणे ( पूर्वं० : ४८:५ )- वाराहपुराणे 
( ७४ अ० ) गषए्डपुराणे ( पू० ५४ अ० ) सवंत्रेव कथितमस्ति। अतो हीदं 
कथितुमवश्यं दृढतया निर्णयामि यद्‌ ऋयभदेवपुत्रस्य भरतस्येव नाम्ना देशस्य 
नाम भारतम, भारतवर्ष वा बभूवेति दिक । 
अथ च पूर्वोक्त: कोऽयं भारतदेश इति प्रइने सोऽय्रमेव महादेशो भारतं नाम, 
यत्र च वय्रम्‌-लोकधारकसार्वभौममानवतासम्बद्ध॑न-संरक्षण-सम्रुपयोगि-स्व- 
स्वकत्तेव्यानुष्ठाने ऐहिका मुष्मिक-सर्वंविधकल्याणकृद्धर्मकमं-संस्कृतिसभ्यतादि- 
समस्तविषये वेदादिशास्त्रेकप्रमाणाः, गो-गङ्गा-गायत्रो-सीता-सावित्रीरामकृष्ण- 
परशुराम-कपिलकणादविइवामित्रभरद्वाजगर्गगौतमशाण्डल्यवत्सप राश रवशिष्ठाइव- 
लायनकोशल्यशिबिरन्तिदेवादिनामश्रवणादौ वद्धादराः, परलोकपुनजेन्म- 
विइवासभाजः, मानवार्यहिन्द्वादिविशिष्टजातिवाचकपदेः सम्वोध्यमानाः, परम्परया 
भारतीसन्ततिरूपेण ख्याताः, पितृ-पितामह-प्रपितामहादिक्रमेणानादिकालतः 
( सरष्ट्यादित एव ) निवसाम: 
“उत्तरे यत्समुद्रस्य हिमाद्रश्‍्चेव दक्षिणम्‌ । 
वर्षं तद्‌ भारतं नाम भारती यत्र सन्तति: ॥ (विष्णुपु० २।२१) 
इतीमामेव भूमिमात्मनो मावृर्भाम पितृभूमि धर्मकमंभुमि राष्ट्रभूमिश्च मन्वाना 
वसामः। यत्राधुनापि प्रादुर्बभूव शङ्कुराचार्याः, रामानुजाचार्यः, वल्लभाचार्या, 


१. लि० पु० पु० ४६, ४७। 


CC-0. Lal Bahadur Shastri-University, Delhi. Digitized by Sarvagya Sharada Peetham 


भारतीयकर्मकाण्डस्वरूपाध्ययनम्‌ १७ 


भगवन्तो गौतमबुद्धा:, सम्राट, अशोकः, महात्मानो गान्धिप्रभृतयोऽनेके राजनीति- 
नेतारो धर्मनेतारः सर्वमपि जगदुपकृतवन्तः स्वमहिम्नेति। 


भारतस्य सीमा 


तस्यास्य भारतमहादेशस्य सङ्कुचिता या सम्प्रति सीमा) दृद्यते सेयमेता- 
वत्येव नासीत्सीमास्य महादेशस्य। अस्य महादेशस्य पूर्व-पर्चिम-सीमे ( सीमानौ ) 
विस्तृते, आस्ताम्‌ । भारतस्य पूर्वंसीमा चीनसागर आसीत्‌, यस्थान्तगंता: ब्रह्मदेश- 
( बर्मा ) इ्यामप्रभृतयोऽप्यासन्‌ । भारतस्य पर्चिमसीमा सुमध्यसागरं (लालसागरं) 
यावद्‌ आसीद्‌ । 


अस्माक दोर्भाग्यान्निवंलतातो वा १६४७ ईशवीये वर्तमानमपि भारतं 
खण्डयित्वा समुत्पन्नम्‌ । पश्चिमपाकिस्तानस्तथा विलोचिस्तान-ईरान-मेसोपो- टामिया- 
अरवेत्याद्याख्या देशा अपि सम्मिलिता अभूवन्‌ । इत्थं पूर्वंसमुद्रतः ( चीनसागरतः ) 
पश्चिम समुद्रं भुमध्यसागरं ( लालसागरं ) थावत्‌ भारतदेश: कथ्यते स्म । अत्र 
विषये बहुनि प्रमाणानि सन्ति किन्तु सर्वेपां तेषां समुपस्थापनस्यावसरो विस्तर- 
भयान्नास्ति एकमेव प्रमाणमत्र पर्याप्तं भविष्यतीति कृत्वा तदेव समुपस्थाप्यते । 

भारतस्य दक्षिणोत्तरसीमा आसेतुहिमालयं ( कन्याकुमारीतो हिमाचलं ) 
यावत्‌ प्रसिद्धेवास्ते? । तत्र नास्ति कोपि सन्देहावसरः, किन्तु भारतस्य पूर्वपछ्चिमसीमा 
एव विचारणीयास्ति । तत्र विदितचरमेतद्‌ यदार्यावर्तो .भारतदेशान्त।त एवास्ति । 
तदेनमार्यावर्त निदिशन्मनुराह— 


आसमुद्रात्तु वे पूर्वादासमुद्रात्त) पक्चिमात्‌। 
तयोरेवान्तरं गिर्योरार्यावतं विदुबंधा: ॥ (मनुस्मृ० २।१२) 
अत्र पूर्वंसमुद्रपदेन वतंमानभारतस्य पूर्वस्यां समुपलभ्यमानः पूर्वसमुद्रः 
( बङ्गाल की खाड़ी), पश्चिमसमुद्र, अरबसागरदच नाभीष्टौ स्तः, अपि तु 
चीनसागरः भूमध्यसागरः (लालसागरः) एवाभीष्टौ स्तः। यतो हि--भूगोलमानचित्रे 
विन्ध्याचल-हिमालयेति निदिष्टगिर्योस्तयोरन्तरतः ( मध्यभागतः) पूर्वस्यां 
च सूत्रदानेन सरलरेखानयने सरलपङ्क्तौ ` पूर्वोक्तौ तावेव द्वौ चीनसागर- 
भूमध्यसागर ( लालसागरेति) नामानो समुद्रौ एव समागमिष्यतो नान्यो। 
बङ्गाल की खाड़ी-अरबसागरेति नामानो तु समुद्रौ-रेखातो दक्षिणस्यां भविष्यतः । 
१. *** °*'सीमा-सीमे स्त्रियामुभौ । `" `° "”" अमरको० २।२।२० रामाश्रमी पृ० १२३ 

हि० पृ० ६३॥ 
२. उत्तरं यत्समुद्रस्य हिमाद्रेश्चैव दक्षिणम्‌ । 

वषं तद्‌ भारतं नाम भारती यत्र सन्ततिः ॥ विष्णु पु० अंश २ अध्याय ३।१ पृ० १४३। 


३ 

१८ विषयविमर्शाध्यायः 


अतो भगवान्‌ मनुः सुस्प्टमभिधत्ते विस्वृतां भारतस्य पूर्वपदिचिमसीमानस्‌; 

पूर्वस्यां चीनसागरं पश्चिमायां भरूुमध्यतागरं ( लालसागरमिति ) यावतु। 
तस्मात्‌ इयं समस्ता भूमिः शास्त्रे लोके च भारतं नाम्ना प्रसिद्धा 

आसीतु। यस्याः सङ्कुचितायां वर्तमानायां सीमायां सम्प्रति वयं वर्तामहे । 


RRR 5:2,2::4द८७ 


भारते भवम्‌ इत्थं भारतराब्देन निष्पन्नोऽयं भारतीयशब्दः। “जन्महरौ 
बौ” इति, ( ३।३।२०६ ) अमरकोशानुसा रेणे “भव: क्षेमेशसंसारे सत्तायां प्राप्ति 
जन्मंनो:” इति मेदिनीकोशानुसारेण अर्थवतो भवशब्दस्यार्थे वर्तमानः भारतीय- 
शब्दोऽत्र भारते जन्मवतः, भारते सत्तावतः, भारते प्राप्तस्य पदार्थस्य वांचकः। 
क्‌ं 

क्रियत इति विग्रहे. भावे कर्मणि चार्थे “सर्वधातुभ्यो मनिन्‌’ इत्युणादि 
४१४५ सुत्रेण मनिन्‌ प्रत्यये कृते कर्मशन्दो निष्पद्यते । कमंशब्दो5यं विभिन्नदृष्ट्या 
नानाविधाथंक: । 


“'कर्मक्रिया तत्सातत्ये गम्ये स्युरपरस्पराः” (३।२।१५) इत्यमरकोशानुसारेण 
कमंशब्दः क्रियाशब्दइच अनर्थान्तरवचनः । 


वेयाकरणदृष्ट्याः कर्मत्वं चः परसमवेतधात्वर्थजन्यफलशालित्वं नाम। यत्‌ 
क्रियते: तत्‌: कर्म इतिः प्रसिद्ध: । करोतेनिखिलक्रिंयावाचकत्वात्‌ कत्तुर्व्यापारेय॑त्‌ 
स(ध्यते ततु कमं नाम । अतएव क्रिया व्याप्यं कर्म उच्यते च तत्‌ कर्म चतुविधम्‌ । 
¬ नि्वत्यंम्‌-यथा घटं करोति, पुत्रं प्रसूते । 
२-विकार्यम्‌- तदपि द्विविधम्‌ । 
(क) प्रंकृतेरूच्छेदक--यंथा काष्ठं भस्म करोति । 
(ख) गुणान्तराधायकम्‌-यथां सुवर्णं कुण्डलं करोति। 
३--प्रॉप्यम--यँथा ग्रामं गच्छति, चन्द्रं पयति । 
४--अनीप्सिंत--यंथां पार्प त्यजति । | 
ओ- न्यायवेशेषिकदष्ट्या च कॅमेद्रव्यशुणकर्मसामांत्यविशेषसमवोयाभावेतिं सप्तैसु 
वंदोर्थिषु. ठुंतीयः पदार्थ: ।' तच्च तत्र उत्क्षेपंणापक्षेपर्णाकुञ्रनप्रसारगंगमनेति भेदै 
पखर्विँचंम्‌'। 
अन्यत्र सात्तिविक-राजस-तामस-भेदेन त्रिविधम्‌, यार्गाहसादि च कर्म उच्यते । 
जयोतिविदुदधष्ट्या लरेतांद्‌ दशमं स्थानं दशमं लग्नं कमं कथ्यते । “तेलूग्नाम्ब्‌- 

द्यनकर्माणि केन्द्रमुक्तं च कण्टकम्‌’ इति कर्मणः केन्द्रकण्टकसंज्ञापि क्रियते । 

वेदे, वेदस्य प्रायोगिके रूपे कर्मकाण्डेऽत्र प्रसङ्गे नित्य-नेमित्तिक-काम्य-प्रायद्चित्त- 
निषिद्ध भेदात्‌ पञ्चविधम्‌। प्रायदिचत्तस्य नेमित्तिकेऽन्तर्भावात्‌ चतुविधमेव प्राग्रःकमं । 
“कुर्वन्नेवेह कर्माणि जिजीविषेच्छतं समाः” ( यजु। ४०।२ ) इत्यस्य भाष्ये अग्नि- 
होत्रादीनि कर्माणीति प्रतिपादितत्वात्‌ । अथ च कर्मपदेन ऋग्वेद ( १।३१।८, 
१।१७३।६६।३७।२) प्रभृतिषु बहूनां मन्त्राणां भाष्यकारेयंज्ञादीनां लोकपरलोकाभ्युदय- 
कारकालौकिककार्याणां मन्त्रन्नाह्मणात्मकवेदतन्मूलकशास्त्रेछु प्रतिपादितानां'विभिन्न- 
धामिकव्यापाराणाम्‌ अदृष्टसाश्चकानां निर्देशात्‌ तान्येव तत्वान्यत्र कर्मपद्रव्राच्यानि 
कर्मपदेनात्र गृहीतानि सन्ति । 
काण्डम्‌ 

कनतीति विग्रहे कनी दीप्तौ । कनी दीप्तिकान्तिगतिषु ( सि० को० पृ० ४३४, 
भ्वादि प० से० ) कन्‌ धातोः, 'अमन्ताड्‌’ डड: (उ० १।११४) सुत्रेण प्रत्ययेऽनुबन्ध- 
लोपे 'क्वादिभ्यः कित्‌? ( उ० १।११५ ) सूत्रेण कित्संज्ञायाम्‌ “अनुनासिकस्य 
क्विजूझलोः कडिति” ६।४।१५। इति अनुनासिकान्तस्याङ्गस्य -कन्‌ इत्यस्य 
उपधायाः दीर्घे, अनुस्वारपरछपादिकार्य काण्डमिति शब्दो निष्पद्यते । 

“काण्डो' ज्ञी दण्डबाणार्णव-वर्गावसरवरिषु' इति (३।३।४२३) अमरकोषा- 
नुसारेण तथा शारवृक्षः, अर्वा, कुत्सितः, वर्ग: ( वर्गश्च -एकजातीयसमवायः ) । 
यथाह भागवते--'क्रिया काण्डेषु निष्णातो योगेषु च कुरूद्वह'। काण्डषिः, काण्डस्य 
वेदविभागस्य ऋषिः । यद्वा काण्डेषु, एकजातीयक्रियादिसमवायेषु ऋषिविचारकः 
इति शब्दकल्पत्रुमोवत्यनु सा रे ग-- 

'काण्डं चावसरे चाणो नाले स्कन्धे च शाखिनाम्‌ । | 

***स्तम्बे रहसि वर्ग च । 

इति धरणिकोशानुसारेण च काण्डशब्दो हि अनेकार्थः । तेषु अनेकार्थष्ु अत्र 
एकजातीयक्रियासमवायः वर्गः ( एकजातीयसमवायौ वा ) अर्थो ग्ृहीतोऽस्ति। 
स्वशब्दः 
स्वशब्द: स्वनतीति विग्रहे स्वन शब्दे इति (भ्वादि प० सं०) धातोः ““अन्मेभ्यो- 
ऽपि दंदयते” (वा ३।२।१०१ ) इति डप्रत्यये स्वशब्द: सिद्धयति। स्त्रो ,ज्ञात्ता 
वात्मनि स्वं त्रिष्वात्मीये स्वो खिमाँ धने। 'अमरकोशात्‌० (३३२११ ) “स्वो 
ऽ ज्ञातात्मनोः स्वं निजे घने” हेमचन्द्रकोशात्‌, स्वः स्यात्‌ पुंस्यात्मनि ज्ञातौ। 
'त्रिष्वात्मीये ख्यां घने।' इति मेदिनीकोशात्‌। सगोत्र बान्धव-ज्ञाति-बन्धु 
स्व-स्वजनाः समा: । इति, अमरकोशा च्च (२।६।२४) । सत्यपि स्वशब्देऽनेकार्थे चे, 
आत्मार्थे ग्ुहीतोऽस्ति कर्मकाण्डपक्षे । 

. २० विषयविमर्शाध्याय: 


रूपशब्द: 


रूप्यतीत्यर्थ रूप विमोहने’ दिवादिपरस्मेपदि सेड धातोः ( सि० कौ० पृ० 
४७६ ) अच्‌ प्रत्यये कृते सिद्धयति । 


दब्दकल्पदुसे 


रूपम्‌-बली० ( रूप्यते कीत्यंते रौतीति वा खपष्पशिल्पदाष्येति' 
( उणादि ३॥२८ ) इति पः दीघंदच । रूपयतीति । ( रूप अच्‌ वा) स्वभाव: । 
सौन्दयंम्‌ । नामकम्‌ । पम्युः शब्द: । ग्रन्थावृत्तिः । नाटकादि: । आकार: । 
यथा मनु:-- 
तदध्यास्योद्हेदु भार्या सवर्णा लक्षणान्विताम्‌ । 
कुले महति सम्भूतां हृद्यां रूपगुणान्विताम्‌ ॥ ७।७७॥ 


रूपन्तु षोडशविधम्‌ 


हृस्वम्‌ । दीघेम्‌। स्थूलम्‌ । चतुरख्रम्‌। वृत्तम्‌ । शुक्लम्‌। कृष्णम्‌ । 
नीलारुणम्‌। रक्तम्‌ । पीतम्‌ । कठिनम्‌ । चिक्कणम्‌ । इलक्ष्णम्‌ । पिच्छिलम्‌ । मृदू । 
दारुणम्‌ । [ 
अङ्गान्यभ्रुषितान्येव केनचिद्‌ भूषणादिना । 
येन अूषितवद्‌ भान्ति तदु रूपमिति कथ्यते ॥ 


इत्युज्ञज्वलनीलमणिः। इत्येवं विकृतत्वात्‌ बह्भर्थकोऽपि रूपशब्दोऽत्र 
स्वाभाविकाकषं गशीललो कपरलोकाभ्युदयसाधककर्मकाण्डतत्वाका रार्थंपरः । 


अध्ययनम्‌ 


> 


अघीयतेऽर्थे अधिपूर्वंकात्‌ इङ अध्ययने ( अदा० आ० अ० ) धातोः भावे 
ल्युटि प्रत्यये, अध्ययनशब्दो निष्पन्नो भवति । अध्ययनशब्दोऽयं गुरुसुखाद्‌ आनुपूर्वी- 
श्रवणोच्चारणमननाद्यर्थं प्रसिद्धोऽप्यत्र विवेचनपुर्वंकविवरणध्रकाशनेऽथं स्वीकृतोऽस्ति 
( मतोऽस्ति ) । 


इत्थं व्यस्तल्पेण भरत-भारत-भारतीयकमंकाण्डं-स्वरूप-अध्ययनेतिपदाना- 
मर्थप्रकाशेन दोधविषयनाम्नः ““भारतीयकर्मकाण्डस्वरूपाध्ययनस्‌'’' इत्यस्य समस्त- 
पदस्य समासवृत्त्यर्थावबोधकानि लौकिकवाक्यानि ( विग्रहवाक्यानीति यावत्‌ ) 
अधोद्धितानि चेवं भविष्यन्ति 

बिभर्तीति भरतः । भरतस्येदं भारतम्‌९। भारते भवानि भारतीयानि२। 


क्रियन्त इति कर्माणि* | कनन्तीति काण्डानि । कर्मणां काण्डानि कर्मकाण्डानि । 


भारतीयानि च तानि कर्मकाण्डानि भारतीयकर्मकाण्डानि । स्वनतीति स्वः" । 


रोपयतीति रूप्यति वेति रूपम्‌ । स्वस्य रूपम्‌, स्वलूपम्‌* । भारतीयकर्मकाण्डानां 
स्वरूपम्‌ भारतीयकर्मकाण्डस्वरूपस्‌। अधीयत इत्यध्ययनम्‌< । भारतीयकमेकाण्ड- 
स्वरूपस्याध्ययनं भा रतीयकर्मेकाण्डस्वरूपाध्ययनम्‌ । 


भारतवर्ष सत्तावतां कर्तव्यतया विहितानां लोकपरलोकाभ्युदयसाध॑क- 


क्रियासमवायानां तत्वाकारविशेषस्य . विवेचनधूर्वंकप्रकाशनम्‌ एव भारतीयकमं- 


१, 


काण्डस्वरूपाध्ययनं नामेति, निष्कर्षार्थः शोधविषयनाम्नो वोध्य इति दिक्‌ । 


भरतशब्देन, अत्र प्रसङ्गे पूर्वोक्तः, अञजनाभवर्षाधिपतेयंज्ञावतारस्य महाराजस्य 
भगवत ऋषभदेवस्य पुत्रो महाराजो भरत एव । भरतो यो हि अन्यस्मिन्‌ अग्रे जन्मनि 
ब्राह्मणवंशे जातो ज्ञानातिशयेन जडभरतेति नाम्ना लोके ख्यातो बभूवेति । 
भारतशब्देनात्र पुर्वं हिमवर्पं ततोऽजनाभवपं तदनन्तरं चापंम्‌ भरतसम्बन्धेन ख्यातः 
महादेशोऽसो गुहीतोऽस्ति यस्मिन्‌ वयं वसाम इति । 


भारतीयशब्देन भवशब्दस्य पूर्वोक्तप्रकारेण जन्मसत्ताद्यर्थात्‌ कारणात्‌ भारते प्रादुर्भू- 
तानि, भारते सत्तावन्ति, भारते करणीयानि कर्मभूमित्वादस्य भारतवर्षस्य भारते, 
एव कृतानि सन्ति फलदायकानि तत्त्वानि । 

पूर्वोक्तेन कर्मपदार्थविवेचनेन बहुवचने वर्तमानेन कर्मपदेन मन्त्रब्राह्मणात्मकेषु 
वेदेषु तन्मूलकशास्त्रेणु श्रौतगृह्य-धर्मं सुत्र-स्मृति-पुराणागमादिषु, अन्येषु धमंग्रन्थतया 
मान्यभारतीयवाङमयेषु साक्षात्प्रतिपादिताः तत्तद्चनच्छायाश्रिता वा लोकपरलोका- 
भ्युदयसाधकाहृष्टश क्तिविशेषोत्पादकाः विभिन्ना धामिकव्यवहाराः अघटितघटना- 
घटकानि अहष्टाज्ञातविशेषशक्तिमन्ति विभिन्न-व्यापाररूपाणि कानिचन विशिष्टकार्याणि 
यज्ञयागपूजापाठहोमजपतन्त्रमन्त्रधर्मकम स्तुतिप्रश्तिभिविविधनामभिः मृष्द्यादिलोऽद्य 
यावत्‌ स्थितानि तत्त्वानि चात्र कर्मपदेन गृहीतानि (मतानि) बोद्धव्याने । 


ूर्वोक्तकाण्डपदार्थविवेचनानुसारेण बहुवचने वतंमानस्य काण्डपदस्य वर्गाः 
(कर्मंसमवायाः) एकजातीयक्रियासमवायाः, एकजातीयसमवाया वा बोद्धव्याः । 
आत्मा पूर्वोक्तः 

विमोहृकाकारविशेषः । अत्र प्रसङ्गे पूवं विवृतो लोकप रलोकाभ्युदयसाधकतत्त्वा- 
कारविशेषः । 


श विवेचनपूर्वकविवरणप्रकाशनम्‌ ॥। 


Dae ee Rr] 

२२ विषयविमर्शाध्याय: 


' भारतमेव कर्मभूमिः 
नहि भारतवर्षादन्यत्र कृतानि कर्माणि कर्मकाण्डानि फलानि साधयन्ति । 
भारतभ्रुमिरेव कर्मभूमिः । अतोऽत्रेव कुतानि कर्माणि फलजनकानि भवन्ति। 
भारतातिरिक्ताः यावत्यो अ्रुमथः सन्ति सर्वास्ता भोगभूमय एव। अत्र कृतानां 
कर्मणामन्यत्रापि फलं लभ्यते किन्त्वन्यत्र कर्माणि नानुष्ठीयन्ते फलाभावात्‌ । 
भारतभूमिः कर्म भूमिरित्यत्र विषये बहुनि वचनानि प्राय: स्वंत्रेव दृद्यन्ते । द्रष्टव्यानि 
तेषु कानिचन-- 
उत्तरं यत्समुद्रस्य हिमाद्रेशचेव दक्षिणम्‌ । 
वष तद्‌ भारतं नाम भारती यत्र सन्ततिः॥ १॥ 
कर्मेभमिरिदं स्वर्गमपवर्गं च गच्छताम्‌ ॥ २॥ 
इतः स्वर्गश्च मोक्षश्च मध्य चान्तश्च गम्यते । 
न खल्वन्यत्र मर्त्यानां कमंभूमिविधीयते ॥ ५॥ 
तपस्तपन्ति मुनयो जुह्वते चात्र यज्विनः। 
दानानि चात्र दीयन्ते परलोकार्थमादरात्‌ ॥ २० ॥ 
अत्रापि भारतं श्रेष्ठं जम्बूद्वीपी महामुने । 
यतो हि कमंभूरेषा ह्यतोऽन्या भोगभ्रूमयः॥ २२॥ 
--( २ अंशे ३ अ० विष्णुपुराणे पृ० १४३ ) 
एवमेव श्रीमद्भागवतादिषु बहुत्र प्रमाणानि विलोक्यन्ते भारतभूमे 
कर्मभूमित्वसाधकानि। अत एव स्वोन्नत्य पुण्यकर्मंसाघनार्थं पापापनोदनप्रायश्चित्त- 
_क्रमंसाधनार्थ वा देवा अपि भारतभूमावत्र आगच्छन्ति तत्तत्कर्मकाण्डानि चानुष्ठीयन्ते 
स्म च पुराकाले । तत्त॒ पुराणेषु द्रष्टव्यम्‌ । 
इन्द्रजिता मेघनादनास्ना ख्यातेन रावणपुत्रेण जितस्य देवाधिपतेः शक्रस्यापि 
स्वोत्थानाय भूमौ यज्ञकरण, तेन स्वगंप्राप्तिश्च बाल्मीकीयरामायणे चाचतास्ति । 
/ शीघ' वं यज यज्ञं त्वं वष्णवं सुसमाहितः ॥ 
पावितस्तेन यज्ञेन यास्यसे त्रिदिवं ततः। 
एतच्छू त्वा महेन्द्रस्तु यज्ञमिष्ट्वा च वेष्णवम्‌ ॥ 
पुनसित्रदिवमाक्रामदन्वशासच्च देवराट्‌,। 
( वा० रा० उ० का० ३०।४८।४६।५० ) 
दिङमात्रमिंह मिदिश्य विरमामि । देवानां भूमौ भारतभूमी यज्ञकरणं 
देवानां कुरुक्षेत्र देवयजनमासीदित्येवंरीत्या शतपथब्रह्मणादौ वदिके पौराणिकेऽपि 
वाङमगे बहुत्र सन्ति। तत एव द्रष्टव्यं, विस्तरभयादेवात्र प्रकरणमिदं संक्षिप्तम्‌ । 


CS] 

भारतोयकमंकाण्डानां देशान्तरक्रियाभ्यो वैलक्षण्यम्‌ 

कर्मकाण्डं नाम ऐहिकासुष्मिकफलप्राप्तिकामनया क्रियमाणः सम्प्रदायानुस्रतो 
भौतिकपदार्थानुबिद्धो मानवेन्द्रियाणामसत्प्रवृत्तिनिरोधकः समाजानुमोदितो व्यापारः। 
सं च सर्वस्मिन्नपि भुतले यथाकथञ्चित्‌ प्रवर्तत एव । संप्रति परिज्ञातेऽस्मिन्‌ भूतले 
बहूनि राष्ट्राणि धर्माश्च विद्यन्ते। तेषु सर्वेष्वपि मानवजातेः शान्तये समृद्धये 
सुस्थित्ये च ये नियमाः सन्ति ते द्विया विभक्त राक्यन्ते। व्यावहारिकाः, श्रद्धात्म- 
काइचः। तत्र व्यावहारिकान्‌ नियमानादाय शासनस्य सभ्प्रतायादच स्वरूपमवतिष्ठते। 
श्रद्धात्मकाँचच नियमानादाय सर्वत्र धर्मंस्रष्टि: । 

अतएव भारतेतरदेशेषु धर्मस्य स्वरूपं क्षेत्रं च व्यावहारिकनियमेभ्यो 
भिद्यते । ततश्च कर्मकाण्डमामुष्मिकफलपर्यंवसायीति तत्र विशेषतः प्रतिपत्तिः । 
आमुष्मिकफलानामे वेइत्ररप्रार्थना--हजक रणादीनामानुषफ्ङ्रिकतया व्यावहारिकत्वम्‌ । 

भारतीयकर्मकाण्डे तु अस्ति अनितरसाधारणं वेरिष्ट्यम्‌। अस्माकं पृवंजा 
महर्षयो मानवस्य प्र:येक व्यावहारिकं कृत्यं प्रकृतिप्राप्तं मत्वापि तत्र सर्वास्वपि 
सांहजिकासु क्रियासु तत्त्वसाक्षात्कारेण धर्मानुवेधेन परममुत्कर्षसुपयोगं च समलभन्‌ । 
ततदच भारतीयं कर्मकाण्ड वेदेशिकदष्ट्या ` धर्मतः संबद्धमपि व्यावहारिकतामपि 
नॉतिक्रामति। एवं च भारते यत्‌ कर्मकाण्डं प्रस्तं तस्य धमं इत्यप्यस्ति व्यवहारः । 
तस्य भहान्‌ वाडमय: सूक्ष्मेक्षिकया विचारश्च यादृशोऽस्माकं पूर्वाचार्यैः कृतः 
सोऽनप्रत्र उपलब्धुं द्रष्टं वा न शक्यते । 

तदेतस्य महत्त्वघोषस्य प्रामाण्याय कमंस्वरूपं तद्भेदाश्च निरूप्यन्ते । येषाँ 
विचारः वैदेशिकेषु धर्मविचारग्रन्थेषु नोपलभ्ग्रते। अस्माकं शास्त्रेषु कमप्यपूर्व 
नाम पदार्थंमुद्भावयति । तस्याश्च क्रियायाः परिज्ञानं शास्जवाक्येभ्यो जायते। तत्र 
वाक्ये बहुनि पदानि भवन्ति । तत्र केन पदेन अपूर्वं ज्ञातव्यमिति चिन्त्यते । 
अपुवंप्रतिपांदकदब्दचिन्तनम्‌ र 

'वेदप्रतियाद्यः प्रयोजनवदर्थो धर्म” इति हि श्रृतिप्रतिपादितस्य धमंस्य" 
लक्षणम्‌ । स्मृतिग्रन्था हि साक्षाद्रपेण वेदाः न सन्ति, तथापि ते वेदमनुसरन्ति* । 
वेदिकेरनमिस्रतराषद्वेषमोहादिदोषकदम्बान्त:करणे: तत्वदशिमिमंहषिभिर्वे दमुलकत्वेन 
स्मृततवात्‌१ स्मृतिरित्युच्यन्ते । स्मृतेश्च प्रामाण्यं मीमांसकः स्पष्टं प्रतिपादितम्‌ । 
ततक्ष्च स्मृतिप्रतिपा्ये धर्म वेदशब्दः वेदतन्मूलकाप्तवचनपरः। एवं चः वेदेन 
वेदमुलकाप्तवचनेन च प्रतिपाद्यः प्रयोजनवदर्थो धमं इति फलति। यथा* हि 
चोदनापरपर्यायो वेद: क्रियायाः अभिधायक वाक्यं, तथेव स्मत्यादिवाक्यमपि 


१. अर्थसंग्रह २. '“श्रुतेरिवार्थ स्मृतिरन्वगच्छत्‌’ रघुवंश २।२ । 
३. अनुभुतविषयासंभ्रमोषणं स्मृतिः । योगसूत्र १।११। 
४. शाबरभाष्यविचारो$त्रः संगुहीतः । 

२४ विषयविमर्शाध्याय: 


क्रियायाः अभिधायकम्‌ । वाक्ये च पदानामर्थाः तत्र कि प्रत्येकं पदेन घर्मः, उत 
सर्वेरेक एवेति विचारे प्रतिपदं धमं इति पू्वपक्षः। सिद्धान्ते तु एकस्माद्‌ भाव- 
पदादपूर्वापरपर्यायो धर्मः । यदा एकस्मादूर्व, तदा अन्यत्पदजातं तदर्थं भविष्यति । 
एवमल्पीयसी अष्टटार्थानुमानप्रसङ्गकल्पना भविष्यति । तस्मात्प्रवर्तके वाक्ये 
एकस्मात्पदादपूर्वमिति सिद्ध्यति । 


यथेकस्मात्पदादपूर्वं तहि कि तत्‌ भावशब्देभ्यः, उत द्रव्यगुणशब्देभ्य 
इति सन्देहः । कः पुनर्भावः ? के ते पुनर्भावशब्दाः ? इत्यत्रोच्यते-यजेत, दद्यात्‌, 
जुहुयात्‌ इत्येवमादयो भावशब्दाः । 


ननु यागदानहोमशब्दा एते, न भावशब्दाः । नेतदेवम्‌। यागादिशब्दाइचेते 
भावशब्दाइच । एभ्यो हि यज्याद्यर्था अवगम्यन्ते भावयेदिति च। तथा यजेत 
यथा किचिद्‌ भवति। तथा दद्याद्यथा किचिद्‌ भवति । तथा जुहुयाद्‌ यथा किचिद्‌ 
भवति। तेनेते एव भावशब्दा:। द्रव्पगुणशब्देभ्यो हि द्रव्यग्रुणज्ञानं भवति न 
भावनायाः । अतः द्रव्पगुणशब्दा न भावशब्दा भवन्ति। ये किल भावार्थाः शब्दाः 
तै कमंशब्दा: । यतो हि तेभ्यः क्रिया प्रतीयते । एतदेव जैमिनिना सूत्रितम्‌-(२।१।१) 


“भावार्थाः कमंशब्दास्तेभ्यः क्रिया प्रतीयेत एवं ह्यथो. विधीयते” इति। 
एवं च भावत्राचिनो छाब्दा: कर्माणि, तेभ्यइचापूर्वं भवतीति निश्चय: । 
मुलतः कर्म भेदाः 

यद्यपि कमंणामानन्त्यं वत्तंते तथापि सर्वेषामेव चतुषुँ विभाजनं कत्तु 
शक्यते१ । संप्रदायविद्धिः तानि च चत्वारि कर्माणि नाम्ता-- 

(१) नित्यम्‌ (२) नेमिक्तिम्‌ (३) काम्यम्‌ (४) निषिद्धञ्‌ चेति व्यवह्ियन्ते । 

१-नित्यम्‌-यस्य अकरणे प्रत्यवायः तत्कर्मनित्यमित्यभिधीयते। यथा— 


सन्ध्यावन्दनम्‌ । यदि उपनीतो मनुजः सन्ध्यां न करोति तंदा तस्य पातित्यं 
स्मयंते । यथा— | 


न तिष्ठाति लु यः पूर्वां नोपास्ते यश्च पछ्चिमाम्‌ । 
स शूद्रवद्‌ बहिष्कार्यः सर्वस्माद्‌ द्विजकर्मणः ॥ ( मनु ०२।१०३ ) 
यच्च नित्ये कर्मेण फल श्रूयते तत्प्रवृत्यर्थमिति केचित्‌ । नित्यत्वेऽपि सवंदा- 


पेक्षितपापक्षयस्य फलत्वम्‌ विरुद्वमिति कुल्लूकभट्ट: ( मनु०२।१०३ )। अतएव 
सन्ध्यायाः फलमपि स्मर्यते 


पूर्वां सन्ध्यां जपंस्तिष्ठन्नेशमेनो व्यपोहति । 
पश्चिमां तु समासीनो मलं हन्ति दिवाकृतम्‌ ॥ इति ( मनु० २।१०२ ) 


१, तै० भा० मू० ५ पृ०, मी० प० २४ पृ० । २. वे० सा० ४ पृ० | 

एतत्त्ववधेयं यद्‌ नित्येः कर्मभिः पापनाशो य उक्तः स ज्ञानकृते पापेन 
. .प्रवतंते । अज्ञानकृतानामेव पापानां नित्यकर्मणा नाशो भवति । तथा चोक्तम्‌ 


न वेदबलमाश्चित्य पापकम रतिभेवेत्‌ । 
अज्ञानाच्च प्रमादाच्च दह्यते कमं नेतरत्‌ ॥ इति। 


( शिक्षावल्ली, पु०२५ ) 
मन्वर्थंमुक्तावल्यामपि- एतच्चाज्ञानादिकृतपापविषयस्‌ । अत एव याज्ञवल्क्यः 
दिवा वा यदि वा रात्रौ यदज्ञानकृतं भवेत्‌। 
त्रिकालसन्ध्याकरणात्‌ तत्सर्वं विप्रणञ्यति ॥इति। (सु०२।१०२) 


: नित्यस्य कर्मणो ज्ञानं कथं भवंदित्यत्र किमपि प्रस्तूयते १. नियतनिमित्तता 
२. प्रत्यवादश्रवणम्‌, ३. पदवीप्सा, ४. सदा नित्यमित्यादिसारवंकालिकपदबोध्यता, 
५. निन्दाश्रतिः, ६. प्रायञ्चित्तविधानम्‌, ७. नियतसहपाठः, ८. संपदु¬देश । इत्येते 
: यत्र भवन्ति तत्कमं नित्यमिति शास्त्रविदूभिरुच्यते । एकस्य कर्मणो नित्यताबोधन- 
मेकयेव विधया स्यादिति न नियमः, अनेकाः “ स्मृतयः श्रुतयोऽपि 
भिन्नभिन्ञाभिविधामिरुपदिशन्त्योऽपि नित्यत्वमेकरूप्यमेव बोधयन्ति । ` कवचिदेकेव 
श्रुतिरेकमेव कमं बहुभिः प्रकारेनित्यमुपदिशतीत्यवधेयस्‌ । अथात्र स्पष्टप्रतिपत्तये 

` एतेषां सोदाहरणं विवरणं लिख्यते । 


१. नियतनिमित्तता 
: (क) 'यावज्जीवमग्निहोत्रं जुहोतिः (आप० श्रौ ० ३।१४।११) । “सायं जुहोति, 
प्रातर्जुहोति’ इति जीवता पुरुषेण सायंप्रातःकालयोनियमेन : कर्तंव्यतयाऽवगत- 
" मग्निहोत्रादिकं नित्यम्‌, यावज्जीवरूपस्य निमित्तस्य जीवनेन सह नियतत्वात्‌ । 


. अत्र कर्काचायंः 'अग्निहोत्रं जुहुयात्‌ स्वर्गकामः? इति श्रुतिवाक्यमुपस्थाप्य 
¦ `काम्यत्वसन्देहमेव निराकरोति 


ननु च 'अगिनिहोत्रं जुहुयात्‌ स्वर्गकामः' इति च । तत्र प्रकरणात्‌ काम्यस्येवेष 
* कमणो धर्मः, ततइच याथाकाम्यमित्येवं प्राप्ते उच्यते । प्रकरणादेष कमंघर्म: .स्यात्‌, 
यावज्जीबिकता । तत्रापि लक्षणया कर्माभ्यास उपदिइयते। विहिता हि सायं- 
प्रात: परिसमाप्तिः । तेन 'यावज्जीवं जुहुयाद्‌’ इत्यनेनाभ्यासो लक्ष्यते; कत्तृ धमं ` पुन- 
_ जुहुयादिति स्वार्थे एव वत्तंते नाभ्यासं -लक्षयति।' जीवने चः निमित्ते ज्ञाते होमो 
_ -विधीयते । तस्मात्‌ कत्त्‌ धर्मो यावज्जीविकता । ततदच न. याथाकाम्यम्‌ ।”४( का? 
` श्रौ० १।२११ )। र = 
है 

२६ विषयविमर्शाध्याय: 


वृत्तिकारस्तु स्पष्टमेवं विवृणोति-- 

(यद्यपि 'अग्निहोत्रं जुहुयात्‌ स्वर्गकामः’ इत्यादिना फलार्थतयापि श्रवण- 
मस्ति, तथापि स पृथक्काम्यप्रयोगः। अयम्‌ ( याज्जीवबोधितः ) ततो भिन्न इति 
बेदितव्यम । अतः काम्येऽपि क्रियमाणे नित्यस्य तेनेव गताथंता इत्यपि बोध्यम्‌" 
इति ( का० श्रौ० १।२।११ ) । 


'काम्यकर्मणा नित्यसिद्धि? इति काम्येऽपि प्रयोगे क्रियमाणे नेयमिकः कृत 
एव भवति। सोऽप्यर्निहोत्रप्रयोग एवेति’ कर्कभाष्ये ( का० श्रौ० १।२।११ ) 
स्पष्टमुक्तम्‌ । 


पारस्करगृह्यसूत्रे “अस्तमितानुदितयो दध्ना तण्डुले रक्षतेर्वा” ( १।६। २) इति 
सूत्रेण स्मार्त्ताग्निहोत्रहोम उपदिष्ट: । तस्य च नित्यत्वं ततो स्तमितेऽस्तमिते अग्निं 
परिचर्य ( पा० गु० २।१४।२२ ) इत्युपदेशेनास्तीति कर्कादयः। 


मनुस्मृतौ तु-'अग्निहोत्रं च जुहुयादाद्यन्ते द्युनिशो: सदा’ (४।२५) इति 
सदापदेन नित्यत्वसुक्तम्‌ । 


यावज्जीवशब्दार्थत्यायः 


'यावज्जीवमरिनिहोत्रं जुहोति’ इति हि विधिवाक्यस्‌ । तत्र जीवनस्य 
निमित्तत्वेनोपन्यासात्‌ सति निमित्ते नेमित्तिकस्याप्यवद्यंभावाज्जीवतोऽसण्ड- 
हरिनामसङ्कीतंनमिवारिनिहोत्रानुष्ठानसातत्यमत्र वण्यते इति पूर्वपक्षः । 


“सायं प्रातरग्निहोत्रं जुहुयात्‌’ इति भिन्नं वाक्यम्‌ । एतच्च कमंर्णोऽङ्गम्‌ । 
काले हि मोीमांतानयेऽनुपादेयम्‌ (कु० बृ० २।३।११)। अतोऽनुपादेयत्ताद्‌ 
विघेयमपि न भवितुमहति। तस्मात्‌ सायंप्रातःकालयोः प्रकृत्या स्वयमुद्‌ भूतयोस्तत्र 
कर्मेवानुष्ठेयतया विधातुं शक्यते । तस्य च सायंप्रातःकालस्य जीवनरूपनिमित्त- 
संकोचकत्वेनेव कर्मंण्यन्वयः । तथा सत्युक्तक्रालविशिष्टमेव जीवनं निमित्तम्‌ । 
तस्मिन्‌ नियते निमित्ते सायंप्रातरूपे स्वकालेऽरिनहोत्रानुष्ठानम्‌ । 


क अयमेव न्यायो “अहरहः सन्ध्यामुपासीत” इत्यादो प्रवतंते। अत एव च 
तां यथाकालमनुष्ठानम्‌ । | 


२. प्रत्यवायश्रवणम्‌ 


यस्याकरणे प्रत्यवायः स्मयंते तन्नित्यम्‌। यथा हि सायणाचार्यः काण्व- 


संहिताभाष्ये--“'ग्रहणाध्ययनस्य नित्यत्वप्रकरणे प्रत्यवायस्मरणादवगुन्तव्यम्‌ । 
तथा च स्मय॑ते-= 

भारतौयकमँकाण्डस्वरूपाध्ययनम्‌ २७ 


योऽनधीत्य द्विजो वेदमन्यत्र कुरुते श्रमम्‌ । 
स जीवन्नेव शूद्रत्वमाशु गच्छति सान्वयः॥ इति। 
( मनु ० २।१६८ ) 
प्रत्यवायो नाम सत्त्वगुणरूपस्य नेमंल्यस्य प्रतिबन्धकः पतनपर्यंवासी आत्म- 
निष्ठो विशेषः” ( काण्वसंहिताभाष्यभूमिका, पृ० ११० )। 
३. वीप्सा 


वीप्सा नाम विधेयपदस्याभ्यासः। स च प्रायसो द्विरेव भवति । निरुक्त 
“अभ्यासे भुयांसमर्थ मन्यते’ इत्युक्तम्‌ । 
तत्र विधेयेऽर्थस्य भूयस्त्वं नित्यतेव। ततश्च विधायकवाक्ये कस्यचन 
पदस्य वीप्सा नित्यत्वं साधयति वीप्सायाः श्रौतोदाहरणानि यथा— 
“वसन्ते वसन्ते ज्योतिषा यजते। 
ऋतुमुखे ऋतुसुखे चातुर्मास्येयं जते ॥ 
( का० श्रौ ० १।२।१२-१३) 
पुराणेषु तु वीप्साया बाहुल्यमेव नित्यत्वसाधनाय, तेषु कानिचिल्लिख्यन्ते— 
(१) “वर्षे वर्ष तु या नारी कृष्णजन्माष्टमीब्रतम्‌। 
न करोति महाप्राज्ञ व्याली भवति कानने ॥ 
इति स्कान्दे 'वीप्साश्चृतेइच' ( नि» सि० €६ पृ० ) जन्माष्टमीत्रतस्य 
नित्यत्वम्‌ । 
(२) पक्षे पक्षे च कतंव्यमेकादश्यासुपोषणस्‌ । _ 
इति नारदोक्तेशच नित्यता ( नि० सि० २५ १० ) वीप्सथव। 


` ४, सारवंकालिकपदबोध्यता | 
सदा, सर्वदा, नित्यमित्यादिसावंकालिकतापदेन कमंणो ' नित्यत्वं ज्ञायते । 
तत्रीदाहरणानि यथेकादशीप्रकरणे— 


“ब्रह्मचारी च नारी च शुक्लामेव सदा गृही ।” 
इति भविष्यवचने ( नि० सि० ३२ ) सदापदोक्तेनित्यत्वस्‌ । 


५, निन्दाश्षुतिः 
यस्याकरणे निन्दा श्रयते तदपि कमं १ नित्यं भवति। यथा मनुस्मृतौ 


( ४२७-२८ ) आग्रयणेष्टयपरपर्यायाया नवसस्येष्टेनित्यत्वं निन्दाश्रुत्येव प्रति- 
पाद्यते यथा-- 


002 

२८ . विषयविमशाध्यायेः 


नानिष्ट्वा नवसस्येष्ट्या पशुना चाग्निमान्‌.दिज:.। 
नवान्नमद्यान्मांसं वा  दीघंमायुजिजीविषुः ॥ 
न वे नानचिता ह्यस्य पशुहव्येन चाग्नय: । 
घ्राणानेवात्तुमिच्छन्ति नवान्नामिषर्गाधनः । 
एवं पारस्करीये देवषिपिदृतर्पणकर्मणोऽपि . नित्यत्वम्‌ 
“अतपिता देहाद्रु्धिरं पिबन्ति” इति (त्रिकाण्डिकासूत्रे ३ क० ) 
निन्दाबोधमुक्तम्‌ । 
६. प्रायदिचत्तविधानम्‌ र 
प्रायङ्चित्तविधानमपि कर्मणो नित्यत्वं बोधयति । यथा आग्रयणेष्ट्या अकरणे 
प्रायक्चित्तं स्मयेते । यथा काट्यायन:-- 
नित्ययज्ञात्यये चेव वेदवदेवद्दयस्य च। 
अनिष्ट्वा नवयज्ञेन नवाजन्नप्राशने तथा ॥ 
भोजने पतितान्नस्य चरर्वेशवानरो भवेत्‌ ॥ 
कारिकाप्रि--( नि० सि० १४३ ) 
अकृताग्रयणो इनीयान्नवाज्नं यदि वे नर: । 
वेदवानराय कतंव्यइचरुपूर्णाहुतिस्तु वा ॥ 
ऋरिवधाने- ८३ 
समिन्द्रराया मन्त्रेण - वर्षे वर्ष - जपेच्छतम्‌ । ; : 
आग्रयणं यदा न्यूनं तदा संपूर्णमेति तत्‌ ॥ इति। 
७. नियतसहपाठः | 
यस्य नित्यतया बोधनीयस्य कमंणो' नियतनिमित्तादयो ज्ञापका नोपलभ्यन्ते, 
अथापि » तथापि नियतेः = नित्य: कर्मभिः सह पठ्यते चेत्तस्यःसाहःचर्या ित्यत्वमस्तीति.ः: 
ज्ञानं भवति । . सोऽयं नित्यताज्ञापको ` विषयः: कात्यायनेन--''नियतसहृपाठात्‌'” 
(१।२।१४) इति सुत्रेण दशितः । 
अस्यार्थः_चातुर्मास्यानां . नियतैर्नाम ... नित्येर्दश॑पूर्णमासादिभिः-, सह 
पाठोऽस्ति । तस्माच्चातुर्मास्यानां नित्यत्वमिति। अयं नियतसहपाठ एव - प्रायोपाठ<! : 
शब्देनापि निदिव्यते ( द्र० तत्रेव वृत्तौ ) । 
८. सम्पदुपदेदाः 
- अकृतं  नित्यकमं दोषाय प्रभवति । विधानान्‌ असामथरर्यादन्यस्माद्‌ वा ५ 
देवान्मानुषाद्वा हेतोयंदि तत्कर्म कतु न शक्यते, तदा तस्य कयापि वेधविधया संपादने... 


~ 

भारतीयकर्मकाण्डस्वरूपाध्ययनमु रेडे 


कतँव्यम्‌ । कृतायां च तस्यां विधायां तत्कार्यकरणेन संपदवाप्ता भवति! अयं 
संपदुपदेश एवानुकल्पः, अनुग्रहः “नित्यादिशब्दैस्तत्र तत्र शास्त्रकृतः'' व्यवहरन्ति । 
एतस्य श्रौतमुदाहरणम्‌ 'दक्षनाच्च' इति कात्यायनश्रौतसुत्रे (१।२।१५) वृत्तिकार एवं 
स्पष्टयति-गवामथनप्रकरणे-“'कथमेषां सोमोऽनन्तरितो भवति’ इति प्रइनं कृत्वा 
“पयस्ययेति ब्रृयात्‌’' ( श० १२।३।५।८ ) इति तत्र समाधानकरणेन नित्यत्व- 
दर्शनादित्यर्थ: । 


अयं भाव;--गवामयनं संवत्तरसत्रम्‌, तस्य फाल्गुन्यां दीक्षारम्मे कृते ततः 
प्रभृति संवत्सरपर्यन्तं साङ्गस्येव तस्य गवाभयनस्यानुष्ठेग्रतया मध्येऽन्यस्य कस्यचिद- 
नुष्ठानेऽपि “वा एतस्य यज्ञर्छियते यदन्यस्य तन्त्रे अन्यस्य तन्त्रं प्रतीयते” ( आप० 
श्रौ० ६।४।४ ) इति “दीक्षितो न जुहोति न ददाति” ( का० सं० श्रौ० ३।६।५ ), 
( आप० श्रौ० १०।१४।३ ) इति श्रुत्या च मध्येऽन्यस्य करणे दोषापत्त्या 
चातुर्मास्यानामकरणापत्तौ नित्यस्याकरणे प्रत्यवायापत्त्या कथमेषां -स्वरूपसम्पत्तिः 
कतु शक्यत इति प्रश्‍नस्याभिप्राय: । गवामयनमध्ये पथस्यायागस्याप्यभिघानात्तेनेव 
चातुर्मास्यस्वरूपस्य सिद्धत्वान्न पृथगनुष्ठानेऽपि दोष इति समाधानार्थः। एवं च 
नित्यत्वे सत्येव तेष।मनुष्ठाने प्राप्ते प्रक्रान्त रेणातुग्रहोक्तियू क्तित भाव: ॥ १५॥ 


स्मार्तोदाहरणं तु श्राद्वमवगन्तव्यम्‌, यस्मिन्‌ दिने श्राद्धमवश्यकर्तव्यतया 


पतति, न च तत्‌ कृत्स्नं निवंतंयितुं शक्यते। तदा ( ३३२ पृ० ) निणेयसिन्धौ । 
अशक्तौ पृथवीचन्द्रोदये बृहन्नारदीये 


द्रव्याभावे द्विजाभावे अन्नमात्रं तु पाचयेतु। 
पैतुकेन तु सुक्तन होमं कुर्याद्विचक्षणः ॥ 
देवल:-- 

पिण्डमात्रं प्रदातव्यमभावे द्रव्यविप्रयोः । 

श्राद्धीयाहति संप्राप्ते भवेन्निरशनोऽपि वा॥ 
वृद्धवसिष्ठः ; 
किव्विद दद्यादशक्तस्तु उदकुम्भादिकं द्विज। 

तृणानि वां गवे दद्यात्‌ पिण्डान्‌ वापीषु निवपेत्‌ ॥ 

तिलदर्भ: पितृन्‌ वापि तर्पयेत्‌ स्नानपूर्वकम्‌ । 
हेमाद्रौ भविष्ये-- 

अग्निना वा दहेत्‌ कक्षं श्राद्धकाले समागते। 

तस्मिन्‌ वोपवसेदह्णि जपेद्वा श्राद्धकल्पकस्‌ । 

३० विपयविमर्णाध्यायं: 


विष्णुनारदपुराणयो:-- 
असमर्थोऽन्नदानस्य धान्यं मांसं स्वशक्तितः । 
प्रदास्यति तिलान्‌ वापि स्वल्पां वापि च दक्षिणाम्‌ । 
सर्वाभावे वनं गत्वा कक्षमूलप्रदर्शकः। 
सूर्यादिलोकगालानामिदमुच्चेः पठिष्यति ॥ 
न मेऽस्ति वित्तं न धनं न॑ चान्नं 
श्राद्ोपयोगि स्वपिदुन्नतोऽस्मि। 
तृप्यन्तु भवत्या पितरौ मयतौ 
भुजो कृतो वर्त्मनि मारुतस्य ॥ 


इत्येत्‌ पितृभिर्गीतं भावाभावप्रयोजनम्‌ । 
यः करोति कृतं तेन श्राद्ध भवति भारत॥ 
प्रभासखण्डे 


गत्वारण्यं मयानुष्यमूध्वंबाहुवि रोम्यदः । 

निरन्तो निधंनो देवा: पितरो माऽनृणं कृथाः ॥ 
न मेऽस्ति वित्तं न धनं न भार्या 

श्राद्धं कथ वः पितरः करोमि। 
वनं ' प्रविइयेह तु तन्मयोच्चे- 

भुजौ कृतौ वत्मंनि मारुतस्य ॥ 
श्राद्वार्थमेतद्‌ भवता प्रदत्त 

मह्य दयध्वं पिवृदेवतादा: । 
आख्याथ चोत्क्षिप्य भुजौ ततो वे 

दिवा च रात्रि समुपोष्य तिष्ठेत्‌ ॥ 
भवेत्‌ स वे तेन कृतेन तेषा- 


मृणेन मुक्त: पिदृदेवतानाम्‌ । 
इत्युक्तम्‌ । 
अत्र “ऋणेन मुक्त: पितृदेवतानाम्‌’ इति श्राद्धफलसंपत्तिरनुकल्पविघ्ञाभि- 
रुपदिष्टा । इत्येवं नित्यविषयो विचारितः । 
नित्यकमेणो यथाशक्त्यनुष्ठानम्‌ 


नित्ये कर्मणि शाक्नकथितानि सवाण्यङ्गानि उपसंहृत्य तद्विशिष्ट एव प्रयोगः 
कर्तव्यः । कुतो भावनांशस्य कर्थंभावस्य समुच्चितेः सर्वेरङगेः परिपूरणेन 
सर्वाङगोपेतस्येव प्रधानस्य फलवत्त्वादिति प्राप्ते मीमांसका निर्णयन्ति यद्‌ नित्येन 
फलसाधनत्वेन विधिः, किन्तु जीवननिमित्तसंयोगेन। तथा सत्यञङ्गवेकल्येऽपि 
निमित्तेत जीवनेन नैमित्तिक: क्मसंयोगः श्रुत्यभिमतो नापेति। ततो विकलाङ्गमपि 

कतंव्यमेव। अत एव नित्यस्याकरणे प्रत्यवायः प्रायङ्चित्तम्‌, तेन चेति द्वयं 
शास्त्रेष्ववगम्यते । नित्यं तु यथा शक्नुयात्तथा कुर्यात्‌ । तस्माद्‌ वाक्यावगतेष्वङ्गे- 
ष्वरक्यं किश्ब्रिदङ्गं परित्यज्यापि शक्येरङगेरुपेत प्रधानं कर्मानुष्ठेयमेवेति 
( जे०न्या० ६।३।१ ) । 


एवमेव न्यायमनुस्रत्येकादशीप्रकरणे कमलाकर:--“एते च नियमाः 
काम्यव्रते नियताः। नित्यव्रते सांत संभवे कार्या: । शक्तिमांस्तु पुनः कुर्यान्तियमं 
सविशेषणमिति कात्यायनोक्तः” इत्याह ( नि० सि० ३५ पृ० ) । 


नेमित्तिकम्‌ 


निमित्तं हेतुः ( अ० को० २४८७ पं० ) निमित्ते भवं नमित्तिकम्‌। कमपि 
असाधारणं कामनातिरिक्तं हेतं पुरस्कृत्य यत्कर्म क्रियते तन्नेमित्तिकम्‌। जीवनादि- 
साधारणस्य निमित्तस्य हेतुतया क्रिथमाणे कर्मणि नित्यमिति व्यवहारः। तत्र 
नियतनिमित्तत्वादिति हेतोः सायणाचार्यादिभिरुपपादितत्बात्‌ ( ते० भा० भू १५) 

अनियतनिमित्तत्वेन क्रियमाणं कर्म नेमित्तिकमिति तत्रेव (ते० भा० ३०५) । 
ज्ञायते । यथा--“यस्य गृहान्‌ दहति अग्नये क्षामवते पुरोडाशमष्टाकपालं निर्वपेत्‌’ 
इतीयं क्षामवतीष्टिनेंमित्तिका, गुहदाहस्यानियतत्वात्‌। यदि कदाचिद्‌ ग्रहदाह 
सम्मति, तदा इष्टिरियं क्रियते। एवमेव स्मार्तषु कमंसु प्रायदिचित्तं शान्ति 
ग्रहणादियोगस्तानम्‌, दशाँसंक्रान्त्यादि श्राद्धम्‌, नेमित्तिककमंसु परिगण्यन्ते। तत्र 
नेमित्तिकानि सर्वाण्यपि कर्माणि नित्यवत्‌ सर्वथेवानुष्ठेयानि। तेषामकरणे 
प्रत्यवायो नित्यवद्‌ भवति, करणेन तु प्रत्यवायरूपमनिष्टं परिहियते। अत एव 
यथाइक्याङ्गानुष्ठानस्‌ । 


नेमित्तिकेषु फलम्‌ 


नेमित्तिकेषु कमंसु कुत्रचित्‌ फलमपि स्मर्यंते। परं तत्फलं प्ररोचनार्थमेव। 
` अन्यथा तस्य काम्यत्वं स्यात्‌ । काम्यत्वे न कामाथिन एव प्रवृत्ते; अकरणे 
प्रत्यवायकथनं व्यर्थं स्यात्‌ । 


यथाहि--नित्यमपि कर्मवचनान्तरेण काम्यमिति बोध्यते । तत्र काम्यप्रयोगेण 
नित्यसिद्धियंथ ऽस्ति, तथेव नेमित्तिकेषु कमंसु यत्फलं श्रयते तदुहिद्यापि तत्करणे 
न नेमित्तिकत्वव्याघातः, नित्यनेमित्तिकयोरकरण प्रत्यवायोत्पादनस्य समानत्वात्‌ । 
सवथा काम्यत्वं तु नमित्तिकानां न भवांत। 


अत्र तैत्तिरीयभाष्यभूमिकायां विशेषः ( पृ० ५ )-- 


“तेषु नित्यनेमित्तिकानुष्ठानात्तदकरणप्रत्यवायछ्पमनिष्दं पर्रिह्वियते। स्‌ 
च प्रत्यवायो याज्ञवल्क्येन समर्थ्यते 

विहितस्याननुष्ठानान्निन्दितस्य च ` सेवनात्‌। 
अनिग्रहाच्चेस्द्रियाणां नरः ' पतनमृच्छति ॥ इति। 
( या० स्मृ० ३।२२९ ) 
वेदान्तसारे तु (पृ० ५)--'नित्यनेमित्तिकोपासनानां ` त्ववान्तरफलं 
..पितृलोकसत्प्रलोकप्राप्तिः ।' - 'कमंणा पिठलोको विद्यया देवलोकः? इत्यादिश्रुतेः 
¦ ,( बृ उ० १।५।१६ ) इत्युक्तम्‌ । तत्प्ररोचनार्थमानु षर्ङ्गिकं वेति ध्येयम्‌ । 
नेमित्तिकसम्पाते विचारः 

यदेकस्मिन्‌ काले बहूनि निमित्तानि समापतन्ति, तदा सर्वषां निमित्तानां 
कृत उपदिष्टानि सर्वाण्यपि कर्माणि कार्याणीति जेमिनिना 'समुच्चयस्ट्वदोषनिर्घातार्थषुः 

१; इति ('१२।३।१७ सू० ) सूत्रयित्वा निर्णीतम्‌ । 

एवं च यथा- 'यदि कश्चन अमायां मूलनक्षत्रे दुर्योगे चोत्पद्यते, तदा सर्वाणि 
5 निमित्तान्यधिकृत्य प्रोक्तानां कमणां समुच्चयः कत्त॑व्यः। तेषां च समेषां कमणां 
£ ततन्त्रेणानुष्ठानं ` याज्ञिका अनुतिष्ठन्ति। देवताद्येकत्वं तु केषाञ्चित्‌ कमंणां 
५ £ प्रसपट्गतोऽपि सिद्धिर्भवति । तथा च निणंयसिन्धौ ( पृ० ४७ )-- 

“अत्र ` ` ग्रहणनिमित्तकश्राद्धनेवामासंक्रान्त्यादिनेमित्तिकानां - सिद्धिरिति। 
संस्कारगणपतौः तु--प्रतिनिमित्तं नेमित्तिकानामावृत्तिस्वतन्त्रो वेत्युक्तम्‌ । “यदा 
बहुनिमित्तसम्पातस्तदा प्रतिनिमित्तं नेमित्तिकम्‌’ इति न्यायेन सर्वाणि नमित्तिकानि 
कार्याणि। यथा--अमावस्यायां ज्येष्ठानक्षत्रे व्यतीपातादौो जातस्य अमावास्यादि- 
“शान्ति: क्रियते । तत्र क्रमस्त्वेच्छिकः। यद्वा तन्त्रेणव कार्याणि, कर्त्रादीना- 

?>मेकत्वात्‌ । कुमार्या अप्येतत्कार्यम्‌” ( सं० ग० पृ० ४६१ ) इति। 

“प्रतिनिमित्तं नेमित्तिकावृत्तिरिःत्यपि जेमिनीयं मतमु (६।२।१०)। आशौच- 
'प्रकरणेऽपि निणंयसिन्धौ ( ३८१ ) पु० ) अनुगतमस्ति। 

“-नेमित्तिककर्मावबोधः 

नेमित्तिककमंज्ञानाय यदि शब्दादयो कर्मविधाबुपलभ्यन्ते। तथा हि दधि- 
ग्रहनित्यताधिकरणे माधव:--( १) निमित्तत्वे यदि शब्द उपबध्येत 
(२) सप्तमी वा श्रयेत, (३) मच्छब्दो वान्तराम-क्र्त्रोः सामानाधिकरण्येन 
प्रयुज्येत, ( जे० न्या० ४।४।५ ) इति । 

यथा--'यदि कुमार उत्पद्येत? (पा० गु० १।१६।२४) इत्यत्र यदिशब्दः । 

सुतत्रये सुता चेत्‌ स्यात्तत्त्रये वा सुतो यदि। 

तत्र शान्ति प्रकुर्वीत ` वित्तशाठ्यविवजितः ॥' 
` इति गदाधरभाष्ये ( पा० गु० १।१६ ) सप्तमी । 

“अपि नः स कुले जायाद्यो नो दद्यातु त्रयोदशीम्‌ । 

पापसं मधु सपिदच घ्राक छाये -कुञ्जरस्य च ॥ 

पायसं मधु सपिश्व प्राक्‌ छाये कुंजरस्य च। इति मनुवचने ( ३।२।७४ ) 
करटुंसमानाधिकृतेन यच्छब्देन जनि निमित्तीकृत्यविधानम्‌ । 


नित्यनेमित्तिकप्ोरानुर्षङ्ग'फलम्‌ 


नित्यनेमित्तिककर्मोपदेशकेछु यावज्जीवादिवाक्येषु अनुक्तमपि फलं भवत्येवेति 


सायणाचार्यः तेत्तिरीयभाष्यभूमिकायामेवमाह--( पु० ६ ) 

'यावज्जीवादिवाक्प्रेषु अनुक्तोप्यवर्जनीयतया स्वाभीष्टः स्वर्गः प्राप्यते । 
तथा चापस्तम्ब:-तद्यथा आम्रे फलार्थे निम्मितेच्छायागन्धावप्यनूत्पयेते एवं 
धम्मंडपि चय्यंमाणेडर्था अनूत्पद्यन्त इति । 

काम्यस्येष्टप्राप्तिहेतुत्वं तद्विधिवाक्य एव स्पष्टम्‌ । इष्टविघातमनिष्टव्ार्थात्‌ 
परिह्लियते । निषिद्धवर्जनेन रागप्राप्तनिषिद्धानुष्ठानजन्यों नरकपातः परिहियते। 

न केवलं नित्यनेमित्तिकाभ्यामानुषस्ड्रिकस्वगंप्राप्ति: किन्तु घीणुध्यादि- 
विविदिषोत्पादनद्वारा ब्रह्मज्ञानहेतुत्वमपि तयोरस्ति। तथा- च वाजसनेयिन! 
समामनन्ति --'तमेतं वेदानुवचनेन ब्राह्मणा विविदषन्ति यज्ञेन दानेन नाशकेन’ इति 
नेमित्तिककमंविषय: । 
काम्यम्‌ 

अभिलषितेष्टफलप्रापक कर्म काम्यम्‌ । 

काम: सुखम्‌ । तस्मे करणत्वेन यद्धितं कमं तत्‌ काम्यम्‌ । तत्र कामस्वरूपमुक्त 
भारते 

इन्द्रियाणां हि पञ्चानां मनसो हृदयस्य च। 
विषये वर्तमानानां या प्रीतिरुपजायते ॥ 
स॒ काम इति मे बुद्धि: कमणां फलमुत्तमम्‌ । 
्रव्यार्थस्पशंसंयोगे या प्रीतिरुपजायते । 
स कामश्चित्तसद्कल्पः शरीरं नास्य हब्यते ॥ 

एवं च स्वेष्टमुखाय यत्‌ शास्त्रे कर्म उपदिश्यते तत्‌ काम्यम्‌ । कामाइच 
बहवः। तस्मात्‌ कामानां भेदेन कर्माण्यपि तत्तत्फलसिद्धये उपदिष्टानि । काम्ये 
च कर्मणि कामनावानेव अधिकारी । नित्यनेमित्तिकयोः स्वरूपत:--क्राम्यत्वाभाव: | 

सन्ति काम्यानि कर्माणि कतिचिदेवंविधानि यानि नित्यत्वेनापि शास्त्रे 
पठितानि। तत्र नित्येषु नेमित्तिकेषु च न फलप्रभवः। अन्ये तु तत्रोभयत्र 
दुरितनिवृत्ति फलमभिध्रयन्ति— 

'नित्यनेमित्तिकेशचेव कुर्वाणो दुरितक्षयम्‌। ( मी० प० २४ पुऽ ) इत्यादि 
वाक्ये: दुरितक्षयनिवृत्तेः फलत्वेन श्रयमाण॒त्वात्‌ । | 

ण 


न 


CC-0. Lal Bahadur Shastri University, Delhi. Digitized by Sarvagya Sharada Peetham 


३४ विषय विमर्श द्र्यायः 


न चेवं तयोरपि काम्यत्वापत्तिः फलवत्वादिति वाच्यम्‌ । फलकामना- 


पूर्वकानुष्ठानाभावात्‌ । ततद्विधिवाक्पो फलकाममुहिइ्् तदर्थ फलसाधनत्वन 
विधानाभावाच्च काम्यत्वानुपपत्तः। 
 काम्यकर्मणस्त्रेविध्यम्‌ 


मीमांसकाः काम्यं कर्म त्रिविधमभिप्रयन्ति। तथा च मीमांसापरिभाषायाम्‌- 
(प० २५) । 

“काम्यमपि कम्मं त्रिविधम्‌--केवलमहिकफलम्‌, आमुष्मिकफलकम्‌, ऐहिका- 
मुष्मिकफलब्वेति । तत्राद्यं यया--कारीयर्पादि । तत्तत्समयवरत्तिशुष्यत्सस्यसञ्जीवन 
वृष्टिकामिना क्रियते, न कालान्तरभाविवृष्टिकामेन, जन्मान्तरीयवृष्टिकामेन 
वा। केवलामुष्मिककलकं यथा--स्वर्गाद्यर्थ दशांपुर्णमासादिकम्‌ । स्वर्गस्य इहलोक- 
भोग्यत्वाभावात्‌। ऐहिकामुष्मिकसाधारणफलकं यथा--'वायव्यं इवेतमालभेत 
भूतिकामः? इति भूत्यादिफलकमिति। 

स्मा्त-पौराण-तान्त्रिककमंसु केवलं ऐहिकफलकानि--काम्यानि कर्माणि 
उतूलपरियेह ( पा० गु० ३।७ ) शीर्षरोगभेषज ( पा० गु» ३३६ ) समाप्रवेशनम्‌ 
( पा० गु० ३।१३ ) इत्यादीनि बहूनि विहितानि । केवलामुष्मिककलकानि तु-- 
दानोत्सर्गप्रतिष्ठादीनि । ऐहिकामुष्िमिकफलकानि-संस्कार)-गयाश्राद्ध-शान्तिव्रतादीति 
समवगन्तव्यानि । 
शास्त्राणां काम्यकमंसु परमतात्पर्याभावः 

सायणाचायण काण्वसंहिताभाष्योपक्रमे ( ११० पृ० ) काम्यकमंणामुपदेशे 
वेदस्य परमतात्पर्य नास्ति, किन्तु फलरांवादेन वेदिकमाग प्रवृत्ति कारयित्वा नित्ये 
कर्मेणि श्रद्धामुत्पादयितुं काम्यकर्मागीति कथितम्‌ । तथाहि--“कारीर्या वृष्टिकामो 
यजेत्‌'' 'चित्रया पशुकामः’ इत्यादीनि तु काम्यकर्माणि परमपुरुषार्थंताधनाभावेऽपि 
स्वाभाविककामग्रस्तानां पुरुषाणां वदिक्रमागं फलसंवादेन श्रद्धामुत्पादयितुमेवा- 
म्नायन्ते। तस्मात्‌ तानि वेदे प्रासङ्गिकानि । परमतात्पर्यं तु वेदस्य नित्यकमंस्वेव । 
तस्मात्‌ कमकाण्डगतयोः शुक्लयजुर्वदीयसं हिताशतपथग्रन्थयोः प्राधान्येन नित्यकर्मा 
` ण्याम्नातानि । इति ॥ 


नित्यकाम्यकर्माणि 


एक हि कर्म नित्यं सदपि काम्यमपि भवति। यथा--शिवरात्रब्रतादिकम्‌ । 
अकरणे प्रत्यवायोत्पादकत्वान्षित्यत्वं, फलश्रृतेश्च काम्यत्वम्‌। श्रौते यावज्जीव- 


१. बी० ति० “एते च संस्काराः सर्व वर्णानामैहिका मुष्मिकफज्ञानुकूलत्वेनावश्यका; ' 
सं० प्र १३६। ' 

भारतीयकमंकाण्डस्वरूपाध्यय/८म्‌ ३५ 


मग्निहोत्रं जुहोति’ इति वाक्यादग्निहोत्रै नित्यम्‌, 'अग्निहोत्रं जुहुयात्‌ स्वर्गकाम:' 
इति विधेश्च काम्यत्वम्‌ । द्वयो रप्यनयोभिन्नत्वमिति जेमिनीये (२।४१) साधितम्‌ । 
स एवं न्यायः नेष्ठिकब्रह्मचर्यविचारप्रसङ्गेऽपि वेद्यनाथीये स्मृतिग्रन्थे उक्तः । 


ब्रह्मचर्यस्य नित्यत्वं वेदग्रहणाय प्रसिद्धम्‌, तदेव नेष्ठिकत्वं काम्यमिति 
नेष्ठिकब्रह्म चर्यस्य नित्यकाम्योभयात्मकत्वम्‌। निर्णयसिन्धौ (६५ पृ०) रामनवमी- 


प्रकरणे एकस्य कर्मणः संयोगपृथकः्वन्यायेन नित्यकाम्योभयत्वं सधघितम्‌। तथा _ 


चायं संयोगपृथकत्वन्यायः ( जे० न्या० ४।३।३ )। 


'दध्ना जुहोति’ इति कामनाविरहितं वाक्यं नित्येऽग्निहोत्रे गुणविधायकम्‌ 
'दध्नेन्द्रियकामस्य जुहुयात्‌’ इति इन्द्रियकामनासंयोगेन दधिहोमं बोघयतीत्येतस्य 
काम्यत्वम्‌ । तदिदं वाक्यद्वयं दध्नि नित्यत्वं काम्यत्वं च प्रतिपादयदेकस्मिनु प्रयोगे 
प्रविदादुभयमपि साधयेदिति । 


एवमेकादशीव्रतादयो ब्रह्मचर्यपरिग्रहादयक्च नित्यकाम्यविधयः एकमेव प्रयोगं 
साधयन्तीति । 


काम्यकमंणां साद्भानुष्ठानम्‌ 


काम्यानि कर्माणि सर्वाङ्गोपेतान्येव कार्याणीति जेमिनीये ( ६।३।२ ) 
विचारितम्‌ । तथा हि माधवाचायं:— 


यथा नित्येष्वर्निहोत्रादिकमस्वशक्यमङ्गं परित्यक्तम्‌, तथा 
काम्येष्वप्येन्द्राग्नसौर्यादिष्वशक्याङ्गलोपसंभवाच्छक्याङ्गोपेतमनुष्ठेयम, इति चेत्‌, 
मंवम्‌ । अङ्गलोपे काम्यफलानुत्पत्तः । सर्वाङ्गोपेतमेव हि प्रधानं 


फलसाधनत्वेन विहितम्‌ । तत्र प्रधानस्य त्यागे यथा नास्ति फलम्‌ तथाङ्गत्यागेऽपि । 
फलसाधनत्वं हि शास्त्राधिगम्यस्‌। ततो यथावदङ्ग' वा प्रधानं वा शब्दोपात्तम्‌, 
तस्य लोपे साधनत्वं नास्ति। नहि गमनसाधनस्य रथस्य चक्रायङ्गेष्वन्यतमस्य 
विकल्पेन गमनसाधनत्वं दृष्टम्‌ । तस्मात्‌--यदा सर्वाङ्गोपसंहारः कतु  दाक्यते, 
तदेव काम्यमनुष्ठेयम्‌। न च--नित्येऽप्येवमस्तु इति शङ्कनीयम्‌। जीवनं 
निमित्तीकृत्य तत्र विधानात्‌ । सत्यामपि कामनायां कर्मणोऽवद्यंभावाभावात्‌ । नहि 
कामिनः कर्मानुष्ठाने प्रत्यवायः श्रूयते । 


ननु--शास्जीयप्रत्यवायाभावेऽपि फलानुत्पत्तिलक्षणो बाधोऽस्त्येव । यथा 
बुभुक्षो रभोजने राजदण्डाभावेऽपि चित्तक्षोभादिरूपो बघोऽस्ति तद्वत इति चेत्‌, 
मेवम्‌। यथा फलं सिध्यति, तथा कामिना प्रयतितव्यम्‌। फलं च शब्दावगत- 
सर्वाङ्गोपसंहारमन्तरेण न सिध्यतीत्युक्तम्‌ । काम्येष्वङ्गवेकल्ये शास्राभिमतफल- 

२६ विषयविमर्शाध्याय: 


साधकत्वाभावाद्विकलाड्रं काम्यं न प्रयोक्तव्यम्‌ । अत एव तत्त्यागेऽपि प्रत्यवाय- 
प्रायश्चित्ते न स्त: । तस्मात्‌ काम्यं कृत्स्नाङ्गोपेत कतु यदा शक्नुयात्तदा कुर्यात्‌ । 


निषिद्धकमं 


सामान्यतः इष्टप्राप्तिप्रतिबन्धकतया अनिष्टोत्पादकतया च यन्न ज्ञायते, 

» oN ० > द षिद्ध < || । 

यच्च शास्त्रेकमात्रसवेद्यै निषेधविधिना पर्यवसीयते तन्नि कर्मे । यथा--'न 
. कलञ्जं भक्षयेत्‌’ 'न मलवद्वाससा संवदेत न सहासीत्‌' (ते० भा० पृ० ५) इत्यादि । 


अत्र कलञङ्जभक्षणवर्जनादिरनिष्टपरिहारहेतुरित्यमुमर्थं शाख्रव्यति रेकेण 
अनुमानसहस्रेणापि ताकिकशिरोमणिरप्य्रवगन्तुं न शक्नोति । ईद्टश एव ध्रत्यक्षानुमा- 
नागम्ये विषये वेदिकनिषेधविधेः साiर्थक्यम्‌। आर्षणु स्मार्तेछु च निबन्धेषु 
निषेध्यक्रियाणां बाहुल्यं वत्त॑ते । 
तत्र केचन आश्रममूलकाः निषेधाः--- 
मघुमांसाञ्जनोच्छिष्टशुक्तस्नीप्राणिहिसनम्‌ । 
भास्करालोकनाइलीलपरीवांदाश्च वर्जयेत्‌ ॥ 
( आ० स्मृ० १।३३, पृ० ६४ ) 
कर्माङ्गनिषेधविधयोऽपि भवन्ति । यथा--जाबालिः-- 
ताम्बूलं दन्तकाष्ठं च स्नेहस्नानमभोजनम्‌। 
रत्योषधपरान्ञानि . श्राद्वकत्ता विवर्जयेत्‌ ॥ इति ॥ , 
( नि० सि० ३२८ पृ० ) 


सवंवर्णाश्रमसाधा रण्येन--सामान्यनिषेधविधयोऽपि बहवः । यथा— 
नारुन्तुदः स्यादार्तोऽपि न परद्रोहकमंधी: । 
ययास्योद्विजते वाचा नालोक्यां तामुदीरयेत्‌ ॥ 
संमानाद्‌ ब्राह्मणो नित्यमुद्विजेत विषादिव । 
अमृतस्येव चाकाङक्षेदवमातस्य सवंदा ॥ 
( म० स्मृ २।१६१-१६२ ) 
इत्येवं नित्य-नेमित्तिक-काम्य-निषिद्धरूपाणां चतुर्णा कर्मविभागानां वर्णनं 
सुव्यस्थितं यथा भारतीयवेदिककर्मकाण्डे दृदयते न तथान्यत्र अन्यधर्मावलम्वि- 
कर्मकाण्डबोधनपरेषु ग्रन्थेष्त्रिति सुमहद्‌ वैलक्षण्यम्‌ । 


- ॥ इति प्रथमोऽध्यायः ॥ 

द्वितीयोध्याय: 


त्थ कर्मकाण्डविद्याध्याय: 


कर्मकाण्डस्य मूलभूतशास्त्रीयवचमानां प्रक्रियाणां चानुशीलनेन कर्मकाण्डस्य 
ह्वघो विधा भवन्ति। तासु शास्त्रं सूलमाश्चित्य पञ्च विधाः प्रचलन्त्यो दृस्यन्ते । 
ताइच क्रमश:--( १ ) श्रोतकर्मकाण्डविधा 
( २ ) स्मार्तकर्मकाण्डविधा 
( ३ ).पौराणकर्मकाण्डविधा 
( ४) तान्त्रिककमेकाण्डविघा 
( ५ ) मिश्रकर्मकाण्डविधा इति । 


तदेतासां धर्मतत्वोदूभावयितृणां कर्मकाण्डपूर्वं तत्प्रमाणविचार उपस्थाप्यते 


विधानां विशेषविवरणात्‌ । 


` कर्मकाण्डे प्राणानि 


~ e_ e ९ रि ~ 

वेदेन कर्त्तव्यतया बोधितो योऽर्थः स धर्म इति सुप्रसिद्धम्‌ । तस्येव 
धमकृत्यस्य कर्मकाण्डमिति व्यवहारः। परमत्र वेददान्दो स्मृत्यादीनपि अन्तरा- 
गभिणीन्यायेन१ सङ्गुह्वाति, यतो हि मनुरुपदिशति- 


वेदोऽखिलो धर्ममूलं स्मृतिशीले च तद्विदाम्‌ । 
आचारइचेव साधुनामात्मनस्तुष्टिरिव च॥ इति ( मनु० २६) 


वेदो मन्त्रन्नाह्मणयोर्वेदनामधेयमित्यापस्तम्बाद्यक्तो ( आप० श्रौ० २४।१।३१। 
प्रत० १।१। बौ० गु० २।६२। कौ० सू० १।३ ) मन्त्रब्नाह्मणसमुदायः। अखिलः 
लिङ्भवाक्यप्रकरणस्थानसमाख्यानुमितोऽतिदेशकल्प्यशच । “यज्ञ व्याख्यास्यामः 
सत्रिभिर्वदेविधीयते, इत्यापस्तम्बादि (श्रौ० २४।१।१-२ ) वचनात्‌ त्रय्या एव 
धर्ममूलत्वं नाथर्वंणस्येति शङ्काव्यावृत्त्यर्थ' वाखिलग्रदृणस्‌ । आथर्वणस्य प्राधान्येन 
वेतानिकाग्निहोत्रादिधर्माप्रतिपादकत्वेऽपि तुलापुरुषाशान्त्यादिसर्ववर्णंस्ाधा रणधमंप्रति- 
.पादकत्वाद्‌ युक्त धर्ममूलत्वमिति भाव: । घर्मंग्रहणमधर्मस्याप्युपलक्षणम्‌। तस्पापि 
तत्त्वज्ञानप्रतिबन्धकीभूतान्त.करणाशुद्धिहेतो हेयत्वेनावइ्यप्रतिपाद्यत्वात्‌ । मूलं = 
प्रमाणम्‌ । 


१. अन्तरेणापि निमित्तशञ्दं निमित्तार्शो गम्यते इति न्याय: ( म० भा० ११५६ ) 

३८ अथ कर्मकाण्डविधाध्याये: 


तद्विदां = वेदविदाम्‌ । एतच्च न स्मृत्यादे: स्वातन्त्र्येण प्रामाण्यं किन्तु वेद- 
मूलकतथेति ज्ञापयति । स्मृतिर्याज्ञवल्कयादि धर्मशास्त्रम्‌ । शीलं = ब्रह्मण्यता, 
२-देवपिठृभक्तता, ३-सौम्यता, ४-अपरोपतापिता, ५-अनसूयता, ६-अपारुष्यं, 
-मेत्रता, ८-प्रियवादिता, &-कृतज्ञता, १०-शरण्यता, ११-कारुण्यं, १२-मुदुता 
१३-प्रशान्तिइचेति त्रयोदशविधं हारीतोक्तम्‌ । अत्र शीले ध्रवृत्तिभिन्नाद्रोहाद्या- 
चारस्य प्रामाण्यमुच्यते । आचारइचेत्पत्र तु प्रवृत््यात्मक्रस्येत्यपौन रुवत्यम्‌ । 


आचारः विवाहादौ कङ्कणवन्धनायनुष्ठानस्‌ । साधुनामिति। क्वचिद्ध- 
मत्वसंदेहे सति वेदिकसंर्कारवासितान्त:करणानां साधुनामेकत्र पक्षे आत्मनः मनस 
परितोपस्तुष्टिधेमंप्रमाणमिति कल्पतरु: । तथा च तेत्तिरीये धमंसंदेहमुपन्यस्य “ये 
तत्र ब्राह्मणाः सर्म्माशनो युक्ता आणुक्ता अलूक्षा धर्मकामाः स्युः यथा ते यत्र वतर्‌ 
तथा तत्र वतथा:' इति । अनेन पषद्रपमपि प्रमाणमुक्तं भवति । अथवा आचारश्चव 
साधूनामिति वेदः । एवं चावेर्दावदामपि क्षीणदोषपुरुषाणामाचारः प्रमाणम्‌ । 
यथा च सच्छूद्राद्याचारस्तत्पुत्रादीन्‌ प्रति भवति प्रमाणम्‌ । 


आत्मनस्तुष्टिरेव चेति वेकल्पिकेऽथं । सा चात्मानं प्रत्येव। तथा च 
याज्ञवल्क्यः ( १।७ )-- 


श्रुति: स्मृतिः सदाचारः स्वस्य च प्रियमात्मनः । 
सम्यक्‌ संकल्पजः कामो धर्मेसूलमिंदं स्मृतम्‌ ॥ 
सम्यक्‌ सङ्कल्पाच्छास्तराविरुद्धसङ्कुल्पाज्जातः कामः मया भोजनव्यति रेकेणो दकं 
न पातव्य्रमित्येवंश्पः। अथवा सम्यक्सङ्कल्पाद्रागादिरहितसङ्कुल्पात्‌ ज्ञानादूपजातं 
यद्‌ ब्राह्मण्यतादि मनुना शीलत्वेनोक्त तत्‌ सम्यक्‌ संकल्पज इत्यनेनोच्यते इति 
कल्पतरुः । अत्रापि धमंग्रहणमधर्मोपलक्षणम्‌ इति। ( वी० मि० & प० घ्र० ) | 


अत्र मनुझ्लोकव्याख्यायां कुल्लूकभट्टीये विशेषः 

“वेदो ऋग्यजुःसामाथरवलक्षणः। स सर्वो विध्यर्थवादमन्त्रात्मा धर्म सूलं 
प्रमाणम्‌ । अर्थंवादानामपि विध्येकवाक्यतया स्तावकत्वेन धर्मे प्रामाण्यात्‌ । 
यदाह-जैमिनिः-— 


'विधिता त्वेकत्रावप्रत्वासतुत्यर्थन विधीनां स्थुः' ( १।२।७) । मन्त्रार्थवा- 
दानामपि विधिवाक्येक्रवाक्यतयेव धर्मे प्रामाण्यं, प्रयोगकाले चानुष्ठेयस्मारकत्वं, 
वेदस्य च धर्म प्रामाण्यं यथानुभवकरणत्वरूपं न्यायसिद्धम्‌ । स्मृत्यादीनामपि 
तन्मूलत्वेनेव प्रामाण्यप्रतिपादनार्थमनूद्यते । . मन्वादीनां च वेदविदां स्मृति धर्म 
प्रमाणम्‌ । वेदविदामिति विशेषणोपादानाद्‌ वेदमूलत्वेनेव स्मृत्यादीनां प्रामाण्य- 
मभिमतम्‌ इति । 

तदेवं वेद-स्मृति-आचारात्मतुष्टयो धर्म प्रमाणानीति स्थितम्‌ । अत्र 
स्मृतिशब्दः पुराणमप्पन्तर्मावयतीति वक्ष्यते पौराणकर्मनिरूपणभ्रसङ्गे । आचारश्च 
तन्त्रशास्त्रमनुगृह्वाति, आत्मतुष्टिइच मिश्रकर्मकाण्डमिति यथावसरं वक्ष्यामः । 
श्रुतिः ( वेदः ) 

“श्रुतिस्तु वेदो विज्ञेयः” इति मनु( २।१० )वाक्यातू वेदस्येव श्रुतिरिति 
नामधेयम्‌। मीमांसकमनीषिभिः शुतेरपौरुषेय्रत्वं निर्णीय तस्पामेकप्रभेदभिन्नत्वं 
चोक्तम्‌ । “मन्त्रब्नाह्मणयोर्वेदनामधेयम्‌'' ( आप० परि० १।३३ )” मन्त्रत्राह्मणा- 
त्मको हि वेदः। ( ऋ० मा० भू० पृ० १५ (मी० प०२)। सच (वेदः) 
विधिमन्त्रार्थवादरूपस्रिविधः ( धमंप्रदीप पु० १ ) न केवलं विध्यात्मक एव वेदो 
धर्मप्रमाणं किन्तु मन्त्रार्थवादात्मक्रोऽगीत्युक्तमखिल इति” (स्मृ० मु० पृ० १) 
इत्यादि । सूलतो मन्त्रन्नाह्मणात्मकत्वेन द्विथा सन्तपि स वेदो टाक्यरविचार- 
परम्परायां मीमांसकेः विधिःमन्त्र-नामधेय-निषेधार्थवादमेदातु पञ्चविधः उक्तः 
( न्या० प्र पु० १६ ) विषयविभाजने तु वेदस्तावत्काण्डद्वयात्मकः । पूर्वोत्त रकाण्ड- 
भेदात्‌ ( ते० मा० भ्रु० पृ० ५ ) इत्यादि मीमांसकग्रन्थेषु उक्तमस्ति । 


धर्मशास्त्रीये वीरमित्रोदये तु वेदस्य विभागः षोढा वर्णितो5स्ति । 
तत्रोपनिषदात्मा भेदः षष्ठो निदिष्ट:, तस्य चात्र कर्मकाण्डे प्रसङ्गो नास्तीति स 
नात्र विचारयिष्यते । वीरमित्रोदयपरिभाषाप्रकाशे तेषां विभागानां व्याख्यान- 
मेवम्रुच्यते- 


“अत्र श्रुतिः षड्भागा। विधिनिषेधार्थवादमन्त्रनामधेयोपनिषदुभेदात्‌ । 
तत्र विधेस्तावत्तत्तद्विषयप्रवर्तनावोधकत्वेन धर्म प्रामाण्यम्‌ । यया 'वायव्यं इवेतमालंभेत 
भूतिकामः’ ( ते०सं० २।१।१) इत्यादेद्र॑व्यदेवत।संयोगानुमितवायुदेवत्ययाग- 
प्रवतेनाबोध कत्वेन । | 

निषेधस्य तु निवत्तनावत्रोधजनकत्वेन, यथा न कलञ्जं भक्षयेदित्यादे: । अर्थवादो 
द्विविध:--प्रशं साथंवादो तनिन्दार्थवादशच । तत्राद्यो--विध्यपेक्षितप्राशस्त्यसमपंणेन, 
यथा 'वायुर्वे क्षेपिष्ठा देवता? । इत्यादि ( ते० सं० २।१।१) वायव्ययागादि- 
प्रशं सार्थेतया । 


द्वितीयस्तु--निषेधापेक्षितनिन्दासमपंणेन--'यथा यदश्रु अशीर्यत तद्रजतम भव- 
दित्यादिस्तस्माद्वहिषि रजतं न देयम्‌’ (तै० सं० १।५।१।१२ ) इत्यादिनिषिद्द- 
र्‌जतदाननिन्दार्थंतया । 


कद्चिदर्थवादः--प्रशंसार्थोऽपि संदिर्धार्थेनिर्णायकत्वेन प्रमाणं, यथा 'आक्ताः 
शर्करा उपदधाति,' 'तेजो वे घृतम्‌'इत्यादिः (ते० ब्रा० ३।१२।५।१२ ) । 


ह 

'देवस्य त्वे! त्यादिमन्त्राणां (शु० मा० सं० १।१७) तु अनुष्ठेयार्थस्मारकत्वेन 
ज्योतिष्टोमादिनामधेयानां तु भावनाकरणीभूतधात्वर्थपरिच्छेदकत्वेन अनथंकस्तोमानां 
तु गीतिकालपरिच्छेदकत्वेन । 

उपनिषदां तु-अनर्थनिवरहणसिद्धरूपन्नह्यज्ञानार्थत्वेनेत्येवमादि सर्वमाकरे 
स्फुटम्‌ ( बी ० मि० १०१० प्र० ) इति। 

मीमांसाग्रन्थेषु प्रत्यक्षश्रतित्रचनानामेव विषयवाक्यत्वात्‌ तत्र वेदशब्दे 
निरपेक्षश्रतिवाचक धर्मशास्त्रीयग्रन्येषु सीमांसान्यायसंचारणेन वाक्यार्थो 
निर्णीयते। तस्मात्तत्र विचारसरणौ वंदशब्द: वेदमूलकस्मृत्याचारादीनपि 
संगृह्लाति। अत एव तत्र तत्र ग्रन्थेषु उत्पत्तिनियमपरिसंख्परादि विधिशब्दोल्लेख: 
तादृशविचारइच संगच्छते । 
विधि:--- 

वेदशब्दव्यतिरिक्ते: प्रत्यक्षानुमानोपमानादिप्रमाणेरपरिज्ञातमथं यो वेदर्यात 
से विधिः। स च विधि: सामान्यतदचतुर्धा--उत्त्तिविधिः, विनियोगविधः, 
अधिकारविधि:, प्रयोगविधिइचेति । ( मी० न्या० ६६ पृ० )॥ 
उत्पत्ति-विधि:-- 

कमंस्वरूपमात्रबोधको विधिरुत्पत्तिविधि:। धमिज्ञापको विधिस्त्पत्तिविधि: 
इति देवनाथठक्कुरा: । ( दे० कौ० पु० ६ )। अज्ञातज्ञापनमुत्पत्तिः । कर्मणि 
द्रव्यदेवतासम्बन्धस्य अज्ञाततवात्तयोर्ज्ञापनमुत्पत्तिरिति फलति। तदेतदुत्पत्ति- 
विधिलक्षणं स्मात्त॑वचनेषु न पूर्णतया संगच्छते । तेषु वचनेषु द्रव्यदेवतासम्बन्धस्या- 
व्यभिचरितरूपेणेकस्मिन्वाक्ये प्रायशोऽनुपलम्भात्‌ । 

यद्यपि श्रौतेषु अव्यक्तचोदनावत्सु ( वाक्यानुक्तदेवतावत्सु) कर्मस्वपि 
स्वार्थचोदितदेवताराहित्यस्य अव्यक्तत्वस्य 'सदभावात्सोमेन यजेत'इत्यादौ विधि- 
त्वमङ्गीक्रियते, परं स्मात्तप्ु विशेषतयानुपलब्धेः उत्पत्तिविधिलक्षणं पूर्वोक्तं न 

स्पष्टतया परिलक्षितं दावयतं । 

अतः कृष्णयञज्वमीमांसकोक्तं उत्पत्तिविधिलक्षणं स्मात्तपु वचनेषु विशेषत 
संगच्छते । तत्र हि--येन वाक्येन इदं कर्म कत्त॑व्यमिति बोध्यते तत्कर्मोत्पत्ति 
वाव्रम्‌ इत्युक्तम्‌ ( मौ० प०३ ) उत्पत्तिविध्युदाहरणानि सर्वाण्यपि कर्मेविधायकानि 
वचनानि सन्ति। यथा— 

(१) अरिनहोत्रं जुहुयात्स्वगेकाम: । 

(२) गर्भाधानमृतौ पुंसः सवर्नं स्पन्दनात्पुरा । 

षष्ठेऽष्टमे वा सीमन्तो मास्यते जातकं च ॥ 
अहन्येकादशे नाम चतुर्थ मासि निष्क्रमः । 
षष्ठेऽन्नप्राशनं मासि चूडा कार्या यथाकुलम्‌ ॥ इति | 

अत्र कार्येति विभक्तिविपरिणामेन गर्भाधानादिष्वुपनयनान्तेष्वपि अन्वेति 
दि ० ~ ० » € 

इति वी रमित्रोदयोक्तः पु० ३५)। गर्भाधानादीनां संस्कारकर्मणामुत्मत्तिवाक्य- 
मिदम्‌ । वाक्येषु लिङ -लेट्‌्-लोट्‌-तव्यप्रत्ययादिभिः प्रायशोऽविधीयमानोऽर्यो 
विधीयते । अत्र आदिपदसमुच्चितः प्रेरको यत्प्रत्ययादिरपि संग्रह्मते। अत एव 
धर्मशास्जीयवचनमनुसन्धाय रामकृष्णभट्टाचार्ये: कार्यत्वप्रमापकप्रत्ययः = विधिः । ` 
स च लिङ्गादिरित्युक्तम्‌ ( पु० ५५, ल० कौ० )। 
उत्पत्तिविधो कर्मणः करणत्वेनान्व्रयः 

उत्पत्तिविधौ च कर्म करणत्वेनान्वेतीति न्यायप्रकाशकृता ( ६७१०) 
ससंरम्भं साधितम्‌, यथा-- 

“'उत्पत्तिविधौ च कर्मणः करणत्वेनेवान्वयः, होमेनेष्टं भावयेदिति। न तु 
होमं कुर्यादिति साध्यत्वेन । तया सति साध्यस्य साध्यान्तरान्त्रयायोगेनाधिकार- 
वाक्यावगतफलसम्बन्धो न स्यात्‌ । करणत्वेन त्वन्वये होमेनेष्टं भावयेत्‌ । कि तदिष्ट- 
मित्याकाङक्षायां फलविशेषसंबन्धो घटते । 


न च उत्पत्तिविधाविष्टवाचकपदाभावेन कर्मणा इष्टं भावयेदिति कथं 
वाक्यार्थे इति वाच्यस्‌, विविश्वुतेरेवेष्योबकत्वातु। सा हि पुरूषार्थ पुरुषं प्रवत्तं- 
यति, कर्मणः फलसंवन्धमात्रं वोधयति। तस्माद्युक्तमुत्पत्तिविधौ कर्मं करणत्वे- 
नान्वेतीति । अतएव 'उद्भिदा यजेत' ( तां० ब्रा० १६।७।२ ) इत्यादौ ठृतीयान्त 
उड्ट्रिच्छन्द उपपद्यते । उद्धिदा यागेन इष्टं भावयेदित्यन्वयोपपत्तेः । येषामपीष्ट- 
साधनत्वं लिङर्थस्तेषामपि दृतीयान्तानां कर्मनामधेयानामन्वयोऽनुपपन्च एव। न हि 
संभवति याग इष्टसाधनमुऱ्द्रिदेति । ठृतीयोपात्तस्य कारकस्य लिद्भुसंख्प.न्वयायोग्यस्य 
क्रिययेवान्वयात्‌ । 

ननु अग्निहोत्रं जुहोतीत्यादिषु कर्मोत्पत्तिविधिषु द्वितीयान्तानां कमंताम- 
घेयानामन्वयोऽनुपपन्नः। न हि संभवति होमेन भावयेदर्निहोत्रमिति, सत्यम्‌ । श्रय- 
माणा तावद्‌ द्वितीयाऽ्थाक्षिप्तसाध्यत्वानुवादः । होमस्य हि करणत्वेनान्वयात्‌। 
असाधितस्य च करणत्वानुपपत्तेः। तस्याइचानन्वयोपस्थितो सा सक्तन्‌ जुहोतीतिवत्‌ 
तृतीयार्थ लक्ष यति । अग्निहोत्रेण होमेनेष्टं भावयेदितीत्यृक्तं पार्थंसारथिमिश्रेः। अतश्च 
द्वितीयान्तानां कर्मनामधेयानामन्वयो नानुपपन्नः । तत्सिद्धमुत्पत्तिविधौ कर्म- 


करणत्वेनान्वेतीति ।” 


विनियोगविधिः | 
अङ्गप्रधानसंबन्धबोधको विधिविनियोगविधिद्वितीयः। यथा दध्तो होम- 


संबन्धं विधत्ते । दध्ना होमं भावयेदिति । 
द 

र्‌ कमंकाण्डविधाध्यायः 


विनियोग:--शेषत्वमज्भत्वमिति यावत्‌ । इतिकत्तेग्यता--अङ्गानां प्रयोजन- 
क्रम: इति देवनाथठक्कुरः ( अ० कौ० पृ० ६ )। 


स्मार्तोदाहरण म्‌--"'विश्राडित्यनुवाकपुरुषसूक्तशिवसङकल्पमण्डलब्राह्मणे रित्यु- 
पस्थाय” ( पा० गु० स्तान० २) अत्र ठृतीयया प्रतिपन्नाङ्गभावानां शिवसङ्कल्पा- 
दीनामुपस्थानसम्बन्धो विधीयते । एवं पुराणे श्राद्धध्रक रणे 
गन्धे: पुष्पैश्च धुपैदच वस्त्रेशचाप्यथ सूषणेः। 
अचंयेद्‌ ब्राहणान्‌ भक्त्या श्रदधान: समाहितः ॥ 
अत्र तृतीयया अर्चनाङ्गत्वम्‌ । 
क्वचिदनुक्तापि तृतीया वाक्यवशादुपतिष्ठतै । यथा--“सुमनस: प्रतिगृह्णाति” 
इत्यत्र मन्त्रेऽतुक्तापि तृतीया प्रतिग्रहणाङ्गत्वं मन्त्रस्य बोधयति (पा० गु० २।६।२३) 
एवं वाक्यस्याङ्गत्वं सर्वंत्र बोध्यम्‌ । 
अधिकारविधिः | 


कर्मेफलसम्त्रन्धबोधको विधिरधिका रविधि: । 'कतृंविशेषविधि:'इति देवनाथ- 
ठक्कुरः । आपदेवीये ( पृ० १६३ )। विशेषविवेचनं यथा-- 


“फलस्वाम्यवोधको विधिरधिकारविधि: ।” फलस्वाम्यं च कमंजन्यफल- 
भोक्तत्वम्‌ । 'स च यजेत स्वर्गकाम’ इत्येवंरूप: । अनेन हि स्वगंमुदिइय यागं विदधता 
स्वगंकामस्थ यागजन्यफल भोक्तृत्वं प्रतिपाद्यते । यस्याहताय्नेरग्निगृंहान्‌ दहेत्‌ 
सोऽग्नये क्षामवतेऽष्टाकपालं पुरोडाशं निवंपेदित्यादिभिस्तु गृहदाहादौ निमित्ते कर्म 
विर्द्धिनिमित्तवतः कर्मंजन्यपापक्षयरूपफलस्वाम्यं प्रतिपाद्यते ।” 

अस्य स्मात्तंमुदाहरणं सपिण्डीकरणादूध्व॑ दशंश्राद्धादि चेष्यते इति। 
अनेन कृतसपिण्डीकरणपिठ्कत्वममावास्याश्राद्धेऽधिकारबोधकम्‌ इति । 
प्रयोगविधिः < 

प्रयोगप्राशुभावबोधको विधिः प्रयोगविधिः । स चाऽङ्गवाक्येकवाक्यतामापन्नः 
प्रधानविधिरेव । प्रधानविधेरितिकत्तव्यताकाङक्षायां यावत्क्रियाजातमङ्गत्वेन तत्र 
सम्बद्धं तावत्क्रियाबोधकेस्तेस्ते रङ्गविधिभिः सह प्रघानविवेरेकवाक्यतया सर्वषां 
वाक्यानां मिलित्वा यो महावाक्यार्थस्ताटशमहावाक्यार्थावगतो यो विधिः स 
प्रयोगविधिरित्यर्थः । स च उपदेशातिदेशसंकलनया सम्पद्यते । अत एव स्मृति- 
चन्द्रिकायां श्राद्धकाण्डे ( ३७९ पृ० ) "उपदेशातिदेशसंकलतया सम्पन्नः पिण्डदान- 
प्रयोग उच्यते” इत्यु क्तिः संगच्छते.। 

प्रयोगविधिभेदेन कर्मणां क्रमोऽपि भिद्यते । अत एव निर्णयसिन्धौ उपाकर्मोत्तरं 
रक्षाबन्धनस्य पूर्णातिथौ आथिकस्यानुवादः, न तु विधिः, गौरवात्‌। प्रयोग- 

भारतीयकमंकाण्डस्वरूपाध्ययनम्‌ ४३ 


विधिभेदेन क्रमायोगात्‌ “'शुद्रादौ तदयोगाच्च” तेन परेद्॒रुपाकरणेऽपि पूर्वेद्युरपराह्ते 
तत्करणं सिद्धमित्युक्तम्‌। तेन च उपाकरण-रक्षावन्धनयोः पृथक्‌ पृथक्‌ करणीयत्वं 
प्रयोगविधिरेव बोधयतीति स्पष्टम्‌ । 


एवम्‌ कन्यागते सवितरि दिनानि दश पञ्च च। 
पार्वणेनेह विधिना तत्र श्राद्ध व्रिधीयते ॥ 


इति व्रह्माण्डमाकंण्डेग्रपुराणवचनेन अपरपक्षीयमहालयश्राद्धदिनानां 
प्रपोगविधेरक्येन अन्तिमे दिने एव दक्षिगा--इति हेमाद्रिमतं निर्णंयसिन्धावुक्तम्‌ 
( पु० ११३) । 


कर्मकाण्डं हि प्रयोगविधिछ॒प॑ जनसाधारणेन दृद्यते। तत्र प्रयोगविधिर्ताम 
प्रपोगप्राशुभाववोधकं शास्नीयं वाक्यम्‌ । तच्च प्रत्यक्षमनुमितं चेति द्विविवं भवति। 
एतस्य प्रयोगविधेः परिचायकानि सहकारिभूतानि षट्‌ प्रमाणानि । तानि च 
भारती यकर्मकाण्डस्व रूपपरिज्ञानायात्यन्तमुपयोगीनि । 


एतेषां प्रमाणानामपरिज्ञानेन कर्मकाण्डस्य प्रक्रियायामल्पज्ञाः विर्धामणरच 
संशेरते। तस्मादत्र तेषां परिचय उपस्याप्यते। मीमांसाग्रन्थेषु एषां विनियोग- 
विधिज्ञापकानां च--श्रृति-लिञ्ग-वाक्य-प्रकरण-स्थान-समाख्यारूपाणां षण्णां 
प्रमाणानां सुविशदं विचार आसस्ते। परमत्र स्मार्तानि पौराणिकानि वा वचनाति 
उदाहरणरूपेणोपस्थाप्य बिषयान्तरमिया विस्तरभिया च परिज्ञापनमात्रं केषाञ्चित्‌ 
क्रियत इत्यवधेयम्‌ । तानि च नाम्ना श्रृतिः, अर्थः, पाठः, स्यानम्‌, मुख्यः, प्रवृत्तिइचोत 
विद्यन्ते शास्त्रेषु । 


श्रुतिः 


तत्र श्रुतिर्नाम वृत्त्या क्रमबोधकः क्लुप्तशब्दः। स च अथ-ततः क्त्वाल्यबा- 
दिहूपः। तत्र अथततःपदयोरानन्तर्यवाचित्वं शाक्त्येव | कत्वाप्रत्ययादीनां तु 
पूर्वकालित्वादिवाचिनामपेक्षावशात्‌ क्रमबोधकत्वं लक्षणया । अर्थादिप्रमाणव्या वृत्यर्थ 
लक्षणे क्लुक्त इति । तेषु कल्पितस्येव शब्दस्य क्रमत्रोधक्रत्वात्‌ । उदाहरणानि यया— 


अथ--“अथावरावपतनम्‌” ( पा० गृ १।१६।१ ) । 
अथेनां वासः परिधापयति ( पा० गु० १४१२) । 
ततः—तत एनां सुद्ध न्यभिषिञ्चति ( पा० गृ० १।८।५ ) । 
क्त्वा—प्रत्तामादाय गृहीत्वा निष्क्रामति ( पा० गु० १।४।१५ ) । 
ल्यप्‌ -शेषमरिद्गः प्रप्लाव्य ततो ब्राह्मणभोजनम्‌ ( पा० गु० १।१२।५ ) 
अतः परम्‌-जपेच्च पौरुषं सूक्तं त्रेयम्बकमतः परम्‌ ( सं० डा० ५२० ) 
इत्यादि द्रष्टव्यम्‌ । 

अर्थः 

अर्थः प्रयोजनम्‌, तदनुरोधेन यः क्रम: स आर्थक्रमः। यथा--“ब्राद्मणान्‌ 
भोजयेत्तं च पुँप्रशिरसमलङ्कृतम्‌” ( पा० गु० २।२।५। ) इत्युपनयने । अत्र 
शिरसदच वपनं भोजनात्‌ प्रागेवेति सर्वेऽपि भाष्यकृतः । 


पाठक्रसः 


मन्त्रपाठेन प्रयोगविधिनिर्देशकाषंवचनेन वानुष्ठेयपदार्थघु य: क्रमः कल्प्यते 
स पाठक्रम:। यथा--चित्तं च, चित्तिदच, आक्नुत॑ च ( पा० गृ० १॥५॥९ ) इत्यादि- 
मन्त्रपाठक्रमादेव जयाहोम: । आर्षवचने पाठक्रमो यथा--“पूजयित्वा हरि लक्ष्मीं 
देवीं चेव सरस्वतीम्‌। ( सं० ग० ६२७)” इति अक्षरारम्भे हर्यादिपाठक्रमेण 
देवप॒जनम्‌ । 
स्थानक्रमः 

स्थानेन यः क्रम: स स्थानक्रमः। स्थानं नाम अनेकेषु पदार्थषु प्रकृतौ 
विभिन्नकालिकेषु अतिदेशतो विकृति गतेषु तत्र तेषां वचनवलादेककालानुष्ठाने प्राप्ते 
यस्य प्रथमोपस्थितिः तस्येव प्रथममनुष्ानमिति यः क्रमः स स्थानक्रमः। यथा 
( नि० सि० ३४७ )-- 

मातृश्राद्धं तु पूर्वेषु कर्माहनि तु पेतूकम्‌ । 
मातामहं चोत्तरेणु वृद्धौ श्राद्धत्रयं स्मृतम्‌ । 
इति गाग्येवचने दिनत्रयसाध्यस्य वृद्धिश्राद्धस्य- 
अलाभे भिन्नकालानां नान्दीश्राद्धत्रयं बुध: । 
ूर्वेद्युवे प्रकुर्वीत पूर्वाह्ने मादृपूर्वंकम्‌। 

इति एककालऽकत्त॑व्यतायां पुर्वाह्न त्रयाणां श्राद्धानामनुष्ठाने प्राप्ते तत्र 
मातृश्राद्धस्येव स्थितत्वेन प्रथममनुष्ठानमित्युदाहरन्ति। अत्र स्थानक्रमात्‌ “तदह- 
रल्पेषु” ( नि० सि० ३४७) इति कर्माहति श्राद्धत्रयस्यानुष्ठाने पेठकश्राद्ध: प्रथमं 
करणीयः, परं मातृपूवेकमिति विशेषोक्तर्माठपूर्वंकत्वमेवेति दिक्‌ । 
सुख्यक्रमः 

प्रधानानुष्ठानक्रमेण यत्राङ्गानामप्यनुष्ठाने क्रम आश्रीयते स सुख्यक्रमः। यथा 
नवग्रहयज्ञविधौ सूर्यादीनां नवानां ग्रहाणां पोर्वापर्यक्रमेण तदीयचवंर्थ निर्वापः 
अधिश्रयणादि च भवति। 


प्रवृत्तिक्रमः र 
प्रधानानामनेकेषां सहानुष्ठाने कत्तंव्ये सन्निपत्योपकारकाणां तदीयद्रव्यादौ 
क्रिथमाणानां प्रतिप्रधानं गुणावृत्तिरिति न्यायेन आवृत्त्याध्लुष्ठाने कत्तंव्ये द्वितीयादि 

भारतीयकमेंकाण्डस्वरूपाध्यय नम्‌ ४५ 


पदार्थानां प्रथमानुछितेन पदार्थत यः क्रम: स प्रवृत्तिक्रम:। यथा--पितृपात्रे अध्य- 
करणे जल-तिल-गन्बादिप्रश्नेप: क्रमेण भवति। स एव क्रम: पितामहपात्रादिष्त्रपि 
प्रवृत्तक्रतेण भवति । अत्रेव काण्डानुसमयपदार्थानुसमयौ निविशेते । 


पदार्थानुसमयकाण्डानुसमयो 


यत्र बहूनि प्रधानानि एककाले अनुष्ठेयत्वेन विहितानि, तत्र सर्वेषां प्रधानानां 
सवैः स्वेरङ्ग : सह सम्बन्धः करणीयः । स च सम्बन्धो द्विधा भवितुमर्हति, पदार्था- 
नुसमयरूपेण काण्डानुसमयर्पेण वा । तत्र एक प्रघानमुद्दिश्य तत्तत्सम्बन्धिना 
यावत्‌पदार्थकाण्डेन अनुसमयः = अनुष्टानं काण्डानुसमयः । अनेकप्रधानोह श्येन एकेक- 
पदार्थन आवृत्तेन अनुसमथः = अनुष्ठानं पदार्थानुसमयः । पदार्थानुसमये आश्रीयमाणे 
कस्मिश्चिदज्धिनि कञ्चित्पदार्थं प्रथममनुष्टाय द्वितीयस्मिन्नर्ङ्किनि द्वितीयक्षणे स एव 
पदार्थोऽनु्ठेयो भवति। एवं च सति अङ्गिनः स्वप्रथमपदार्थानन्तरं द्वितीयपदार्थानु- 
छानं द्वितीयक्षणे यत्‌ प्राप्तं तद्‌ वाधितं भवति, तत्त॒ न युक्तम्‌। अतस्तद्बाधाय 
काण्डानुसमय एवाऽङ्गीकार्यं इति पूर्वपक्षे जेमिनिना ( ५।२।१) कात्यायनेन च 
( का० श्रौ० १।५।१०-११ ) पदार्थानुसमयः सिद्धान्तितः । 


यतो हि एकस्य पदार्थस्यानन्तरं द्वितीयस्य पदार्थस्य काल उपस्थितः । यथा 
पुयागे उपाकरणानन्तरं विनियोजनस्य, विनियोजनान्तरं च पर्यर्निकरणस्येत्यादि । 
यदि सर्वं गुणकाण्डमेकत्रानुष्ठायं पुनः द्वितीयस्मिन्‌ प्रधाने तस्यावृत्तौ क्रियमाणाया- 
मुत्तरपदार्थसमाप्त्यनन्तरं पूर्वपदार्थक्ररणापत्त्या पदार्थानां पौवापर्य भज्येत । यच्चो- 
च्यते प्रधानस्य द्वितीयक्षणे द्वितीयपदार्थन सह संबन्धाभावः पदार्थानुसमये इति 
तन्न, तस्य सहत्वविधानेन बाधात्‌ । एवं च तादृशद्वितीयक्षणप्राप्तिः एकप्रधान- 
विषया एव । यत्र प्रधानबाहुल्य तत्र पदार्थानुसमय एव । 


अत एव रूद्रकल्पद्रमे ( ३६, ९३ वृ० ) स्मार्तोदाहरणं षोडशमाद्काणां 
पदार्थानुसमयेनेव पुजा । अत्र निर्वापवत्‌ ( जै० न्या० ५।२।३ ) पूजेव पदार्थः। न 
तु एकेकोपचारसमर्पणं पदार्थः। तस्य मुष्टिवतु पदार्थावयवत्वात्‌ । ततश्च-पदार्थानु- 
समये सम्पूर्णपूजने एकवारमेव मन्त्रप्रयोगो न्याय्प्र इति ( २।२०४ पृ० ) संस्कार- 
दीपकोक्तिरपि श्राद्धयुत्रगदाधरभाष्यस्य द्वितीयकण्डिकायामप्ययं ,विषयो विवेचितः । 
संस्कारभास्करे ( ६४ पु० ) सोदाहरणं लक्षणं यथा 


सर्वेषामेकतन्त्रेण रव्यादीनां यथाविधि। 
पूजनं तु प्रकतंव्यं पदार्योऽनुप्रकीतितः ॥ 
एकेकस्यावाहनादिपुष्पःज्जल्यन्तपूजनस्‌ । 
समाप्य च ततोऽन्यस्य इति काण्डोऽनुकीतितः॥ इति । 

४६ कर्मकाण्डविधाध्यायः 


श्रोतकर्मकाण्डविधासु प्रकतिविकृतिभावः 

तदेवं मीमांसासरण्या विचारिते कमंगणे वर्गद्वयं भवति--प्रकृतिः विकृतिश्चेति। 
प्रकृतिर्नाम यत्रापेक्षिताःङ्गजातं पूर्णतया उपदिइयते तत्कर्म । यत्र च विशेषाञ्गमात्र- 
सुपदिष्टमन्यच्चाद्गं प्रकृतितो ग्राह्य भवति तत्कर्म विकृुतिरित्यभिधीयते । 
तत्र श्रौतकर्मकाण्डे प्रकृतिस्िविधा--अग्निहोत्रम्‌, इष्टिः, सोमञ्चेति। सायणाचार्य- 
स्तैत्तिरीयसंहिताभाष्य ( पु० ६ ) भूमिकायामाचष्टे । 


याज्ञिकास्तु-अग्निहोत्रम्‌ इष्टिः पशुः सोम इति चतुर्णा प्रकृतित्वं वदन्ति। 
तत्र पशोः इष्टिधमंग्राहकत्वस्य कात्यायन-श्रौतसूत्रे ( ४।३।२, १४ ) निर्णीतत्वात्‌ 
सायणाचार्येण इष्टावन्तर्भावोऽभिप्रेतः । याज्ञिकास्तु पशुकर्मण पाशुकानां बहूना- 
मङ्गानां वेशेष्य्रात्तत्राध्ययनाध्यापनप्रयोगज्ञानाश्र पुयक्त्वमभिप्रयन्ति । 


~ TE, fo Ym 


दृष्टि: 

औषधमात्रद्रव्यकः श्रौतौ यागः इष्टिः। अस्य च साधारणतया पूणिमा 
अमावास्या इति प्रतिपक्षं कालः । विकृतीष्टयः प्रायः एकस्मिन्नेवाहमि सम्पद्यन्ते । 
काञ्चन कारीर्यादयो दृचहसाध्या अपि। नित्यतया विहिते दर्शेष्टिः पूर्णमासेष्टिशचेति 
द्वे अपि दृघहकालसाध्ये। परं पूणंमासेष्टि: एकाहत्वेनापि विकल्पिता । नित्यत्वाच्चे- 
नयोरिष्टयोः परप्रतिपदः पूर्वमर्थाद्‌ अन्थेष्टिकालागमात्पूर्वं यावान्‌ गौणः कालः । 
इष्टीनां ढृघहसाध्पत्वेडयि उपक्रमः ( पूणणिमायाममावस्यायां वा भवति ), कापि इष्टिः 
एतादृशी न दृश्यते यस्यां औषधम्‌ ( अन्नम्‌ ) विहाय प्रधान हृविरन्यदुक्तं स्यात्‌ । 
तच्छ हविर्यदि पुरोडाशस्तदा स॒ विधिवाक्तप्रोक्तसंख्याककपालेछु अइवशफमानाद- 
नघिकः अङ्गारशकटिक्रा ( लिट्टी ) रूप: श्रौताग्नौ श्रप्यते। तथा च इष्टिषु चत्वार 
एवत्विज: । 

वाचनिकश्रौतीष्टयादिमन्तरा प्राकृती शाला ( नित्योपयोगिनी यज्ञशाला ) 
एव स्थान॑म्‌ । पञ्चेव प्रयाजाः । प्रधानदेवताइच दशसं्यातो अन्यून एव । मित्रविन्दा- 
ख्यामिष्टिं त्यक्त्वा सवंत्र प्रधानदेवतानां याज्याः पुरोनुवाक्याइच पृथक पृथक भवन्ति । 
मित्रविन्दायां तु -'एकं प्रदानम्‌ः ( का० श्रौ० ५।१३।३ ) इत्युक्तेः । देवतानां 
हविषां च पार्थक्प्रोऽपि सर्वेषां हविषामवदानमेकीकृत्य एकमेव पुरोनुवाक्यया 
देवता आहूय एकमेव याज्थया यजति। 


१. न विअक्षे क्रियाः स्युः, समभिव्याहारात्‌ (का० श्रौ० ४ ३।२५) इत्यनेन पर्वान्यकालस्य 
निषेधात्‌ । 

भारतीयकमेकाण्डस्वरूपाध्ययनमु Ys 


यद्यपि सर्वासामिष्टीनां दर्षापौणमासेष्टिः प्रकृतिः । तत्र दर्शष्टी केचन विरोषाः 
पौणंमासेष्टी च केचन विशेषाः। अतः कतिपयकर्माणि दशांतन्त्रग्राहीण यथा 
पश्वादीनि । कतिपयकर्माणि च दविहोमादीनि ( का० श्रौ ६।१०।१७ ) पोर्ण- 
मासधर्मग्राहकाणि यत्र देशां वृत्रहन्‌ पदघटितमन्त्रवती आज्यभागाहुती भवतः । 
पौर्णमासे तु वृत्रहनशब्दघटितमन्त्रवती आज्याभागसंज्ञिके द्वे आहती भवतः । यत्र इष्टौ 
दक्षिणाविशेषो नोच्यते । तत्र अन्वाहार्यं ओदनविशेषः दक्षिणा भवति । अन्वाहार्यो 
नाम-अन्वाहरति--परिहरति यज्ञसंगन्धिदोपजातमनेने्ति ऋ वग्भोजनीय 
ओदनः ( श० न्ना १।३।३।५) अन्वाहार्यदक्षिणाया एव दर्शपुणंमासेष्टौ 
आम्नानात्‌ । इष्टौ च तिष्ठतैव यागः क्रियते नो+विइय। यागे च आश्रावय प्रत्या- 
श्रवण-प्रेषपुरोनुवाक्या-याज्याः समधीयन्ते । सामिवेनीभिरग्नेः प्रज्वालनम्‌ आधार 
आज्यभागौ स्विष्टकृद्यागः, इडा, पत्नीसंयाजाः, झांयुवाकः सूक्तवाकः इत्येते पदार्था 
अवद्यं भवन्ति। इष्टिषु सामगानं न भवति । विकुतीष्टिषु प्रायः सप्तदशसामिधेन्यो 
भवन्ति। आज्यभागस्य याज्यापुरोनुवाक्ये संयाज्ये ( स्विष्टकृतो याज्या पुरोनुवाक्पे 
च ) भिद्येते । इष्टिषु यागहोमो उभावपि वतते यथादेशम्‌ । 


यागहोमस्दरूपाध्ययनम्‌-- 

यागहौमयोः को भेद इति विचारे उच्यते--परत्र यजेतेति यजधातुना 
क्रियाभिधानं जुहोतीति हुधातुना च होमविधानस्‌ । तत्र उभप्रत्रापि अंशत्रयमस्ति । 
उद्द शांश:, त्यागांश: प्रक्षेपांशश्च । यत्र देवतामृहिश्य 'इदं न मम” इति द्रव्यं त्यज्यते 
तत्र देवतागण उद्द शांदाः, द्रव्यगतस्त्यागांशः, देवतामुद्विश्य त्यक्तस्य द्रव्यस्य कुत्र प्रक्षे 
इत्याकाङ्क्षायां 'यदाहवनीये जुह्योति’ (ते० ब्रा १०।१०।१० ) इत्यादिना 
आहवनीयादिष्वर्निषु यः प्रक्षेप: क्रियते स श्रक्षपांशः। एतत्‌ त्रितयमपि यागे होमे 

विद्यत एव। तथापि प्रक्षपांशस्य अङ्गत्वम्‌, उह शांशत्यागांशयोः प्राधान्यं च 

यत्रास्ति स॒ यागपदार्थः। उद शांरत्यागांदाप्रक्षपांशानां यत्र समं प्राधान्यं स 
होमपदाथः । 

अयं च विभागो याज्ञिकैः, 'जेमिन्यादिभिः सुत्रकारेशचाङ्गीकृतः। अत एव 
जैमिनिः’ यजतिचोदना द्रव्यदेवताक्रियं समुदाये कृतार्थत्वात्‌, तदुक्तं-श्रवणाज्जुहोति- 
रासेचनाधिकः स्यात्‌? ( ४।२।२७-२८ ) इति सुत्रयानास । 

व्याख्याता रहच--'देवतोद शद्रव्यत्यागप्रक्षेपेषु समप्रधानेषु जुहोतिपदप्रयोगः । 
इति भाटटदीपिकायां (.३।४।१८ ) स्पष्टमूचुः। अतइत्र यजिधातुना विहितो याग 
सच एतादृशस्वल्पः। हुधातुनाभिहितइत्र होमः स च एवंरूप इति फलितम्‌ । 
एवं च यत्र शान्तिकपौष्टिकादिषु कमंसु यजिधातुना विधानाभावः, तत्र यागत्वं नास्ति 
इति शतरुद्रियादौ जुहोतिचोदनाचोदित त्वाद्‌ होमत्वमेव तेषाम्‌, इति तत्र सङ्कल्पादौ 

शप कर्मकाण्डविधाध्यायः 


होमपदस्प्रत्रोल्लेखः कार्यो, न तु यागपदस्य । अत एव अग्निहोत्रे प्रातरग्निहोत्रं 
होष्यामीत्येवोल्लेखो, न तु यक्ष्ये इति । 

एवं च नवग्रहहोमादिषु होमस्येव विशेषतोऽभिधानात्तेषां होमत्वमेव, न तु 
यागता। अत एव शान्तिकपोष्टिक़ादिहोमेषु नवग्रहधर्मातिदेशोक्तिस्तत्र तत्र ग्रन्थकृतां 
संगच्छने। यदि नवग्रहहोमस्य यागत्वं स्यात्‌, तहि यागीयानां धर्माणां होमे 
अतिदेशाभावकथनं विरुद्धयेत । निर्णीतं हि पूर्वमीमांसायाम्‌ ( ४।२ ) होमयागयोः 
वेसाद्ृश्यं प "स्परं धर्मानतिदेश इति । 

एवं च नवग्रहहोमादिषु मखयज्ञादिशब्दप्रयोगो गौण: । यथा स एव यज्ञः 
पञ्चविधिः अग्निहोत्रम्‌ । दशांपुणेमासौ, चातुर्मास्यानि, पशुः, सोमः ( ऐ० ब्रा० ) इति 
अग्निहोत्रेऽपि यज्ञशब्दप्रयोगो गौणः, तद्वत्‌ इति। (का० श्रौ० अ० ७ पु० २४२) । 


इष्टिभेदाः | 

नित्य-नेमित्तिक-काम्यभेदेन त्रिविधाः सत्योऽपि इष्टय: प्रयोगविधयापूर्णष्टि: । 
खण्डेष्टि: इति द्विधा भिद्यते। तत्र पूर्णष्टौ सर्वोऽपि प्रोक्तो विधिरनुष्ठीयते । 
खण्डेष्टिस्थले तु वाचनिकत्वात्‌ केचनांशास्त्यज्यन्ते । त्यागइच यावदुक्तत्वात्‌ 
अन्तापच्छिन्नत्वाद्ा भवति । सर्वासु इष्टिषु कारीरी इष्टिरेव एतादृशी वर्तते यस्याः 
पूर्णष्टिकरणीयत्वेडपि मध्ये एव वृष्टिप्राप्तौ तत्रेव विरामः क्रियते । (प्र ककंमाष्यम्‌) । 


` यावदुक्तकमं 

श्रौते कर्मणि) यावदुक्तविधाऽपि प्रायोगिक्री विद्यते इत्युक्तम्‌ । तत्र तरशकरण- 
पठितानां यावदुक्तानामेवाद्भानामनुष्ठानं भवति । यथा गृहमेधीये | एतज्जेमिनिना 
पुररङ्गोपरेशत्रलादितराङ्गत्राधमादाय दशमाध्याये ( ७।१० ) विचारितम्‌ । 


अन्तापच्छिन्नं कमं 

यत्र कर्मणि शंयवन्तं भवति इडान्तं भवतीत्यादि ( का० ३।७।१० ) 
कर्मप्रक्रियायामङ्गसीमा निर्धाथते, तत्र तदुत्तराणि कर्माणि निवतंन्त इति अन्तक्रि- 
याभिस्ङ्गष्पामिरपाच्छिन्नत्वात्तत्कर्मं अन्तापञ्छिन्नमित्युच्यते। एतस्यापि विचारो 
जैमिनीये दशमाध्याय एव सप्तमपादे ( १२ य० ) सङ्गृहीतः । 


पशुयागः 

पशुयागः दर्शेष्टिधर्मान्‌ गृह्णातीति ( का० ४।३।२, १४) कल्पतूत्रकारा: । 
अतः इष्टिक्रियाणां सर्वासां पशुयागे करणीयता भवत्येव । यो हि अत्र विशेषः स 
उच्यते । 


१. यावदुक्तनिषेधस्तु नि० सि० ३६८ पृ° द्रष्टव्यः । 

पशुयागे प्रधानदेवतायाः हविः विधिबोधित: छागादिः पशुः। तस्य च नः 
साक्षात्कुत्स्नस्य यागार्थेत्वम्‌, किन्तु-- 


'हृदयं जिह्वां कोडं सव्यसक्थिधूवंकं पादर्व यकृद्वृककौ गुदमध्यं दक्षिणाः 
श्रोणिरिति जोहवानि। दक्षिणसक्थिपूर्वक ग्रुदतृतीयाणिष्ठं सव्या श्रोणिरित्यो- 
पमृतानि। वरषिष्ठमुपड्भ्यः | वनिष्ठु जाघनी चावद्यति। क्लोमप्लीहाध्यूध्नीपुरीततं 
चच्छेन्‌। ( का० श्रौ० ६।७।६-११ ) 


इत्यादिब्राह्मणग्रन्थमूलकश्रौतसूत्रनिदिष्टावयवप्रदानद्वारा यागार्थत्वमु । 
यस्य च प्रधानदेवताये पशुयागः क्रियते। तस्ये 'प॒शुदेवताय पुरोडाश एकादशंकप।लः 
( का० ६।७।१६ ने० १०।१।६ ) अवश्यं क्रियते। ओऔषधद्रव्यमन्तरा केवलेन 
पशुना न यागः पुर्णंतामेति। पशुयागं च पशोः इस्त्राघातं विनेव प्राणवियोग 
कौशलेन क्रियते। अस्य च निःशब्दस्य अनंश्रोः, पशोः सकोशलं मारणं संज्ञप्रनम्‌ 


` आलभनमिति संज्ञां प्रथते । संज्ञपनकर्त्ता च शमिता इत्युच्यते । स च ऋत्विग्भ्पोऽन्यः 


भवितुमर्हति । ( का० ) 


संज्पनस्थानं च यज्ञशालातो दक्षिणे बहिः सवंत आच्छादिता शामित्रशाला 
यथोपयोगं निर्मीयते । संज्ञपनीयस्य पशोबन्धनार्थं यूपनामको यज्ञीयकाष्ठस्तम्भ 
नियतअरिमाण:१ निश्चिताकारइच यज्ञशालायाः पूर्वस्यां दिशि उपकण्ठमधेमन्तव दि 
अर्ध च बहिवदि पूर्ण वा बहिर्वेदि निरवन्यते। ग्रूपनिर्माणस्य यत्काष्ठमुपादीयते 
तस्य ग्रहणप्रक्रिया संस्काराइच भवन्ति। अत्रेष्टिप्रोक्ताः सर्वाः क्रियास्तु भवन्त्येव । 
पाशुकक्रियाः काश्चिद्‌ विरिष्यन्ते। ऐष्टिकाक्रियास्वपि कङ्चिदु विशेषः। यथा 
अनुयाजार्थ दधिमिश्रितमाज्यं पृषदाज्याख्यं हविः ( का० क्ष» २६) वहि 
स्तरणसमभे प्लक्षशाखा अपि स्तृणाति । सवंत्रापि पशुयागं षड्भ्य अन्यूना एव 
ऋत्विजो भवन्ति । तेषां च षण्णां नाम अध्वयुँ: ब्रह्मा होता अग्नीत्‌ प्रतिप्रस्थाता 
मत्रावरुण इति। पाशुके कमणि एकादशप्रयाजाः एकादशंव चानुयाजाः । य॑ज 
इति प्रेषस्थाने प्रेष्य इति उच्चारणम्‌ ( का० ६।४।८ ) दशमप्रयाजयागानन्तरं 
पशोः संज्ञपनोपक्रमः। पशोरवयवानां समन्त्रं पत्न्या शोधनं क्रियते। पशुयागं 
चात्वालसंज्ञकं स्थानं निर्मीयते । यत्र माजंनादिक शुचिताकार्य सम्पाद्यते । तत्रव 


_केषाञ्चन € पदार्थानां प्रक्षेपात्मिका प्रतिपत्तिरपि भवति। वसावपाहोमादिक 


१. पालाशं बझुलपणंमशुष्काग्रमूर्घध्वंसकलशाखं मध्याग्रोपततमब्रणम्‌ । अभावे खदिर-बिल्व- 
रोहितकान्‌ खादिराभावे सोम इतरान्‌ । (का० ६।१।८-१०) 'त्र्यरत्निश्‍चतुररत्निर्वा । 
एकारात्रिप्रभृतिनेके । अष्टाश्रि करोत्युपरवजंम्‌ । भग्नाच्चषालं प्रथमात्रमष्टाश्नि 
मध्यसंगृहीतम्‌ । पंचारत्निः पंचदशपर्यन्तः सोमे दशसप्तचतुर्दशवजंमपरिमितो वा । सप्त 
दशवाजपेये । एकविशतिरश्वमेधे । यथाकायं स्थ मा ( का ६।१।२४-३२ ) । 

७ 


ते 

Yc कमंकाण्डविधाध्यायः 


यथ निर्देशं भवति। जाघन्याख्येन पशोःपुच्छावयवेन पत्नीसंयाजाः क्रियन्ते । 
पशुयागानामग्नीषोमीयः प्रकृतिरिति मीमांसकाः। सर्वास्वपि याजुषशाखासु 
अरनीषोमीये पशावेव सकलधर्मप्रतिपादनात्‌ । परं सर्वेऽपि कल्पसुत्रकृतः निरूढ़पशु 
बन्धाख्ये नियतकत्तंव्य एव पशौ पशुयागविधिः संगुह्वते । अतः कल्पतः घ्रयोगपरिज्ञान 
निरूढपशुबन्धयागे एव भवति । ( कर्क० ६।१।१) पशुयागे सामगानस्यावसरो 
नास्ति। ऋग्यजुभ्यामिवेष निष्पद्यते । 


पशुयागभेदाः 

पशुयागा अपि केचन नित्या: केचन नेमित्तिकाः केचन काम्याइच। तत्र 
निरूढपशुसंज्ञया प्रसिद्धो यागो नित्य: । तस्य 'तं वे संवत्सरो नानीजानमतीयात्‌ ।' 
इति श्रतेः। नेमित्तिकाः काम्याइच पशवः तेत्तिरीयादिकृष्णयजुर्वदशाखासु 


सुबहुक्तमास्ते तत एवावगन्तव्याः। अत्र तु सामान्यतः पशुयागस्य परिचयो दत्तः। 
विशेषपशवस्तु यथावसरमत्रेव चतुर्थाध्याये वक्ष्यन्ते । 


वैर्घाहसाविचारः 


श्रौतयागे पशुहिसाया वाक्यानि लभ्यन्ते । साम्भ्रतिकाइ्च तत्र प्रत्यवतिष्ठन्ते-- 
यदियं पशुहिंसा नोचितेति। तस्मादत्र वेधहिसाविचार उच्यते । 


'मा हिंस्यात्‌ सर्वा भूतानि’ इत्यत्र सर्वशब्दस्य व्यापकाशपरतया एतद्वि 
धिमनुल्ल दघ “वायव्यं इवेतमालभेत” इत्यादि विधेविषयाप्राप्तेरगत्या वेधातिरिक्त- 
विषयत्वम्‌ । सर्वा सर्वाणि छन्दसि वेत्यनेन तत्‌) पदं सिद्धम्‌ । 


यद्यपि .नानादशंनटीकाकुड्धिवाचस्पतिमिश्रे: तत्वकौमुद्यामभिहितं-''न च 
'मा हिस्यात्‌ सर्वा भूतानि’ इति सामान्यशास्त्रं विशेषशास्त्रेण 'अग्नीषोमीयं 
पशुमालभेत’ इत्यनेन बाध्येत इति वाच्यंम्‌, विरोधाभावात्‌ । विरोधे हि बलीयसा 
दुबेलो बाध्यते। न च अस्ति विरोधः भिन्नविषयत्वात्‌ । 


तथा हि 'मा हिस्यादिति’ निषेधेन हिंसाया अनथंहेतु भावो ज्ञाप्यते न पुनर- 
क्रत्वर्थत्वमपि । न च अनंहेतुत्वक्रतूपकारकत्वयोः कश्चिदस्ति विरोधः । हिसा हि 
पुरुषस्य दोपमावक्ष्यति, क्रतोशचोपकरिष्यती” त्यन्तेन । तदपि सांख्यनये, मीमांसकमते 
तु विरोध एव । तथा हि--ग्ररुनये 'न खलु सवंभूर्ताहसाभावविषयक कार्यपरम्‌ इति 
निषेधविध्यर्थस्य बाधं विना अग्नीषोमीयपइवालम्भनविषयं काय्यमिति भावविध्यर्थ 
उपपद्यते । भट्टनये तु अङ्गे यथा तथास्तु । 


न च मुख्यपशुयागे पुरुषार्थपशुहिसनस्यार्थंसाधनत्वमनर्थंसाघनत्वञ्चोपपद्यते 
विरोधात्‌ । वस्तुतस्तु अङ्गेऽपि विरोधोऽस्त्येव। कुतः विधेरेष स्वमावो य्‌ 


१. मा हिस्यादिति विधिवाक्ये यत्‌ सर्वा पदम्‌ । 

स्वविषयस्य साक्षात्‌ परम्परया वा पुरुषार्थसाधनत्वमवगमर्यात । अन्यथाद्धानां ˆ 
प्रधानोपका रकत्वमपि नाङ्गीक्रियेत । अथंसाधनत्वं बलवदनिष्टानतुबन्धीष्टसाधतत्वम्‌, 
अनर्थंसाधनत्वं बलवदनिष्टसाधनत्वम्‌ । न चानयोरेकत्र समावेश इति । अत एवोक्त 
“तस्मादु यज्ञे वधोऽवधः” इति । 


ननु एवं “इ्येनेनाभिचरन्‌ यजेत्‌” इत्यत्र श्येनस्य शात्रुवधरूपेष्टसाधनत्व- 
मवगतम्‌ । तत्र “अभिचारो मूलकर्म च” इति मनुना उपघातकगणमध्ये 
पाठादनिष्टसाधनत्वमवगतम्‌ । तदेतत्‌ कथमुपपद्यतामिति चेन्मेवं “आततायिनमायान्तं 
हन्यादेवाविचारयनु” इत्येकवाक्यतया आततायिस्थले तु इष्टसाधनत्वम्‌ः 
अनाततायिस्थले उपधघातकत्वेन बलवदनिष्ट्साधनत्वमित्यविरोध इति गुरुचरणा 
अप्येवम्‌ इति तिथितत्त्वे ( ८४ पु० ) । 


अत्रेव पशुहिसाविषये भगवता मनुना युक्तम्‌, मन्वर्थंमुक्तावल्यां च यद्‌ 
व्याख्यातं तदपि द्रष्टव्यम्‌, यथा— 


एष्वर्थेषु पशून्हिसन्वेदतत््वार्थविद्‌ द्विजः । 

आत्मानं च पशुं चेव गमयत्थुत्तमां गतिम्‌ ॥ 
एषु यज्ञीयेषु पदार्थेषु पशून्‌ हिसन्नात्मनं पशुं चोत्तमां गति स्वर्गाद्यपभोगयोग्य- 
विलक्षणदेहदशादिसंबन्धं घ्रापयति । वेदतत्तवार्थविदिति विद्ृदधिकारवोधनार्थम्‌ । 


नन्वन्याधिकारित्वे कर्मणि कथमनधिकृतस्य पइ्वादेरुत्तमगतिप्रा्तिः फलम्‌, 
उच्यते, शाब्नप्रमाणकत्वात्‌ । अस्यार्थस्य पित्रधिकारिकायां जातेष्टावनधिकारिणोऽपि 
पुत्रस्य फलप्राप्तिवदिहापि पश्वादिगतफलसंभवाद्यजमान एव कारुणिकतया पशुगत- 
फलविरिष्टमेव फलं कामथिष्यति। अतएवात्मानं पशुं चेवेत्यभिधानात्‌ यजमान-- 
व्यापारादेव पशुगतफलसिद्धिर्क्ता । ( म० स्मू० ५४२ पृ० १९०) 


सोमयागः 

सोमो नाम काचन लता । यस्याः स्वरूपविषये अत्रेव षष्ठे क्मंकाण्डोपयो गि- 
पदार्थस्वरूपाध्ययनाध्याये प्रकाशयिष्यते। अधुनेयं सोमलता न मिलति पूर्वमपि 
दुरलेभेवासीत्‌ । अत एव ततुप्रतिनिधित्वेन असदृशस्य प्रतीकास्यद्रव्यस्य ग्रहणं श्रुत्येव 
कण्ठ रवेणोच्प्रते-'सोमाभावे प्रतीकार्पमभिषुणुयादिति ।' 


सोमाऽमिधायाः प्रतीकाऽभिधायाः वा लतायाः कुट्टनेन यो रसो द्रवति तस्य 
प्रधानहविष्ट्वं यस्मिन्‌ यागे स सोमयागः । सोमयागो ह्ययं सोमसंबन्धिनं कार्यंजात- 
मनितरसाधारण्येन विवृण्वन्नपि स्वस्याङ्गत्वेन पशुयागं इष्टियागं च यथोपदेशमुररी- 
करोत्येव । न हि इष्टिकृत्यं पश्‌ वा विना कश्रमपि सोमयागः कतुं शत्ते। तरव 

५२ क्र्मेकाण्डविधाध्य!य॑: 


` सोमयागे इष्टिकार्याण पशुकर्माणि सौमिककार्याणि चेति त्रयाणां धर्माणां कतंव्यता: 
समायाति। अत एव चास्य स्वरूपतः फलतइच महत्त्वं शास्त्रेषु श्यते । 


सामान्यतया सोमयागक्रियाः त्रिधाऽभिव्यज्यते दीक्षा, उपसन्‌ सुत्या चेति। 


दीक्षा 

तत्र यमनियमपरिग्रहानुकूलयोग्यतारूपा दीक्षा । तत्कतृंसंस्कारार्था दीक्षणीया। 
तत्रोक्तानां कृष्णाजिनमेखलादण्डादीनां तु अक्रियारूपत्वादीक्षाभिव्यञ्जकत्वमात्रं, 
न तु दीक्षणीयेष्टिवद्दीक्षार्थत्वम्‌ । अत इष्टयन्तरमेव “दीक्षितो न ददाति न जुहोति” 
( मे० ३।३।५ ) इत्यादयो दीक्षितवर्माः। (का० श्रौ० अ० ७ पृ० २४५) प्रवतंन्ते । 

दीक्षायां दिनविकल्पः अस्ति । यदि सुत्या ( प्रधानयागदिनम्‌ ) एकमेव 
भवति तदा एका दीक्षा तिस्रो वा दीक्षा: प्रभवन्ति । यावत्यो दीक्षास्तावतु संख्याक- 
दिनपर्यन्तं दीक्षणीयेष्टयादि कमंणामावृत्ति: कतंव्या भवति। शाखान्तरे चतस्रोऽपि 
दीक्षाः ( य° त० प्र० ) उत्तमाः । दीक्षाया विशेषधर्मा: अत्र चतुर्थाध्याये 
यथायज्ञं वक्ष्यन्ते । 


उपसत्‌ 
उपसदिति सोमयागेषु द्वितीयं मुख्यं कर्म । एतदपि यावन्ति दिनानि कतंव्य- 

तयोपदिइयते तावती संख्या उपसत्सु दीयते। तिस्न उपसदः द्वादशोपसद इत्यादि । 
तत्र यदि एकेनाह्वासुत्या भवति, शास्त्रीयनियमनात्‌ । तदा तत्र तिस्र एव दीक्षा 
भवितुमहन्ति, न न्यरूनाधिकाः। तिस्र एव साह्वृस्योपसद इति श्रृतेः। यदि तु 
एकाधिकदिवसेषु सुत्यायागस्तदा विहितसंख्पया एवोपसदः । उपसत्सु उपसन्निमिका 
इष्टिः सायं: प्रातः प्रत्यहं विधीयते। तत्र च अयःशया रजःशया हरिशया इति 
होममन्त्रवर्णान्‌ तन्नाम्ना उपसदो याज्ञिकेषु प्रसिद्ध्यन्ति । अत्राऽयं सुख्यं हवि: । 
सुत्या 

- यत्र सोमः सूयते कुटुनं कृत्वा रसनिष्क्रासनार्थं द्रवीक्रियते सा क्रिया सुत्या । 
सेषा क्रिया यावन्ति दिनानि प्रचलति तावतीः संख्याताः सुत्या भवन्तिः। सुत्या 
नुरोधेनेव सोमयागस्य एकाहद्यहत्र्यह इत्यादि व्यवहार! । तत्रः प्रकृतिभूते एका- 
एव सुत्या तस्येकाहत्वम्‌ । र 
सोमयागे यजमाननियमा: 


सोमयागस्य प्रारम्भे या दीक्षा प्रथमदिने भवति तत आरभ्य यांगसमापि 
यावत्‌ यजमानः दीक्षितशब्देनाख्यायते। तस्य ये धर्मास्ते दीक्षितधर्मा इत्युच्यन्ते । 
ते चेमे भवन्ति 
भोजनार्थं वर्णविरोषेण भक्ष्यं नियतम्‌ | तदेव व्रतमित्युच्यते। तच्च सायंः 
प्रातग्राह्यम्‌ । तत्र पयो ब्राह्मणस्य, यवाशू राजन्यस्य, आमिक्षा वेकयस्यः। पयईच 

भारतीयकर्मंकाण्डस्वरूपाध्ययनम्‌ ५३३ 


गोः। तदपि या एका गौनिइचीयते तस्या एव नान्यस्याः। अत एव, तस्या जोनमि 
ब्रतदुघा इति। यवाम्‌ तण्डुलानां तण्डुलपिष्टानां वा शिथिल: पाकः। तप्तस्य 
पयसः दध्याद्याम्लप्रक्षेपेण तत्स्फोटनं भवति तत्र द्रवो भागः वाजिनम्‌, घनीभूतइच 
भागः आमिक्षा यद्‌ भाषायां छेना इत्युच्यते | दीक्षितः स्वयं न ददाति न जुहोति। 
न हि सन्ध्यावन्दनाग्निहोत्रादिकं नित्यं कर्म करोति। न च कमपि स्थविरं गुर 
पितरौ वा उपतिष्ठते, नाभिवादयति, न स्नाति, न वर्षासु गच्छति । मृदु संस्कृतं 
सारं सत्यं च वाक्यं ब्रूयात्‌। सन्ध्याकालयोः शालायामासीत न स्वप्यात्‌। 
सुत्यादिनेषु वेद्यामेवासीत। एते सामान्यनियमाः। अन्ये तु यागीयस्वरूपत्रोधका 
ये विशेषास्ते चतुर्थाध्याये वक्ष्यन्ते । 

स्मातेकर्मकाण्डविधाध्यायः 
स्मृत्तिग्रन्थानामावश्यकत्वम्‌ 


'पुराण-न्यायमीमांसा-ध्मशास्त्राङ्गमिश्रिताः- । 
वेदा: स्थानानि विद्यानां घर्मस्य च चतुर्दश ॥ 
याज्ञवल्क्यस्मृतौ १।३ । 
इति चतुर्दशसु विद्यास्थानेषु धमंशास्त्रस्य परिगणनं दृश्यते। अत्र एकतः 
एतेरेव चतुर्दशभिविद्यास्थानेः धर्मः प्रमातव्य इति समभिप्रयन्ति मीमांसकाः) । 
अत एव अहिसनस्य धर्मत्वेऽपि चतुर्दशविद्यास्थानातिरिक्तोपायेन जेनबौद्धाद्यागमेन 
ज्ञातर्माहसनं तस्माच्च कृतं स्वानुष्ठानं न धमं इति स्पष्टं वेदिकाः* कथयन्ति । 
अन्यतइच स्वशास्त्रे साक्षात्परम्परया वा निदिष्टानामनुपलम्भमानविवेचनानां 
पदार्थानां कृते म्लेच्छप्रसिद्धिरपि उपादातुं शक्यते, इति पिकाधिकरणपर्यालोचनया 
( जे० १।३।६ ) समवगम्यते । 


तदेतदीदार्थंगर्भेमनौदार्यमस्मद्विवेचकानां स्पष्टतः प्रतीयते। तमिममन्त- 
हितमनौदायं परिहर्तृमस्ति उपयोगित्वं धर्मशास्ननिबन्धानाम्‌ । 

अन्यच्च घर्मोऽहि क्रियात्मकः । क्रियां च मनुष्यः स्वभावतः प्रतिक्षणमनुरूजति । 
अत एव च भगवता श्रीमद्भगवत्‌गीतासूच्यते-- 

“नहि कक्चित्‌ क्षणमपि जातु तिष्ठत्यकर्मकृत्‌’ । इति । 

एवं च निसर्गतो विधातव्यायाः सर्वस्याः व्यवस्थामुख्येन इष्टसाथनत्वमेव यथा 

स्यादित्यर्थं दृश्यते धमंशाश्लस्य स्मृत्यपरपर्यायस्य महत्तवम्‌ । 
१. तस्माद्यावत्परिगणितवेदादिशास्त्रव्पतिरिक्तनिबन्धनं तदुध मं प्रमाणत्वेनपेक्षितव्यम्‌' 


(तन्त्रबा० २०३ १०) 'पुराणन्याय'’ इत्येवमदिभिरेव धर्मंप्रमितेनियमनादन्यतः प्रमितस्य 
फलसाधनत्वाभावे घमंत्वाभावात्तेषामप्रामाण्यमिति । ( शा० दी० ।३।४ ) 


तस्माद्यान्येव शास्त्राणि वेदमूलानतिक्रमात्‌ । 
अबस्थितानि तैरेव ज्ञातो धमः फलप्रदः ॥ (तन्त्रवा० २०३ पृ० ।) 
२, शंक्योक्ताहिसनो धर्मो न वा धर्मः श्रुतत्वतः । | 
न, घर्मो न हि पूतं स्याद्‌ गोक्षीरं श्वहतो धृतम्‌ ॥ ( जै० न्या० १।३।४ ३० पृ० ) 
३, ग्राह्या म्लेच्छप्रसिद्धिस्तु विरोधदशंने सति । 
पिकनेमादिशन्दानां कोकिलाद्ययंता ततः॥ ( जै० न्या० १।३।६ पृ० ३३ ) 

भारती यक मंकाडण्रवरूपाध्ययनम्‌ शश 


वेदप्रतिपाद्या हि यागादिक्रिया प्रकृतिमात्रमुपकुर्वत्यपि अधिकारिणो 
विद्याग्नि्शाक्तसम्पन्नान्‌ मानवानपेक्षमाणा न मानवमात्रं प्रवतयितुममिलषति। 
ततश्च वेदिके कर्मण्यनधिक्ृता असमर्थाइच प्राणिन: स्वस्य परस्य च कल्याण- 
सम्पादनाय कमुपायमनुतिष्ठेबुरिति विचारणांयां स्मृत्याचारयोर्वेदमूलकत्वेन समस्ति 
घ्रामाण्यमित्येतावदुत्तवा सूकीभय शेरते मीमांसकाः यज्ञानधिकारिणः प्रति। 
तदा हि ताविमौ स्मृत्याचारावधिकारानुसारं क्रियां निदि गन्तोडपि यथायथं सर्वानपि 
मानवान्‌ सर्वाइच परिस्थितीवदानुग्रहत्वप्रयोजनानुसन्धावृत्वकल्याणकारित्वादिभ्यो 
धमंशब्दाभिधेयाभि: क्रियाभिरावृण्वन्त इत्यस्ति स्मृतिशास्त्रस्य विशिष्टं महत्त्वम्‌ । 


धर्मशास्त्रं च स्मृतिरेव सामान्यतोऽभिधीयते १ । परं तत्राचारस्यापि विचारोऽ- 
विगीतरिष्टानुमतः। अत एव समयाचारिकान्‌ धर्मानपि सडगृह्हातिस्वीये धमंसूत्रे ` 
आपस्तम्बो महर्षि: । ९ 
स्सतिलक्षणम्‌ 

तत्र स्मृतिर्नाम मन्त्रब्राह्मणात्मकवेदराशेलिङ्गः मुख्यप्रमाणकानां कमणां 
साध्यसाधनेतिकतंव्यतांशत्रयपुरक आर्षः शब्द राशि: । 

आचारइच वेदिकेष्वर्थवादेषु पठितानां निदिष्टानां वा क्रियाणां तत्तद्देश- 
कालानुगृहीतः सद्भिव्यंवस्थापितो व्यापारः । 

स्मृत्याचा रयोइच 'देशकालपात्रविवेचनानुस्युतो वेदिकत्वव्यापकः स्वरूप- 
विइलेषणपर आर्ष: तदनुगामि तत्प्रमाण्यव्यवस्थापकः सदाचार्यव्प्रक्तिसङ्कालितर्च 
: शाब्दराशिधर्मंशासतनम्‌'इति धर्मशार्रीयवाङमयपरिशीलनमेव फलितं भवति। एवं 


च धमंशास्रस्य अर्थात्‌ स्मृतिशासत्रस्य महत्त्वं क्षेत्रं च सुमहद्‌ विस्ठृतमस्तीति 
ज्ञायते । 


स्मृतिप्रामाण्यम्‌ 


“श्रुति: स्मृतिः सदाचारः स्वस्य च प्रियमात्मनः'' इति ( या० स्मृ० १७) 
याज्ञवल्कीयवचने श्रृत्यनन्तरं स्मृतेः धर्मज्ञापकत्वसुक्तम्‌। तत्र “धर्मंशास्त्र तु वे 
स्मृतिः” ( मनु० २।१०) इति मनुवचनाद्‌ धमंशास्त्रं स्मृतिरित्यनर्थान्तरम्‌ । 


१. श्रतिस्तु वेदो विज्ञेयो धर्मशास्त्रं तु वै स्मृतिः ॥' ( मनुः २।१० ) यद्यपि श्रुतिशब्दो 
मकृत्रिमशब्दराशौ वेदे रूढः। अथापि यौगिकार्थत श्रुतिगोचरे पदे पदांशे वाक्ये 
चाऽपि श्रुतिशव्दः प्रवतंते । यथा हि-'मत्वर्थलक्षणायां तृतीयाश्रुतिमंत्वर्थंस्येवा ङ्गत्वे 
मानम्‌ ।' ( न्या० प्र ४४ पृ० ) । 

२. “अर्थात्‌ समयाचारिकान्‌ धर्मान्‌ व्याख्यारयामः। ( भामह० १।१।१ ) । अत्र हरदत्त 
पौरुषेयेति} व्यवस्थासमयः । "°° *** समयमूला आचाराः समयाचाराः | . तेषु भवा; 
समयाचारिकाः, एवंभूतानु घर्मानिति ।' 


र 

५६ स्मार्तेकमेकाण्डविधाध्यायः 


स्मृतिशब्दो हि सामान्यतया “अनुभूतविषया संप्रमोषे”' (यो० द० १।११ ) प्रवत्तंते । 
परमत्र प्रामाण्यविचारे वेदश्रद्ावतां साक्षात्कृतधर्मागां मन्वादिमहषिवर्याणां 
निःश्रेयसाभ्युदयकारिधर्मंतत््वबोधकवचनानि स्मृतिरिति। यद्यपि पौरुषेयाण्यपीमानि 
स्मृतिवाक्यानि, परं तत्तवर्दाशनां लोकहितेकपरायणानां सत्यवचसां निदंषणानां 
वचांसि सन्तीति प्रमाणत्वेनाभ्युपेयन्ते। अत एवोक्तं तन्त्रवात्तिके भट्रपादः ( १।३।६ ) 


“'यान्यप्रत्यायितपुरुषवचनानि प्रमाणान्तरसंगतार्थानि भवन्ति, तान्यपि 
सत्यत्वेनावधायंन्ते, किमज् पुनः सत्यवाचां वचनानि । 
सत्यवाचां च वावयानि वैदिके: संगतानि च। 
ज्ञानसत्यानि तान्येव कोऽन्यथा कल्पयिष्यति ॥ इति। 


धर्मस्य अतीन्द्रियत्वात्‌, तस्य च वेदेकमात्रवेद्यत्वात्‌, स्मृतीनां च पौरुषेयत्वे 
तत्र भ्रमप्रमादविप्रलिप्साकरणापाटवादिकृताप्रामाण्यकल्पनासंभवात्‌, स्मृतीनां न 
प्रामाण्यमिति चेदुच्यते । स्मृतयो हि न निरपेक्षतया प्रमाणम्‌ । तहि वेदमूलकत्वेनेव 
प्रामाण्यमास्कन्दन्ति। अत एव भगवता जेमिनिना स्मृतिप्रामाण्याधिकरणे 
वेदमूलकत्वेनव स्मृतीनां प्रामाण्यम-ङ्गीकृतम्‌ । 


यदि च मूलप्रमाणवत्वाय वेदार्थं एव स्मृतिभिरुच्यते, ताहि वेदेनेव 
तदर्थस्यावगमत्वात्‌ स्मृतीनां प्रणयनमेव निरर्थकमिति चेदुच्यते-'स्मृतयो हि 
“प्रायेणेतस्ततो विप्रकीर्णपरप्रकरणपठितवाक्यशेषगतसिद्धवन्निदेशानुपपत्तिकल्पितः- 
तिरोहितप्रायविधिमूलाः' इति शास्त्रदीपिकायां ( ने० १।३।७ ) स्मृतिप्रयोजनस्य 
घ्रतिपादितत्वाद्‌ अस्मदादीनां प्रत्यक्षेषु प रोक्षेषु च नानावेदेषु विप्रकी णंस्यानुष्ठेया थस्य 
एकत्र संक्षिप्यमाणत्वनोपलम्भाच्च स्मृतयादीनां निष्प्रयोजनत्वमपास्यते । 


स्मृतिप्रामाण्यप्रयोजने अयमपरो हेतु: । श्तयो हि उपनीतं, विवाहितं, 
त्रेवणिकं पुरुषमुहिर्य कर्म विदधति। तत्र पुरुषस्य अनुपनीतत्वे, अविवाहितत्वे 
अनग्निमत्वे अङ्कीनाश्रोत्रियषण्ढादिश्रौतकर्मानधिकारिणः ( का० श्रौ० १।१।५ ) 
श्रेयःसाधनार्थं किमपि धरमंतत्वमनुसरणीयमस्ति। तच्च धमंतत्त्वं श्रतिवाक्ये 
प्रत्यक्षतो नोपदिष्टम्‌ । मन्त्रार्थवादादिषु तेषां सङक्रेतः कह्चिदिवोपलभ्यते । 

स च सङ्केतः पूर्णतया सुव्यवस्थिततया च तैरेव संकलयितं व्याख्यातं च 
शक्यते। ये हि अप्रामाण्याधायकदूषणविरहिताः वंदतत्त्वाभिज्ञाः यथाधिकारं 
१. अ० कौ० ४६ पृ० स्मृतेरवंदमूलकत्वानुमानादेव निष्क्रम्पप्रवृतिजनकत्वम्‌ । तथाहि 

“इयं स्मृतिः स्वसमानार्थकवेदमूला, असम्भवन्मूलान्तरत्वे सति समुलत्वात्‌, प्रत्यक्ष 
वेदमूलकस्मृतिबत्‌' इत्यनुमानेन वेदमूलकत्वं साधितम्‌ । 
३. लिङ्गोपष्ब्धा स्मृतिः ( सं० ग० ५४९ पु० । ) 

सर्वजनहितेषितया च प्रत्यभिज्ञाताइच स्युः। ते च मन्वादयः स्मृतिकर्तार एव 
भवितुमहुन्ति। अत एव च प्रश्‍नतदुत्तरझूपस्मृत्युत्थापनांशेषु तस्य तस्य॒ महर्षः 
तत्वज्ञत्वमाविष्क्रियते । यथा मनुस्मृतौ-( १।३ ) 
त्वमेको त्यस्य सर्वस्य विधानस्य स्वयम्भुवः । 
अचिन्त्यस्याप्रमेयस्य कार्यतत्वार्थवित्‌ प्रभो ॥ 
एवमेव याज्ञवल्क्यस्य योगीझवरविशेषणं ( या० स्मृ० १॥१ ) तत्तवज्ञत्वं 
साधयति । 
अत एव-यः कश्चित्‌ कस्यचिद्‌ धर्मो मनुना परिकीतितः। 
स सर्वोऽभिहितो वेदे सवंज्ञानमयो हि स।॥ (मनु ० २।७) 
इत्युक्तम्‌ । 
तदेवं स्मृतीनां प्रामाण्ये प्रयोजने च निरूपिते स्मृतिग्रन्यविषये उच्यते । 
स्मृतिग्रन्था 
वीरमित्रोदयस्य परिभाषा प्रकाशे अन्यत्रापि च धर्मशाद्धीयग्रन्थेपु स्मृत्यु - देष्टणां 
बहूनां ऋषीणां नामानि निदिष्टानि सन्ति। तानि तु तत एवावगन्तव्यानि । 
याज्ञचल्क्यस्मृतौ यानि. विशिष्टानां धर्मंशाखत्रका राणां नामानि सन्ति, तानीमानि-- 
मन्व त्रिविष्णुहा रीतयाज्ञवल्क्योशनोऽस्ङ्किराः । 
यमापस्तम्बसंवर्ताः कात्यायनबृहस्पती । 
परादरव्यासशंखलिखिंता दक्षगोतमौ। 
शातातपो वसिष्ठइच धमंशास्त्रप्रयोजकाः ॥ (या० स्मृ० १।४-५) 
नेयं परिसंख्या किन्तु निदशंनमेतत्‌। अतो वौधायनादेरपि धमंशास्त्रत्व- 
मविरुद्धम्‌ । एतेषां प्रत्येकं प्रामाण्येपि 'साकाङक्षाणामाकाङक्षापूरणमन्यतः क्रियते’ 
विरोधे विकल्प इति'। स्मृतिबहुत्वप्रयोजके प्राञ्चरात्ररक्षायास्ट्तीयाधिकारीया 
वेदान्तदेशिको क्तिरप्यनुसन्धेया । 
तथा हि--याथाथ्यन अतिविततगहुनगम्भीरविविधविकल्पबहुत रंशास्त्रसं क्षो 
भजनितदिङमोहशान्तये सवे: संकलनमात्रं त्विह कृतमिति । 
स्मृतिवाङ्मयः 
स्मृतिराब्देन हि निबन्धेषु प्रतिपादितानां स्मृतिग्रन्थानां पद्यात्मकानि गद्यात्म- 


कानि वचांसि गृह्यसूत्रनधमंसूत्रादिसुत्रग्रन्थाः पुराणेतिहासग्रन्थाः वेदाङ्गानि 
चान्तरभंवन्ति। यानि तु योगियाज्ञावल्क्यादिनाम्ना वचांस्युपलभ्यन्ते तेषां विषये 


वीरमित्रोदये परिभाषाप्रकारे (१० १६ ) एवमुक्तम्‌-- 
१. द्रऽ धर्मप्रदीप पृ० २ । द्र० त° वा० १।३।१५ सूत्रं । 
प्र 

योगियाज्ञवल्य-वृद्धमनु-वृद्धशातातप-वृद्धवसिष्ठ-लघुहारीतस्मरणानि षर्ट्त्रश- 
त्स्मृतिका रकलुकान्येव अवस्थाभेदेन तैरेव करणात्‌ । अत एव याज्ञवल्क्येनो क्तं-- 


'योगशास्त्रं च मत्प्रोक्तमि’ति योगियाज्ञवल्कयग्रन्थे, 
~ ६५ EC ° 
'स्तानमब्देवतेमंन्त्र यंत्वयोक्तं पुरानघ ।' 


इति योगियाज्ञवल्क्यं प्रति ऋृषिप्रने याज्ञवल्क्यग्रन्थोक्तस्यानुटादाच्च । 
एवं वृद्धमन्वादीनामपि मन्वाद्यभेदः िष्टप्रसिद्धथादिभिरवगन्तव्यः। यानि तु 
गृह्यतत्परिशिष्टादीनि तानि भिन्नकोटीन्येव पुराणवत्प्रमाणानि। तथा विष्णुधर्मो- 
त्तरमहाभारतरामायणादीन्यपि । 


अन्यदपि तत्रेव ( वी० मि० १७ प० प्रञ )— 


यद्यपि स्मतूंनामार्निदिश्य 'अत्र स्मृतिः, अत्र श्लोक: इत्यादि प्राम'णिकलिखनं 
तदप्यविगीतमहाजनपरिगृहीतत्वेन प्रमाणम्‌ । स्मृत्यन्तरेष च इत्येतदप्येतेनव संगृहीतं 
वेदितव्यम्‌ इति । 


धमंशास्त्रीयकर्मंणां पुर्वापस्थितिः 


यद्यपि स्मृत्यात्मक धर्मशास्त्रं वेदादवरप्रामाण्यकोटावस्ति। परं मनुष्यस्य 
गर्भाधानक्षणमारभ्य जीवस्य लोकान्तरगमनं यावद्धमं ( कर्तव्यं) सुपदिशत्‌ 
प्रयोगविधौ प्रथमाभ्यहतं भवति। एवं स्वाध्यायोध्येतव्यः (श० ब्रा० ११।५।७।२) 
इत्यध्ययनविधावपि पूर्वं शिक्षणीयेः) उपनयन-तद्धर्म-शुचित्वादिबोधनेः आन्तरङ्ग" 
बलमाधते इति न विशेषव्याख्यानमर्हति । 


स्मातंसुत्राणां श्रौतानन्तरप्रणयनहेतुः 


अनुष्ठेयतया स्मार्तस्य प्रथमोपस्थितावपि स्मातंपुत्राणां श्रौतसूत्रप्रणप्रनो 
त्तरकालिकत्वं सर्वासु शाखासु दृश्यते। तदत्र कि निदानमित्यत्र पारस्कर गृद्यमूत्र 
भाष्यकतं: कर्काचार्यस्येवाक्तीरूपस्याप्यन्ते— 


ननु च पूवं स्मार्तानां गर्भाधानादीनामनुष्ठानं, पश्चाच्छ्रौतानामित्यतो 
_ ऽनुठानङक्रमेण स्मार्तान्येव पूर्वमभिधेयानीति। अत्रोच्यते नेतदेवम्‌, प्रत्यक्षश्चतित्वात्‌ । 
प्रत्यक्षा हि श्रुतयः, श्रौतेषु, स्मार्तषु च पुनः कर्दृंामान्यादनुमेयाः श्रतय 
स्मार्तानामपि हि वेदमूलत्वमुक्तम्‌। तस्मारत्रत्यक्षश्रवणात्तान्येव पूर्वमभिघीयन्ते 
न गर्भाधानादीनि । 





१, मनुः उपनीय गुरुः शिष्यं शिक्षयेच्छौचमादितः । 
आचारमरिनिकायं च सन्ध्योपासनमेव च ॥ ( २।६६ ) । 
२. मनुः-२।१६५ विद्यायां घर्मशास्त्रम्‌ जै २।४।१४ । 

„ अपरे त्वन्यथा वर्णयन्ति, स्मरणादेव स्मृतीनाम्प्रामाण्यम्‌ । अव्यवच्छिन्नं 
हि स्मरणाष्टकादीनां अष्टकाः कतंव्या' इति। अनादिरयं संसारः । स्मरणमप्येषा- 
माद्येवेति । 


ननु चोक्तमापस्तम्वेन 'तेषामुत्सन्ना पाठाः प्रयोगादनुमीयन्त ( आप, १।१२। 

) इति’ यतो वेदमूलकत्वम्‌, नतदेवम्‌ । शाखानां सतीनामुत्सादो भवति 
नासतीनास्‌। तत्रायं दोषः स्यात्‌, य एव कदिचत्काञ्चिच्छाखां न पठति तस्येव 
तद्विहितं स्मार्तं स्यात्‌, यस्तु पुनः पठेत्तस्य श्रौतमिति। तत्र पुरुषापेक्षया तदेव 
श्रौतं स्मात्रचेत्युक्तहूपता स्यात्‌ । स्मरणत्स्मृतिरिति चान्वर्थिकी संज्ञा, युक्तकर्मानुष्ठानं 
स्मरणं स्यात्‌ । मनुगोतमवसिष्डापस्तम्वादिभिर्ग्र॑न्थेनोपनिवद्धम्‌ । तस्मात्कर्दसामान्या- 
दनुछठयोऽयमर्थं इत्यनुमीयते। तथा च लिङ्गम्‌ । नेमित्तिकं व्याहृतिहोमं 'प्रकृत्या- 
मनसित' यदि ऋगुक्तो भूरिति चतुगृंही तिमाज्यं गृहीत्वा गार्हपत्ये जुहवथ। यदि यजुष्टो 
भुव इत्याग्नीध्रीये अन्वाहार्यपचने वा हविर्यज्ञे। यदि सामतः स्वरित्याहवनीय' 
इति प्रकृत्याह यद्यविज्ञातं तत्सर्वाण्यनुजुत्याहवनीये जुहवथेति। अविज्ञातं च यन्न 
विज्ञायते किमाग्वेदिकं याजुर्वेदिकं सामवेदिकं चेति, विनष्टं कर्मं तत्स्मातंमविज्ञात- 


मित्युच्यते । वेदमूलत्वं ह्यवद्यमेवान्विष्यमाणं ज्ञायते तत्किमूलमिति, तस्मात्स्मृति- 
प्रवाहादेवायमर्थोऽतु्ठेय इति गम्यते । ( पा० गु० १।१।१ ) । 


स्मातंकल्पानामपि चेदाङ्कत्वम्‌ 


“हस्तौ कल्पोऽथ पठ्यते’ इति शिक्षायामुक्तिः। कल्पः श्रौतः स्मार्तशचेति 
द्विविधः। तत्र स्मार्तकल्मस्यापि वेदाङ्गत्वमिति संस्कारगणपतौ सिद्वान्तितम्‌ । 
तथा हि— 


ननु 'हस्तौ कल्पान्प्रचक्षते’ इत्यनेन श्रौतस्येव वेदाङ्गत्वमायाति, न तु 
स्मार्ताताम्‌ तस्य श्रतिमूलकत्वात्‌। प्रत्यक्षा हि श्रतय:। श्रौतेषु वेदत्रयीसाध्यं 
ज्योतिष्टोमादिकर्मानुष्ठानं होत्रमृग्वेदिकम्‌, याजुवदिकम्‌, सामवंदिकमुद्गातृत्वमिति । 
न हि ज्ञायतेऽमुकवेदोक्तं स्मात्तंमिति । अविज्ञातं स्मार्त, यन्न ज्ञायते किमृग्वदिकम्‌, 
कि याजुर्वेदिकम्‌, कि वा सामवेदिकमिति, तस्माच्छ्रीतस्येव वेदाङ्गत्वमिति चेन्त। 
स्मार्त्तानामपि वदमुलकत्वमुक्त भाट्टः । स्मात्तषु पुनः कदंसामान्यादनुमेयाः श्तयः । 
तथाचापस्तम्बः। ( १।१२।१० ) 'तासामुच्छिन्ना पाठाः प्रयोगादनुमीयन्ते । अत 
स्मार्त॑स्याऽपि वेदमूलकत्वम्‌, वेदसूलकत्वाद्वेदाङ्गत्वमिति । विशेषणेनावञ्याध्ययनता 
प्रतीयते, यतः 'साङ्गो वेदोऽध्येतव्यो ज्ञेयशचेति ।' ( सं० ग० पृ० ३ )। 


एवं च स्मार्तकल्गातां वेदाङ्गत्वं पारस्कर रधूत्रपरिशीलनेनापि स्पष्टं ज्ञायते 
षडद्धमेक्रे च कल्ममात्र ।' ( पा० गु० २६ ) इति सूत्रप्रणयनात्‌ । ततइच स्मात्तं 
कर्मेक्राण्डानामपि परिज्ञानं षडङ्गाध्ययनान्तर्गंतमिति न सन्देहः । 

६० स्मातंकर्मकाण्डविधाध्योयें: 


स्मातकमंणां वर्गाकरणम्‌ 

क्रियारूपस्य धर्मस्य वहुरूपत्वेन कर्मणामानन्त्ये स्मातंकर्मणां वर्गीकरणविषये 
विचार्यमाणे याज्ञवल्क्यस्मृते: काण्डत्रये विभक्तत्वात्‌ आचारकर्माणि व्यवहारकर्माणि 
प्रायक्षिचत्तकर्माणि चेति त्रेधा विभाग इति वक्तं शक्‍यते । 
तत्र आचारकमंसु-- 

१--संस्कारा 

२--आचाराः ( प्रत्यह्विकानुष्ठेयविषयः ) 

३--दानस्‌ 

४->श्राद्धम्‌ 

५---झान्तिः 

६--त्रतम्‌ 

७--प्रतिष्ठा 

८--उत्सगें: 

इति सन्निविशन्ते । 

व्यवहारकमंसु 

१--राजधर्माः 

२--समाजव्यवस्था 

३-दायभागः 

४- आखेटप्रभृतयः 
प्रायश्चित्तकमंसु 

१--तप: 

२--प्रायक्चितम्‌ 

३--शुद्धि 

व्यादीनि गणयितुं शक्यन्ते । एतेषां प्रत्येकं विवेचनाय स्मृतिशास्न॑विद्भिं- 

निबन्धका रबंहुमि: प्रथक्‌ पृथग निबन्धा आरचिता:। अत एषां कमंणां प्रत्येकं 
भेदोपभेदा नात्र विवरीतं शक्यन्ते । मीमांसाग्रन्थेषु च यथावसरं विशेषतया स्पृष्टानि 
कानिचनेव स्मातंकर्माणि । अतस्तेष्वव स्मातंकमंसु प्रसिद्धान संस्कारदानानीनां 
कर्मणामिह स्वरूपमुपस्थाप्यते । 
संस्कार णामावश्यकता 

सष्टावस्याँ प्रजापतेरिच्छया सर्वोऽपि मानव एवानयेव मेथुनरीत्या प्रभवति 
मात्रा पित्रासामा जिकेइचानुगु हीत: पालितः पोषितो युवा सन्‌ सांसारिकाणि कार्याणि 
निवंहन्नन्ते ऐहिकीं शारीरलीलामवसाययति । साधाव्यामपिस्थितौ भारतीया 
मनीषिणः 'संस्कारा' भिघाँ काञ्चन विशिष्टां क्रियामेवंविधामुपदिशन्ति, यया स 
ऐहिकफलेन सहामुष्मिकं फलमपि लभते । 

भारतीयकर्मकाण्डस्वरूपाध्ययन में ६१ 


यथा हि शाणोल्लीढो मणिः सविशेषं चकास्ति, यथा वा अनेके रद्धेरन्मीलितं 
चित्रं हृद्यमावर्जकं च सम्पद्यते, एवं संस्क्रारेर्मानव: सविशेषमान्तरिकमो जोद्यतन- 
दिचत्रमिवान्यादिचत्रयितं प्रभवति । 


यावत्कालं संस्काराणां क्रिया यथावदनुष्ठिता आसन्‌, तावत्कालं “यावदयं 
देशः समस्तस्य भूप्रदेशस्य किमुदेतलोकादेरपि शासक्त्वेन^ सम्मानितो बभूव । 
यथा यथा संस्काराणां विलोपः आलस्यादिवशात्प्रवृद्धस्तदारभ्प्रव— 
“अनभ्यासेन वेदानामाचारस्य च वर्जनात्‌ । 
आलस्यादन्नदोषाच्च मृद्युविप्रान्जिघांसति॥” ( ५।४ ) 


इति मनुसंवादितः अधोऽथःपतन्नयं देशः संप्रति वेदेशिकमुखापेक्षी अनादि- 
द्रव्येष्वपि समवतंतेति महतो दुःखस्य विषय: । 


यत्र हि भारते देशे जन्मग्रहणाय देवा अपि-- 

“अहो अमीषां किमकारि शोभनं प्रसन्न एषां स्विदुत स्वयं हरि: । 
येजँन्मलब्धं नृषु भारताजिरे मुक्रुन्दसेवीपयिक स्पृहा हिनः॥ २१॥ 
कल्पायुषां स्थानजयात्‌ पुनर्भंवात्‌ क्षणाथुषां भारतभूमयो वरम्‌ । 
क्षणेन भत्येन कृतं मनस्विनः संन्यस्य संयात्यभयं पदं हरे: ॥ २३ ॥ 


यद्यत्र नः स्वर्गसुखावशेषितं स्विष्टस्य सुक्तस्य कृतस्य शोभनम्‌ । 
तेनाजनाभेः स्मृतिजन्मनः स्याद्‌ वर्ष हरिरयं भजतां श तनोति॥ २८॥ 


( भा० ५१९) 


इति कथयन्ति स्म। तत्राद्य भारते समुत्पन्नो मानव एवात्मानं गर्हयतीति 
किमंत: परमाक्चर्यं स्यात्‌ । तदेतद्‌ वेद-वेदिकविद्वेषस्यंव फलमिति वयं प्रतीमः । 
संप्रति वेदेशिकविज्ञानचमत्कारचमत्कृता विपड्चितोऽपि वेदं, वदिकमार्ष वचनं 
तत्‌ प्रक्रियाच, तकंवादेन भृशं दूषयन्तः वौद्ध-जेन-पारशीक-इस्लाम-क्रिङ्चियन- 
प्रभृत्यपरमतान्यतुसरन्तोऽपि न जीवनस्य वास्तविकं सुखमीहोपरमं वा प्राप्नुवन्ति । 
यावतांरेनास्मदार्षवचनोक्तानामहिसासत्यास्तेयादीनां यमादीनां तत्तन्मतेषु 
स्थितिरस्ति धावानेवांशो मानवं मानवतां च सत्यापयति, न तु सर्वाशतयेति 
वास्तविकी स्थिति: । 


अस्माकं भारतीयेमेहषिभि: शारीरिकीं मानसिकीमाध्य्रात्मिकी च शुद्धिम- 
भिलक्ष्य संस्काराणामन्येषां च करूणां निर्धारणं कृतं विद्यते । अत एवास्माकं 
स्मार्तो वाडमय: सुमदाननितरसाधारणश्च लभ्पत इति महते गौरवायास्ति । 


१. श० ब्रा» १।२।५।२-२६ नाहुपोपाख्यानम्‌ ( महा० ) 

६२ स्पातेकमंकाण्डविधाध्यांय: 


संस्कारलक्षणम्‌ 


आत्मशरीरान्यतरनिष्ठो विहितक्रियाजन्योऽतिशयविशेषः संस्कार: । सचे 
द्विविधः १ एकस्तावत्कर्मान्तराधिकारेऽतुक्लः । यथोपनयनजन्यो वेदाध्ययनाद्- 
चिकारापादकः । २ अपरस्तु समुत्पन्नदृरितनाशकः । यथा बीजगभंसमुदुभवेनो- 
निबंहणो जातकर्मादिजन्यः । ( वी० मि० १३२ सं० प्र) इति फलविधया 
ह्विविधोऽप्ययं संस्का रोऽन्ययापि विधया विभिद्यते । 


संस्काराः 

स्मार्तेषु कर्मसु मानवाभ्युदयाय क्रियमाणेषु संस्का राख्य॑ कर्मकाण्डं प्रधानम्‌ । 
संस्कारपदार्थश्वानेकबिधया विभाजित: । तत्र संस्करारगणपतौ। ते च द्विविधा-- 
ब्राह्मा दैवादच | तथा च हारीत:--“द्विविधो हि संस्कारो भवति ब्राह्मो देवश्चेति” । 
तत्र ब्राह्माः गर्भाधानायः, तथा च हारीतः-गर्भाधानादिः स्मार्तो ब्राह्म: 
स्नानान्त इति। ते च पञ्चविशतिः। तदुक्तम्‌ वीरमित्रोदये- 


गर्भाधानं पुंसवनं सीमन्तो बलिरेव च। 
जातकुत्यं नामकर्म निष्क्रमोन्ताशनं परम्‌ ॥ १॥ 


चौलकर्मोपनयनं तद्व्रतानाब्चतुष्टयस्‌ । 
स्नानोद्ाहौ चाग्रयणमष्टका च यथातथा ॥२॥ 


श्रावण्यामावश्वयुज्याञ्च मार्गशीर्ष्याच्व पार्वणम्‌ । 
उत्सगंश्वाप्युपाकर्म महायज्ञाचच नित्यशः॥ ३॥ 
संस्कारा नियता ह्येते - ब्राह्मणस्य विशेषतः । इति। 
बलिविऽणुवलिः तैत्तिरीयाणाम्‌। तद्ब्रतानां चतुष्टयम्‌ । महानाम्नी 
महाव्रतम्‌ । उपनिषद्‌ गोदानानि । स्नानं समावतंनम्‌। आग्रयणं नवान्नेष्टिः । अष्टका 
हेमन्तशिशि एयोइचतुर्गामपरपक्षाणामष्टमीछु विहितानि श्राद्धाति। श्रावण्याङ्‌- 
क्रियमाणं श्रवणाक्म । एवमाइव युज्यामाइवयुजीकमं । मागंशीष्या स्रस्तरारोहणकमं । 
पार्वणं वेअमावस्यायां क्रियमाणश्राद्धम्‌ । उत्सर्गो वेदानामुत्सर्जनमिति। 
पाकयज्ञाद्या दैवा: । तथा च हारीतः--पाकयज्ञा हविर्यज्ञाः सौम्याइच दैवाः इति। 
सौम्याः सोमयागाः अरिनष्टोमादयः । व्यासेन तु षोडशेव संस्कारा उक्ताः 
गर्भाधानं पुंसवनं सीमन्तो जातकमं च। 
नामक्रिया निष्क्रमोन्नप्राशन॑ वपनक्रिया ॥ १॥ 
कर्णविधो व्रतादेशो वेदारम्भक्रियाविधिः । 
केशान्तःस्तानमुद्वाहो विवाहोऽग्निपरिग्रहः॥ २ ॥ 

भारतीयकमंकाण्डस्वरूपाध्ययनम्‌ ६३ 


त्रैताग्निसंग्रहहचेव संस्काराः षोडसशस्मृताः । 

नेवेताः कर्णवेधान्ता मन्त्रवज्य॑ क्रियाविधौ ॥ ३ ॥ 

विवाहो मन्त्रवत्तस्य ृद्रस्यामन्त्रतो दश । इति। 
१- गर्भाधानम्‌ ( प्रजोत्पादनहेतुतया स्नीपृंयोगः ) 


२- पुंसवनम्‌ ( पितृञणापाकरणस्य पुरुषसन्तानप्राप्त्यर्थं गर्भावस्थायां 
क्रियमाणो विधि: ) 
३- सीमन्तः ( स्वदेशप्रेमोत्पादकः संस्कारः ) 
४- जातकर्म ( गाभिकवेजिकेनोनिवर्हणकारको जननसंस्कारः ) 
५- नामकम ( व्यावहारिककार्यनिर्वंहणोपयोगिसंज्ञाविधानम्‌ ) 
६- निष्क्रमणम्‌ ( सूर्यचन्द्र-जागतिकपदार्थातां दर्शनारम्भनिमित्तकः 
संस्कारः ) 
७- अन्नप्राशनम्‌ ( अन्नाशनस्य प्राथमिक: प्रयोगः ) 
८-- चूडाकरणम्‌ - ( हिन्दुत्वपरित्रायकशिखासं रक्षणविधानात्मको विधिः ) 
६- उपनयनम्‌ ( भारतीयविद्याग्रहणदीक्षात्मको विधि: ) 
१०-१३ वेदारम्भ 
तद्न्तर्गंतानि ( भारतीयविद्यास्रोतोऽवगाहनफलको विधि: ) 
चत्वारि वेदव्रतानि 
१४- केशान्तः ( पुंस्त्वद्योतकघ्रामिककेशइ्मश्चसंस्कारात्मक्रो विधिः ) 
१५- समावर्तनम्‌ ( भारतीयविद्यादीक्षासमाप्तिफलको विधि: ) 
१६- विवाहः ( मानवजात्यनुच्छेदकतामूलकः संस्कारः ) 


अत्र केडिचिदाचार्ये: निष्क्रमणस्य घोडशसु संख्या न क्रियते। सर्वान्ते 
च प्राणोत्क्रमणानन्तरं शरीरस्य तदाधेयस्य जीवस्य च सद्गतिप्राप्तयेऽनुष्ठीयमानस्य 
अन्त्येष्टिकमंणः परिगणनं विधाय षोडश संख्या" समाधीयतें। अथात्रातिप्रसिद्धस्य 
विवाहस्य विषये प्रासङ्गकतया जनसाधारणश्रमनिराकरणाय किमप्युच्यते । 
विवाहस्य सादित्वखण्डनम्‌ 

विवाहस्य बहूनामङ्गानां निदेशः ऋग्वेदे अष्टमाष्टकादौ विद्यते। तेन च 
विवाहस्यानादित्वे धमंमूलत्वे नित्यत्वे ( अवश्यकतंव्यत्वे ) वेदादेव सिद्धे, ये नाम 
केचित्‌ महाभारतस्य इवतकेतूपाख्यानादिना विवाहस्य सादित्वं ख्रीणां यथेष्टा- 
चारत्वं सर्वोपभोग्यत्वं च प्राक्क्रालिकं साधयन्ति तेः कुशकाशावलम्बना एव । तथा हि 
एवं ते प्रष्टव्या-- 

महाभारतादीनां वेदम्ुपजीव्यव प्रामाण्यमुत स्वातन्त्र्येण ? यदि स्वातन्त्रयेण 
इति कथयन्ति तहि ते वन्द्या एव। सर्वेषां स्मृतिपुराणेतिहासादीनां वेदमूलत्वेनेव | 
१, .वी० मि० १३५ म० प्र० | 

घ्रामाण्यमभ्युपगच्छतामस्माक न ततो बहिभतरन्ये: सह संव्यवहारो युज्यते । तेषां 
प्रामाण्यस्य पूर्वाध्याये सावित्वात्‌ । 


यदि वंदमूलत्वेन तहि वेदेनेव अनादितथा सिद्धं विवाह वेदोपजीवक भारतं 
कथं वा प्रतिपेधेद्वा कथं प्रामाण्यमाप्नुयात्‌ । 


अतश्च उपाख्यानस्यास्य अन्यपरतेव वर्णनीया । सा चेवम्‌। तत्र हि 
महषिशापेन निवारितसंभोगः पाण्डुः स्वपत्न्यां पुत्रोत्पत्तिमभिलषन्‌ तां तदर्थमन्यत्र 
नियोजयामास । तदनिच्छुन्ती सा-- 
एवमुक्त्वा महाराज कुन्ती पाण्डुमभाषत। 
कुरूणामृषभं वीरं तदा भमिगते पतिम्‌ ॥ १॥ 
न मामर्हसि धर्मज्ञ वक्तमेवं कथञ्चन। 
धर्मपत्नीमभिरतां त्वयि राजीवलोचने ॥ २॥ 


त्वमेव मुनिशादूल मययपत्यानि -भारत। 

वीर वीर्योपपञ्ञानि .धमंतो जनयिष्यसि॥ ३॥ 

स्वर्ग मनुजशादंल गच्छेयं सहिता त्वया। 

अपत्याय च मां गच्छ॒ त्वमेव कुरुनन्दन ॥ ४॥ 

न ह्यहं मनसाप्यन्यं गच्छेयं त्वदृते नरम्‌। 

त्वत्तः प्रतिविशिष्टहच कोन्योऽस्ति भ्रुवि मानव: ॥ ५ ॥ 
इत्यादिना निराचकार । ( म० भा० ११२०) 


एवं व्यमिचारदोषात्‌ अतीव विभ्मन्तीं तां पुत्रगृघ्नुः पाण्डुः तदभया- 
पाकरणार्थ तत्र प्रवुत्तिसिद्धयर्थं च इवेतकेतूपाख्याना दिक किश्चित्कथयति स्म । अत 
पाण्डुवचनस्य न उपाख्याने तात्पर्यं किन्तु तस्याः प्रवतने । 


उक्तं हि कुमारिलभद्रेन तन्त्रवातिके--“एवँ भारतादिवाक्यानि व्याख्येयानि” 
तेषामपि हि “श्रावयेच्चतुरो वर्णान्‌” इत्येवमादिविध्यनुसारेण पुरुषार्थत्वान्वेषणा- 
दक्षरादिव्यतिक्रम्य धर्मार्थकाममोक्षाधर्मानर्थंदु:खसंसारसाध्यसाधनप्रतिपत्तिरूपा- 
दानपरित्यागांगभूताः फलम्‌ । तत्रापि तु दानराजमोक्षधर्मादिषु केचित्‌ पुन 
परकृतिपुराकल्परूपेणाङ्गभूताः फलम्‌ । तत्रापि तु दानराजमोक्षधर्मादिषु केचित्‌ 
पुनः परकृतिपुराकल्परूपेणार्थंवादाः । सर्वोपाख्यानेषु च तात्पर्ये सति श्रावयेदिति 
विघेरानथंवत्कथञ्िद्‌गम्यमानस्तुतिनिन्दापरिग्रहः । तत्परत्वाच्च नातीवोपाख्यानेषु 
तत्त्वाभिनिवेदा: कार्यः'' इति। 


अनेन अन्येऽपि ये केचन एतादृशान्‌ अन्यार्थस्तावकत्वेन प्रवृत्तान्‌ उपाख्यान- 
रूपानथंवादानवलम्ब्य यं कञ्चन स्वार्थं साधयितुमीहते तेऽपि प्रत्युक्ताः। अनेन 

नेवं मन्तव्यम्‌, अध्माक भारतादिगतानाम्ुयाख्यानानां सर्वेबामसत्यतेव।भिप्रेतेति । 
असति प्रबलप्रमाणाविरोधे तेषामपि प्रामाण्य स्वीकुर्म एव । (परन्तु अनन्यवरेबेलवत्त- 
रेवेंदभागे: सिद्धयन्तमर्थमेताटशानि वेदापेक्षया दुर्बलप्रमाणकान्युपार्य़ानाति न 
कम्पयिठुमीशत इति। अतः सिद्धं प्रथेयं वैवाहिकी भारतीयानामस्माकमनादि- 
सिद्धेति गुरुचरणाः । 
सम्भ्रति चेतस्याः कल्याणकारिण्या वेदिश्या वेवाहिकीप्रथायाः समाजिके- 
वस्तुतया तत्वमज्ञात्वा यथाकथञ्चिद्दाम्पत्यसम्वन्धाय व्यवहारः क्रियते। तेन च 
भारते निन्दितप्रजया देशस्थावनतिरेव भवेदिति स्मातंधर्मानुयायिनां विचारः । 
यतो हि मनुः ( ३।६३, ४२ ) 
“कुविवाहेः क्रियालोपैर्वदानध्ययनेन च। 
कुलान्यकुलतां यान्ति ब्राह्मणातिक्रमेण च ॥ 
अनिन्दितैः स्त्रीविवाहेरनिन्द्या भवति प्रजा: । 
निन्दितेनिन्दिता नृणां तस्मान्निन्यान्विवजंयेत्‌ ॥ 
संस्काराणामनुष्ठाने च फलमेवम्‌ स्मर्यते 
गामे होमेर्जातकमं चौलमौञ्जीनिबन्धनः । 
वेजिकं गाभिकं चेनो द्विजानामपमृज्यते ॥ 
( मनु २।२७ १० ३६ ) 
चित्रकर्मयथानेकेरंगेरुन्मील्यते शनेः । 
मानुष्य\मपि तद्ृत्स्यात्संस्कारेविधिपूर्वंकेः ॥ 
( अंगिरा० बी० मी० १३६ सं० प्र० ) 
आचाराः 
उपनीय गुरुः शिष्यं महाव्याहृतिपुर्वंकम्‌ । 
वेदमध्यापयेदेनं शौचाचारांश्च शिक्षयेत्‌ ॥ 
इति याज्ञबल्क्यस्मृतौ ( १११५ ) वचनात्‌ उपनयनानन्तरं वणधर्मान्‌ 
वर्जयित्वा ( मि. १।१५) शौचानामाचाराणां च शिक्षणमुक्तम्‌।' स्त्रीणामप्येतत्‌ 
समानं विवाहादर्वाक्‌ उपनयनस्थानीयत्वाद्‌ विवाहस्य’ इति ( ११५ ) मिताक्षरा- 
यासुक्तेः स्त्रीणामप्याचारप्रशिक्षणं स्पटमेव । स्त्रीशद्राश्च सघर्माणः' इति समान- 
न्यायात्‌ शद्राणामपि आचारपरिज्ञानं युक्तमेव । 
अतएव महाभारते 
'आचारप्रमवो धर्मो धमंस्य प्रभुरच्युत: ।' ( वि० स० ) 
इति सर्वंवर्णसाधारण्यतयेव धर्मस्य आचा रप्रभवत्वसुक्तम्‌ । 


१. ब्राह्मण्यमपीति प्रचीन: पाठः । 
ही” 


CC-0. Lal Bahadur Shastri University, Delhi. Digitized by Sarvagya Sharada Peetham 


६६ - स्मातकर्मकाण्डविधाध्यायः 


'आचारहीतं न पुनन्ति वेदाः’, 
“छन्दांस्येनं मृत्युकाले त्यजन्ति नीडं शकुन्ता इव सूयंकाले' इत्यादिशास्त्रीये- ` 
वँचनेराचारस्य महिमा अपि सुविदित एव । 


आचारभेदाः 
स॒चायमाचाराख्यो धर्मः षड्विधः। तथाहि-मिताक्षरायां ( या० स्मृ० 
१।१ ) विज्ञानेशवरः— 


(अत्र च धमंशब्दः षड्विधस्मातं( आचार )धर्मविषयः । तद्यथा 
वणंधमं: । आश्रमधर्मः। वर्णाश्रमधर्मः । गुणधर्मः । निमित्तधर्मः। साधारणधर्मञ्चेति । 


तत्र वर्णधर्मो-ब्राह्मणो नित्यं मद्यं वर्जयेदित्यादिः। आश्रमधर्मोऽग्नीन्धन भेक्ष- 
चर्यादिः । वर्णाश्रमधर्मः पालाशो दण्डो ब्राह्मणस्येवमादिः। गुणधर्मः शास्नीयमभि- 
षेकादिगुणयुक्तस्य राज्ञः प्रजापतिपालनादिः। निमित्तधर्मो विहिताकरणप्रतिषिद्ध- 
सेवननिमित्तं प्रायङ्चितम्‌। साधारणधर्मोऽहिसादिः। “न हिंस्यात्‌ सर्वा भूतानि’ 
इत्याचाण्डालं साधारणो धर्म: ।' इति । 


एतेषामाचाराणां प्रतिपादनं स्वतन्त्रेषु आचारभूषणम्‌, आचारमयूख:, 
आचाराके:, आचारधेनुः, आचारचन्द्रिकाप्रभृतिषु प्रामाणिकविद्वपद्घीरचितेषु महत्सु 
ग्रन्थेषु कृतमस्ति इति विरोषज्ञानं तत एव जिज्ञासुभिः करणीयम्‌ । 


दानम्‌ 

दानग्रन्थेछु दानपदार्थोविशिष्य विचारितः । तत्र मीमांसकवरेण्यस्य नीलकण्ठः 
भट्टस्य दानमयूखादिह दानपदार्थस्वरूपमुद्‌ध्चिय ते । 

परस्वत्वोत्पत्त्यन्तो द्रव्यत्यागो दानम्‌ । व्यत्ययविनिमयादयस्त्वेतद्ब्याप्या 
एव, दानपदप्रयोगादिति केचित्‌ । परे प्रयोगस्य भाक्तत्वात्तद्भिन्नत्वेनापि 
विद्येषणी यमित्याहु: । दामो दरठक्करुरस्तु-—क्रयादिवारयितुमद्रष्टार्थत्वेन विशेषणीयम्‌ । 
प्रीत्यादिदाने दानपदं गौणमित्यूचे । तन्न । सोमक्रयातिव्याप्त्यवारणात्‌। गोण्यां 
मानाभावाच्च । 


दूरस्थविप्राद्युहेशेन 'त्यक्तस्यापहर्ता तु प्रत्यवैत्येव। तादृशापहारे शिष्टविगा- 
नेन निषेधकल्पनात्‌। परस्वं नाददीतेत्येवमाकारकः प्रत्यक्षस्तु निवेधो न प्रवर्तते । 
अपहारदशायां कस्याऽपि स्वत्वाभावातु । दातुः पुनरुत्पत्तौ तु मानामाव: । 


रक्षणे तु परकीयस्यापि प्रत्यादानादिनोपपद्यते एव, अग्न्युद्देशात्त्यक्‍तपुरोडा- 
दादाविव । अन्यथा तत्राऽपि पुनरुत्पत्तिप्रयोजकस्विष्टकृदादिविध्यभावेऽपि पुरोडाशा 
दाविव। अन्यथा तत्रापि पुनरुत्पत्तिश्रयोजकस्विष्टक्ृदादिविध्यभावेऽपि पुनरुत्पत्तिः 

प्रसद्ध: । स्विष्टकृदादिविधिसत्त्व एव पुनसर्त्पत्तिर्नान्यथा । त्यक्तोपादाने विगानादिति 
निर्णायितं तन्त्ररत्नादौ । 


न त्यागकाले स्वत्वापगमः, कि तु विप्रकत्त,कर्वीकारकाल इति तु कस्यचिद्‌- 
व्याहतः प्रलाप उपेक्षणीय एव। यदि केनचित्‌ कञ्चिद्‌ ब्राह्मणसुहिशय किञ्चिद्‌ 
द्रव्यं सुवर्णरजतादि-- 

मनसा पात्रमुहिश्य जलमध्ये जलं क्षिपत्‌ । 
दाता तत्फलमाप्नोति प्रतिग्राही न दोषभाग्‌ ॥ 


इत्यादिवचनप्रतिपादितेन विधिनोत्सज्य देशान्तरस्थाय तस्मे तद्द्रव्यं 
प्रहितम्‌। तच्च यदि मध्येमार्गं नष्टम्‌, चौरेरापहृतम्‌, तदा तु दातुर्न कोऽपि 
प्रत्यवाय: । प्रमाणाभावात्‌ । दानफलं तेनेव जायते । ब्राह्मणस्वत्वापत्त्यवसान- 
कस्योत्सर्गस्याजातत्वात्‌ । 


न चानेन वचसा दानानुकल्पेन पात्रोद्देश्शकः संकल्प एव विधीयते न तु 
पात्रस्वत्वोत्पत्तिपर्यन्तताप, उद्देशमात्रश्रवणाद्‌ इति वाच्यम्‌ । प्रजापतित्रतान्तर्गतो- 
द्यदादित्यानीक्षणसंकल्पवद्‌ अत्रापि फलपर्येन्तताया आवश्यकत्वातु । अन्यथा तत्रापि 
संकल्पमात्रादेव फलं स्यात्‌ । अस्त्विति चेन्मेवम्‌ । तस्य व्रतमिति भावरूपब्रतोपक्रमेणा- 
भावरूपादित्यानीक्षणाद्यक्तिविरुद्धोपक्र मानुरोधात्‌ प्रतिपालनीयस्वार्थाव्यभिचारिणीं 
भावरूपां संकल्पक्रियां लक्षयति । तत्र च परिपालितेऽनीक्षणादौ व्यभिचारात्‌ 
संकए३लक्षणमेव दुर्घटं स्थात्‌ । अतो न संकल्पमात्रातु तत्र फलम्‌ । 


किञ्चात्र वेधदेशकालावच्छेदेन पात्रहस्तप्रक्षेपासम्भवे तत्फलाय मानसपात्रो- 
है इयको {जलाधिकरणक्रो जलप्रक्षेपो विधीयते। न तु पात्रस्वत्वापत्तिपर्यन्ततापि 
बाध्यते । यद्‌ दातृप्रतिगृहीद्पदैस्त्यागप्रतिग्रहयोः प्रतीयते । अतो न प्रतिग्रही ठुव्यापा र 
विनोद्देशविशिष्टजलप्रक्षेपमात्रात्‌ फलमिति दिक्‌ । ( दा० भ० १-२) 


दानानि बहुविधानि शास्त्रे प्रतिपादितानि । तेषां कृते निबन्धकृर्ट्टिराचायेः 
स्वातन्त्र्येण दानग्रन्था विरचिता इति सर्वेषां नामसंकलनमपि दुःशकम्‌ । अतः 
किञ्चिदुच्यते । 
दानमहिमा 


दानस्य प्रशंसा सामत्रेदोपनिषदि । दानेन सर्वान्‌ कामानवाप्नोति 
चिरंजीवित्वमिति । 


देवांश्च याभिर्यजते ददाति च ज्योगित्राभि!ः सचते गोपतिः सह। इति 
तैत्तिरीयशाखामात्रे ( जै० स्या० म० २।१।६ ) . 

ध्प स्मातंक्रमंकाण्डविधाध्याये: 


व्यास: । 
यहृदासि विशिष्टेभ्यो यदइनासि दिने दिने । 
तत्ते वित्तमहं मन्ये शेषं कस्यापि रक्षसि ॥ 
ग्रासाद्धंमपि वा ग्रासमथिभ्यः कि न दीयते। 
इच्छानुरूपो विभवः कदा कस्य भविष्यति ॥ इत्यादिः । 
दानस्य त्रिविधत्वम्‌ 
तच्च दानं त्रिधोक्तं भगवद्गीतासु ( १७।२०-२२ ) 
दातव्यमिति यद्दानं दीयतेऽनुपकारिणे । 
देशे काले च पात्रे च तद्दानं सात्विक स्मृतम्‌ ॥ 
यत्तु प्रत्युपकारार्थं फलमुदिशय वा पुनः। 
दीयते च परिक्लिष्टं तद्राजसमुदाहृतम्‌ ॥ 
अदेशकाले यद्यानमपात्रेभ्यशश्‍च दीयते। 
असंस्कृतमवज्ञात तत्तामसमुदाहृतम्‌ ॥ 
विष्णुधर्मोत्तरे-एतेषां फलप्राप्रिविषये विशेषः- 
तामसानां फलं भुङक्ते तियंक्त्वे मानवः सदा । 
वर्णंसंकरभावेन वार्द्धान्व यदि वा पुनः॥ 
बाल्ये वा दासभावे वा नात्र कार्या विचारणा । 
अतोऽन्यथा तु मानुष्ये राजसानां फलं भवत्‌ ॥ 
सात्विकानां फलं भुङ्क्तं देवत्वे नात्र संशयः। 
मात्स्ये 
येषां पूरवंकृतं कर्मं सात्त्विक मनुजोत्तम। 
पौरुषेण विना तेषां केषांचिद्‌ दृस्यते फलम्‌ ॥ 
कर्मणा प्राप्यते लोकान्‌ राजसस्य तथाफलम्‌ । 
कृच्छू ग कर्मणा विद्धि तामसस्य तथाफलम्‌ ॥ 
हारीतः 
सुमुर्षस्तामसं यच्चाप्रकृतो ददातीति। 
अप्रकृतो सावधानः यदि ददाति तस्य फलं जन्मान्तरे तज्जन्मनि वा 
सुमूर्षदशायामचेतनस्थितौ प्राप्नोतीत्यर्थः । 
अन्ये तु भेदाः गारुडे- 
“अहते यत्‌ सुवर्णादिदानं तत्‌ कायिकं मतम्‌ । 
आर्तानामभयं दद्यादेतद्धि वाचिकं स्मृतम्‌ ॥ 
विद्यामादाय यज्जप्येस्तहानं मानसं द्विजाः'॥ इति ॥ 

भारतीयकमंकराण्डस्व &ंपाध्ययंन मेँ ६३ 


एवमन्येऽपि विभेदास्तद्विशेयादच दानग्रन्थेपु सुबहु वाणताः इति तत- 
एवावगन्तव्या: । 

अथ दानप्रसद्धनातिप्रसिद्ध: कन्यादानपदार्था जनसाधारणस्य प्राप्तश्रमनिवा र- 
णाय विचार्यते । 


कन्यादाने विशेषः 
कन्यादानस्य दानस्वछूपं संध्रदायविद एवं विवेचयन्ति। दाने हि स्वत्वं 
हस्तान्तरीक्रियते । तत्र स्वत्वं नाम यथेष्टविनियोगार्हत्वम्‌ । तादृशं च यथेष्टविनि- 
योगाहुत्वं पुत्र्यां नास्ति लोकवेदसम्भतम्‌ । अतस्तद्वाने अस्ति किमपि वैचित्र्यमिति 
तदत्र विचार्यते । यथा हि यावज्जीवं पितुः पितृत्वं नापंति तथा पुत्रीत्वमपि नापेतूं 
शक्नोति । अतः न पूर्णतया पुत्र्याः स्वस्वत्वनिवृत्तिपूर्वक दानम्‌ । किन्तु कन्या- 
त्वस्य दानम्‌ । कन्यात्वं हि नाम पुरुषप्तम्पर्कामाव: ? ततदच पुरुषसम्पर्काभावरूपो 
गुणो पालनेन समाहिततया च रक्षितः। यदेव शीलहूपं स्तत्वं कन्यायां तिष्ठति, 
तदेव दानेन प्रतिगुहीत्रे वराय दीयते । 
ननु कम्थात्वं नाम पुरुषसम्पकंञ्रून्यत्वमिति कुतः। 'कन्यात्वभञ्जनदोषस्य 
पृथङ्निदशात्‌' । विवाहोत्तरं कन्याशव्दप्रसिध्यभावाच्च अतएव घमंसिन्धी कन्यादान 
संकल्पे “प्रजोत्पादनार्थ' इति स्गष्टोल्लेखः वर्मप्रजासिद्ध्यर्थं प्रतिगृहणामिति' वरस्य 
स्वीकृतिइच उपपद्यते । वरच तं परपुरुषसंम्पर्काभाव स्वरूपं कन्यात्वमात्मीयमापा 
दयन्‌ यथेच्छ स्त्रामित्वात्‌ भंक्तं शक्नोति । 
ननु ताइ दानेनावाप्तं स्त्रीयं कन्यात्वं स्वयमभडकत्वा अन्यस्म दात 
प्रभविष्यति गवादिवत्‌, भंक्रचाऽपि वा दातं प्रभवेदेव। यथा दानप्राप्ता गौः झटिति 
कंचित्कालं दुग्धादिना उपञ्चुज्य वा पुनरन्यस्मे दीयते, तथेवेयमपि दातुं शक्यत 
एवेति चेन्न । 
विवाहसंस्कारे 'गृभ्णामि’' इति पाणिग्राहणिके मन्त्रे 'शरदः शतमिति' 
त्या प्रतिज्ञानात्‌ 'अर्यमणमिति’ मन्त्रे प्रेतो मुव्वतु मा पतेः स्वाहा, इति कन्याया पति- 
सहत्वे देवतानुग्रहकामनोपलम्भात्‌ वितुर्दानात्यूवेमपि वस्त्रपरिधापने वरेण 'तास्त्वा- 
देवीजंरसे' इति जरापर्यन्तं उभयोरेक्यप्रतिज्ञानात्‌। अतएव वेदमन्त्रप्रतिज्ञानुगुहीतं 
“सकृत्प्रदीयते कन्या? इति स्मृतिवाक्यम्‌ । 
दिदं कन्यात्वाविशेषात्‌ पिदृपतप्रोरमयोरपि द्वितीयव्यक्तिसंप्रदानिकतां 
निषेवतीत्यलं दानविषयविस्तारेण । 
श्राद्म्‌ 
एतत्स्वरूपमाह पृथ्वी चन्द्रोदये मरीचिः 
प्रेतं पितृ षच निदिश्य भोज्यं 'यत्प्रियमात्मन: ।' 
श्रद्धया दीयते यत्र तच्छ्राद्धं परिकीतितम्‌ ॥ 

७० स्मार्तकमंकाण्डविधाध्याय: 


एवं च ब्राह्मणांशचतुथ्येन्तपदोपनीतमृतो देश्यकस्त्या ग: श्राद्धमित्यर्थ: । 
तपंणेतिप्रसक्तिवारणाय ब्राह्मणेति तत्र विप्रस्वीकाराभावात्‌, न तु 
त्यागाभावात्‌ । द्रव्यदेवतासंयोगेन स्वधाशब्दप्रयोगाच्च त्यागस्य तत्रापि कल्पनीय- 
त्वात्‌। 'न मम? इति पदोच्चारणं तु नास्ति, आचाराभावात्‌ । यत्रेव यागाग्नि- 
होत्रादौ तदाचारस्तत्रेव तन्मूलतया श्रतिः कल्प्यते, न सवंत्र। अङ्गपदं च 
विप्रस्वीकारस्य श्राद्वस्वरूपघटकतावारणार्थम्‌। 'पितरो देवता ब्राह्मणस्त्वाह- 
वनीयार्थ' इत्यादिना आपस्तम्बादिभिराहवनीयाधिकरणकहोमवत्‌ त्यक्तद्रव्य- 
प्रतिपत्तिव्यञजनात्‌ मृतोद्देशयकत्वं विवक्षितस्‌। जीवच्छ्राध्ये विष्णुश्राद्धादि- 
दैवतश्राद्धे च श्राद्धपदं गौणंकुण्डपाय्यग्निहोत्रपदवद्‌ इति । 
श्राद्धभेदाः 
धर्मशास्त्रीयनिबन्धेषु श्राद्धानां द्वादशविभाग उक्त: । तथा च विश्वामित्र- 
बचनम्‌-- 
नित्यं नेमित्तिकं काम्यं वृद्धिश्राद्ध॑ं सपिण्डनम्‌ । 
पावेणं चेति विज्ञेयं गोष्ठ्यां शुद्धयर्थमष्टमम्‌ ॥ 
' कर्माङगं नवमं प्रोक्तं देविकं दशमं स्मृतम्‌ । 
यात्रास्वेकादश प्रोक्तं पुष्ट्यर्थं द्वादशं स्मृतम्‌ ॥ इति । 


एषां लक्षणानि भविष्ये 
अहन्यहनि यच्छ्राद्धं तन्नित्यमिति कीतितम्‌ । 
वेरवदेवविहीनं तदशक्तावुदकेन तु॥ 
एकोदिष्टे तु यच्छ्राद्धं तन्नेमित्तिकमुच्यते । 
तदप्यदेवं कतंव्यमयुग्मान्मोजयेद द्विजान्‌ ॥ 
कामाय विहितं काम्यमभिप्रेता थं सिद्धये । 
वृद्धौ यत्क्रियते श्राद्ध वृद्धिश्राद्धं तदुच्यते ॥ 
गन्धो दकतिलेमिश्च कुर्यात्पात्रचतुष्टम्‌ । 
अर्घ्यार्थं पिदृपात्रेषु प्रेतपात्रं प्रसेचयेत्‌ ॥ 
ये समाना इति द्वाभ्यामेतज्ज्ञेयं सपिण्डनम्‌ । 
नित्येन तुल्यं शेषं स्यादेकोद्ष्ट स्रिया अपि ॥ 
अमावद्यां यत्क्रियते तत्पार्वणमिति स्मृतम्‌ । 
क्रियते वा पर्वणि यत्तत्पार्वणमिति स्थितिः ॥ 


अत्र पवं-- 
चतुर्दश्यष्टमी चेव अमावस्या च पूणिमा। 
पर्वाण्येतानि राजेन्द्र रविसंक्रमणं तथा ॥ 

इति विष्णुपुराणोक्तं संक्रान्त्यादि । 
गोष्ठयां यत्क्रियते श्राद्ध गोष्ठीश्राद्धं तदुच्यते । 
बहूनां विदुषां सम्पत्सुखार्थं पितृदृप्तये ॥ 
क्रियते शुद्धये यत्तु ब्राह्मणानां तु भोजनम्‌ । 
शुद्धयर्थमिति तत्प्रोक्तं वेनतेय मनीषिभिः ॥ 
निपेककाले सोमे च सीमन्तोन्नयने तथा। 
जञेयं पुंसवने चेव श्राद्धं कर्माद्गमेव च॥ 
देवानुद्दिश्य यच्छ्राद्धं तत्तु देविकमुच्यते । 
गच्छन्देशान्तरं यस्तु श्राद्ध कुर्यात्त सपिषा ॥ 
मात्रार्थमिति तत्प्रोक्तं प्रवेशे च न संशयः। 
शरीरोपचये श्राद्वमर्थोऽपचय एव च। 
पुष्टयर्थमेतद्विज्ञेयमौपचारिकमुच्यते ॥ इति। 


गोष्ठ्यां श्राद्धकदँसमुदाये संभूय सामग्रीसंपादनेन श्राद्धमित्यर्थः। युगपत्तीर्थादि- 
प्राप्ती विदुषां श्राद्धसम्पदा सुखार्थं भिन्नपाकाइात्रतौ बहुपिदृकश्राद्धमेक: कुर्यादिति 
कल्पतरुः शंखधरश्च । शुद्धिश्राद्धं प्रायश्चिताङ्गमिति मथिला: । अत्र पार्वणेको हिष्ट- 
वृद्धिसपिण्डीकरणात्मकं चतुविधमेव मुख्यम्‌ । तस्यंवायं प्रपंच इति निर्णयसिन्धौ 
श्राद्धस्य यागदानस्वरूपविचारः 

श्राद्धस्य 'पितन्‌ यजेत्‌’ 'पितृभ्यो दद्यात्‌’ इत्युभयप्रयोगदशंनाद्यागदानो- 
भयात्मकम्‌। 'पितरो देवता’ इति पित्र्धुद्देयकत्यागत्वं, विप्रापेक्षया च दानत्वमित्य- 
विरुद्धम्‌ । एतेन नायं यागः। देवतोद्देशेन त्यागो याग: । यागोहेद्या च देवतेत्य- 
न्योन्याश्रयादिति गौडमतमपास्तम्‌। वेधशब्दविशेषो हे्यत्वस्य तस्य इदमिति 
स्वत्वारोपप्रतियोगित्वस्य वा देवतात्वात्‌ । ( नि» सि० २६५ ) इति कमलाकरः । 

अथात्र थाद्धप्रसङ्गान्मुक्तपुरुषस्य श्राद्धविषये चिन्त्यते । 
मुक्तपुरुषश्राद्धविचारः 

यो हि मानवः गयाश्राद्धेन, काइ्यां मरणेन, बदरीक्षेत्रे पिण्डदानेन वा सुक्त 
इति गास्त्रतो ज्ञायते तदुदशेनाधिकारिभि: श्राद्धं करणीयं न वेति विचारे, मुक्तस्य 
भोगायतनविग्रहस्यासद्भावात्‌, तदुद्देश्येन प्रेतस्य पिण्डादेर्भोक्तत्वविरहात्‌ श्राद्धस्या- 
नावइयकत्वमिति। तदेतन्न मनोरमम्‌ । शास्त्रप्रामाण्यवादिनां हि यच्छब्द आह तदेव 
प्रमाणम्‌ । शब्दार्थनिणेयदच मीमांसान्यायानुमत एव प्रमाणमिति स्थितौ, न हि 
काचन जात्यास्ति देवता नाम वेदिके व्यवहारे। अपि तु शास्त्रविधित्रोधित 
प्रदत्तमागभाक्त्वेनाभ्यहितः समस्ति कश्चन पदार्थो देवता नाम। स च न विग्रह- 
मपेक्षते न वा प्रेतस्य भोक्तृत्वम्‌ अपेक्षते तु विधिपालनमधिकारानपहारणम्रुखेना- 


` त्मतोषं च । 

यथा हि सम्प्रतिलोकानुमतपुरुषाणां जयन्तीस्मृतिदिवसाद्यत्सवः न 
प्रमीतानां क्षेमाय तोषाय वा केनापि प्रत्यक्षेणानुमानेन वा प्रमाणेन साधयितुं 
शवयते, इति स बहुजनानुमतक्रियापालनाधिकारानपहारणात्मप्रवृत्तये प्रवतंक- 
मनस्तोषाय वा प्रभवन्‌ कतंव्यकोटिमाटीकते। एवं प्रमीतानां पितृणां भोक्तत्व- 
भोगायतनइरीरधारित्वानुपपत्तरपि न श्राद्वक्रिया व्याहन्तं शक्यते, विधिपःलन- 
स्वाधिका रा१रित्यागस्वकल्पाधिकारितवरूपापेक्षितफलद्रव्यसम्बन्धस्य विद्यमान- 
त्वात्‌। अत एव प्रेतविमुक्तफलङप्रेतशिलाश्चाद्धकरणेऽपि पुनर्गयाश्राद्धप्रसक्तो 
प्रेतशिलाश्राद्धावर्तनमाचार्या युक्तं प्रतियन्ति। एवं 'दण्डग्रहणमात्रेण नरो नारायणो 
भवेत्‌ ।' इत्यादिभिः संन्यासिनो मुक्तत्वबोधनेऽपि पुत्रं प्रति श्राद्धाधिकारस्यामपनोदनं 
प्रक्रियाविशेषेणोध्वंदैहिकं श्राद्धं च शास्त्रमेव व्यवस्थापयति। अपि च एकवारं 
गयाश्राद्धकरणेन मुक्तित्रोधनेऽपि श्राद्धाधिकारिणः फलभुयापार्थितया द्विस्त्रिराद्यभ्यासेन 
गयाकरणवचांसि मृक्तश्राद्धं समर्थयन्ति। तथेव एकेन पुत्रेण कृतेन गयाश्राद्धेन 
मुक्तिलाभेऽपि— 

"एष्टव्या बहवः पुत्रा यद्येकोऽपि गयां ब्रजेत्‌ । 
गयायां तु विशेषेण ज्यायानपि समाचरेत्‌ ॥' 
इत्यादि वचनेषु अपि शब्दाः सर्वानप्यधिकारिणः प्रवतंयन्ति । 


वंपक्षे-तदुहद्यकश्चाद्धक्रियात्यागेऽपि स्वाधिकारिकेऽन्याधिकारिके वा 
पावंणे आभ्युदयिके तपंणादौ मुक्तस्य देवतात्वेन प्रवेशस्यावश्यंभावात्‌ पिण्डजल- 
मागितया संक़ीर्तनस्यावद्यकत्वान्न सर्वथा तस्य देवतात्वं परिहीयते । 


याज्ञिकसरण्या च--- 


अतः मीमांसापद्धत्या याज्ञिकसरण्या च विचारे क्रियमाणे झास्त्रीयवचनेभ्यः 
आप्तपचनेभ्यः स्वप्तादिविशेषश्चाद्धकृत्प्रक्रियास्यो वा मुक्तत्वे ज्ञातेऽपि न श्राद्धकरण- 
मपहनोतं शक्यते । एवं च आर्थवादिकतया सुक्तत्ववोधकवचनानि, न प्रधानं 
श्राद्धविथि बाधितुं शक्तुवन्तीति, गया-बदरीक्षेत्रप्रदत्तपिण्डानां काइयादिमुक्तिक्षेत्र- 
मृतानां, योगसंन्यासादित्रिधया तनुत्यजां च मुक्तत्वेन मतानां सर्वदा यथाधिकारं 
श्राद्धं विधेयमेवेति । 


शान्तिकम्‌ _ 

अस्पष्टपापनिदानकेहिकमात्रानिष्टनिवत्तंक प्रयोजकं वेधं कर्मं शान्तिकम्‌ । 
क्षयादिहर्दानादावतिप्रसङ्भं वारयितुं निदानकान्तम्‌। आमुष्मिकानिष्टनिवत्तकं तं 
वारयितुमेहिकेति। प्रायक्चितं वारयितुं मात्रपदम्‌ । प्रायदिचित्तं त्वामुष्मिकानिष्ट- 
निवत्तंकमपि। अभिचारप्रत्यभिचारादौ वारयितं पापाघ्रयोजकमिति। तयोः फलतो 
हिसात्वेन तदनुष्ठाने प्रायक्चित्तोक्तकच पापप्रयोजकत्वातु। अनिष्टनिवत्तंकत्वं च 

शान्तिकस्य तन्निदानपापनाशरूपसामग्रीविघटकत्वेन । पुष्टिफलकं वेधं कमं पौष्टिकम्‌ । 
इति ( शा० म० ३ पृ० ) 
शान्तिभेदाः 
शान्तयश्च विभिन्नाः शान्तिकमलाकरशान्तिमयूखशान्तिसागरप्रभृतिमहा- 
निबन्धेषु प्रतिपादिताः । एतासां वर्गीकरणमेवं भवितुं युज्यते । 
१. जननशान्तयः--आसामनुष्ठानं जनननिमित्तमादाय प्रवतंते । 
२. वयः शान्तयः--षष्ट्यब्दादौ शारीरावस्थाविरेषेण प्रवत॑माना उगरथ- 
शान्त्यादयः । 
३. अदभुतशान्तय:--ओत्पातिक निमित्तं उत्कापाता दिकमुद्दिदय विहिताः 
शान्तयः । 
४, परिस्थितिशान्तयः-आशौचादिप्राप्तौ विवाहादिकतंव्यतायां, मण्डपे 
कन्याया रजःस्रावे चेत्येवमादिविशेषपरिस्थितिषु विहिताः श्री शान्त्यादयः। 
५. उपसर्गशान्तयः--प्रेत-गन्धवं गृहीतत्वा्॒पसर्गंप्रयुक्ततया क्रियमाणा 
विनायकशान्त्यादयः। 
त इमे भेदा दिङमात्रेण प्रदशिताः । 


व्रतम्‌ 
` यमनियमादिपालनं व्रतमिति सामान्यतयामिधीयते । परं विशेषफलार्थतया 

विशेषनिमित्तेषु विशिष्टयोगे वा विहिताचारव्यवहाराशनादिभिरवस्थानं व्रतमिति 
पारिभाषिकोऽर्थः । अस्माकं भारतीयेषु प्रत्यहं केचन व्रतविधयः प्रवर्तन्त एव शास्त्रेषु । 
अथापि देशभेदेन कुलभेदेन च तेषु कतिपयानामेवानुष्ठानमाचरन्ति शिष्टा: । एतेषां 
च बहुलत्वात्सर्वेषां निर्देशस्य प्रकृतानुपयोगित्वाच्च नात्र विवरणं क्रियते। केचन 
सन्दिरधा विषया एव विक्रियन्ते । 
दुग्धत्रतम्‌ 

अत्रेदं चिन्त्यते-दुग्धव्रते पायसादिवज्यं न वेति। नेति केचित्‌। न हि 
प्रकृतिवर्जने विकारवर्जनं युक्तम्‌ । दधिघृतादीनामपि वर्जनापत्ते. । न च यत्र प्रकृति- 
रसोपलम्भस्तद्वर्जनमिति वाच्यम्‌ । मांसविकारस्योष्ट्रदध्यादेश्चावरजंनापत्तेः । 
तस्माहृध्यादिवत्पायसादि भक्ष्यमिति । 

अत्र न्रम:। यत्र विकारे प्रकृतिरसोपलम्भस्ततप्रत्यभिज्ञा वा तत्र विकार- 
स्यापि निषेधः । अस्ति च मांसविकारे मांसप्रत्यभिज्ञामांसत्वानपायात्‌ । 

यत्तु-औष्ट्दध्यादेरनिषेधापत्तिरिति, तन्न। ओष्ट्रमिति विकारतद्धितेन 
निषेधात्‌ । तथा च विज्ञानेइव र:-औष्ट्रमेकशफ स्त्रेणमारण्यकमयाविकम्‌। 'इत्यत्र' 
औष्ट्रमिति विकारतद्धिताच्छकृन्मूत्रादीनामपि निषेधः? इत्याहु । 

१० 

नन्वेवं 'सन्धिन्यनिर्देशावत्सागोपयः परिवर्जयेत्‌ इति संघिन्यादि- 
क्षीरनिषेधेऽपि दध्यादिग्रहणं स्यात्‌ । सत्यं प्राप्तम्‌ वचनेन, परं निषेध: । तदाहापराक 
दाङकः 
क्षीराण यान्यभक्ष्याण तद्विकाराशने बुध; । 
सप्तरात्रं व्रतं कुर्यात्प्रयत्नेन समाहितः॥ इति। 
ब्रतं-गोमुत्रयावकम्‌। तस्मात्पायसे दुग्धरसोपलम्भाद्टरजंनम्‌ । अत एवामि- 
क्षायां दधिसत्त्वेऽपि माघुर्योपलम्भात्पयोरूपत्व मुक्तम्‌ मीमांसकेः (जे०न्या० ८।२।४)। 
तदुक्तम्‌-“'पय एव घनीभूतमामिक्षेत्यमिधीयते’' इति । दध्यादिषु तु तदमावादव- 
जनम्‌” इति । एवं दध्यादिब्रते न तक्रादीनां निषेधः उक्तोभयहेत्वभावादिति 
देचित्‌ । पूर्वोक्तशङ्कवचनात्सर्वविकारनिषेध इति युक्तं प्रतीमः ॥ ( नि०सि० १०७) 


द्विदल-पदार्थ: 

“कातिके द्विदलं त्यजेत्‌” इति। पादुमेईपि कातिकमाहात्म्ये- 
राजिकामाढंकं चेव नैवाद्यात्कातिकव्रती । 
द्विदलं तिलतैलं च तथान्यन्मतिद्षितम्‌ ॥ 

स्कान्देश्पि-- 


कातिके वजेयेत्तद्दद्िदलं बहुबीजकम्‌ । 
माषमुद्गमसूराइच चणकाइच कुलित्यका: ॥ 
निष्पावा राजमाषाइच आटक्यो द्विदलं स्मृतम्‌ । 
नूतनान्यपि जीर्णानि सर्वाण्येतानि वजंयेत्‌ ॥ 
अत्र केचिदुत्पत्तिसमये दलद्दयं यस्य भवति तद्भूतपूर्वंगत्या द्विदलमित्युच्यत 
इत्याहुः । उदाहरन्ति च— 
“बीजमेव समुद्भूतं ह्विदलं चाङ्कुरं विना। 
दृद्यते यत्र सस्येषु द्विदलं तन्निगद्यते॥'' इति। 


अन्ये तु लक्षणायां मानाभावाद्वचनस्य निर्मूलत्वाद्‌ द्विदलात्मकं यस्य स्वरूप 
तदेव वर्जयेदित्याहुः ( नि० सि० १४५ ) इति। 


प्रतिष्ठा 


शाख्नोक्तविधिना शाख्प्रोक्ताधिकरणे देवशक्तेः स्थिरीकरण्प्रा..या एव 
प्रतिष्ठाशब्दाभिधेया । प्रतिष्ठायां शास्त्रीयविधयो बहुधा वणिता: सन्ति। तासां 
विभाजनम्‌--त्रेधा कतुः युज्यते । 


१. सौत्रविधिः ( कल्पविधिर्वा ) २, पौराणविधिः ३. आगमविधिरिति | 

प्रतिष्ठा च चला अचला चेति मुख्यतो द्विविधा । एतयोद्व॑योरपि विशेषविधयः 
पुर्वोक्तासु त्रिषु शास्जीयविधासूपलभ्यन्ते । 

सूत्रे कल्पापरपर्याये उपदिष्टविधयः एकस्मिन्‌ द्योः त्रिषु वा दिनेषु कतु 
शक्यन्ते । कमपि पक्षमादाय पौराणिकविधिस्तु प्रतिष्ठायाः दिनत्रयादर्वाङ न कतुः 
पार्यते। विस्वृतश्च एकविशतिदिनपर्यन्तमप्युपलभते । आगमिकः प्रतिष्ठाविधिस्तु 
पञ्चभ्यो होदृभ्यः तद्ध्वं वा एकपञ्चाशहिनिपर्यन्तं पूरयितुं यथाशक्ति यथाश्रद्धं च 
कतुः दाक्यते । 

उत्तरभारते सौत्रः पौराणिक एव च विधिः प्रचरति । दक्षिणभारते 
आगमिकविधिरपि विशेषतः रामानुजीयादिमतेषु प्रचलति। आगमिकविधिवचांसि 
प्रयोगाइच तेत्तिरीयशाखीया एव प्रामाणिकतयोपलभ्यन्ते । 

आगमविधावपि--वेष्णवागमः शेवागनइचेति द्विघानुसरणम्‌ । तेषां च 
विशेषः, तत्र तत्र ग्रन्थेषु स्पृष्टोऽपि प्रयोगाभावादस्पृष्ट एव । 
प्रतिष्ठाभेदाः 

प्रतिष्ठायाः पंचभेदा:, पुराणेषु सोमशंभुपद्धत्यादिग्रन्थेषु बहुशः विवेचिताः । 
तेषां च नामानि 

प्रत्ष्ठा स्थापनम्‌, स्थितस्थापनम्‌, आस्थापनम्‌ उत्थापनं चेति विद्यन्ते। 
प्रतिष्ठास्वासु अधितासनविधेर्माहात्म्यं तेषामाधिक्यं च त्रभवति। संप्रति प्रतिष्ठायां 
जलाधिवासः, अन्नाधिवासः शयूयाधिवासश्चेति त्रयो व्यवह्वियन्ते । एतेभ्योऽतिरिक्ताः 
गन्धाधिवासः-पुष्पाधिवासः फलाधिवासप्रभृतयः विदिष्टग्रन्थेषपलभ्यन्ते इति प्रतिष्ठा- 
परिचयः । 
उत्सगंः 

भारतीयकमंकाण्डे उत्सर्गसंज्ञयाऽपि प्रवतंते कर्मं । “सवंप्राण्युदेश्येत सदा- 
स्वत्वनिवृत्तितया व्यवस्थापनसुत्सगंः।” स च उत्सर्गक्मकाण्डविधिः समाजहित- 
कारिषु स्थानेषु प्रवतंते । अत एव उत्सर्गविधिः एवं परिचीयते 
तडागोत्सर्गः ( जलाशयोत्सगः ) 
घट्टोत्सर्गंः 
कक्षोत्सगंः 
शालोत्सगे ( धमंशालाया उत्सगंः ) 
प्रासादोत्सगंः ( पाठशालाचिकित्सालयादीनाम्‌ ) 
नगरोत्सगंः 
वुषोत्सगंः 
चन्दनधेतूत्सगंः इत्यादि 

७६ स्मातेकमंकाण्डविधाध्याय: 


परमधुना उत्सर्गविधिपरिज्ञातारः एतस्य महात्म्यविदरच विरला एवोप॑- 
लभ्यन्ते । उत्सर्गविषयश्च उत्सगंमग्नुखादिषु स्वतन्त्रेषु ग्रन्थेषु पुराणेषु चोक्तस्तत- 
एवानुसन्धेयो विशेषपरिज्ञानाय । 
व्पवहारप्रायहिचत्तकर्माणि 


अन्यानि च यानि व्यवहारकर्माणि स्मृतिषु पुराणेषु च विवेचितानि तेषां 
प्रकृतकमकाण्डविषयसमनुपयोगित्वादत्र विवेचनं न क्रियते । 

प्रायद्चित्तप्रकरण-स्थानि च--तप:शुद्धि: प्रायद्चित्तम्‌ इत्यादीनि तेषामाचार- 
शान्तिकानि कर्मसु यथायथं प्रवेशः शास्नकृद्भिर्क्त इति नेह विव्रियन्ते । 


इति स्मार्तकर्म काण्डस्वरूपरिचयविषयः । 

येषां कर्मणां पुराणग्रन्थेपु विधेरल्लेख: तानि कर्माणि पौराणिकानि कथ्यन्ते । 
संस्कारादीनां विशेषतः श्राद्धक्रिपादेः पुराणेषु स्मृतिपु चोभवत्राप्त्रुल्लेखोऽस्तीति 
तेषां किधर्मकतेति विचारे उभयधर्मकत्वमिति ब्रमः। यतो हि संस्काराः 
श्रद्धाक्रिया च प्रत्येकं मानवस्याभ्प्रहिता । यद्यपि जन्मना सर्वोऽपि मानवः असंस्कृत. 
त्वादनुपनीतत्वाच्च शुद्रवमव भवितुमर्हति परं बालकस्य शाःस्त्रेगाधिकृतः संस्कर्ता 
जनको यदि त्रेवणिक: उपनीतइच वर्तते तहि तस्य वेदे वैदिके कर्मणि चाघिकारि- 
त्वात्‌ तत्तपुत्रत्वेन वेदाविकारस्याक्षण्यतया प्राप्त्यहंत्वाद्‌ वेदिकमन्त्रसंहितया क्रिययंव 
संस्काराद्यनुष्ठानम्‌ । यदि तु पिता असंस्कृतः ( अनुपनीतः ) दशान्तरप्रवासादिना 
च पुत्रस्य कर्मे कतु न समर्थः संस्का रकालइच अतिक्रामति तदा तत्प्रतिनिधितया -- 


'पिता पितामहो भ्राता सकुल्यो जननी तथा। 
कन्याप्रदः पूर्वनाशे प्रकृतिस्थः परः परः॥ 


इति याज्ञवल्क्यीयादिवचनात्‌ पितामहादीनामधिकारः प्राप्नोति। तत्र तेषां 
प्रातिनिध्येन संस्कारकरणे प्रधानस्य पितुः संस्कारकतेवंदानहंत्वाद वैदिके 
कर्मण्यनुपनीततयानधिकृतत्वाच्च अमन्त्रकमेव संस्कारादि कार्यम्‌ । प्रतिनिधेमंल- 
पुरुषकार्यकदृत्वस्यवातिदेशस्य युक्तत्वात्‌ । अत एव च शूद्रस्य खिया वा स्वयं 
होमकदंत्वाभावेऽपि प्रतिनिधेन्नाह्मगस्य पौराणिकमन्त्ररेव तत्तक्रियाक रणत्वव्यवस्था 
संगच्छते । 


सस्कारश्राद्वादिविधीनां हृविध्पयम 


संस्काराः श्राद्धविधयइ्च स्मार्तः पौराणिकाइचेति द्विविधा: । तत्र स्मात्तषु 
बेदिकमन्त्रसहितविधिषु उपनीतास्त्रवबाणका अधिक्रियन्ते। पौराणिकेछु च विधिषु 
अनुपनीतास्त्रर्वाणकाः ख्यः शुद्राइच अधिक्रियन्ते । 


ये च देवप्रतिष्ठा-तुलादानत्रतादिविधयः पुराणेषपलभ्यन्ते | तत्र च वेदमन्त्र 
विनियोग उपलभ्यते। तेषु कर्मसु उपनीतानुपनीतो मयसाधारण्येताधिकारितबेऽपि 
अधिक्रारानुरूपं वेदमन्त्रयुक्ते तद्विरहिते च कर्मकाण्डे अधिकारः । विनियुक्तवे दमन्त्र- 
स्थाने च--“तमस्कारेण मन्त्रेण पञ्चयज्ञान्न हापयेत्‌’ इति याभवल्क्यसंहिताया 
समानन्यायकनमोन्तो नाममन्त्रः पुराणान्तरप्रोक्तः। तत्पुराणे स्थलान्तरप्रोक्तो वा 
_ तह वताकः पौराणो मन्त्रः प्रयो क्तश्यः । 

७६ पौराणिकमंकाण्डस्व रूपाध्ययनम्‌ 


विनियुक्तवेदिकमन्त्रस्वरूपाध्ययनम्‌ 


स्मृतिषु पुराणेछु च कर्मणि विनियुक्तानां वेदमन्त्राणां प्रतीकमात्रसुक्तघ्‌ । 
तत्र तेषां पाठः कीदृशः कतव्य इति निर्णयो रुद्रकल्पद्रुमे-'नमो हिरण्यवाहवे' 
इत्यादीनामङ्गन्यासविधिषु प्रतीकमात्रेण विनियुक्तयजुर्मन्त्राणां परिसमाप्तिः कब्डिका- 
परिसमाप्त्या ज्ञेया । अतो भगवता गृह्यसूत्रकृता पोरस्कराचार्यण तत्रोपवेशयेद्राजानं 
ख्रियं वा 'प्रतिक्षत्र' इति, यज्ञानेति, विकृत्येनमभिमंत्रयते सुपंणोत्तीति प्राग्विष्णु- 
क्रमेभ्य इति, सोष्यंतीमद्धिरभ्युक्षत्येजतुदशमास्य इति प्राग्‌ यस्येते, इत्यादौ 
मंत्राणां प्रकरणपाठाभावात्परादिना पूर्वातत्वाभावेन वाक्यपरिसमाप्त्या च संदिग्धाया 
मंत्रपरिसमाप्तेः कण्डिकोपरि समाप्त्येव ज्ञापितत्वात्‌ । 


यत्त॒ काशीदीक्षितेविइवनाथभट्रेशच प्रयोगरत्ने रुद्रपद्धतौ च 'गणानां त्वे'ति 
मंत्रस्य “वसो मम! इत्यन्तत्वमुक्तं तत्काण्वविषयम्‌ । तेषां संहितायामेतावत्या एव 
केडिकायाः समाम्नातत्वात्‌ । 


यत्तु कश्चिदाह--प्रयोगरत्ने रुद्रपद्धतौ च काशीदीक्षितादिभिः गणानां त्वेति 
मंत्रस्य  वसोममेत्यन्तटवोक्तर्माध्यंदिनानामपि वसोममेत्यन्त एवायं मंत्र इति। 
तदथुक्तम्‌। तादृशामंत्रविनियोगकल्पनायां मानाभावात्‌ । नईहिश्रौतेऽपि ताटरामंत्र- 
विनियोगो दृष्टः । तत्र हि- अश्वं त्रिख्रिः परियंति पिदृवन्मध्ये गणानां प्रियाणां 
निधीनामिति प्रक्षालितेषु महिष्यइवमुपसंविशत्याहमजानीति। कात्यायनाचाये- 
स्त्वस्य एव त्रिधा विनियोग उक्त: । 


ननु च श्रौते त्रयाणां प्रत्येकं वाक्यत्वेन विनियोगादस्तु इदं तु गणानांत्वेति 
मन्त्रस्य पूजायां मंत्रकत्वश्रवणेन प्रत्येकं मन्त्रत्वायोगाद्‌ वसो ममेति मन्त्रशेषस्य 
योग्यत्वात्प्रत्येकं संबन्धे सत्यपि मन्त्रशेषः सर्वान्ने श्रूयते इति तावत्‌ एकवाक्यत्वाद्‌ 
वसोममेत्यंतस्य मंत्रस्योक्तमिति चेन्न । एकस्येव वाक्यस्य मंत्रत्वे आकांक्षितत्वेन 
मंत्ररेषस्य प्रत्येकं संबंधात्प्रत्येकं वाक्यांतरत्वेन प्रियाणामित्यस्य मंत्रातरत्वमेवापद्येत 
न पुनः पूर्वमन्यरेषत्वम्‌ । तस्मात्कंडिकापरिसमाप्त्येव मंत्रपरिसमाप्तिरिति युक्तम्‌ । 
शिष्टाचारोऽप्येवस्‌ ( स० क० २२५ ) । 


पौराणिककमंवेशिष्ट्यम्‌ 


पौराणिके कर्मणि देवतानां प्रतिमासु आवाहनपूर्वंकं पूजनादि भवतिं। अत्र 
उपचाराः केचन कृतास्तेभ्यः पूजां विधायेव कर्मणः स्वरूपं सिद्धयति । श्रोते 
समातं च प्राय: हवनाङगत्वेनान्यासां क्रियाणामुपस्थितिः। अत्र तु प्रायशः पुजा 
. प्रधानम्‌ हवनं च तदङ्गतया भवति। विष्णुयाग-इद्रयागादौ होमप्रधानेऽपि कर्मणि 
पूजामन्तरा न हृवनप्रवृत्तिरिति पूजा प्रधानपदार्थः। पुरक्चरणादौ तु होमस्याङ्गृत्वं 

स्पष्टमेव । पौराणिके कर्मणि भूयसी संज्ञया प्रसिद्धा कर्मान्ते दक्षिणा वितीयंते । 
तत्र चन ब्राह्मण एव अधिकारी अपि तु दीनान्धबधिराश्रिताः सवऽपि वर्णविचार- 
मन्तरा अधिक्रियन्ते । | 


पौराणिककर्मक्राण्डविधाः 


पौराणिकानि कर्माणि बहुविधानि यद्यपि तेषां सड्कलनं कुत्रचिन्नोपलभ्यते 
परमधस्तनदिशा पौराणकमंणां वर्गीकरणं युक्तं भव ति-- 


(१) संस्काराः, (२) औद्धवंदेहिकम्‌, (३) व्रतविधि; सोद्यापनम्‌, (४) दानम्‌, 
(५) शान्तिः, (६) उत्सर्गः, (७) पूजा, (८) यागाः, (€) पुरश्चरणम्‌, (१०) जपः, 
(११) आचारः, (१२) शुद्धिः, (१३) परिचर्या । 

एतेषु संस्कारादीनां कतिपयानां विवेचनं स्मारतेकर्मकाण्डप्रक रणे - विहितम्‌ । 
केषांचन स्वरूपप्रकाशनाध्याये स्पष्टं भविष्यति । 
कालापकषंः 


पुराणवचनानां प्रभावेण कमसु कालापकर्षो भवति। तथाहि एकस्य कमणः 
कर्चित्कालो विहितः । तच्च कमं पूर्वंभावि। तदुत्तरं यत्कर्म तत्केनापि हेतुना 
पुवंभाविकमंण: कालात्प्रागेव यद्यनुष्ठानं क्रियते तदा उत्तरकर्मणः अनुष्ठानवशाद्‌ 
पूर्वेभाविकमंण: अवश्यक्रियत्वाच्च तस्य ( पूर्वेभाविकर्मणः ) कालमनादृत्य कालात्पूवं 
क्रियाकरणं कालापकर्षः। यथा विवाहात्पूर्वं केशान्तसंस्कारः करणीयः । केशान्तस्य 
च षोडशो वर्ष: कालः। स च नियते काले कत्त॑व्यः। स च कालः विवाहोत्तरं 
वा स्यात्‌ विवाहपूर्व वा। एवं स्नान-व्रतविसर्गापरपर्यायः समावत्तनसंस्कारोऽपि 
विवाहपूवंभावी । तत्र विवाहत्पूर्वं ब्रतविसर्गः, ब्रतविसर्गात्पुर्वं केशान्त इति य: 
क्रमः स कालापकर्षविधयाऽपि पालनीयो भवति। विवाहनिमित्ततया केशान्तस्य 
पूर्वानुष्ठानप्रयोगः । तथा च संस्कारगणपतौ मनुः 
केशान्तः षोडशे वर्ष ब्राह्मणस्य विधीयते | 
राजन्न्यबन्धोर्दाविशे वेश्यस्य द्वयधिके तत: ॥ 
गोदानं स्तानकं चेव समावत्तंनक तथा। 
चौलोपनयने चेव न कुर्याहक्षिणायने ॥ 
आवदयके अपवादमाह मरीचि: 
गोदानासंस्कृतस्येह विवाहइ्चेदुपस्दितः । 
याम्यायनेऽपि कुर्वीत गोदानं स्नानक च वे॥ 
चकारात्समावत्तेनम्‌ । षोडशवर्षो नियतकाल एव । अतो विवाहिता. 
विवाहितयोभँवतीति जयंरामः। व्रतविसर्गात्पूर्वं कालापकर्षं कुत्वेति प्रयोगरत्नाकर; 
( सं० ग० पृ० ७३१) ॥ 


CC-0. Lal Bahadur Shastri University, Delhi. Digitized by Sarvagya Sharada Peetham 





> कक ० ल्क 4 
0 न न 


PIU: 
ss 


क. 


Ons PT 
oe ms > क 


७ ० 


शी की ० हुदै ४ 
Bes ess a SS SESE SEO 


Memon ies is 


कीर 


० पौराणिकमंकाण्डास्वरूपाध्ययनम्‌ 


एवमौध्वंदेहिकमासिकश्राद्धेणु द्वादशाहादिसपिण्डनपक्षे कालापकर्षं कृत्वा 
एकादशे द्वादशे वा दिने पोडशापि मासिकानि श्राद्धानि क्रियन्ते । 


or NRRAAARA orn 


पुराणानामावइयकत्वप्रतिपादनम्‌ 


“चोदनालक्षणोऽर्थो धर्मः? ( जे० १।१।२ ) 
'वेदप्रणिहितो धर्मो ह्यधमंस्तद्विपर्य॑यः’ 
इत्यादिवचनपर्यालोचनया वेदानुशिष्टा हितसाधती क्रिया धर्म इति पय- 
वस्यति। वेदश्च नित्यः स्वयम्भूशब्दराशिः। स च निमंलान्तःकरणव्यक्तिवेद्य 
एव। परमोकत्कृष्टज्ञानसाधनत्वातु सम्प्रत्यपि हि सर्वंजनसुलभेभ्यः पुस्तकेभ्योऽपि 
कुशाग्रधिषणाः निर्मलनिरुपद्रवान्तःकरणवन्तो यथा ज्ञानमासादयन्ति न तथा स्थूल- 
बुद्धयः । अत एव कविशिरोमणिनामाद्येनापि उक्तम्‌ 
बहुस्पृशापि स्थूलेन स्थीयते बहिरश्मवत्‌ ।' इति 
प्रकृतिनियम एवानूदितः। अन्तःकरणस्य नर्मेल्यं च मलाभिधसूक्ष्मदोषापनयन- 
मलकम्‌। ते च सुक्ष्मदोषाः विप्रलम्भ-लोभ-करणापाटवादिफलका बहुविधाः। 
दोषाणां च प्रभावेण निर्मलेऽपि वस्तुनि सदोषत्वमाभासते, पाण्डुरोगाक्रान्तस्य 


शंखरजतादिषु पीतरूपमिव। मनुष्यश्‍च स्वभावत एव कर्मफलभोगार्थ शरीर- 
धारित्वात्सदोषः । 


तेषु च दोपेषु-जागरूकेषु सत्सु, न वेदानां वास्तविकमभिप्रायं ज्ञातुमीष्टे 
साधारणो मानव इति कारुणिकेमंहषिभिविद्यानां स्थानानि सङकलितानि। तानि 
च सर्वाणि विद्यास्थानानि धर्ममेवाभिप्रयन्तीति धर्मस्यापीमान्येव ज्ञापकहेतुमलानि 
स्थानानि । तेषु च चतुर्दशसु विद्यास्थानेषु वेदवाक्यानां वास्तविकं तात्पर्य- 
मवगमयितुं पुराणानामस्ति विशिष्टं महत्त्वम्‌ । अत एवाभियुक्ताः स्मरन्ति- 
बिभेत्यल्पश्रताद्वेदो मामयं प्रहरेदिति। 
इतिहासपुराणाभ्यां वेदं समुपबृंहयेत्‌ ॥ इति च। 
पुराणेतिहासयोः स्मृतिवाङमयत्वम्‌ 
श्राद्धशूलपाणौ भविष्यपुराणे 
चतुर्णामपि वर्णानां यानि प्रोक्तानि श्रेयसे ।- 
धर्मशास्त्राणि राजेन्द्र शणु तानि नृपोत्तम ॥ 
अष्टादशपुराणाति चरितं राघव॑स्य च। 
रामस्य कुरुशार्दूल र्मकामार्थसिद्धये॥ 

तथोक्त भारतं वीर पाराशर्येण धीमता। 
वेदार्थं सकलं योज्यं धर्मशास्त्राणि च प्रभो ॥ इति। 
( वी० मि० १७ प्‌० प्र० ) 
धर्मशास्त्रं नाम स्मृतिः। "धर्मशास्त्रं तु वे स्मृतिः' इति ( मनु २१०) 
वचनात्‌ । 
पौराणिकानां विभिन्नमतानां व्यवस्थापनम्‌ 
धर्मशास्त्रमिति हि स्मृतिवचनानि। स्मृतयश्च बहुभिऋषिभि: प्रणीताः । 
वक्तणामनेकत्वाच्च एकस्मिन्नेव विषये विभिन्नार्थानि वचनान्युपलभ्मन्ते । क्वचिदेक- 
प्रोक्तेष्वपि स्मृतिग्रन्थेषु विभिन्नार्थानि वचनानि दृञ्यन्ते। तदेतदनुसत'णां कृते 
वितिकित्सास्पदं भवति । अपरे च स्मृतिग्रन्थेष्वेतादृशेषु श्रद्धां न दधति। तमेतं 
दोषजातं मीमांसासरण्यापरिहतु निबन्धका राणामेतदेव व्रैशिष्ट्यम्‌, यत्ते स्पष्टतो 
ज्ञातान्‌ सूद्मेक्षिकया वा परिट्टश्यमानान्‌ दोषान्युक्तिप्रमाणोपस्थापनपूर्वक मुद्ध रन्ति 
समपस्थापयन्ति चाऽनुष्ठेयं विषयजातं निदुंष्टम्‌ । 
वाक्येषु बहवः ईदृशा दोषा भवन्ति येषामुद्धारमन्तरा न वास्तविक तथ्यं 
ज्ञातं भवति, आनन्त्याच्च ताद्टशाणां दोषाणामत्र परिगणनं कत्तं' न शक्यते । तथापि 
मीमांसकेविरेषतो ये दोषाः सम्भवन्ति तेषामुद्धारः कृतः । अन्ये च साम्प्रदायिक- 
विदुषां सत्सङ्गेन परिहरणीयाः । 


पुराणेतिहासयोः प्रामाण्यम्‌ 

तत्र च पुराणेतिहासयोविध्यंशः उपाख्यानांश इति द्वयमुपलभ्यते। तत्र 
विध्यंशानां स्मृतावेवान्तर्भावः । उपस्यानांशास्तु अर्थवादताविधया तदुपका रका 
प्रत्यक्षस्मतिविरोधे न ते प्रमाणतामहन्ति, यथा वेदिका अर्थवादा विशदवेदिक- 
विधिविरोध। अत एव हेतुमन्निगदाधिकरणेऽर्थंवादवशाद्‌ दर्वीपिठरादीनामपि 
होमसाधनत्वं नास्तीति बोध्यते । ( १ पृ० ) इति धमंप्रदीपे । 

मानवादिधमंशाख्नस्य पुराणेतिहासाद्युपाख्यानांशस्य च विरोधे धमंशास्न- 
स्येव बलवत्वमादरणीयत्वं च । उपाख्यानांशेन हि व्यक्तिविशेषाणामाचारो वतंमान- 
तयावगम्यते, न तु धमंतया । शास्त्रेण तु सर्वसाधारणी व्यवस्थावगम्यते इति 
सर्वेषां कृते शाम्नमेव मुख्यतया समादरणीयं न त्वितिहासः। एतेन शास्त्रविरुद्धेति- 
हासवचनानि धमंबुध्या न ग्राह्याणि भवन्ति, किन्तु अर्थशाञ्नव्यवहारेण तेषां 
प्रयोजनं कल्पनीयम्‌ । अर्थंशास्त्रानुसारित्वे च तेषां “अर्थशासख्रात्त बलवद्धमं- 
शाख्मिति स्थितिः” ( या० स्मृ० २२१ ) इति याज्ञवल्क्यवचनेन धमंशास्त्र- 


विधिमन्यथयितुं न शक्तिरिति । 
११ 


CC-0. Lal Bahadur Shastri University, Delhi. Digitized by Sarvagya Sharada Peetham 


दर्‌ - पौराणिककर्मकाण्डस्वरूपाध्ययनभू 


पौराणिकाथंवादचिन्तनम्‌ 

तदर्थ मीमांसामतमुपस्थाप्यते-विधिगतं विशिष्टमर्थं वदन्ति स्तौतीति 
अर्थवादः। अस्य च अर्थवादरूपस्य वाक्यस्य स्वार्थप्रतिपादनपरत्वं नास्तीति ` 
सामान्यतया सर्वेऽपि प्रभवन्ति । अत एव च जेमिनिना-"'आम्नायस्य क्रियाथंत्वा- 
दानर्थक्यमतदर्थानाम्‌” इति ( जे० १।२१ ) सूत्रेण ` आनर्थकयमाशङ्कय "विधिना 
त्वेकवाक्यत्वात्स्तुत्यर्थन विधीनां स्युः” ( जे० १।२।७ ) इत्यादिना विधेयार्थप्रशंसा- 
परत्वेन विध्यकवाक्यतया प्रामाण्यं साधितम्‌ । 


सायणाचार्यण तु भाष्यभूमिकायां ( त० स्‌० ५) अर्थवादानाभवान्तर- 
तात्पर्ये स्वार्थविषयता साधिता । तथा हि-महातात्पर्यस्य विधेयविषयट्वेऽप्यवान्तर- 
तात्पर्यस्य स्वार्थविषयतानिवारणात्‌ । “ग्रावाणः. प्लवन्ते? इत्यर्थंवादस्यापि स्वार्थ 
प्रामाण्यं प्रसज्येतेति चेत्‌, न । प्रमाणान्तरबाधकत्वात्‌। 'द्विःसंवत्सरस्य शस्य 
पच्यते” इत्याद्यर्थंवादस्य तु बाधाभावेऽप्यनुवादत्वात्‌, न स्वार्थ प्रामाण्यम्‌ । वंदन- 
फलवचनानि तु नानुवादकानि नापि बाघ्य़ानि । तस्मादर्थवादत्वेऽप्यस्त्येषां स्वाथ 
प्रामाण्यम्‌ । अन्यथा मन्त्रार्थवादादिभ्यो देवादीनां विग्रहादिमत्वं न सिद्ध्येदिति । 
स्मृतिषु त अर्थवादस्य स्वार्थंतात्पर्यंमादायव बहुत्र विधिः । 


अत एव शास्त्रदीपिकाकारोऽपि— 


“स्मृतयो हि प्रायेणेतस्ततो विप्र कीणंपरः्रकरणपठितवाक्यशेषगतसिद्ध - 
बन्निर्देशानुपपत्तिकल्मिततिरोहितप्रायविधिमूलाः'' ( १।३।७ ) इति व्याचष्टे । : 
अर्थवादभेदाः 

सोऽयमर्थवादो द्विविध:। विधिशेषः तिषेधशेषदच । तत्र “वायव्यं इवेत- 
मालभेत” इत्यादिना विधिशेषाणां “वायुर्वे क्षेपिष्ठा देवता” ( ते० सं० २।१।१ ) 
इत्यादीनामर्थंवादानां विधेयार्थस्तावकतयार्थवत्वम्‌ । 

“बहिषि रजतं न देयम्‌” ( ते० सं० १।५।१।२-) इत्यादिनिषेधशेषाणां 
“सोऽरोदीत्‌'' इत्याद्र्थवादानां तु निषेध्यनिन्दकतयार्थवत्वम्‌ । अतदच लक्षणया 
प्राशस्त्यमप्राशस्त्यं च स्वसन्निधिपठितविधिनिषेधापेक्षितत्वादर्थंवादेन वाक्येन 
बोध्यते । तच्च प्राशस्त्यज्ञानं शब्दभावनायामितिकतंव्यतात्वेन सम्बध्यते । 

एवं विधिनिषेधशेषोऽप्ययमर्थवादः स्वरूपतस्त्रिविधः-गुणवादः अनुवादः, 
ूतार्थंवादइचेति । 
१--ग्रुणवादः MS 
घ्रमाणान्तरविरुद्धार्थंबोधकं यत्र स गुणवादः । यथा ' आदित्यो यूपः” 
यूपो हि पशुबन्धनार्थं काष्ठम्‌ । तस्य आदित्यत्वं प्रत्यक्षप्रमाणविरुद्म्‌। अतोऽ 

गुणवादः । घृतलेपनेन तेजस्वितया आदित्यत्वं गौण्य वृत्या ,उच्यते। ( जे० न्या० 
१।४।१३-१८ ) । गौणीवृत्तिइचेयं तत्सिद्धिः जातिः, सारूप्यम्‌, प्रशंसा, भमा, 
लिङ्गसमवाय इत्येतैः षडभिनिमित्तेभँवति । 
२-—अनुवादः 
प्रमाणान्तराधिगतार्थविषयकं वचनमनुवादः। यथा "'वायुरवे क्षेपिष्ठा 
देवता” ( तै० सं० २।१।१ ) अतिशीघ्रगामित्वं लोकसिद्धमेवात्रानृद्यते । तस्मादय- 
मनुवादः । _ 
_ ३—भूतार्थंवादः 
यत्र प्रमाणान्तरविरोधोऽपि नास्ति लोकसिद्धार्थाऽनुवादोऽपि नास्ति तत्र 
भूतार्थवादः। यथा “इन्द्रो वृत्राय वज्रमुदयच्छत्‌”' इत्यादि । परकृतिपुराकल्पावपि 
भतार्थवादे निविशेते। एकव्यक्तिकृतस्य कर्मणः कथनं परकृतिः। “अग्निर्वा 
अकामयत” इत्यादि । परप्रवक्तृकार्यादिप्रतिपादकः'पुराकल्पः। यथा-'पुरा ब्राह्मणा 
अभेषुः' ( ते० सं० १।५।७।५ ) इति । 
विधान्तरम्‌ 
विधेयां क्रियां स्तुवन्तोऽर्थवादाः फलविधिसदृशाः विधिवन्निगदा, ( ज० न्या० 
१।२।२ ) इत्यूच्यन्ते । हेतुत्रिधिसदृशाशच हेतुवन्निगदा,: ( जे० न्या० १।२।३ ) 
इत्युच्यते न | 
अर्थवादानां फलवत्वम्‌ 
यत्र विधौ फलं न श्रयते तत्र आर्थवादिकं फलं कल्प्यते । यथा रात्निसत्रन्याये 
( ज० न्या०-४।३।८ ) साधितम्‌ । 
एवं सन्दिग्धार्थनिर्णयेऽपि अर्थवादानामुपयोगः। 'अक्ताः शकरा: उपदधाति' 
इत्यत्र : तेजो . वे. 'घृतमित्यथेवांदात्‌ घृतमित्यञ्जनसाधनं निष्चीयते। ( ज० न्या० 
१।४।१९ ) 
पुराणधमंशास्त्रीयोदाहरणानि 
१--धमंशास्त्रग्रन्थेछु विधिशेषोऽर्थवादः— ; 
सन्ध्यामुपासते ये तु सततं संशितव्रताः । ' 
विधूतपापास्ते यान्ति ब्रह्मलोकं सनातनम्‌ ॥ इति 
(दे० कौ० ८ ) इत्यादयः । 
२-- निषेघशेषार्थवादा अपि-- 
तेलस्त्रीमांससंभोगी पवंस्वेतेषु वे पुमान्‌ । 
विण्मूत्रभोजनं नाम प्रयाति नरक नृप. 
( दे० को० ६ ) इत्याद्याः 

३--निर्णयसिन्धौ “पाण्यास्यौ हि द्विजः स्मृतः” इत्यस्य हेत्वर्थवादं हेमा द्रि- 
सम्मतमाह कमलाकरः ( नि० सि० ३१४ ) । 


४ माघमासं प्रकृत्य "अस्मिन्योगे त्वशक्तोऽपि स्तायादपिदिनत्रयम्‌'’ -इति 
विधौ यत्कि्िहिनत्रयमिति भाट्टमतं “महामाघीं पुरस्कृत्य सस्नौ तत्र दिनत्रयम्‌’ 
इति पद्योक्त्या 'सन्दि्धेषु वाक्यशेषादिति’ ( जे० न्या० १।४।१९ ) न्यायात्‌ निरस्थ 
त्रयोदश्याद्येवेति निदिचिक्ये कमलाकरः ( नि० सि० १६० )। एवमन्यत्रापि 
वाक्यशेषेण बहुत्र निर्णयः । ( या० स्मृ० १।५।६ ) 

५-स्मृतिचन्द्रिकायाम्‌-'तत्रात्मा जायते 'स्वयमि'त्यस्य हेतुत्वं निरस्यार्थ- 
वादत्वं स्थापितम्‌ । 

एवमयमर्थंवादांशोऽपि पौराणिकीमीमांसासरण्या निकषभूतया परिघृष्टः 
स्वस्यासन्दिग्धं प्रकटीकृत्य धामिकानाँ मनोबलं द्रढयिष्यतीति विद्वदुभि: प्रयतनीयम्‌ । 


पोराणिकविधो अवान्तरकर्मफलम्‌ 
यदि काम्यं कमं तत्र फलस्येव कर्मणि प्रयोजकत्वं सर्वंविदितस्‌। कतिचन 


कर्माण ईद्दशान्यपि सन्ति येषामन्यकर्मान्तःपातित्वमस्ति। परं तदन्तर्गतस्य कस्य 
चनांशस्य तत्र पृथगपि फलं श्रयते चेत्तरा तस्य व्यापककमंणः सकाशात्‌ पृथगपि 


_ प्रयोगः। यथा-नवरात्रब्रतं प्रतिपदादिनवम्यन्तमेकं कमं । एतस्य व्रतस्यान्तः अष्टमी- 


नवमी इत्यनयोरपि गणनं वतंते। परमनयोव्रंतोपवासयोः फलमपि तत्रेव श्रयते । 
ततश्च अष्टमीव्रतं नवमीत्रतं चेति द्वयमवेष्टिन्यायेन पृथगप्यनुष्ठीयते। तथा च 
निर्णयसिन्धौ तत्त्व तु राजसूयेऽन्ययागेः समप्रधानायाः सहिताया अप्यवेष्टेः 
'एतयाच्नाद्यकाम याजयेत्‌’ इत्येकत्वान्मध्ये विधानाच्च यथा फलार्थो बहिः प्रयोगस्तथा 
न4रात्रमध्यस्थाया अष्टम्या नवम्या वा फलार्थः पृथवप्रयोगः। ( १२३ पृ० ) 
इति । मीमांसायामवेष्टिन्यायेन महाप्रयोगात्सफलानामवान्तरकर्मणां पृथक्‌ प्रयोगो . 
निर्णीयते । स चावेष्टिन्यायोऽघस्तादूच्यते । 


अवेष्टिन्यायः 


राजसूयप्रकरणे काचिदिष्टिरवेष्टिनामिका श्रूयते-'आग्नेयमष्टाकपालं निवंपेत्‌, 
हिरण्यं दक्षिणा । ऐन्द्रमेकादशकपालम्‌, ऋषभो दक्षिणा, वेशवदेवं चरुम्‌, पिशङ्गो 
मष्ठोही दक्षिणा । मेत्रावरुणीमामिक्षाम्‌, वशा दक्षिणा । बाहस्पर्त्यं चरुम्‌, 
शितिपृष्ठो दक्षिणा' इति । तस्यामेवेष्टो हविषां क्रमव्यत्ययः श्रयते--'यदि ब्राह्मणो 
यजेत्‌, बाहंस्पत्यं मध्ये निधायाऽहुति हुत्वा तमभिधारयेत्‌। यदि राजन्य ऐन्द्रम्‌ । 
यदि वेश्यो वेशवदेवम्‌’ इति। तत्र यथा पूर्वाधिकरणे ऐन्द्रवायवाग्रतवं व्यवस्थापयितुं 
यदि शब्दयुक्तन वाक्येन रथंतरं निमित्तत्वेनानुदितम्‌ एवमत्रापि पञ्चमस्थाने 

श्रंयमाणं बाहंस्पत्यं चरु मध्ये वृतीयस्याने स्थापयितँ “यदि ब्राह्मण: इत्यादि 
निमित्तत्वेनानुद्यते द्वितीयस्थाने श्रृतस्यन्द्रस्य दुतीयस्थानेइस्थापयितुं “यदि 
राजन्यः? इत्यनुवादः । वेदवदेवस्य तु स्वत एव-वृतीयस्थाने श्रवणात्तत्र मध्ये निधान- 
विधिनित्यानुवाद: । 


ननु राजकतृंके राजसूये ब्राह्मणवेश्ययो: प्राप्त्यभावान्नानुवादो युक्त:-इति 
चेत्‌ न । तयोरपि राज्ययोगहेतुराजशब्दार्थत्वातू, इति प्राप्ते-सिद्धान्त:-राजशब्द: 
क्षत्रिजातौ रूढः, न तु राज्ययोगस्तस्य प्रवृत्तिनिमित्तम्‌ । प्रत्युत-राजशब्दस्य 
राजयोगः प्रवृत्तिनिमित्तम्‌ । 'राज्ञः कर्म, इति विगृह्य राजप्रातिपदिकस्योपरि 
प्रत्ययविशेषविधानात्‌ । ब्राह्मणवश्ययो: प्रजापालनेन राज्यशब्द उपचरितः । तस्मादु- 
अवेष्टौ ब्राह्मणवेद्यो पूर्वमप्राप्तावनेन वचनेन प्राप्येते । 


ननु राजसूयस्य राजकर्दुंकत्वात्तदन्तर्गताया अवेष्टेरपि तथात्वात्तस्यां 
ब्राह्मणवेइययोः प्रापणमयुक्तम--इति चेत्‌ मवम्‌ । अन्तरवंष्टी तदसम्भवेऽपि राजसूया- 
इहिः प्रयुज्यमानायामवेष्टौ सत्सम्भवात्‌ । तस्मांतू-अत्र ब्राह्मणादिकदंकं यथोक्तगुण- 
विशिष्टं कर्मान्तरं विधीयते इति । 
ततदच पुराणेषु कस्यचन विशेषकर्मणः मध्ये तदङ्गत्वेन विधीयमानस्या- 
वान्तरकर्मणः फलं यदि श्रयते तहि तस्य पृथगपि क्रियते, कतु शाक्यते च । 
एवमिह कर्मकाण्डविद्याप्रदर्रनाध्याये पौराणिककमंकाण्डविधाचिन्तनं 
समाप्यते । 
तन्त्रशब्दनि रुक्तिः 
सर्वेईर्था येन तन्यन्ते त्रायन्ते च भयाज्जना: । 
इति तन्त्रस्य तन्त्रत्वं तन्त्रज्ञाः संप्रचक्षते॥ इति। 
( विष्णुसंहितायास्‌ ७ १० ) 
एवं निरुक्त: साम्प्रदायिकेषु तन्त्रतया प्रसिद्धो यो ग्रन्थराशिरवंतंते तस्मिन्‌ 
प्रोक्तानि यानि कर्माणि तानि तान्त्रिककर्माण । तेषामपि कर्मेकाण्डानां भारतीयेषु 


अनुष्ठानं प्रचलद्र्पं वतंते। परमत्र केचन तेषां प्रामाण्ये सन्देहं कुर्वते । तस्मादत्र 
प्रामाण्यचिन्तनमपि न प्रसद्गमतिक्रामतीति तद्विषये संक्षिप्योच्यते । 


तन्त्रप्रामाण्यचिन्तनम्‌ 


इति नवमीपारणासाधकतया भद्रोजीदिक्षितलिखितडामररंद्रयामलवचनानाँ 


स्वातन्त्र्येण प्रामाण्याभावेऽपि उदाहृतपुराणवचनोपबुंहिततया प्रामाण्यं संगच्छते । 
( पु० चि० ८० ) 

'ननु धर्मंप्रमाणेष्वनन्तर्भतत्वात्कथं रुद्रयामलाद्यपन्यास इति ` चेत्‌ न॑। 
शिष्टाचा रानुवादकत्वेनेव तदुपन्यासात्‌ स्मृत्यादिविरुद्धार्थकरुद्रयामलडामरादि- 
वचनानि तूपन्यासानर्हाण्येवेति बोध्यम्‌ । 


( पु० चि० ६६) 


इति धर्मशाञ्ननिवन्धकृता पुरुषार्थचिन्तामणिकारादीनां निर्णयात्‌. तन्त्राणां 
तत्कर्मणा च सदाचारसमनुगृहीततया प्रामाण्यं वतंते । तदर्थमाचारप्रामाण्यमत्र 


चिन्त्यते । 


आचारप्रामाण्यम्‌ 

 घ्मंप्रमाणभूतेषु पदाथु आचारस्यारिति तृतीयं स्थानम्‌ । तत्र स्मृतिमुक्ताफले 
( १व०) आचारलञ्गणमेवमुक्तम्‌-'धर्माधिकारनिमित्तशौचाचमनादिक्रियाविशेष 
आचारः' इ।त ।. तदिदं लक्षणं घर्मंप्रमाणभूतस्याचारस्य नास्ति किन्तु -- 


'उपनीय गुरुः शिष्यं शिक्षयेच्छीचमादितः । 
आचारमग्निकार्यं च सन्ध्योपासनमेव च ॥ 


इति मनुध्रोक्तस्य ( २।६६ ), 'शोचाचारांश्च शिक्षयेत्‌’ इति याज्ञवल्की- 


यस्य ( १।१५ ) | क ८:५७: | 

॥ 'अनभ्यासेन वेदानामाचारस्य च वर्जनात्‌। 

| . आलस्यादन्नदोषाच्च मृत्युविप्रान्‌ जिघांसति ॥ 
इति मृत्युदायिन: ( मनु ० ५।४ ) 


५ "आचारप्रभवो घर्मो’ इति महाभारते धर्मज्ञानायापेक्षिप्रथमभुमिकात्वन 


« वणितस्याचारस्येदं, लक्षणम्‌ । घ्रामाण्यपदवीमा€ढस्य तु आचारस्य धमत्व- 


` „„ नाविगीततया शिष्टप्रमितो स्मयंमाणप्रतर्तकः धामिकजनानां व्यापारप्रयोजक 


साम्प्रदायिको नियम इति लक्षणमस्माभिर्वेक्तं शक्यते । अथमेव आचार: 
कुलक्षये प्रणइयन्ति कुलधर्माः ` सनातनाः। 


` ` ` ` ` ` उत्सायन्ते जातिधर्माः कुलघर्माइच शाइवताः॥ 
Enis 73. ( गीता १।४०-४३-) 


इति शब्दैः महाभारतयुद्धारम्भे अर्जुनेन रक्षाये चिन्तितः । एतादृशो हि 
आचारः स्वप्रमाण्यत्रोधनाय स्मृति कल्पयति स्मतिइच ताटशीं श्रुति कल्पयित्वा 
तस्य प्रामाण्यं व्यवस्थापयति । अत एवेतस्य माधवाचार्यः— 


'आचारात्त स्मति ज्ञात्वा स्मृतेशच श्वतिकल्पनम्‌ । 
५४” ` ' > लेन द्यन्तरितं तेषां प्रामाण्यं विप्रकृष्यते ॥ 

( जे० न्या० १।३।५ ) इति इृयन्तरित प्रामाण्यमुवाच । एतादश एवाचारः 
शिष्टाचारः, सदाचारः साध्रूनामाचार इत्यादिपदेन व्यर्वाह्मयते । 


शिष्टाचार 


शिष्टानामाचारः रिष्टाचारः। शिष्टलक्षणं तूक्तं बौधायनेन--'शिष्टा: .खलु 
विगतमत्सरा निरहङ्काराः कुम्भीधान्याः अलोलुपाः दम्भ दपं-लोभ मोह-क्रोध- 
वर्जिता: । 

“धर्मणाधिगतो येषां. वेद: सपरिबृंहणः । 

शिष्टास्तदनुमानज्ञाः श्रृतिप्रत्यक्षहेतवः।' इति ( बौ० ध० १।१।७ ) । 

तेतिरीयश्चतौ तु स्पष्टमेवाचारस्य प्रामाण्यमुच्यते। यथा-- 


अथ यदि ते कर्मविचिकित्सा वा वत्तिविचिकित्सा वा स्यात्‌। ये तत्र 
ब्राह्मणाः संमशिनः । युक्ता आयुक्ताः । अलूक्षा धर्मकामाः स्युः, यथा ते तत्र वतरन्‌ 
'तथा तत्र वर्तेथाः। अथाभ्याख्यातेषु । ये तत्र ब्राह्मणाः संमशिन: युक्ता आयुक्ता 
 -अलूक्षा धर्मकामाः स्थुः थथा ते तेषु वर्तेरन्‌ तथा तेषु वतथाः । 

( त० उ० ११।३-४; ) 

एवं 'सर्वंजनपदेष्वेकान्तसमाहितमार्याणां वृत्तं सम्यग्विनीतानां वृद्धानामात्म- 
वतामलोलुपानामदाम्भिकानां वृत्तसादृश्यं भजेत्‌ |! ( आप० ध० १।२०।५ ) 

इत्यापस्तम्वेना चारप्रामाण्य मुद्घोषितम्‌ । धर्मज्ञापकाचारसमानार्थक एव 
सदाचारशब्दोऽपि प्रवर्तते । तस्य च शब्दार्थः एवमुच्यते । 


'सदाचारशब्दाथः 


'साधवः क्षीणदोषाः स्युः सच्छुब्दो साधुवाचकः । 
तेषामाचरणं यत्तु सदाचारः स उच्यते॥' _ + 


इति विष्णुपुराणे दशितः। आचरणमलौकिकम्‌, तेन लौकिकभोजनादि- 
व्युदासः' इति मित्रमिश्च (बी० मिञ २।७ पृ० १६) व्याख्यानेन आचारे 
अलौकिकश्चेय.साधनत्वमप्यपेक्षितम्‌ । तच्च वेदप्रमितिमन्तरा न भवतीति वेद- 
वेदिकस्मृत्यविरुद्ध एव सदाचारः प्रमाणम्‌ । 
सङ्कलम्‌ 
` -अयमेव सदाचारः ग्ृह्यसूत्रग्रन्थेषु कत्त॑व्यतया मङ्गलशब्देन ग्रामशब्देन च 
निर्दिश्यते, यथा-- 
यथामङ्गलं केशशेषकरणम्‌ ( पा० गु० २।१२१ ) 
यथामद्धुलं वा सवषाम्‌ (-पा० गु० २।१।४ ) 
ग़ामवचनं च कुर्युः . . . ... . फ 


CC-0. Lal Bahadur Shastri University, Delhi. Digitized by Sarvagya Sharada Peetham 





022 चीन क 


IS COST ED TL ४. 


Rr, Sane 


भ 


घ पौ राणिककर्मकाण्डविधाध्यायः 


विवाहरुमशानयोर्ग्रामं घ्रविशतादिति वचनात्‌ । तस्मात्तयोर्ग्रामः प्रमाणमिति 
श्रृतेः। ( पा० गु० १।।११-१३ ) इति। 
लो कगर्हा 
सदाचारस्योल्लङ्कनमेव लोकविद्वेषः लोकगर्हा वा । तथा हि विवाहप्रकरणे-- 
गायत्र्या उपदेष्टुक्च कन्यां नेवोहृहेद द्विजः । 
गुरोश्च कन्यां शिष्यो वा तत्सन्तत्यापि नेष्यते ॥ 
पुरुषत्रयपयंन्तं | भ्रात्रादेनेतदिष्यते । 
वाक्सम्बन्धकृतानां तु स्नेहसम्बन्धभागिनाम्‌ ॥ 
विवाहोऽत्र न कत्तंव्यो लोकगर्हा प्रसज्यते ॥ 
इति ( २०८ पृ० ) निर्णयसिन्धुद्धतवचने लोकगर्हाभयमुखेन शिष्टाचारपरि- 
पालन प्रत्याप्पते । अत्र ्रात्रादेरिति आत्म-पितृ-मातृबान्ववरूपस्य वाक्सम्बन्ध- 
कृतानामिति गङ्गादेवादिसाक्षित्वेन वाचा धर्मभ्राद गिनीत्वेन मातापितृत्वेन वा 
प्रतिपन्तानामित्यर्थः । सापिण्ड्यादिना गुरुकन्यास्वीकारदोषाभावेऽपि लोकगर्हा दोषः 
सदाचारान्तर्गत एव । अत एव वाहस्पत्येन केचन देवयान्या: पाणिग्रहणे निषेधः 
कुतः। अत एव च — 
'अस्वग्यं लोकविद्विष्टं घम्ग्र॑मर्थाच रेन्न तु |! ( या० स्मु० ११०६) 
इत्यनेन सदाचारस्य प्रामाण्यं लोकविद्वेषभयं प्रदशंयित्वा समर्थित: । 


देशिकाचारः 
राजस्थान-गुर्जर-महाराष्ट्र-गौडादिषु प्राच्य-प्रतीच्योदीच्यादिछु वा देशेषु 


एकस्मिन्‌ विषय एव परस्परं विभिन्नाः सदाचारा दृद्यन्ते । यथा— 

होलकादयः प्राच्येरेव क्रियन्ते। वसन्तोत्सवो होलका । आह्लोनेब्रुकादयो 
दाक्षिणात्येः । स्वस्वकुलागतं करञ्जार्कादिस्थावरदेवतापूजादिकमा ह्वीनेबुक- 
शब्देनोच्यते । उद्वृषभयज्ञादय उदीच्येः । ज्येष्ठमासस्य पोणंमास्यां बलीवर्दानभ्यच्यं 
घावयन्ति सोऽयमुद्वृषभयज्ञः।' ( जे० न्या० वि० १।३।८ ) इति । 

एवं पीयूषधारायां चौलप्रकरणे आचारस्य स्मृतिहंधे विकल्पस्वीकारे 
आचारस्य प्रामाण्यं ध्वन्यते ( मु० चि० संप्र २६ इलो० ) वटसावित्रीब्रततिथि- 
द्वेषस्य सत्त्वेऽपि निबन्धेषु देशाचाराद्‌ व्यवस्थाङ्गीक्रियते ( नि० सि० ७८ पृ० )। 

ज्यौतिषशास्त्रे केचन योगा देशविशेष एव व्यवस्थाण्यन्ते। तदेतेषामाचार- 


मूलकमेव तेषां प्रामाण्यमभ्युपगन्तव्यम्‌ । 


१. शिष्टविगानान्नादतंव्यानि ( त्रि सि० ३६८, ३७० पृ० ) 
विस्तृतमुपाछ्यानं महाभारते । भागवते संकेतः । ६॥१८॥२२ । 

भारतीयकमंकाण्डस्वरूपाध्ययनम्‌ दै 


देशिकाचारे स्मृतिकल्पनम्‌ 


_ आचारात्स्मृतिरनुमीयते। सा चानुमिता स्मृतिः श्रुतिश्च तत्तहेशपदयुक्ता 
नानुमीयते, किन्तु सर्वंसाधारणतयेव। एवं च प्राच्यानां होलाकाचारदर्शनात्तदर्थं 
'होलाकाचरणीया' इति सामान्यविधिः' कल्प्यते। न च प्रतीच्यानामनाचरणा- 
प्राच्येरिति विशेषणवदं देयम्‌। सामान्यविधिनेव प्राच्याचारोपपत्तेः । प्रतीच्यानामना- 
चारणस्येच्छावि रहेणेवोपपतेः। इच्छाविरहश्च तदुदेशीयपूवंपूर्वाणामनाचारदशनात्‌, 
प्रतीच्य्रानामुल्कादानाद्याचारविरहवत्‌ । नह्यनाचारार्थं वेदः कल्प्यते। तथा च 
यत्र सामान्यश्रुत्या उपपत्तिस्तत्र विशेषविधिन कल्प्यते, 'ग्ुरुरनुगन्तव्यः सदा? 
इतिवत्‌ । नहि कर्मकाले तदसम्भवात्तदन्यकाले इति तत्र विशेषणीयं भवति। 
इति । तदेतज्जेमिनिन्याये ( १।३।८ ) प्रथमाध्याये तृतीयपादे निर्णीतम्‌ । साधारण- 
स्मृतिकल्पनाबलादेव करचन सन्दिग्धो निर्णयो वा विषयो यदि स्वीयसदाचार- 
परिगुहीतनिबन्धग्रन्थेषु नोपलभ्यते ताई तस्मिन्‌ विषये अन्यजनपरिगृहीतसदाचार- 
वशान्निणंयः कतंव्य इति कमलाकरो ज्ञापयति । 


यथा नवरात्रप्रतिपन्निर्णये पूर्वोक्तवाक्यानां सर्वेषां हेमाद्रघा्यलिखितत्वेन 
निर्मूलत्वात्‌ तेइचान्यनिर्णयस्यानुक्तः । । सामान्यनिर्णयात्‌ पुरवंप्राप्तावपि गौड- 
निबन्धेषु विशेषनिर्णंयादौदयिकी ग्राह्मा। इति। ( १२२ १० ) दाक्षिणात्येरिति 
शेषः । सोऽयं निणंयप्रकारः पिकनेमाधिकरणेन ( जे० न्या० १।३।६ ) समर्थ्यते । 
तान्त्रिककर्मकाण्डस्य वेदिकाभिमतत्वम्‌ 


एवं चाचारस्य स्वरूपे ज्ञाते आचाररूपत्वेन च तन्त्राणां प्रामाण्यस्य 
वेदिकविद्वत्समथितत्वेनेव सम्प्रत्यपि वेदिकत्वाभिमातिनो हिन्दवः कतिचित्‌ तान्त्रिक- 
विधाः कर्मकाण्डे समाद्रियन्ते । 
तन्त्रभेदाः 

अत एव धमंकल्पद्रमे (२।३१६) तन्त्रवाङ्मयनिरूपणमाचारशान्देनेव यथा-- 
आचारस्त्रिविधः प्रोक्त: साधकानां मनीषिभिः। 
दिव्यदक्षिणवामाञचाधिकाराः  सप्तकीतिता: ॥ 
सप्ताधिकारा विदुषः साधकस्य मता इमे। 
दीक्षा ततो महादीक्षा पुरवचरणमेव च॥ 
ततो महापुरइचर्याभिषेकस्तदनन्तरम्‌ । 
षष्ठो महाभिषेककच तद्भावोऽन्तिम ईरितः ॥ 
साधको येन ' लभते मोक्षं नास्तीह संशयः। 
एषां सप्ताधिकाराणां नामानि विविधानि वे ॥ 
१२ त : 

॥ है हर १. 


७ पौराणिककमंकाण्डविधाध्यायः 


तन्त्रादिशास्त्रे कथितान्याचारस्यानुसारतः। 
परस्परं विप्रतीपावाचारो वामदक्षणो ॥ 
हयो रभिन्नलक्ष्यत्वेऽप्येकः प्रवृत्तिनिष्ठिता । 
निवृत्तिनिष्ठो ह्यपरः प्रवृत्तिहि निसगंधा ॥ 
महाफला निवृत्तिस्तु विज्ञेया वेदवादिभिः। 
अतो ह्यपासनायां वे आचारो द्विविधो मतः॥ 
उपासनान्तर्भावा व त्रिविधाइचापि शुद्धयः। 
आचारैः परिचीयन्ते प्रोक्तमेतन्मनीषिभिः॥ 
स्वाचारभेदा विज्ञेया गुरुदेवोपदेशतः । 
निवृत्तिमार्गपथिका रता यत्र निसगंत: ॥ 
दिव्याचारः स भवति यस्तृतीयतया मतः। 
द्वौ वामदक्षिणाचारौ विरुद्धौ हि परस्परम्‌ ॥ 
दिव्याचारो नो विरुद्धः सरवंजीवहितप्रदः। 
वामःप्रवृत्तिपरको दक्षिणस्तु निवृत्तिगः॥ 
दिव्याचार उभाभ्यां वे परः श्रेयस्करो मत: । 
जने सत्त्वप्रधाने तु दिव्याचारः प्रदास्यते ॥ 
दक्षाचारो रजोमुख्ये वामाचाराइच तामसे। 
वामाचारइच यो यं वे वीराचारः स कथ्यते॥ 
यथा द्वेविध्यमापन्तो दक्षिणाचार उच्यते ॥ 
वामाचारे तथा चाष्टो भेदाः प्रोक्ता हि तान्त्रिकेः ॥ 


वैदिकतान्त्रिककमंसमुच्चयविचारः | 
“तन्त्रे न श्रतिपयगलितोऽधिकारी। अत एव दाङकरभगवत्पादानां तन्त्रानु 

सारिप्रपञ्चसारनामकनिबन्धनिर्माणमपि साधु संगच्छते। न च वेदपथगलितोपरि 
यथा कृपया शिवेन तन्त्राणि निर्मितानि तथा तदुपरि कृपयेव भगवत्पादे: निमितमिति 
वक्तं शक्यते । नेदं साधकमिति वाच्यम्‌। भगवत्पादानां वेदिक एव पक्षपातो 
न तदन्यस्मिन्‌ तया सति बुद्धादिशा्नानुसार्यंपि निबन्धरचनं स्यात्‌) कि च 
स्वकृतमानसपूजायाम्‌ -- 

मन्त्रांस्तान्त्रिकवेदिकान्‌ परिपठन्‌ सानन्दमत्यादरात्‌ । 

स्नानं ते परिकल्पयामि जननि स्नेहात्वमङ्गीकुरु ॥ 


इति इलोके तान्त्रिकवेदिकयोः समुच्चयलेखनेन तान्त्रिकत्वं वेदिकत्व- 
मविरुद्धं तदभिप्रेतं सुस्पष्टम्‌ । इति ( परशुरामकल्पसुत्र रामेइवरवृत्तो १६ पत्रे ) 
स्नानकर्मणि” इत्यादि परशुरामकल्पसुत्रे ( ३।४ ) व्याख्यायां रामेदवर; 

भारतीयकर्मकाण्डस्व छपाध्ययनम्‌ 4१ 


“स्नानकर्मणि प्राप्ते’ स्तानावसरे। एतेन _ वेदिकस्तानोत्तरत्वं अस्य 
सूचितम्‌ । अयमेवार्थः स्पष्टमुक्तः त्रिपुरार्णवे-“त्रेवणिकेवदिकान्ते तान्त्रिकं क्रियतेऽ 
खिलम्‌” । इति । पत्र १०२॥ ३ 


एतेनेदं स्पष्टं ज्ञायते यद्‌ वेदिकाः यदि फलभूमार्थितया तान्त्रिक कमं 
चिकीर्षन्ति तहि वेदिककर्मकरणानन्तरं तान्त्रिक कर्म कुर्यृः। यदि प्रयोगाविरोधी 
भवति तदा मध्येऽपि तस्य प्रयोगः कतुँ' शक्यते । 


तान्त्रिककमंणां शुद्धे वेदिके कर्मणि निषेधः 
रुद्रकल्पद्रमे--यत्तु केचिदाहुः संकल्मानन्तरं प्राङ्न्यासासम्मवाद्‌ भ्रृतशुर्द्धि 
प्राणप्रतिष्ठा मादकान्यासांइच कुर्वन्ति सवेमन्त्रजपाङ्गत्वेन तन्त्रोक्तत्वादिति। तन्न। 


“दह्यन्ते ध्मायमानानां धातूनां हि यथा मला: । 

तथेन्द्रियाणां दह्यन्ते दोषाः घ्राणस्य निग्रहात्‌ । 

घ्राणायामेसित्रभिः पूतस्ततक्षणाज्ज्वलतेऽरिनवत्‌ । 

पथा पर्वंतधातूनां दोषान्‌ दहति पावकः। 

“एवमन्तर्गतं पापं प्राणायामेन दह्यते”। 
इति योगियाज्ञवल्क्येन प्राणायामे रेवेन्द्रिय दोषान्तगंतगापदाहगप्रतिपादनद्वा रात्म 
शुद्धिप्रतिपादनाद्वेदिकमन्त्रजपादियोग्यतायास्तैरेव सिद्धेस्तान्त्रिकाणां सूतशुद्धघादीनां 
हि तान्त्रिक्रमन्त्रजपादियोग्यता प्रतिपादकस्वाच्च न वेदिकरुद्रजपादिषु तद्योग्यता- 
प्रतिपादकत्वेन तेषामपेक्षा । अत एव सन्ध्योपासनादौ भूतशुद्धघाद्यापत्तः । कि 


“बोधायनोक्तमेवाहं प्रवक्ष्ये कौशिको द्विजः । 
कामिनां सर्वंकामानामकामातां च मुक्तये॥ 
अकामः सर्वकामो वा जपेद्यः शतरुद्रियम्‌ । 
परस्यार्थेऽथवा तीर्थे स्नान कृत्वा यथाविधि॥ 
रक्षार्थं तु शिखाग्रन्थिरूध्वंकेशीति मन्त्रतः'' । 
इति देवयाज्ञिकपद्धत्यनुसारी पाठः । 
सहस्राणीति मन्त्रेण प्रार्थयेच्च ततो महीम्‌ । 
कङ्रुभं प्रार्थयेत्तिष्ठत्‌ य एतावंत मन्त्रतः॥ 
उपविश्य शुचौ देशे प्राणानायम्य वाग्यतः। 
सङ्कल्पजपहोमेस्तु यदर्थं येन वेति च॥ 
ुद्रमन्त्रस्य वेदोत्र स्यादनुष्टुवुषिर्यंथा । 
अधोरः सर्षपाकारः आदित्यो देवता परः॥ 
त्यासम्भवादिभिः कृत्वा नमोऽन्ते प्रणवान्वितैः'' | 

इति हेमाद्री बोधायनकल्पे सर्वकर्माङ्गत्वेन स्मृतिविहितानेवोपवेशनप्राणायाम- 
सङ्चुल्पाननुद्य ऋष्यादिस्मरणपूर्वंक न्यासकरतंव्यताविधानेन मध्ये सूतशुद्धघादीनाँ 
निवृत्यर्थंत्वात्‌ । अन्यथा स्मृतितुः प्राप्तत्वे उपवेशनार्थानुवादस्यानर्थक्यापत्तेः। किञ्च-- 
भूतशुद्धयादीमतूद्यत्वे उपवेशनादिवद्‌ अ्रूतशुध्याद्यप्यतूद्येत। अत एव देवया- 
ज्ञिकनारायणभट्टादिभिभूंतशुध्यादिकं नोपन्यस्तम्‌ । ( रु० क० २१६ ) इति। एतेन 
यदि कइचन विशुद्धमेव कर्म चिकीर्षति तदा । 
तन्त्राणां ्ोताश्रौत भेदेन द्वेविध्यम्‌ 

त्राणां वाङ्मयं डामरयामलागमादिभेदेन बहुधा भिद्यते । तेषां च 

श्रौताश्रौतभेदेनास्ति द्वेविध्यम्‌। तथा हि--वीरमित्रोदये संस्कारप्रकाशे “शेवाद्या- 
गमोऽपि द्विविधः इत्युपक्रम्य स्वसमानयोगक्षेमवेष्णवपाञ् रात्राद्यागमानामपि 
श्रौताश्रोतभेदेन द्वेविध्यमुक्तं भवति। ( २३ पृ० ) एवं च यद्धि तान्त्रिकं श्रौतं तत्तु 
वेदिकेन कर्मणा समुच्चेतुं शक्यते । वेदिकमार्गानुयायिभिशच नानुष्ठातुमभिप्रेयते । 
अत एव अश्रौतस्य तन्त्रस्य कर्मकाण्डे ऐक्यरूप्येण सर्वऽप्याचाण्डालमधिकारिणः। 
श्रौते तु यथाधिकारं चतुर्णामेव वर्णानामिति विशेषः। प्रबन्धेऽस्मिन्‌ श्रौतस्य तन्त्र- 
कर्मकाण्डस्य विचारः कृतस्तस्येव वेदिककर्मणा साहचर्यस्य भवितुं शक्यत्वादिति । 


तान्त्रिको उपासना 
त्रे उपास्यानां देवतादीनां वशीकरणमिव स्वाभिलषितक्रियाकारित्वं 
सम्पद्यत इति जनप्रसिद्धः। तच्चोपासनां विना न सम्भवतीति उपासनाभेदा 
उच्यन्ते 
उपासनाखस्नय: सन्ति सात्विकी राजसी तथा। 
तामसी च तृतीया सा गहितात्र निगद्यते ॥ 
भूतवेतालकुष्माण्डपिशाचानामुपासना | 
सा ज्ञेया तामसी घोरा देवानां सात्विकी स्मृता ॥ 
यक्षाणां राक्षसाणां च या साज्ञेया तु राजसी ॥ 
( वा० रा० २७५।१८ ) 
अत एव च श्रीमदुभगवद्गीतायासुच्यते- 
देवानु देवयजो यान्ति पितृन्‌ यान्ति पिदृब्रताः । 
भूतानि यान्ति भूतेज्या मद्भक्ता यान्ति मामपि॥ 
एवमयं तन्त्रकमकाण्डपरिचायनाय संक्षिप्तो निदेश! । प्रयोगपरिचयस्तु 
अग्र दास्यत इति। 
मिश्रकमंकाण्डम्‌ 
श्रीमद्भागवते 'वेदिकस्तान्त्रिको मिश्र इति मे त्रिविधो मखः।' इति 
( ११।२७।७ ) भगवता मखत्वेनाभिप्रेतस्य भारतीयकर्मकाण्डस्य वेदिकतालिका- 

मिश्रभेदेन त्रेविध्यमाख्यातम्‌ । तत्र बेदिकंकमंकाण्डस्य श्रौत स्मातं पौराणिकविधया 
त्रिविधत्वम्‌ । एतासां च तिस्रुणामपि विधानां परिचयः पूवंमुक्तः । तदनन्तरं तान्त्रिक- 
कर्मकाण्डपरिचयाय तदीथस्वरूप-प्रामाण्यादिविषयेऽपि चिन्तितम्‌। अधुना 
रि ~ ¢ रि 
मश्चत्वेनाभिमतस्य कर्मकाण्डस्य परिचय उपस्थाप्यते । 
मिश्रशब्दार्थः 

मिश्रं हि तदभिधीयते यत्र विभिन्नजातीयपदार्थयोरेकत्र संबद्धा स्वितिभंवति। 
एवं च पूर्वोक्तानां श्रौत-स्मार्त-पौराणिक-तःन्त्रिककर्मस्ु यथादरथमितरकर्मकाण्ड- 


विधानामनुष्ठानं यदा भवति तदा मिश्रं तत्कर्मकाण्डमिति कथ्यते । तत्र श्रो..स्मातं-. 


कमंकाण्डे यास्तु बहुषु स्थलेपु नीरक्षीरवदेकछूप्यापन्नं मिश्रणं दृश्यते। भत एव 
आधानसोमयागादीनां श्रौतत्वेऽपि तत्र कर्मागत्वेन वृद्धिश्राद्धादेः श्रौतस्य कर्मणो 
निर्णय:-- 


'नानिष्ट्वा लु पितृन्‌ श्राद्धे 'कमंवेदिकमाचरेत्‌ ।' इति रुद्रकल्पद्रम ( सं० 
ग०--३५ ) वचनात्‌ 'वदिकस्य कर्मण आरम्भे अविशेषेण करणीयत्वेन सम्प्रदाय- 
सिद्धत्वाच्च युक्तो भर्वात । 


साम्प्रतिके च काले स्मार्तानां कर्मणां विवाहादिसंस्क्राराणां पौराणिके: सहापि 
संमिश्रणं बहुधोपलक्ष्यते। तच्च मिश्रणं सप्तपद्यादितत्तदवान्तरकमंगतंपूर्वोत्तराद्ग- 
त्वेन वा प्रचलितं दृश्यते । सत्यपि स्मार्ते पौराणिक्रे कर्मण परस्परं मिश्रणो न 
सवंथा तयोः स्वरूपमन्यथायितं भवति । अत एव तुरीवत्रर्णानां विशुद्धं पौराणि- 
कमपि कृत्यं स्पष्टतया संस्कारोध्त्रदेहिकादीनां विधीयत एव । तान्त्रिक च कर्मकाण्डं 
प्रायशः पौराणिक एव कर्मकाण्डे मिश्रितं दृश्यते, न श्रौतस्मातंयोः । 


यद्यपि केचन वेदिकाभिमानिनः श्रौतीं याज्ञिकीं हिसापद्धति तान्त्रिकप्रभाव- 
प्रसरतां मन्यन्ते, परमादिप्रसिद्धवेदवेदाङगवाङमये सपाशुककर्मणां स्पष्टतयोपलब्धेनं 
युक्तिप्रमाणसहत्वं निइचेतु' शक्यते । पौराणिकतान्त्रिककर्मकाण्डमिश्चणं संप्रति 
विशेषतः गायत्रीपुरश्चरणे ` शतसहस्रा-युत-लक्ष-कोटिचण्डयादिमहानुष्ठाने च 
प्रचुरद्रव्यं श्यते । तत्र पुराणप्रोक्तपूजाजपाद्चनुष्ठाने न सह च्यासादितान्त्रिकविधीनां 


. क्रियमाणत्वात्‌ । 


चतुर्वे दीयपुण्याहवाचना दिषु स्वसमानजातीयशाखान्तरीयकमेकाण्डविधाना- 
मपि मिश्रणं सम्प्रदायसिद्धं निबन्धग्रन्यानुमोदितं चेत्यन्यो विस्तारः । 
मिश्षकमंकाण्डप्रवृत्तिकारणम्‌ 


यदि हि श्रौतं स्मार्त पोराणं तान्त्रिकमिति चतुविधमपि कर्मकाण्डं स्वस्मिन्‌ 
पूर्णं फलाधायकं च वर्तंते ताहि श्रुतोऽपिकमंकाण्डस्य प्रवृत्तिरिति विचारे फलभयस्त्व- 

कामनया मिश्रकर्मकाण्ड्रवृत्तिरिति ब्रूमः । श्रीमद्भागवते भगवत्परिचर्याप्रकरणे 
वेदिकतान्त्रिक मिश्रितक्रियाविधानमुपदिशय-— 

एवं क्रियायोगपथे: पुमान्‌ वेदिकतान्त्रिकेः । 

अचंन्नुभयतः सिद्धं मन्त्रो विन्दत्यभीष्सितम्‌ ॥ ( ११।२७।४६ ) 


इत्यत्र वेदिकतान्त्रिकेरित्येकसमासेन क्रियां विशिष्य उभयतः सिद्धमिति 
पदेन फलभूयस्त्वस्य निर्देशात्‌’ कर्मणा भागिनः ध्रीत्ये भूयो भूयसि तत्फलम्‌ ।' 
(मा० ११।२७।५५ ) इत्युपसंहाराच्च । फलभूयस्त्वन्याय्च जेमिनिनापि 
प्रतिपादितः । 


फल भूयस्त्बन्यायः 


“कुलस्य कर्मनिष्फलेस्तैषां लोकवत्परिमाणतः सारतो) वा फलाविशेषः 
स्यात्‌ ।' इति जैमिनिम्‌ ( १।२।१५ ) सूत्रात्‌ लघुपक्षेऽल्पे महति च विशिष्टं फलं 
व्यवस्थाप्यते । सुत्रस्य सायणाचार्यदिशा व्याख्यानमेतत्‌ -- 


फलं हि कमंणो निष्पन्नं भवति। अतः कर्मणः परिमाणं वा यथा हृद्यते 
तथेव फलेऽपि अल्पत्वं महत्त्वं च व्यवस्थाप्यते लोकवत्‌। यथा लोके निष्क्रेण 
खारीपरिमितान्‌ ब्रीहीन्‌ क्रीत्वा निष्कान्तरेण पुनः क्रये सति परिमाणाधिक्यं भवति । 
यथा वा लोके निष्क्रेण वस्त्रमात्रं लभ्यते, निष्कद्वयेन तु सारभूत दुक्कलम्‌ । तथा 
प्रयाससाध्ये कर्मणि भोगाधिक्यं भोगसारत्वं वा कर्मान्तरादन्यस्मात्‌ तत्र द्रष्टव्यम्‌ ।' 
“अग्निहोत्रं जुहुयात्‌ स्वर्गकामः ।”” 'दरांपुर्णंमासाभ्यां स्वर्गकामो यजेत ।' 'ज्योतिष्टोमेन 
स्वर्गकामो यजेत्‌’ इत्याद्यच्चावचकर्मणामेक्रविषफलसंभवे महतः प्रयाससाध्प्रस्य 
कमंणोःवुष्ठाने प्रवृत्तिरेव । 


'प॒क्के चेन्मछु विन्देत किमर्थ पर्वतं ब्रजेत्‌ ।' इति न्यायेन न स्यादिति 
तेषामानर्थक्यं प्रसज्येत । अतो महदल्पकर्मणां व्यवस्थाया स्वर्गोऽपि बहुविधः । 
( तु० ते० सं० मू० ५ पृ० ) एवमेव--'सर्वं पाप्मानं तरति, तरति ब्रह्माहत्यां 
इवमेधेन यजते, य उ चेनमेवं वेद ।' 

इत्यत्र अल्पप्रयाससाध्येन वेदनेन ब्रह्मह्त्यानिवृत्तिसिद्धो वह्वायाससाध्य- 
मनुष्ठानं व्यर्थ स्यादित्याशङ्कघ तरणीयाया ब्रह्महत्यायाः मानसिककायिकत्वादिभेदेन 
तारतम्योपपत्तः मानसा सङ्कल्पिता, वचनाभ्यनुज्ञाता, परहस्तेन कारिता, स्वयं 
कुता, पुनः पुनः कृता चेत्येषां तारतम्यनावस्थिता ब्रह्महत्या अनेकविधा, अतस्तत्तरण- 
मप्यनेकविधम्‌। मानस्याः स्वल्पाया वेदनमात्रेण तरणम्‌, कायिक्यास्तु महता 


अइ्वमेघेन इति नास्ति अन्यानथंक्यम्‌ । 


१. स० अऋ० ३११० । 

अमुमेव न्‍्यायमनुरूत्य घ्रयोजकादीनामापस्तम्बेन ( आप० ध० २।२६।१-२ ) 
फलसम्बन्ध उक्तः 'प्रयोजयितानुमन्ता कर्ता चेति स्त्रगंनरकफलेषु कमसु भागिनो 
यो भूय आरभते तस्मिन्‌ फलविशेषः ।' इति ( म० ३।२२७ ) । 


मिश्रकर्मकाण्डे फलाधिक्यम 


पूर्वोक्तं फलभूयस्वन्याये मीमांसकेः एकस्मिन्नेव फले बहुविधानामुच्चावच- 
कर्मणां विधाने परिमाणतः सा रतश्च फलविशेषविधानं साधितम्‌ । एतमव पक्वं 
दृष्टौ निधाय मिश्रकर्मकाण्डं प्रचरितं समधितं निवन्धवृद्धिर्यंथा — 

एवं भूतशुद्धयादीनि रुद्रद्भधत्वेनानुष्ठेयानि इति परशुरामादयः हेमाद्रि 
महार्णव-देवयाज्ञिकनारायणभट्वादिभिर्भूतशुद्धघादीति रुद्राङ्गत्वेन नोक्ताति। यक्तत्तर 
चतदित्यन्ये । सूतशुद्धघादीनां तान्त्रिकमन्त्ररुजाजपाद्यद्गत्वेन तत्रस्थप्रमाणत्वात्‌ । 
बेदिकमन्त्रपूजाजपाद्यपङ्गत्वे वदिकमन्त्रप्रमाणाभावात्‌। अन्यथा संध्योपासनादिषु 
सवष्वपि वेदिककर्मसु अ्रतशुद्धयाद्यापत्तः । न चेष्टापत्तिः । शिष्टाचारादशंनादिति । 
अपरे तु भूतशुद्धथाद्यकरणे न रुद्रेगंडम्‌ । करणे तु फलश्चूयस्त्वमित्याहुः । इति 
( रुद्रकल्प० पु० ३२४) एवं चापेक्षिते मिश्कर्मकाण्डं विचित्र्य हितीयोऽयं 
कर्मकाण्डविधाध्यायः परिसमाप्यते। 

तृतीयोध्याय: 
कप्रकाण्डाचिकाराध्ययनाध्यायः 
अधिकार-विचारः 


एवं च मन्त्रब्नाह्मणात्मको वेदाः घर्मापरपर्यायस्य भारतीयकर्मकाण्डस्य 
मूलमिति सिद्धे वेदप्रामाण्यामिमानी म।नवो भारतीयकर्मकाण्डे सम्यगधिक्रियते इति 
सुस्पष्टमेव । 

अथान्यत्र किञ््रिद्विशिष्य विचारणीयं भवति । कि मानवमात्रं निर्विशेषेण 
वेदिके कमंकाण्डेऽधिक्रियतेऽथवा कमपि विशेषनियममनुस्रत्येति । तत्राधुनिका:-- 

'यथेमां वाचे कल्याणीमावदानि जनेभ्यः। 

ब्रह्मराजन्याभ्प्रां शूद्राय चार्याय च स्वाय चारणाय च। 

'प्रियो देवानां दक्षिणाये दातुरिह भूयासमयं मे कामः समृध्यतामुपमादो 
नमतु ॥' ( शु० म० सं० २६।२ ) ॥ 

इतीमं वेदिकं मन्त्रम्रुपस्थाप्य मानवमात्रस्य कृते कल्याण्याः भगवत्या वेद- 
वाण्या अधिकारं साधयन्तः सर्वानपि मानवान्‌ वेदे तत्प्रतिपादिते च कर्मणि 
अधघिकुवंते। परमिदं न विचारसहम्‌ । यतो हि-सांप्रतिके जाति धमं-लिङ्गभेदेन 
प्राप्ताया असमानतायाः समुन्मूलनपरेऽपि युगे सर्वस्यापि सर्वक्षेत्रीयाधिकारसाधनेऽपि 
केचनेवं विधा नियमाः सुव्यवस्थाये क्रियमाणकमंण: लक्ष्यस्य च गौरवाभिवृद्धये 
व्यवस्थाप्यन्ते, येन तत्तन्नियमानुबद्धा एव पुरुषास्तत्राधिक्रियन्ते। न हि विशिष्ट- 
योग्यतासंपन्नेऽनुत्तीणपिक्षितपरीक्षोऽदत्तपरीक्षो वा उत्तरस्यां परीक्षणीयकक्षायां 
प्रवेष्टुं राष्ट्रपतिनाप्यनुमन्यते । न वा अदत्तशुल्को धनिकोऽपि जनो यात्रायां 
शकटीषु प्रथमश्रेण्यामारोदुमधिक्रियते । एवमेव कमंकाण्डानुष्ठानान्तगंता ये विधयः 
सन्ति तेषु अधिकृत एव पुरुषः प्रवृत्तः सच्छू यसा युज्येत । 

अत एव च राजनीतिशास्त्रविशारद आचार्यकौटल्यो लोकश्रेयसे नियमयति- 


व्यवस्थितार्यमर्यादः कृतवर्णाश्नमस्थितिः । 
त्रय्या हि रक्षितो लोकः प्रसीदति न सीदति॥ इति ॥ 
कर्मकाण्डे मानवस्येवाधिकारः 


ननु यदि श्रेयःप्राप्तिवंदिकेभ्यः कमंभ्पर्स्ताह वर्णाश्रमाचारवानेव मानवः 
कुतोऽधिक्रियते, कि नापरे श्रेयःकाङ्किणो जीवा नाधिक्रियन्त इति विचारे उच्यते । 
पौराणिकास्तावत्‌- ` 
स्थावरं विदातिलंक्षं जलजं नवलक्षकम्‌। 
कौम च रुद्रलक्ष स्याद्‌ दशलक्षं च पक्षिणास्‌॥ 

त्रिशल्लक्षं पश्चुनां च चतुर्लक्षं च वानरम्‌। 
ततो मनुष्यताप्राप्तिस्ततः कर्माण साधयेत्‌ ॥ 
इति चंटुरशीतिलक्षसंख्याका योनीरभिप्रयन्ति। सम्प्रदायविदश्चास्यंवमर्थं 
बोधयन्ति 


स्थावराणां ( अंसज्ञानां ) विशतिलक्षसंख्था योनीनाम्‌। जलजानां = 
जलचरजीवानां नवलक्षसंख्या । कोर्मेमिति जलस्थलोभयचारिजीवानां योनिसख्या 
एकादशलक्षम्‌। पक्षिणामिति खेचराणां योनीर्दशलक्षसंख्याताः। पशुनामिति 
स्थलचरजीवानां योनिपंख्यात्रिशल्लक्षम्‌। वानरमिति स्थलचरत्वेऽपि अवलम्बने- 
नान्तरिक्षचारिणां जीवानां योनिसंख्य्रा चतुलंक्षम्‌ । एवम्‌ २०+९+ ११+ १०+ 
३०+४= ८४ लक्षसंख्याता योनयः सन्ति । स्वकमवशादिमाश्चतुरशीतिलक्ष योनीः 
सप्राप्नुवन्ति, केनापि कर्मविशेषेण भगवतः कारुण्यलाभाय श्रौतस्मातँक्मंसाधक 
निःश्रेयसाभ्युदयसाधनं मानुष्यं जन्म प्राप्नोति। इयं च मानवीयोनिरेवमुपदिदयते 
भागवते -- 
नृदेहमाद्यं सुलभं सुदुलंभं प्लवं सुकल्पं गुरुकर्णधारम्‌ । 
मयानुकूलेन नभस्वतेरितं पुमानु भवाब्बि न तरेत्स आत्महा ॥ 
एवं च चतुर तीतिलक्षयोनीनां विच्छेदकारिणि मानवीययोनावेव श्रौतस्मातं- 
पौराणतान्त्रिककर्मणामधिकारः। अतएव कात्यायनः 
अथातोऽधिकारः ॥ १॥ फलयुक्तानि कर्माण ॥ २॥ 
सवंषामविशेषात्‌ ॥ ३॥ मनुष्याणां त्वारम्भसामर्थ्यात्‌ ॥ ४ ॥ 


इति ( का० श्रौ० १।१।१-४ ) पूर्वोत्तरपक्षविमशंपुवंकं मनुष्याणामेव 
कमसु अधिकारं साधयामास । अत्र हि कर्काचायंः स्पष्टमे्र सयुक्तिक मनुष्याणा- 
मेवाधिकारं व्यवस्थापयति यथा— 

ककं पू० ४--'न सर्वेषामधिकारो, मनुष्या एव कर्मस्वधिक्रियन्ते। त. 
एवहि यथाश्रुतं कर्मारब्धृं समर्थाः, न देवादयः देवास्तावदवाप्तकामाः। न च तेषा- 
मवाप्तव्यमस्ति, यद्यागादिभिरवाप्यते.। न च देवा नामपि देवाः सन्ति यान्यजेरन्‌ । 
ऋषी णामार्षयाभावादनधिकारः रक्षःपिशाचानामशुचित्वात्‌। गवादीनामासन्न- 
चेतनस्वात्‌ विद्याशुन्यत्वाच्च । यच्च दशंनमुक्तम्‌ “गावो वा एतत्‌ सत्रमासत'' इति, 
स सत्रप्रशांसार्थोऽर्थवादः। तस्मान्मनुष्याणामेवाधिकारः । 


मानवेषु वर्णविभागः 
लोके मानवयोनौ तत्रापि भारते वर्ष एव चत्वारो वर्णाः सन्ति इति 
साधारणतयास्ति प्रसिद्धिः। परं वेदानां वेदिकानां ग्रन्थानां चानुशीलनेन ज्ञायते 
१२ 

यत्‌ सृष्टी यावतीर्योनयः सर्ति तासु सर्वारवपि ब्राह्मण-क्षत्रिय-दइ्यक्ूद्रास्याइचत्वारो 
वर्णा ठिद्यन्ते । एतस्य स्पष्टावगमाय कतिपयवेदिकवाक्यानीह प्रस्तूयन्ते-- 


१--ब्राह्मणो वे रूपमह:, क्षत्रस्य रात्रि: । ( ते० ब्रा० ३।९।१४।३ ) क्षत्रस्य 
वा एतद्रपं यद्रात्रिः ( १३।१।५।५ ) । 


२--ब्रह्म व वसन्त: । क्षत्रं ग्रीष्मः । वेइ्वो वर्षा: । तस्माद्‌ ब्राह्मणो वसःत आदधीत । 
तस्मात्क्षत्रियो ग्रीष्म आदधीत ।''' ““ वेश्यो वर्षास्वादधीत। ( श० ब्रा० 
२।१।३।५) । 


३--ब्नह्म वा अग्नि: । क्षत्रं सोम: । (कौ० ब्रा० ६।५) प्रजापतिवे क्षत्रम | श० ब्रा० 
(८।२।३।११ ॥) मित्रः क्षत्रं क्षत्रपतिः । (ते० ब्रा० २।५।७।४ ॥ श० ११।४।३। 
११ ॥) क्षत्रं वे वरुण:। (श० २।५।२।६, ३४) क्षत्रं वा इन्द्र:-(तै० ३।६।१६।३ 
श० २॥५॥२॥२'७) यान्येतानि देवत्रा क्षत्र।णीन्द्री वरुण: सोमो रुद्रः पर्जन्यो यमो 
मृत्युरीशान इति - (श० १४।४।२।२३) ब्रह्म वे वृहस्पतिः (कौ० ७। ०) विशो 
विद्वदेवा:--(ह० ५।५।१।१०) स विशमस्रजत यान्येतानि देवजातानि गणश 
आख्यायन्ते । वसवो रुद्रा आदित्या विशत्रेदेवः मरुत इति--(श ० १४।४।२।२४,) 
स शौद्र वर्षमस्ट॒जत पुषणम्‌। (-दा-१४।४।२।२५ ॥) 


एवं च सर्वास्वपि योनिषु ब्राह्मणादयश्चत्वारो वर्णाः सन्ति। ततश्च यथा 
वनस्पत्यादिषु कमणा वर्णो विपर्येतं नेष्यते न वा प्रभवितं शक्नोति । एवमेव मानवे 
ष्वपि कमणा वर्णो विपरयंतं नेष्यते शासत्रकुऱ्हि:, न वा तत्परिवतितं शक्यते । 


यत्त विश्वामित्रस्य सोधन्वानामृभूणां वा दृष्टान्तमुपस्थाप्य वर्णपरिवतंन 
साधयित प्रयत्यते तदपि शास्तररहस्यतलस्पर्शविरहमूलकमेव । विइवामित्रस्योत्पत्ति 
विधायके चरौ ब्राह्मण्यस्य स्पष्ट प्रणिधानात्‌, ऋभूणां चोत्कर्षमात्रेण आधानमात्रा- 
धिकारिकरथकारजात्यभिमानिदेवतामात्रस्य दृष्टत्वात्‌ । 


तथाहि-आधानप्रकरणे--“ऋभूणां त्वेति रथ कृतः? ( का» श्रौ० ४।६।३) 
इत्यनेन “ऋभूणां त्वा देवानां ब्रतपते ब्रतेराद्धं इति रथकारक्ृंकाधीनदेवत्वेन 
स्मर्यंमाणत्वात्‌ । जन्मना वर्णव्प्रवस्थायामेव भारतीयाषंशाख्रानुयायिनां सदा ग्रह: 


` कमणा वर्णनि्णयनिरासञ्चेति विषये बहु वक्तव्यमप्यत्र प्रसङ्गान्तरभयान्नेह 


विव्रियते । 


ब्राह्मण्यम्‌ 


ब्राह्मणेषु ब्राह्मण्यं नाम कइचन स्वाभाविको गुणः, तत्प्रभावेण च ताहगेव कमं 
प्रभवतीति शास्नकारा अभिप्रयन्ति। यथा हि श्रीमदुभगवद्गीतायाम्‌ (१८।४१-४२) 

भारतीयकरर्मकाण्डस्वं हपाध्ययन प्‌ दे 


श्राह्मणक्षत्रियविशां शूद्राणां च 'परन्तप । 
कर्माणि प्रविभक्तानि स्वभावप्रभवेगुणे: ॥ 
शमो दमस्तपः शौचं क्षान्तिराजंवमेव च । 
ज्ञानं विज्ञानमास्तिक्यं ब्रह्मकर्मस्व मावजम्‌ ॥ 


श्रीमद्‌ भागवतेऽपि ( ११।१७।१७ ) 


शमो दमस्तपः शौचं सन्तोषः क्षान्तिराजंवम्‌। 
मद्भक्तिशच दया नित्य ब्रह्मप्रकृतयस्त्विमाः ॥ 

स्मृतिपुराणानां वेदस्ूलकत्वमेवास्तीति एतस्य सूलमेतरेयब्राह्मणे क्षत्रियस्य 
सोमभक्षनिपेबप्रसङ्ग एवं सूत्ररूपेणोपलभ्यते। 

'स यदि सोमं ब्राह्मणानां स भक्षो ब्राह्मणास्तेन भक्षेण जिन्विष्यसि ब्राह्मण- 
कल्पास्ते प्रजायामाजनिष्यत आदाय्यापाय्यावसायी यथाकामप्रयाप्यो यदा वे 
क्षत्रियाय पापं भवति ब्राह्मणकल्पोऽस्य प्रजायामाजायत ईश्वरो हास्माद्‌ द्वितीयो वा 
तृतीयो वा ब्राह्मणतामभ्युपेतो स नब्रह्मबन्धेन जिज्यूषितः, इति ( ऐ० ब्रा० ३५ 
अ० ३ खं०॥ ) » 

अथास्य स्पष्टार्थ प्रतिपत्तये सायण भाष्यमुद्धियते-- 


सोनभिज्ञ ऋत्विग्यदि ते विइवोत्तरस्य क्षत्रियस्य सोमं भक्षमाहरेदिति शेषः । 
स सोमो ब्राह्मणानां योग्यो भक्षस्तेन भक्षेण ब्राह्मणाञ्जिन्विष्यसि प्रीणयिष्यसि । 
न तु क्षत्रियस्य तव प्रीतिः। तथा सति ते तव राज्ञः प्रजायां संततो ब्राह्मणकल्प 
ईषदसमाप्तौ ब्राह्मण आजनिष्यते। क्षत्रियधर्मेण शौर्येण रहितत्वात्तस्य ब्राह्मणसद- 
शत्वम्‌ । स च पुत्रो ब्राह्मणवद्वक्ष्यमाणगुणचतुष्टयोपेतो भवति। आदानं प्रतिग्रहस्त- 
च्छीत आदायी । प्रतिग्रहरच ज्राह्मणगुणः ऋत्विग्भृत्वा सोममा समन्तात्पाय- 
यतीत्यांपायी तदेतद्याजनमपि ब्राह्मणगुणः । अवसमन्नं तस्य संबन्धि याचनमावस- 
स्तमावसमेति प्राप्नोतीत्यावसायी। परगृहे सदा भोजनयाचनमपि ब्राह्मणग्रणः 
काममिच्छामनतिक्रम्य यथा कामं तदनुसारेण प्राप्यो निर्वासयितुं शाक्यः, क्षत्रियवेश्या- 
दिवच्छौयंघनाद्यभावाद्यः कोप्यागत्य दुर्वलं ब्राह्मणं तद्गृहात्तदीयग्रामाद्वा 
निष्कासयितुमिच्छति तदानीमयं ब्राह्मणो दुर्बेलत्वात्तेन निःसारयितुं शक्यते । 


एवमेते चत्वारो धर्मा ब्राह्मणगुणाः। सोमं भक्षयतो राज्ञ एतदुग्ुणकः पुत्रो 
जायते। कि च यदा प्रमादातक्षत्रियाय पापं क्षत्रियस्य किचिन्निषिद्धाचरणं भवति 
तदानीं तेन पापेन तस्य क्षत्रियस्य प्रजायां संततौ ब्राह्मणकल्पः शौर्यराहित्यादिना 
ब्राह्मणसदृशः पुत्र आजायते । अस्मात्पापिनः क्षत्रियाद्‌ द्वितीयो वा वतीयो वा पुत्रो 
बा पोत्रो वा ब्राह्मणतामभ्युपेतः शौर्यादिगुणरहितं ब्राह्मण्यं प्राप्तुमीइवरः समर्यो 

भवति। स व्राह्मणसदृशः क्षत्रियपुत्रो ब्राह्मणवद्धर्मण ब्राह्मणानां क्रमवन्धुत्वेन 
ब्राह्मणोचितयाच्ञादिना जिज्यूषितो जीवितुमिष्टो दैन्यवृत्या जीवित प्रवृत्तो भवति । 
इति । 


अत्र ब्राह्मणग्रन्थे गीतोक्ता भागवतोक्ता वा गुणाः कण्ठरवेण नोक्तास्तथापि 
येषामत्र आदायित्वम्‌ आपापित्वम्‌ आवसायित्वम्‌ यथाकाम्यप्रमाप्यत्वं वोच्यते 
ते गुणा शमदमादिमूलका एव प्रादुर्भवन्ति। क्षान्तिरार्जवसन्तोषाणामादायित्व- 
फलकत्वात्‌ । ज्ञानविज्ञानदयाभक्तीनामापायित्वनिदानकत्वात्‌। दमतपसोः अव- 
सायित्वे प्रवतंनाम्‌ । शौचास्तिक्यशमानां याथाकाम्यप्रमाप्यत्वोद्बोधकत्वम्‌ । इति । 


क्षत्रम्‌ | 
ब्राह्मणेषु ब्राह्मण्यमिव क्षत्रियेषु क्षत्रं नाम गुणः प्राकृतिक: । तस्य च विकसितं 
रूपं शास्त्रकारे; क्षात्रकमंत्वेन वोध्यते । यथा-- 
शौर्य तेजो धृतिर्दाक्ष्यं युद्धे चाप्प्रपलायनम्‌ । 
दानमीइवरभावइच क्षात्रं कर्मस्वभावजम्‌ ॥ --गीता (१८।४३) 
तथा भागवते$पि-- 
तेजो बलो धृतिशौर्यं तितिक्षौदार्यमुद्यमः । 
स्थेय॑ ब्रह्माण्यतेश्वर्यं क्षत्रप्रकृतयस्त्विमाः॥ इति ॥ (११।१७।१७) 
एतस्य मूलं श्रुतिष्वेवमुपलभ्यते-- 
ओजः क्षत्रं वीयं राजन्य:--( ऐ० ब्रा» ८।२।३।४ ) क्षत्रं हि राष्ट्रम्‌ 
( ऐ० ७।२२। ) 
ऐस्वर्यफलत्वेन-तस्मात्‌ क्षत्रियं प्रथमं यन्तमितरे त्रयो वर्णाः पश्चादनुयन्ति । 


(श० ६।४।१३) आ राष्ट्रे राजन्यः शूर इषव्योतिव्याधी महारथो जायताम्‌ । 
( शु० य० सं० २२।२२ ) 


एताद्टशवाक्यानामेव विवरणं गीताभागवतादिषु क्रियत इति न शास्न- 
विवेचकानां कृते विवेचनीयमस्ति । 


विट्‌ ( वेश्यत्वम्‌ ) 


वेश्यवर्णेऽपि यः साहजिको गुणः तत्प्रयुक्तं च कमं दृश्यते तस्य स्पष्टी- 
करणमेव गीतादिषु एवमुपलभ्यते-- 


“कुषिगोरक्ष्यवाणिज्यं वेइयकमंस्वभावजस्‌ । (गीता १5४४ ॥) 
आस्तिक्यं दाननिष्ठा च अदम्भो ब्रह्मसेवनम्‌ । 
अतष्ट रर्थोप चयंव्यप्रकृतंय स्त्विमा ॥ (भागवते ११।१७।१८) 

भारतीयकमं काण्डस्वर्वाध्ययनम्‌ १०१ 


वेश्यगुणानां निर्देशः ऐतरेयब्राह्मणे सोमभक्षप्रसङ्गे कश्चनेवमुपदिश्यते-- 
“आथ यदि दघि वेश्यानां स भक्षो वेश्यास्तेन भक्षेण जिन्विष्यसि वेश्य- 
कल्पस्तेव प्रजायामाजनिष्प्रतेऊन्यस्य बलिकुदन्यस्या यो यथाकामज्येयौ यदा वे 
क्षत्रियाय पापं भवति वेश्यकल्पोस्य प्रजायामाजायत ईश्वरो हास्माद्‌ द्वितीयो वा। 
तृतीयो वा वेइ्रतामपेतोः स व्यतया जिज्यूषित:' इति । 
अथास्य सायणभाष्यम्‌ :— 


यदि ते दधिङ्पं भक्षमाहरेत्तदा दब्नो वदयभक्षत्वात्तन वेदथान्प्रणित्रिष्यसि । 
"तब संततौ वंश्यसमानः पुत्रः आजनिष्यते। वश्यद्च वाणिज्यं कुर्व्नन्यस्य राज्ञो 
वलिकुद्दलि पूजां करोति। करं प्रयच्छतीत्यर्थः। अतएवन्यस्य राज आद्य भक्ष्या- 
धीनो भवतीत्यर्थः । तस्य राज्ञः काममिच्छामनतिक्रम्यज्येयोऽभिभवनीयो भवति। 
ज्याभिभव इति धातुः। त एते .करप्रदानपराधीनत्वतिरस्कार्यत्वाख्या वेश्यगुणाः । 
यदा क्षत्रियस्य किञ्चित्पापं संभवति तदा तस्य संततौ वञ्यसदृशः पुत्रो जायते। 
अस्मातक्षत्रियात्पापिनोऽन्यः पुत्रः पौत्रो वा वद्यतां प्राप्तं समर्था भवति स च 
वेश्यवृत्या करप्रदानादिना जीवितुं प्रवृत्तो भवति । 


शद्रः 
शुद्रवर्णस्य साहजिका गुणास्तु भागवते 
“शुश्रषणं द्विजगवां देवानां चाप्यमायया। 
तत्र लब्धेन सन्तोषः द्रप्रकृतयस्त्विमाः॥ 
अशौचमतृतं स्तेयं नास्ति च शुष्कविग्रहः । 
कामः क्रो धश्च तर्षश्च स्वभावो5न्तेवततायिनामु* ॥ 


गीतायां तु--परिचर्यात्मकं कमं शुद्रस्यापि स्वभावजम्‌ । इति संक्षेपेणोक्तम्‌ । 
ऐतरेय्राह्मण शुद्रगुणस्य निदरास्त्वेवमु-- 


“अय यद्यपः शूद्राणां स भक्षः शुद्रांस्तन भक्षेण जिन्विष्यसि शूद्रकल्पस्ते 
प्रजायामाजनिष्यतेऽन्यस्य प्रेष्यः कामोत्थाप्यो यथाकामवध्यो यदा वे क्षत्रियाय 
पापं भवति शाद्रक़ल्पोऽस्य प्रजायामाजायत ईश्वरो हास्मादद्वितीयो वा दृतीयो वा 
शद्रतामभ्युपेतोः स शद्रतया जिज्यूषितः१ | 


SS 


ऐ० ब्रा० ३५।४॥। 
एवं वैश्यस्य ;स्वाभाविकाः केचन गुणा अत्र श्रृत्या दिङ्मात्र प्रदशिताः सन्ति । 
विशेषविवरणं तु धिस्तरभयान्नेह लिख्प्रते ।! 

२. भा० ११।१७।१५६-२० । २. ए० ब्रा० ३५।४।२५६ । 

अथास्य सायणभाष्य ध-- 


यदि ते क्षत्रियस्य कद्चिहत्विगपो जलभक्षमाहरेत्तदानीं स जलात्मक: 
शुद्राणां भक्षस्तेन भक्षेण शुद्रान्‌ प्रीणयिष्यसि । ततस्तव संततौ शुद्रसद्टशः पुत्र 
उत्पद्यते । गुद्रशचान्यस्योत्तमवणंत्रयस्य प्रेष्यः प्रेषणीयो भृत्यो भवति । तथा 
कामोत्थाप्यो मध्यरात्रादौ यदा कदाचिदिति इच्छा भवति तदानीमयमुत्थाप्यते । 
तथा तदीयं काममिच्छामनतिक्रम्य वध्यः कदाचित्पापे शूद्रसमानः पुत्रो जायते। 
तस्मातक्षत्रियादन्यः पुत्रः पौत्रौ वा शुद्रत्व प्राप्तुं समर्थो भवति। स पुत्रः शुद्रतया 
शुद्रवणंतया दासत्वकृत्या जीवितुं प्रवृत्तो भवति । एवमत्र परिचर्याूपो गुणो 
भञ्गघन्तरेण श्रुत्या समुक्त: । 


कमं साड्र्यविचारः 


तदेवं शाञ्नविधया चतुर्णा वर्णानां साहजिका गुणा उक्ता:। अद्यापि संप्रति 
तत्तदरणेतया प्रसिद्धेषु मानवेषु ते गुणा नोपलभ्यन्ते । तत्र कि निन्दनमिति विचारे 
भागवतोल्लिखितं स्मरणीयं भवति-- 
“वर्णानां ब्राह्मणानां च जन्ममृत्वनुसारिणीः । 
आसन्‌ प्रकृतयो नृणां नीचेर्नीचोत्तमोत्तमाः ॥ (भा० ११।१७।१५) 
सनुस्मृतावपि— 
“कुविवाहैः क्रियालोपैर्वदानध्ययनेन च । 
कुलान्यकुलतां यान्ति ब्राह्मणातिक्रमेण च ॥ 
शिल्पेन व्यवहारेण कज्षूद्रापत्येद्च केवले: । 
गोभिरइवेश्च यानेश्च कृष्या राजोपसेवया ॥ 
` अयाज्ययाजनेश्वेव नास्तिक्येन च कर्मणाम्‌ । 
कुलान्याशु विनश्यन्ति यानि हीनानि मन्त्रतः ॥ 
मन्त्रतस्तु समुृद्धीनि कुलान्यल्पधनान्यपि । 
कुलसंख्या च गच्छन्ति कर्षन्ति च महद्थशः॥ ३।६३-६६॥ 


ततदच कर्मविशेषेराचारेश्च Bnd भवतीति शास्त्रनिष्ठाया अभावात्‌ 
कुविवाहक्रियालोपवेदानध्ययनादिदोषेस्ततद्वर्णंतमपेक्षिता गुणा: सम्प्रति तिरोभुता 
इव लक्ष्यन्ते । 


एवं ग्रुणापकर्ष संभवत्यपि; जन्मजातं ब्राह्मण्यादिकं तस्मिन जन्मनि न 
दीयत एव। यानि तु ब्राह्मणत्वादि हानिकराणि वचनानि तानि ब्राह्मणादि- 
घर्म चढव्रतता प्रवतंकाति न तु सर्वथा ब्राह्मण्यापनोपदकानि। अतएव ऐतरेय- 

ब्राह्मणे (३ अ० ५ खं० ७४ पृ०) । “अप्यब्राह्मणोक्तो यदि दुरुक्तोक्तो यजते 
इत्यत्र ब्राह्मणस्य जीविवार्थमुक्तषु कर्मसु अपि विशेषलिप्सावशात्प्रवृत्तो अब्नाह्मणत्वं 
संगतं भवति । तत एव च अब्राह्मणदाव्दव्याख्प्रानं स्मृत्युपष्टग्धं सायणीयं व्याख्यानं 
संगच्छते । तथा हि-- 


'अब्राह्मणास्तु षट्‌ प्रोक्ता इति दातातपोऽब्रवीत्‌ । 
आद्यस्तु राजभृत्यः स्याद्‌ द्वितीयः क्रयविक्रयी ॥ 
तृतीयो वहुयाज्याख्यइ्चतुर्थो श्रौतयाजकः। 
पञ्चमो नानयाजी च षष्ठो ब्रह्मवन्छु स्मतः ॥ 


यद्यपि याजनाध्यापनप्रतिग्रहा ब्राह्मणस्य जीवनहेतुत्वेन विहितत्वादनिषिद्धा- 
स्तथापि यावठा जीवनं निष्पद्यते तावदेव याजनं शास्त्रेणाङ्गीकृतम्‌ । यस्तु सत्यपि 
जीवने धनाधिक्य्रवाञ्छ्या याजनशोलः सोऽत्र बहुयाजी विवाक्षतः। यः पुमान्‌ 
श्रौतकमंण्यधिकृतो नादरेण स्वयं श्रौतं नानुतिष्ठति, अन्यानपि नानुष्ठापयति किन्तु 
स्मात्तंकमंपर: सन्ननुतिष्ठत्यनुष्ठापयति सोऽयमश्रौतयाजकः। ग्रामे नगरे च योग्यायो- 
ग्याइच यावन्तः सन्ति धनामिलापेण तावतां सकषां याजको ग्रामनगरयाजी । 
यः पुमान्‌ प्रातः सूर्योदयात्प्राक्‌सन्ध्यां नोपास्ते, सायं चास्तमयात्प्राङ्नोपास्ते 
सोऽयं ब्रह्मवन्धुः। एते ब्राह्मत्वेन स्मृतिषूक्ता: । दुष्टान्यपवादरूपाणि वचनानि 
दुरुक्त नि तेरभिशस्तो दुरुक्तोक्तः। अब्राह्मणोक्तो वा दुएक्तोक्तो वा यद्यपि यजेत 
तथाऽप्येषा हवनीये हुता मथिताऽन्याहुतिर्देवान्‌ प्राप्नोत्येव । ततो यजमानस्य 
पापसंसर्गो न भवति इति। 


यदि हि कर्माण्येव ब्राह्मणत्वसाधाकानि स्युः तहि विहितकमंणो याजनस्य 
बाहुल्येन व्राह्मण्यमधिकं जायेत, परं स्मृतिकारर्बाहुल्यं निन्दितं, श्रुत्या च तस्य 
“अङ्गाह्मणं पदेन सङ्केतः कुतः । एवं च “ब्राह्मण्यादेव हीयते” “स शूद्वद्‌ बहिष्कार्यः 
सर्वस्माद्‌ द्विजकर्मणः ।' अब्राह्मणो भवति । इत्यादिवाक्यानि न वणंव्यवस्थापकानि 
संभवितुमह॑न्ति इति क्मंसांकरयंऽपि जन्मनेव वर्णनिर्धारणम्‌ । 


अपरं च सर्वेष्वपि प्राकृतिक्रेषु पदार्थषु च ब्राह्मणादिचतुर्व्णेविभाग इति 
स्पष्टमेव पुवंमुक्तम्‌ । ततञ्च वर्णिकानां यादृशानां पदार्थानां संबन्धोऽघिकं क्रियते 
तत्र तस्य गुणस्य कर्मेणशचाधिक प्रकाशो भविष्यति । यथा हि दाशंनिकेषु त्रिवृत्करण 
पञ्जीकरणक्रिथासु तत्तद्सूतजातस्य वेशिष्टयोन तत्तदभिधेयतया प्रसिद्धत्वेऽपि अन्यस्य 
भूतगणस्य सत्वं न दोषाय कल्पते, एवं जन्मना विवृद्धवणंग्रुणस्य पदार्थान्तरसंबन्धेन 
साक्षाद्वा इतरवणंगुणसंबन्धो न हानये प्रभवति । अतएव भूप्रदेशरय क्षत्रियादि- 
गुणवत्वे तदुभुखण्डजननवतां तद्॒णंगुणवेशिष्टयं चेतरवर्णेषु सुव्यक्तं दृद्यते | 

२०४ कमंकाण्डाधिका राध्यनाध्याय: 


( तुलनीयम्‌ भा० ११।१७।१५ ) यथा पञ्चनदहरियाणाप्रान्तजातेषु सर्वेषु शौर्य 
साहसिकत्वप्र । बंगीयेषु-दोबेल्यम्‌, परोपतापित्वम्‌, इत्यादि । 


एवं च जन्मनेव वर्ण: पदार्थान्तरसहकृत: व्यत्ययेन प्रतीयमानोऽपि 'एकदेश- 
विकृतमनन्यवदि’ ति न्यायेन न विपर्यतीति भारतीयकर्मकाण्डरहस्यविदां राद्धान्तः । 


अधिकारलक्षणम्‌ 


प्रवृत्तिप्रयो जकी भूतफलेच्छा-फलान्यतरसमानाविकरणक्ुंत्वमधिकारः । 
नित्यकर्मसु अकरणो प्रत्यवायभिया प्रवृत्युदयात्‌ प्रवृत्तिप्रयोजकफलेच्छाया अभावेऽपि 
पापक्षयझूपफलत्वेन तत्समानाधिकरणकर्दृत्वस्य सत्वान्नाव्याप्तिः। श्रौतेषु कमंसु 
यजतिक्रियाकतृंत्वमध्द्यर्वादिषु, धर्मशास्त्रीयेषु कर्मसु चाचार्यादिणु ऋत्विक्षु विद्यत 
इति फलेच्छा फलान्यतरसमानाधिकरणेति । 


स चाधिकारो न फलकामनावत्पुरुषमात्रस्य किन्तु अधिकारिविशेषणविशिष्ट- 
स्येव। अधिकारिविशेषणं चापेक्षितपूर्वोक्तघा संस्कृतत्वं तत्तकर्मानुष्ठानशक्तिशच । 
वेदाध्ययनादयो हिं उपनयनादिपू्ंक्रियासंस्कृतसमर्थपुरुषसाध्याः। अतस्ते 
तानपेक्षन्ते। तस्मादेव च विवाहाद्यत्तरसंस्कारे क्रियमाणे पूर्व॑संस्काराणामभावे 
तत्‌सिद्ध्यर्थं तदकरणजन्यप्रत्यवायपरिहारार्थं गोदानादिकमनुष्ठात्तव्यं भवति । 


तथा च कात्यायन: 


गर्भाधानादि चौलान्ते स्वकाले विधिनाकृते। 
प्रत्येक पादकृच्छू' स्याद्‌ द्विगुणं स्यादनापदि॥ इति । 
( स्मृ० मु० && व०का ) 
अकृते इतिच्छेदः 


सामर्थ्यस्थाधिकारिविशेषणत्वम्‌- 


"आख्यातानामर्थं ब्रुवतां शक्ति: सहकारिणी’ इति न्यायेन समर्थ प्रत्येव 
सर्वविधिप्रवृत्तः। अत एव तिरइचां कर्माधिकारो नास्ति, अपेक्षितपूर्वक्रियासंस्कृत- 
त्वाभावादसामथूर्याच्च । देवानामपि श्रौतस्मातकर्मसु नाधिकारः तत्कर्दृकयागे 
देवतान्तरकल्पने मानाभावात्‌ । श्रुतिषु ते ते देवा वे सत्रमासत। देवा वे यज्ञं 
तन्वानाः । स्मार्तेष्वपि पुराणाख्यानादिषु यज्ञानुष्ठातुत्वं देवेषु द्यते तत्‌ तेषु तेषु 
कमसु पुरुषाणां रुच्युत्पादनार्थमर्थंवादमात्रम्‌ । 


एवं मनुष्याणामपि विकलाङ्गानां तत्तत्कर्मापेक्षितेन्द्रियासामथू्ये सति 
नाधिकारः । ( न० ६।१।२, जे० ६।१।९ ) तेषां यथावत्‌ कर्मानुष्ठानासंभवात्‌ । 
यथा श्रौते आज्यावेक्षणादौ, स्मार्ते देवदशनादौ, मूकस्य मन्त्रोच्चारणजपादौ, 

पङ्गोविष्णक्रमणे, बधिरस्य वेद-पुराणश्रवणे। अतोऽन्वादीनामसमाधेयाङ्गानां 
तदिन्द्रियापेक्षितकर्मस्वधिकारो (जे० ६।१।१० ) नास्त्येव । प्रतिसमाधेयाङ्गानां 
्रतिसमाधानान्तरमधिकारः। धमंशास्त्रे तु केषाञ्चित्संस्काराणां वर्णभ्रथुक्तत्वा- 
द्णंधर्माणां यथाशक्ति परिपालनाय कर्मानधिकारिणामपि संस्काराः कथिता: । 
तथाहि ब्रह्मपुराणे ( वी ० मि० ३६६ सं० प्र० )। 

ब्राह्मण्यां ब्राह्मणाज्जातो ब्र।ह्मण। स इति श्रुतिः । 

तस्माच्च षण्डवधिरकुन्जवामनपङ्गुषु ॥ 

जडरोगात्तंशुष्काङ्गविकलाङिगषु 

मत्तोन्मत्तेछु मूकेषु शयनस्थे निरिन्द्रिये॥ 

ध्वस्तपुंस्त्वेषु चेतेषु संस्काराः स्युर्यथोचितम्‌ । 

मत्तोन्मतौ न संस्कार्याविति केचित्प्रचक्षते॥ 

कर्मस्वधिकाराच्च पातित्यं नास्ति चेत्तयोः। 

तदपत्यं च संस्कार्यंमपरे त्वाहुरन्यथा॥ 

संस्कारमन्त्रहोमादीन्‌ करोत्याचायं एव तु। 

उपनेयाइच विधिवदाचायंः स्वसमीपतः। 

आनीयार्निसमीपं वा सावित्रीं स्पृद्य वा जपेत्‌ । 

वन्द्यास्वीकरणादन्यत्सव॑ विप्रेण कारयेत्‌ ॥! 


तत्र सामथ्र्य द्विविधम्‌-लौकिकं शास्त्रीय च तत्र लौकिक इन्द्रियघन-पत्त्या 
दिप्रयुक्तप्‌ । शाक्षीयं तु-विद्या-जाति वह्लि\ शुचितासमपेक्षितपूवाक्रया श्वत्वादि । 


तत्र काम्यकमंसु सकलाङ्गकरणसमर्थस्येवाधिकारः । विधिहि साङ्गस्येव 
कर्मणः फलसाधनत्वं बोधयति । तत्र यदि च नाङ्गानि नानुष्ठीयेरन्‌ तदा कर्मणि 
वेकल्यापातात्‌ विकलात्कमंणोऽपि फलोत्पत्तावङ्गानां वेयर्थ्यापातात्‌ काम्ये कर्मणि 
सर्वाङ्गानुछानमावश्यकस्‌ । नित्ये तु अङ्गकरणासमर्थस्य प्राघानमात्रकरणसमर्थं- 
स्याप्यधिकारोऽस्ति। नित्यनेमित्तिकयोहि 'यावज्जीवमर्निहोत्रं जुहोति’ यावज्जीवं 
दशंपूर्णमासाभ्यां यजेत 'इत्यादिषु' णसुलप्रत्ययेन जीवनस्य निमित्तत्वं प्रति- 
पादितम्‌ । 'वसन्ते ज्योतिषा यजेत’ इत्यत्र च कालस्य निमित्तत्वं सप्तम्या । 
अत एव वीप्सानुवादस्सङ्गच्छते । तेन प्रतिनिमित्तं न॑मित्तिकानुष्ठानं कायम्‌ । 
सर्वाङ्गयुक्त्च तत्कार्यमित्युक्तं भवति। तत्तु न सम्भवति, न हि केनापि पुरुषेण 
यावज्जीवं सर्वाङ्गानुष्ठानं कतुः शवयते इत्यदाक्यार्थेविधायकत्वं विघेरापद्येत । 


१. अशुचि वादेव सूतके मृतकाशोचे कर्मानधिकारः। जै० न्या० ४३॥१६॥ 
२. एवं काम्ये माघ-क्रालिकस्नानादौ कृतसन्ध्यादेरेवाधिकारः । ( नि० सि० १४ ) 


१४ 

१०६ कर्मकाण्डाधिकाराध्ययनाध्यायः 


अतस्तत्परिहारार्थ विधिरेव . स्वस्याङ्गविषये सङ्कोचमभ्युपगच्छन्‌ - प्रधानमात्र- 
करणसमर्थस्यापि तत्राधिकारमनुमन्यते । 

प्रयोगरत्ने पितैवोपनयेत्‌ पुत्रं तदभावे पितुः पिता । 

तदभावे ` पितुर्भ्राता तदभावे तु सोदरः॥ 


अत्र पितेति विप्रपरं न क्षत्रियादेः। तेषां पुरोहित एव । उपनयनस्य दृष्टार्थत्वात्‌ 
तेषां चाध्यापनेऽनधिकारात्‌ । ( नि० सि० १९५ ) इत्यादिषु अध्ययनसामथर्य- 
विरहात्‌ स्वपुत्रस्योपनयने क्षत्रियादेर्नाधिकारः । 


सहाधिकारः 


कात्यायानश्रौतसूत्रे 'स्त्री चाविशेषत्‌? 'दशंनाच्च' ( का० श्रौ० १।१ ७-८ ) 
इत्याभ्यां वसन्ते ब्रह्मणोग्नोनादधीत इत्यादौ श्रयमाणस्य पुंस्त्वस्य उद्देश्यविशेषण- 
त्वात्‌ ( जे० न्या० ३।१।३ ) ग्रहेकत्ववदविवक्षितं ( जे० ६।१।३ ) मत्वा 'मेखलया 
यजमानं दीक्षयति योक्त्रेण पत्नीम्‌’ इत्यादिलिङ्गदशंनाच्च पुरुषेण सह पत्न्या 
अधिकारः साध्यते, न तु स्वातन्त्र्येण । यद्यपि श्रौर्तावषषे निर्णयोऽयं समीचीन 


तथापि अनयोःसूत्रयोः ककंभाष्ये सरलावृत्तौ च यदु व्याख्यानमुपलभ्यते, तन्न 
मनोरमम्‌ । 


तदीयनिर्णयस्य स्त्रियाः स्वतन्त्रतया अनधिकारस्य पत्या सहाधिकारस्य च 
तत्र स्मृतिवचनतो निर्णयात्‌ । 


वस्तुतस्तु सूत्रकारेणव कदचन निर्णयो वक्तव्य इत्यन्यद्‌ व्याख्यानमुचितम्‌ । 
तच्चापदीयं यथा-पू्वंसूत्रे त्रेवणकानामधिकारः उक्त:--तत्र पुरुषणामिव ख्नीणा- 
मायाति चेत्यत्र स्त्रोषु कंचन विशेष ब्रुवन्नधिकारमाह स्री चात्रिरेष।त्‌ । 


यद्यपि - अश्रोत्रियत्वात्‌ स्त्रीणामनधिकारः सिद्ध: परं अविशेषात्‌- पंस एव 
अर्धहूपत्वेन तदन्त:पातित्वरूपात्‌ पुरुषताधारण्यात्‌, स्लरी च अधिक्रियते । च. शब्दः 
समुच्चयाथ.। ततञ्चकारो सहयोगं निदिशति सहयुक्ता खी अधिक्रियते। सा चद्धी 
ब्राह्मणराजन्यवेस्यानामेव पूर्वंसूत्रसंबंधात्‌। पुर्वंसूत्रे श्रुते: इति श्रृतिगतपंस्त्वं 
हेतूकृत्य अधिकारो निर्णीतः । पुंस्त्वे च विवक्षिते तासां खिय: तैः सहापि यज्ञं कतु 
न प्रभवेयु: सन्ध्यादिवत्‌, कुतो स्त्रीभिः सह यज्ञः कत्त॑व्यः, इत्यस्य कुत्राप्यनिदि- 
त्वात्‌ आज्यावेक्षणादिषु पत्न्याः श्र॒तत्वेपि ऋत्विजामिव फलाधिकारित्वं पत्त्यां 
कल्पयितुं न शक्यते । अतः सूत्रकारः स्त्रीणां सहाधिकारं निर्णयति स्त्री वाविशेषा- 
दिति । विशेषः स्वस्य पृथक्‌फलभागित्वम्‌ । अविशेषः-सहफन्रभा'गत्वम्‌ । अथवा 
स्त्रियाः पुरुषेण सह अविशेषत्वं नाम एकरूपता । आकारभेदेऽपि पतिपत्न्योरेकंरूपत्वं 

भारतीयक मं काण्ड स्वरूप ध्यय न म्‌ १०७ 


शास्त्रेषु द्यत एव । अत एव लोके अर्घाङ्गिनीति शब्दव्यवहार: । श्रुतावपि—अद्धों 
ह वा एष यदपत्वीकः' अर्द्धों वा एषा आत्मनः यत्पत्नी ( ते० ब्रा० ३।३।३५ ) 
'अरद्धवृगलमिव एप पुरुषः? इत्यादिभिः पतिपतन्योरेकत्वं साध्यते । एवं चेतेन सूत्रेण 
अविशेषादिति हेतुना स्त्रीणां स्वतन्त्रतया यज्ञेञ्नधिकार ' उच्यते। न्यायसाम्थाच्च 
तेनेव हेतुना स्वतन्त्रस्य विछुरस्याप्यधिकारो निरस्यते । 


दर्शनाच्चेति सुत्रस्यापि व्यास्य्रातमेवं कार्यम्‌ । श्रुतिलिङ्गान्यपि ईदृस्विधानि 
ृझ्यन्ते । येः खिया अधिकारे सहत्वमेव न तु स्वातन्त्रेण । तथा च श्रुतयः “यदि 
सानालभ्युका स्यात्‌ तामुपरुध्य यजेत’ "मेखलया यजमानं दीक्षयति योक्त्रेण पत्नीम्‌' 
इत्यादि । यथाऽनुष्ठाने सहाधिकारः एवं कवृंत्वापादके फलभोक्तत्वेऽपि लिङ्गं श्यते । 
यथा 'ता वां वास्तून्युइ्थसि गमध्ये' यदाशीदां दम्पती वाममर्नुतः' (भा सं ८।५) 
इत्यादि। अत एव दर्शनाभावात्‌ विधवायाः विधुरस्य च श्रौतयज्ञे नाधिकारः । 
यशच विधुराग्निहोत्रादि ( ऐ० ब्रा० ) प्रयोगः, स तु नित्यतास्तावकरूपेणार्थवादो 
मन्तव्यः । आस्याग्निहोत्रपरत्वेन तस्य व्याख्यानं कत्त॑व्यम्‌। एवं च श्रोतयज्ञेषु 
पत्नी स्वतन्त्रतया नाधिक्रियते न वा पुरुष इति। 


_„ -सोऽयं . श्रीतकर्मेविषयकः ख्ीपुंगतोऽधिकारः अग्निहोत्रं जुहुयात्‌ ( तु० ते० 
सं० १।५।९।१।१८ ) सोमेन यजेत ( ते० सं ३।२।२।१५ ) इत्यादावार्यातो- 
पात्तसंख्प्रायास्तल्लक्षितकतंयंन्वयेन तस्येकत्वप्रतीतावपि प्रमाणान्तरेण ख्ञीद्वितीयस्येव 
पुंसः कर्टृंत्वावगमादाख्यातस्य कवृंत्व एव लक्षणामङ्गीकृत्य तत्रेव चेकत्वान्वयः । 
अतश्चोभयोवर्यासज्यवृत्तिक्टुत्वमेकस्‌। ( जे० ६।१।४) अतइच पुमानिके एव 
स्नीसद्वितीयः . कमंष्वधिकरोतीत्युल्सर्ग: । यत्र तु विशेषश्रवर्ण तत्र द्योर्बहुनां 
वाऽधिकारः ख्रोसद्विती यानामेव । अत एव क्षौमे ववानावाऽर्निमादधीयातास्‌ इत्युत्प- 
त्तिवाक्यासिद्धकदंत्वाधिष्ठानसूतस्नीपुसुभयगते द्वित्वानुवादःसञङ्गच्छते। ( जे० ६। 
१॥५ ) अत एव कतृंत्वं कृत्याश्रयत्वसमनियतो खण्डोपाधिः। न तु कृत्याश्रयत्वमेव । 


१. स््त्रयास्तु यद्यप्यस्त्यधिकारः परं न स्वातन्त्र्येण पाणिग्रहणात्तु सहत्वं कमंसु, तया 
` पुण्यफलेषु “धर्मे वारऽथे वा कामे वा नातिचरितव्या त्वया” इत्यादिना पत्त्या सहेव 
तस्थाधिकारश्रवणात्‌ । न च तस्या अध्ययननिषेधश्रवणादुपनयनाभावाच्च कथमधिकार 
इति वाच्यम्‌ । पत्युविध्यैत्र तस्या अपि तद्ृत्वसम्भवेनाऽधिकारोपपत्तेः । एवं दम्पत्योः- 
सहाधिकारो वैतानिकेषु कर्मेधु, तद्धमंवत्सु च केषुचिदेकाग्निप्ध्येषु कमं सु । सन्ध्यावन्दन- 
जपादो तु पुरुषस्य स्त्रातन्त्र्येणाविकारो, न स्त्रिया: । एवं सावित्रीब्रतादौ तासामेवा- 
धिकोरो, न पुंसः। पूर्तादौ तु स्वातन्त्रयेण द्वयोरप्यधिकार इत्याद्यवगन्तव्यम्‌ । 

( त० सिं० र० १२५ ) 

१०८ कमंकाण्डाधिकाराध्यंयनाध्यायः 


तस्य प्रत्यात्मवृत्तिभेदेन भेदाद्‌ व्यासज्यवृत्तित्वानुपपत्ते: । न चेकत्वस्य कवृंत्वेन्वाया- 
ङ्गीकारे नेकस्त्रीपुरुषग्रहणेऽपि तदवाधादग्निहोत्रादाववि वहुकतृंकत्वं दुर्वारमिति 
वाच्यम्‌ । असति विशेषग्राहकप्रमाणे कारणाभावेनेकस्येव ग्रहणौचित्यात्‌ । 


अत एव यत्र स्त्रिया अपि ग्रहणे प्रमाणाभावः, तत्र सन्ध्यावन्दनश्राद्धादौ 
७ ®> दि रि 
पंस एकस्येवाधिकार इति ( १२७ पृ० ) तन्त्रसिद्धान्तरत्तावल्याम्‌ । 


संभूयाधिकारः 


यत्र तु विशेषग्राहुकं प्रमाणम्‌, यत्र द्वयोर्बहूनां वाधिकारः। यथा--'एतेन 
राजपुरोहितो सायुज्यकामौ यजेयाताम्‌’ इति विहिते कुलाययज्ञादौ राज्ञस्तत्पुरोहि- 
तस्य च सल्लीकयो रधिकार:। ( जे० ६।६।२ ) एवमहीनेषु योर्बहुनां बाऽधिकारः । 
'एक्रो ढो बहवो वा हीनेन यजेरन्‌' इति बचनबलाद्‌। सत्रेषु बहूनामेवाधिकारः 
'सप्तदशाव राइचतुरविंशतिपरमास्सत्रमासीरन्‌? इति बचनबलादेवेत्यादि बोध्यम्‌ । एवं 
सत्रे कतृत्वानि बहुनि, तदधिष्ठानभूताइच बहवः तेषां च सम्भूयेव कतंब्यम्‌, न 
पर्यायेणेति । 


संभूयकारिषु सत्रेषु ये फलप्रयोजकाः अंजनार्थाः संस्काराः स>पां फलाथि- 
त्वात्सर्वेषु कठूंषु भवन्ति ( जे० न्या० १२४१४) । ये च द्रव्यगतसंस्का रविशेषाः 
स्पर्शादयस्ते मुख्येन कृता अपि कृतार्था भवन्ति ( जे० न्या० १२।४।११-१३ ) इत्यपि 
निर्णीतम्‌ । 


सम्भुसकारित्वे फलम्‌ 


तत्र सत्यपि सम्भूयकारित्वे फलं पुथकपृथगेव प्रत्येकभोग्यम्‌, न तु 
समतरेतानाम्‌, नावाक्यवशः ( जे० ५।२।१ ) न चेवमेकस्मादेव कर्मणोऽनेकफलोत्पत्तौ 
योगसिध्यधिकरण ( जे० न्या० ४।३।११) विरोधापत्तिः। तत्रेकस्मात्कमंण 
एकस्येव फलस्योत्पत्तेस्सिद्धान्तितत्वादिति वाच्यम्‌ । एकस्मात्कर्मण एकस्मिन्येक- 
Fi तंदधिकरणसिद्धान्तादात्मान्तरे तदुत्पत्तौ बाधकाभावादिति सर्वेषां फलं 
भविष्यात । 


~~ 


* 


विशेषाधिकारः 


सामान्यशास्त्रेणाधिकृतस्य वचनबलात्‌ कर्मविशेषे अधिकारो विशेषाधिकार; । 
यथा--राज्ञो राजसूये, ब्राह्मणस्य बृहस्पतिसवे, वेश्यस्य वेशयस्तोमे, अत्रेवणिकस्य 

भारतीयकमंकाण्डस्वरूपाध्ययनम्‌ १०४ 


रथकारस्याधाने, निषादस्थपतेगंवेघुकचरो, स्त्रिया: सावित्रीव्रते, कुमारीणां कात्या- 
यन्यचंनत्रते । 


रथकाराधिकारः ( जे० ६।१।२ ) 


'वर्षातुरथकारो$ग्नीनादधीत' इति विहिताधाने रथकारस्याधिकारः। 
रयकारो नाम ब्रात्यात्तु जायते शुद्रात्सुधन्वाचायं एव च, इति वचनात्‌ सौधन्वा क्रमवः 
सूरकक्षसं इति ( ( ऋ० १।१११।४ ) मन्त्रवर्णाच्च, सौधन्वापरपर्य्ायो वेदानधिकृतो 
जातिविशेषो, न तु गुद्र: । तस्याऽध्ययनाभावेन, विद्याभावात्तन्मात्रौपयिक: ज्ञानम- 
नेनेव विधिनाक्षिप्पते । अत एव नोत्तरक्रतुष्वधिक्रियते । अत एवं वेदमाधानं 
नाग्तिसंस्क्रारकम्‌ । किन्तु लौकिकाग्निगुणक विदत्रजिन्नन्यायेन स्वगंफलकमिति 
ध्येयम्‌ । इति तन्त्रसिद्धान्तरत्नावल्याम्‌ ( १२४ पृ० ) कात्यायनीयश्रौतव्याख्याता- 
रस्तु-( का० श्रौ० १११६-११ ) क्षत्रियाहेद्यायां जातो माहिष्यः । वेश्याच्छूद्रायां 
जाता करणी । माहिष्येण करण्यां जातो रथकारः । 


“माहिष्येण करण्यां तु रथकारः प्रजायते' । (या० स्मृ० १४२) इति 
याज्ञवल्कीयात्‌ अनुलोमजातिसङ्करं रथकारत्वेन वर्णयन्ति। एतदेव माधवाचार्ये- 
णापि स्वीकृतम्‌ ( जे० ६।१।१२ ) एतत्प्रभावेणेव स्मृतिमुक्ताफले शूद्रस्योपयिक- 
धर्मज्ञानं ( ३३५ आ० ) प्रतिपादितम्‌ । 


निषादस्थपत्यधिकारः ( जे० ६।१।१३ ) 


(एवं रोद्रं वास्तुमयं चरु निर्वपेत्‌’ ( मे० सं० २।२।४ ) इति ऋग्भ्य एतया 
'निषादस्थर्पत याजयेत्‌’ इति विहितायामिष्टौ निषादस्थपतेरधिकारः। निषादस्थ- 
पतिशब्दशच नियादानां स्थपतिरिति न षष्ठीसमासनिष्पन्तः। तथात्वे पूर्वपदे 
लश्नणापत्तेः। किन्तु निषादश्चासौ स्थपतिश्चेति कर्मंधारयाज्निष्पन्न:। अतःच 
निषादजातीयो यस्य पतिः स एवाऽधिक्रियते। न च तस्याग्निविद्ययोरमावेन 
तदौपयिकाग्निविद्याक्षेपकत्वकल्पने गौरवापत्तेः । षष्ठीतत्पुरुषसमासमाश्चित्य त्रेवणिक- 
मात्रपरत्वमत्विति वाच्यम्‌, लक्षणाया दुष्टत्वात्‌। गौरवस्य च फलमुखत्वे- 
नादोषात्‌ । अतो निषादाख्यस्य॒ ब्राह्मणाच्छूद्रायामुत्पन्नस्यानुलोमसङ्करजातिविशेष- 
स्थेत्ात्राधिकारः। अत्र माठृतो जातिकल्मनाच्छ्ूद्र एवायं जात्या इति तन्त्रसिद्धान्त- 
रत्नावल्याम्‌ ( १२५ पृ० ) १ कातीयश्रौते ( १।१।१२) निषादस्यपतिर्गवेधुके 
( मै» सं० २।४।२ ) । चरावधिकारमुक्त्वा तस्य लौकिकाग्नौ ( १।१।१५ ) ( जे० 
६।८३ ) करणमित्युक्तं भाष्यवृत्यादिषु, माधत्राचार्येण च ( जे० न्या० ६।१।१३ ) 
तात्कालिकाचार्योपदेशादिना विद्यां संपाद्य धनिको निषादो रौद्रयागं कुर्यादित्युक्तम्‌। 

११० कर्मकाण्डाधिकाराध्ययनाध्याँयः 


एवं ब्रह्मचर्याश्रमे वसन्‌ यः स्त्रियमुपैति तस्यावकीणिपदवाच्यस्य गर्द भेज्या- 
श्रौती लौकिकाग्नावेव भवतीति तत्राधिकार उक्तः कात्यायनेन ( श्री० १।१।१३- 
१७।जे० ६।८।४।) 


व्रात्यस्तोमः 

येषां त्रेवणिकानां सावित्रीग्रहणकालो व्यतीतस्तेषां व्रात्यसंज्ञानां ब्रात्यस्तोमेऽ- 
धिकारः सूत्रेपूक्त। व्रात्यस्तोमस्य च गणयज्ञत्वात्तस्य चार्निसाध्यत्वात्‌, 
पाशुकत्वाच्च कलियुगे नानुष्ठानमिति याज्ञिकाः ( उ० प० सूळ ) अभिप्रयन्ति । 
परं स्मृतिचन्द्रिकायां—व्रात्यस्तोमो व्रात्यानां प्रायश्चित्तार्थ: क्रतुः। तं विहाया- 
न्यत्राधिकार इत्यर्थः । तत्र तु अपत्नीकस्य अनधीतवेदस्य अकृताधानस्य च 
वचनाधिकार इत्यविरोधः । (७३ सं० का०) इत्युक्तम्‌ । तेन चाधुनापि कतंव्यतास्य 
स्तोमे भवितुमहंतीति ज्ञायते.। 


स्मात विशेषाधिका रचिन्ता 


एतेषामधिकरणानां प्रभावेण स्मातंकमंण्यपि धमंशास्त्रीयो निर्णय: प्रभवति । 
यथा--- | 


“चतुदंश्याँ तपंणीया लुप्तपिण्डोदकक्रिया: ।' इति ब्राह्मवचनात्‌ येषां शास्त्रे 
पिण्डदाने उदकदानेधिकारो नास्ति तेषां पतितानामपि आझ्विनकृषणचतुर्दयां 
सगोत्रे: सपिण्डेर्वा महालये तपंणीयत्वम्‌ । 


एवं पतितस्य वेदिककमंसु अधिकारो नास्तीति तत्कतृंत्वेन श्राद्धपिण्ड- 
दानादिकं न फलावहं भवति। एवं पातित्यमाप्तस्यापि श्राद्धपिण्डदानादिकमधि- 
कारिणा न करत्तः्यमिति सामान्यनियमः। परं--' पतितेनाऽपि कत्त॑व्यं पतितस्य 
च। इति वचनाद्‌ गयाश्राद्धं पतितकर्दृकं पतितोद्वेश्यकं च श्राद्ध विशेषविधिना 
' ठप्रवस्थाप्पते । ( नि० सि० १२० ) एवं म्लेच्छीकृतानामपि गयाश्राद्धं कार्यम्‌ 
( नि० सि० ३६२ )। 


निषेषहास्त्राधिकारः 


“न गृञ्जनं भक्षयेत्‌’ ( जे० न्या० ६।२।५ ) 'न सुरां पिवेत्‌’ इत्यादिषु 
निषेघेषु तु नाग्निविद्यापेक्षा । तथात्वे न कोऽपि निषेधवाक्यान्यधीयीत। न वा 
जिज्ञासेत तदर्थम्‌ । को हि नाम प्रत॑यवायफलकं निषेधवाक्यार्थ ज्ञातुमिच्छेत्‌ ? 
यस्तदर्थमध्ययनमनुतिष्ठेतु। अग्नीनां तु तत्रोपयोग एव नास्ति। अतो रागतः 
्रृत्युन्मुखस्य पुरुषमात्रस्य निषेधेष्वधिकारः। तत्राऽपि वर्णंपुरस्क्रारेण प्रवृत्तेषु 
निषेघेषु ( मिताक्षरा ३३२५५ ) “ब्राह्मणो न सुरां पिबेदि'त्यादिछु जातमात्रस्य 

ब्र'ह्याणस्याधिकार; । अतो जातमात्रस्याऽपि ब्राह्मणशिशो: सुरापाने प्रत्यवायो 
भवत्येव पातित्यावहः। सामान्यनिपेधेषु तु 'प्रागुपनयनात्कामचारवादभक्षा.' इति 
गौतमेनोपनयनात्प्राग्यथेच्छमक्षणादेरभ्यनुज्ञानात्तदनन्तरमेवाधिकारः ( जे० न्या० 
६।२।६)। येषामुपनयनाभावस्त्रेवाणकातिरिक्तानां तेषामुपनयनस्थाने विवाह- 
विधानात्‌ तत्प्रभृत्येव निपेधेष्वधिकार इति वोध्यम्‌ । 


फले कतंचेयधिकरण्येऽधिकारः 


कर्मजन्यफल भोक्तृत्वं सामान्यतोऽधिकारस्वरूपम्‌। पर कुत्रचिद्‌ वचनबलात्‌ 
कर्तरि फलं न भवेत्तदभिलषिते संस्कार्यं भवति। यथा जातेष्टौ । तथा हि--“वेश्वान रं 
द्वादशकपालं निर्वपेत्पुत्रे जाते। यस्मिन्जाते इमामिष्टि निर्वपति पुत एव 
तेजस्व्यन्ताद इन्द्रियावी पशुमान्‌ भवति।” इति श्रयते। अतः पितुः प्रबरुद्धस्य 
कतृंत्वं न तु मुग्धस्य पुत्रस्य। ततोऽनुष्ठानफलयोर्वयघिकरण्यपरिहाराय पितुरेव 
पृतत्वादिफलमिति प्राप्ते--“यस्मिञ्जाते निर्वपति स पुतः” इति वाक्येन फलस्य 
पुत्रसंबन्धावगमात्‌, पुत्रपूतत्वादेरीप्सिततमत्वेन स्वफलबुद्धया प््रवृत्तिसंभवात्‌ 
पुत्रस्यव पूतत्वादिक फलमिति जेमिनीये ( ४।३।१७ ) निर्णीतम्‌ । 


एवं पुत्रस॑स्कारे पितुः, पितुः प्रतिनिधित्वेन वा सपिण्डादेः कदृंत्वेऽपि 
संस्कारस्येव फलं भवति। एवं श्राद्धेऽपि पुत्रकृते उद्देशयपित्रादेस्तुप्त्यादिफलम्‌। 
उपनयनात्प्राक्‌ वेदिके कर्मणि सामान्यतो नाधिक्रियते पुरुषस्तथापि संस्कारेषु 


उपनयनोत्तरमपि विवाहान्तसंस्कारकर्मसु कदंत्वमन्यस्रेव बचनवलात्‌, नोपनीतस्य 
संस्कायंस्य । 


यदि पुरुषः विवाहे स्वयं वरेण कन्यां वरयति तत्र संस्कृतभ्रात्राद्यभावे 
स्वयमेव नान्दीश्राद्धं कुर्यात्‌, न माता ( न० सि० २२१ पृ० )। 


द्वितीयविवाहे तु पित्रादिसत्त्वेपि स्वयमेव नान्दीश्राद्धं कुर्यात्‌ 
( ध० सि० २२३ )। 

एवमन्योऽपि नान्दीश्राद्धीयो विचारः संस्कारकतृंत्वक्रमइच तत्तत्प्रकरणे 
आकरग्रन्थेभ्यो विज्ञेय इति। 
प्रतिनिधिः 


प्रतिनिधिः ऋत्विक इति द्वौ शब्दौ भिन्नधर्माणो स्तः। प्रतिनिधीनां दक्षिणा 
चं न भवति। ऋत्विजस्तु दक्षिणा वरणं चत्युमयं भवतीति रुद्रकल्पद्रमे स्पष्टम्‌ । 
प्रतिनिधित्वं ब्रतादौ यजमानसजातीयः सपिण्डः सगोत्रो वा भवितुमहँति । आत्विज्यं 
तु ब्राह्मणस्येवेति विशेषः । 

११२ फर्मेकाण्डाधिकाराध्ययनाध्याय: 


यत्त॒ कदिचिदाह-शूद्रस्य ब्राह्मणादिरेव प्रतिनिधियुक्तो न शुद्र: । 

जपस्तपस्तीथंसेवा प्रत्रज्या मन्त्रसाधनम्‌ । 

विप्रे: संपादितं यस्य संपन्नं तस्य तत्फलम्‌ ॥ इति मरीचिवचनादिति। 
तत्तच्ञम्‌ । प्रब्नज्यादीनां शुद्रेःसंभवात्‌ । “विषये प्रायदर्शनात्‌’ ( जे० २।३।१६ ) 
इति न्यायेनास्य ब्राह्मणादिगोचरत्वात्‌ । 


यदपि—उपवासो व्रतं होमस्तीर्थस्तानजपादिकम्‌ । इति पूर्वार्धपाठस्तदापि 
सत्त्वे दोषः । 'ख्लीशद्रपतनानि पट्‌’ इति मानवीये जपनिषेधात्‌ । वस्तुतस्तु-संपूर्णता . 
वाचनमात्रमत्रोच्यते इति प्रतिनिधेः का वार्तेत्यन्नदिति निर्णयसिन्धौ ( २१ पृ० )। 


प्रतिनिधित्वे-क्रियाः 


यदा तु पितुः प्रतिनिधित्वेन गयां याति, तदा यजमानस्य पिठृपितामह- 
प्रपितामहानां श्राद्धम्‌ । तत्र स्वमातुः पिठृपत्नीत्वेनेकोदिष्टं कृत्वा मातृत्वेन 
पुनः पार्वणं कुर्यादिति त्रिस्थलीसेतौ । तच्च फल्गुविष्णुपदाक्षय्यवटेष्वेवेति केचित्‌ । 
आद्यन्ते एवेत्यन्ये । मध्यमान्ते इत्यपरे । संकोचहेत्वभावात्तत्रत्यसवंपदानि मातुः 
कार्याणीति युक्तं प्रतिभाति। 


यत्त॒ मदनपारिजाते- 


न जीवत्पितृक: कुर्याच्छ्राद्धमग्निमृते द्विंजः। 
येभ्य एव पिता दद्यात्‌ तेभ्यः कुर्वीत साग्निकः ॥ 


इति सुम तूक्तः साग्नेरेव जीवत्पिदुकस्य तीर्थादिश्राद्धमुक्तम्‌ । साग्नेरपि 
मेत्रायणीयशाखीयस्येव नान्येषाम्‌ । 'षडेते जीवतः पितुः, इति तत्परिशिष्टे एवोक्तेरिति 
रत्नावलीदिवोदासादयः तदयुक्तम्‌ । सौभन्तव० पिण्डपितृयज्ञविषयं संन्यस्य . 
पित्राद्यतिरिक्तविषयं वेति पृथ्वी चन्द्रोदयोक्तः । वृद्धौ तीर्थ चेत्यादेः साधारण्येनास्यापि 
तथात्वाच्च । ( ३५५ नि० सि० ) | 


एवं प्रतिनिधिकतृंके प्रयोगविरोषस्तत्र ज्ञेयः । 
ऋत्विजः 


श्रौते धमंश्ञारत्रीये च कर्मणि यथाविद्धथनुष्ठानसम्पत्यर्थ येषां विदुषां ब्राह्मणानां 
शाख्रीयविषया शाज्जबोधितानि वस्तूनि दत्त्वा स्वत्वापादनं, ते ऋत्विजः इति 
कथ्यन्ते । क्रत्विजइच ब्राह्मणवर्णोत्पन्नास्तत्कर्मं विदुष एव भवितुमहुन्ति। तदेतत्‌ 
जेमिनीयद्शनेन ( १२।४।४२-४७ ) कात्यायनीयादि श्रौतसूत्रेभ्यक्च ( का० श्रौ० 
१।२।८ ) निर्णीयते । ; 

स्मृतिषु— 
षण्णां तु कर्मणामस्य त्रीणि कर्माणि जीविका । 
याजनाध्यापने चेव विशुद्धाच्च प्रतिग्रहः ॥ 
( मनु० स्म १०।७६ ) 

इत्यनेन याजनस्य जीविकार्थत्वोक्तः ब्राह्मणानामेवास्विज्येऽधिकारः 
समर्थ्यते । तैत्तिरीयब्राह्मणे ( १।४।४) तु देवदूत वा एते ऋत्विज इति 
देवविशेषः संबन्धो ऋत्विजि व्यवस्थापितः। अत एव च शतपथब्राह्मणे 
अमानुष इव वा एतद्‌ भवति यदात्विज्ये प्रवृत ( श० ब्रा० १।६।१।२९ ) 
इत्यनेन देवत्वं साध्यते। अत एव च श्रीमद्भागवते ( ३।१।१६ ) होत्रत्विजः 
सङ्कल्पान्यथाभावेन पुंप्रजायाः कल्पनायामपि ख्नीप्रजोत्पत्तिः ऋत्विजां महत्त्व 
माख्याति ।१ 

कर्मणि ऋत्विग्मिः घ्राथता आशिषः यजमानायेव भवन्ति--“यां वे काख 
यज्ञे ऋत्विज आशिषमाशासते यजमानस्येव सा।” इति ( श० ब्रा० १।६।१।२१ ) 
श्रतेः । मीमांसायां तु ठृतीयाध्याथे आशीः प्रार्थनायां स्वामिनोऽधिकारः ( ३।८।७ ) 
साधित: । 

ऋत्विजां प्रवृत्यर्थं कमंणदच साङ्गतार्थं दक्षिणादीयते। दान च प्रतिग्रहान्त- 
मिति प्रतिग्रहे क्षत्रियवेइथयोरनधिकाराद्‌ ब्राह्मणस्येवात्विंज्येऽधिकारः । 

योग्यस्य हि कर्माधिकारे सति पश्चात्‌ प्रयासरूपेण व्यापारेषु स्वयमशक्तः 
सकर्मक रानृत्विजो दक्षिणया परिक्रीणाति। ( जे० न्या० वि २।८।३ ) 
शरीरनियमाः 

कर्मणि केचन संस्काराः वपनाद्याः यजमानगतमालिन्यमपनीय यागयोग्यता- 
सुत्पादयितुं क्रियन्ते। एवं प्रणितः सुखरूपस्य फनस्य प्रतिबन्धक दुःखजनक 
यत्पापं तस्य नाशकत्वेन उपवासादिदु:खरूपस्तस्यापि तपसः स्वामिसंस्कारत्वम्‌ । 
तदीदृशयोः यजमानशरीरसंबन्धिनोः संस्कारयोः प्रतिनिधी ऋत्विगादौ च सत्यपि 
स्वयं यजमानायेव कतेत्वमिति दृतीयाध्याये ( ३।।३-४ ) ( का० शौ० १।७।२० ) 
स्पष्टम्‌ । तन्मतमेव सिद्धान्तझुररीकृत्य धमंशास्त्रीयनिबन्धेष्वपि तथा निर्णीतमस्ति। 
यथा-- 


१. तत्र श्रद्धा मनोः पत्नी होतारं समयावत । 

दु्भित्रियमुपागम्य प्रणिपत्य प्रयोब्रता ॥ 

प्रेषितोऽध्वर्युणा होता ध्यायंस्तत्‌ सुसमाहितः । 

हवींषि व्यचरत्‌ तेन वषट्कारं गणन्द्रिजः ।। 

होतुस्तद्व्यभिचारेण कन्येला नाम साऽभवत्‌ ॥ 
१५ 

११४ कर्मकाण्डाधिकाराध्ययनाध्यायः 


'तेन यस्मिन्‌ ब्रते यत्पूजाद्यक्तं तदन्येन कारयेत्‌। शारीरनियमान्‌ स्वयं 
कुर्यात्‌ इति हेमाद्रिव्याचख्यौ ।' ( नि० सि० २१ पृ० ) 


एवं सामथर्यस्याप्यधिकारिविशेषणत्वाद अन्यकदुंकेऽपि होमादौ त्यागादि 
यजमानेनेव कार्यम्‌ । स्वत्वस्य तेनेव त्यक्तं शक्यत्वात्‌ । अग्निहोत्रादौ प्रतिनिधि 
व्यवस्थापनेऽपि कार्यंसीमा निर्धारिता । तथा हि-- 


याज्ञवल्क्यः-—वेतानोपासनाः कार्याः क्रियाइच श्रुतिचोदनात्‌ । 


तत्र त्यागमात्रे ( का० श्रौ० १।७।२० ) स्नानोत्तरं स्वयं कतंत्वम्‌ । 
श्रौतकमंणि तत्कालं स्नातः शुद्धिमवाप्नुयात्‌ ।' इति स्मृतेः । 
त्यागातिरिक्ते तु श्रौते स्मार्ते वान्यस्येव कठत्वम्‌ । 
सूतके मृतके चेव अशक्तो श्राद्धभोजने । 
प्रवासादिनिमित्तेछु हावयेन्न तु हापयेत्‌ । इति बृहस्पत्यक्तरिति दिक्‌ 


॥ इति समाप्तोऽयं तृतीय: कर्मकाण्डाधिकाराध्ययनाध्यायः ॥ 





CC-0. Lal Bahadur Shastri University, Delhi. Digitized by Sarvagya Sharada Peetham 


चतुर्थ: 
कमंकाण्डस्वरूपपरिचाय नाध्याय: 


दर्शेपुर्णमासयागाध्ययनम्‌ 


भारतीयकर्मकाण्डेषु नानाविधदिव्यातिदिव्यशक्तिसमुपजृम्भितं साक्षाच्युति- 
प्रतिपादित्वात्‌ सवेकर्मकाण्डमूधेन्यं--श्रौत॑ नाम कर्मकाण्डम्‌, छन्दसां गायत्री, वेदेषु 
साम, सामसु बृहत्साम, सतीषु सीता, महाभारते गीता, मुनीनां व्यासः, वृष्णीनां 
वासुदेव इव परमं प्राधान्यमावहति। तथा श्रौतातिरिक्तानि सकलान्यन्यानि 
कर्मकाण्डानि श्रौतकर्मकाण्डमूलकानि छायाश्चितान्येव वा सन्ति। सूर्य रदिमिभिञ्चन्द्र १ 
इव सर्वमपि भारतीयकर्मकाण्डजातं श्रौतकर्मकाण्डादेव प्रकाशमादाय दीसप्तिमद्‌ 
वर्तते । अतः एकस्मिन्‌ विज्ञाते सर्वं विज्ञातं भवतीतिवत्‌ श्रौतकमेकाण्डस्वरूपा- 
ध्ययनेनेतरेषां सर्वेषां--कर्मकाण्डानां स्वरूपाध्ययनं सम्पन्नमिव भवितेति कृत्वा 
( सपुपक्रान्ते भ।रतीथकर्मकण्डश्वूपाध्ययनेऽस्मिन्‌ सर्वदा श्रौतकर्मेकाण्डानामेव 
स्वरूपाध्ययनसुकितम्‌ । 


तत्रापि श्रौतकर्मेकाण्डेष्वपि कस्य कर्मणो हि स्वूपाध्ययनम्‌ आदौ विधेय- 
मिति। 


१. वैदिक निघण्टु १११ गौ: । ग्या । ज्मा । कषमा । क्षा’ इत्यादि एकविशतिपृथिवीनामसु 
गोः, इत्यस्य व्याख्याप्रकरणे निरुक्ते भाष्ये 'आदित्योऽपि गौरुच्यते’ उतादः परुषे गवि 
पर्ववति भास्वतीत्यौपमन्यवः' ॥ ( निरु० नेघण्टुक० अ० २ खं० ६पृ० १२०) 
( दुर्गाचायंवृत्तो ) 
एतस्याग्रे पुनः “अयाप्यस्यैक्ो रश्मिश्चन्द्रमसं प्रति दीप्यते तरेतेनोपेक्षितब्यम्‌- 
आदित्यतोस्य दीसिर्भवतीति । ''सुषुम्णः सूर्य रश्मिश्चन्द्रमागन्धरवंः” इत्यपि निगमो 
भवति । अत्र दुर्गाचार्याः निरक्तवृत्तो-एको रश्मिरादित्यस्य सुषुम्णो नाम चन्द्रमसं 
प्रत्यवस्थितो दीप्यते । तदेतेन मन्त्रार्थविदा मन्त्रान्‌ उपेत्य ईक्षितव्यं द्रष्टव्यम्‌ । 
येयमस्य चन्द्रमसोदीसिः, ज्योत्स्ता सेयम्‌ आदित्यतः; आदित्यरर्मेरनुप्रहादेव अस्य 
भवति-इति । 


अम्मयं हि चन्द्रमसो मण्डलं तत्तेजः सम्बन्धात्‌ दीतिमद भवति, ततः सर्वा दिशः 
प्रकाशयति । यथा चेतदेवं तथा’ सुषम्णः--( यजुर्वे वा सं० १०४० ) इत्यादि 
तत्र सुस्पष्टम्‌ । 

११६ कर्मकाण्डस्वरूपप रिचायनाध्याये: 


विचारे सकलानां श्रौतकर्मणां त्रेताग्निसाध्यत्वादग्नीनां चाधानकमंसाध्य- 
त्वात्‌ अन्याधानस्वरूपाध्ययनमेवादो युक्तमिति प्रतिभाति, किन्तु अग्न्याधानेऽपि 
पवमानादीक्टयो) भवन्ति पवभानादीष्टिभिरग्नयो निष्पाद्यन्ते ।3 पवमानादीष्टयशुच- 
दरपुणमासविकृतितया दरांपूर्णमासेष्ट्यधिगमसापेक्षज्ञाना वतंन्ते । तस्मात्‌ यथा च 
शुक्लयजुवंदस्य मन्त्रभागे वाजसनेयमाध्यन्दिनसंहिताया आदौ दर्शपूर्णमासेष्टिमन्त्रा १ 
एव आम्नाता हृद्यन्ते । एवं च श्रौतकर्मकाण्डविधिसमाम्नानप्रमुखे शतपथनब्राह्मणेऽपि 
दशेपूणंमासेष्टिप्रकरणगतमेव पूर्णमासस्य प्रथमं यदङ्गं ब्रतोपायनं तदङ्गत्वेन 
कत्त॑व्यतया अपामुपस्पर्शंनमेवादावाम्नातमस्ति।* कात्यायनश्रौतसूत्रेऽपि परिभाषा- 
सुत्राध्ययनानन्तरं कर्मणां निरूपणध्रसङगे सर्वादौ पूर्वा पौर्णमासीमुत्तरां वोपवसेत्‌, 
इत्यादिना ददा ५पौणंमासेष्टियागनिरूपणमेवादौ कृतमस्ति। अतो हि मयापि सर्वादौ 


सर्वासामिष्टीनां प्रकृतिभतायाः दरांपुर्णमासेष्टेः दरांपूर्णंमासयागस्येव स्वरूपाध्ययनं 
क्रियत इति । 


१. अग्न्याधानमधिकृत्याह ( क ) अग्नये पवमानाय प्रथमा ( का० औ० ४।१०।८ ) 
( ख ) अग्नये पावकायाग्नये शुचये च द्वितीया ( का० श्रो ४१०६) 
(ग ) आदित्यं चरुस्तृतीया ( का० श्रौ० ४।१०।१० ) 


तत्रैवाह पक्षान्तरमपि अग्नये एव वा पुरस्तादादित्यस्य' ( का० श्रौ० सू० 

` ४।१०।११ ) अथवा आदित्यस्य चरोः पुरस्ताद्‌ आग्नेयोऽष्टाकपालः पुरोडाश एव 

केवलः कार्यो न प्रागुक्तः द्वे इष्टी, अस्मिन्‌ पक्षे आग्नेयीष्टिः अदितीष्टिशचेति इशिद्वयमेव 
कायमु । इति विद्याधरवृत्तिः ( पृ० १६५। ) 


२. शतपथ ( का० अ० ब्रा २।२।१, ६-१४ ) कण्डिकान्तभागोऽपि द्रष्टव्यः ( पृ० 
३३-३७ । ) कथं पवमानेष्टिभि रग्नयो निष्पन्ना भवन्तीत्यत्र विषये आख्यायिकाचात्र 
( शत० २।२।१ १० ३३-३८ ) यावत्स्थले$स्ति । 


३. इषे त्वोज्जे तत्वा ( शु० य० मा० सं० १॥१ ) 

४. ब्रतमुपैष्यनु० ( शतप० १।१।१।१ ) 

५. पोणंमास्यां तिथौ भव इत्यथे पौणंमासीशब्दात्‌ 'सन्धि-वेलाद्यतुनक्षत्रेभ्योण्‌ (४।३।१६) 
इति सूत्रेण प्रत्यये कृते पौर्णमासशब्दौ निष्पाद्यते । स चायं दर्शश्च यागवचनो । 
दर्शश्च पौणंमासश्च यागो पक्षान्तयोः पृथक्‌ । इति (२।७।४८) अमरकोशादावुक्तत्वात्‌ 


अग्निहोत्रं च जुहुयादाद्यन्ते द्युनिशोः सदा । दर्शेन चार्धमासेन पोणंमासेन चैव हि॥ 
( मनु० ४२५ ॥ ) इत्येवं शास्त्रेषु सर्वत्रैव प्रतीतत्वाच्च । 

भारतीयकमंकाण्डस्वरूपाध्ययनमे ११७ 


एवञ्चापि -दशं व्‌ णंमासयागेडपि द्वयोः कर्मणोः (दशंस्य पूर्णमासस्य च) 
युगपत्संपादनस्पाशक्यतया, अवश्यमेव कस्मिचित्क्रमे आश्वयणीये श्रुती व्रतमुपेष्यन्‌ 
(शतप०१।१।१) इत्यादिना पौर्णमासेष्टिकर्मणोऽङ्गस्य व्रतोपायनस्येवारभ्यमाणत्वात्‌, 
मन्त्रकाण्डे दाशिक -( दर्दाष्टि- ) मन्त्राणामिपेत्त्वोज्जत्यादीनां प्रथमकाण्डेपि 
दर्शस्यापि पौर्णमास*पूवेकत्त्वात्‌ प्रथमं तावत्‌ पौर्णमासस्येव वाध्ययनमौचित्यमाभजते । 
किन्तु ढयोरपि कर्मणोः ( ददधूर्णंमासयो: ) सहभूयेत स्वगंप्राप्तिलपफलस्य 
साधकत्वात्‌ द्योः कर्मणोः एकत्वात्‌ युगपदेव तयोरध्ययनस्वरूपनिरूपणमुचित- 
मतस्तदेव क्रियत इति । 


द९शंपुणंमासयागस्वरूपविवेकः 


दशं ( अमावास्यायां तिथौ ) पूर्णमासे ( पौर्णमास्यां तिथौ) चेति काल- 
विशेषयोः क्रियमाणत्वात्‌ उपचारात्‌ दर्शपूर्णमास ( दरांपूर्णमासौ ) इति या३ग- 
विशेषयोः ( इऽष्टिपदवाच्ययोः ) नाम । 


१. शतपथ० १।१।१ सायणभाष्यटिप्पणी । 


२. दर्शश्च पूर्णमासञ्च दर्शपूर्णमासौ दर्शरौ्णमासौ। दशंपू णंभासयागौ, दर्शापौणंमा- 
सयागः । दशंपूणं मासेष्टी, दशंपौणंमासेष्टी । दशँपु णंमासेष्टिः, दर्शपौणंमासेष्टिः । पृथक्‌ 
पृथक दर्शेष्टिः पुणं मासेष्टिः पौणं मासेष्टिः । दर्शयागः पूर्णभासयागः दशेपौर्णमासयागः, 
इति वा शास्तरव्यवहाराथं लोकव्यवहारार्थं वा स्वीकृतानि संज्ञा-पदानि सर्वसम्मतानि । 


३. तिष्ठदूधोमा वषट्कारप्रदाना याज्या पुरोनुवाक्यावन्तो यजतयः ( का श्रौ० १।२।६ ) 


४. इष्टियागेच्छ्योः ( अमरको० ३।३।३६ ) इष्टिमंताभिलाषेऽपि संग्रहश्लोकयागयो इति 
मेदिनी, इत्यादिकोणग्रन्थानुसारेण बह्वर्याभिधायी सन्नपि, अत्रेष्टिशब्दः याज्ञिकसम्प्र- 
दाये चतुर्भिःऋत्विग्‌ विशेष: अध्वर्युं-ब्रह्म-होत्ररनीद्भिः, अध्वर्युः ब्रह्मा, होता, अग्नीन्‌ 
इत्येतैः सम्पाद्यानां यागविशेषाणामर्थ, एवायमिष्टिशब्दो रूढ इवास्ते । 
उपयुक्त:, इष्टिशब्दस्य चायं पारिभाषिकोऽर्थः— 

“'तस्माइृशं पौर्णंमासथोयंज्ञक्रतोश्चत्वारत्विजः ( वै० सं २।३।६।'' ) 

“'दर्शे र्णमासावि्टीनां प्रकृतिः (आ श्रौ० २४।३।३२ ।) इष्टिषु दशंपुर्णंमासयोः प्रवृत्तिः 
स्यात्‌ ( जै ८।१।११) इत्यादिवचनानामर्थानुसन्धानेन सुस्पष्टमवगम्यते । 

अस्मिन्नुपयुक्त ऽथं--इष्यते स्वर्गादिफलाथ जनेरियमितीष्टिरिति विग्रहे इषु इच्छाया- 


मिति ( तृ० प° से० धातोः) स्त्रियां क्तिन्‌ ( ३।३।७४ ) सूत्रेण क्तिनुप्रत्यये 
ऽनुबन्धलोपष्ट्त्वादिकायें कृते । 

११८ कर्मकाण्डस्वरूपपरिचायनांध्याय॑: 


दशंपुर्णेमासौ ( दशपीणंमासी, वेति) द्विवचनान्तपदेन निदिष्टो कालढ्वयेना- 
नुष्ठेयावपि, इमौ उभावपि यागौ सहभूयेव कस्यचित्‌ स्वर्गादिफलस्य साधको 
भवतो न खलु पृथक्‌ पृथगिति। अत एवेदं दशंपूर्णमासयागूपमेकमेव कमं । 


अथवा 


इज्यन्ते देवता अनया इति विग्रहे 'यज देवपुजासंगतिकरणदानेपु' ( स० कौ० 
पृ० ४५७ ) । इति भ्वाद्युभयपदयजनाधातोः स्त्रियां क्तिन्‌ ( ३।३।४४ ) इत्यधिकारे 
पठितेन ( सि०.कौ० पृ० ६६० । ) "'श्रुयजीपिस्तुभ्यः करणे" इति वातिकेन करणे 
क्तिनिप्रत्यये अनुवन्धलोपे च कृते कृत्वात्‌ 'वचिस्वपियजादीनां किति ( ६।१।१५ ) इति 
सूत्रेण सम्भ्रसारणे ( इग्यणः सम्प्रसारणम्‌ ( १।१।४५ ) इति निर्णयत्वातु यकारस्थाने 
इकारे ) “सम्प्रसारणाच्च” ( ६।१।१०८ ) इति पूर्वरूपे “ब्रश्‍चभ्रस्जसृजमृजयजराज- 
भ्राजच्छशां प:” ( ८।२।६६ ) इति जस्य पकारे “ए्टुनाष्टु:' ( ८:४।४१ ) इति ष्टुत्वे 
( क्तिनः तकारस्याने टकारे ) च कृते इष्टि शब्दो व्युत्पाद्यते । 


0 उपर्युक्तस्य इष्टिपदस्य यागपदवाक्यता ऋग्वेदसायणभाष्ये ( १।५७।२-१।११२। 
१-२, १।११३।५-१।११४।६-१।१२४।४¬ ) इत्यादिबहुस्थलेपु प्रायः सर्वेत्रैव 
प्रतिपादितास्ति । 


इमो दशंपूर्णमासौ यावज्जीवं पुरुपेणानुष्ठेयौ भवतः । किन्तु तावत्कत्तंमशक्त न 
त्रिशद्वारमनुष्ठाय विरमितु शक्यते। तत्रापि दाक्षायणयज्ञरूपेण पञ्चदशैव 
वर्षाणि यावत्क्ृत्वा विरमितुं शक्नोति, यतो हि दाक्षायणथज्ञो नाम एकैकदर्शपूणं- 
मासयागप्रयोगस्य तततदप्रयोगकाले द्विद्विनुष्ठाममेव नान्यत्‌ कर्मेति । 


पौणंमासे टौ-- 


१. माग्नेयोऽष्टाकपालपुरोडाशयागः प्रथमः 
२. आग्नीषोमीय आज्यद्रव्यत उपांशुयागो द्वितीयः । 
३. अग्नीषोमीय एकादशकपालकपुरोडाशयागस्तृतीय इति प्रधानं यजमानस्य भवति । 


दशंष्टौ--( दर्शयागे ) सान्नाय्येन यक्षतो-यजमानस्य-- 


१. आग्नेयोऽष्टाकपालः पुरोडाशयागः प्रथमः 

२. इन्क्र्देवताको दधिद्रव्यको यागो द्वितीयः 

३. इप्द्रदेवताकः पयोद्रव्यकयागस्तृतीयः इति प्रधानं यागत्रयं भवति । उभयत्र आहत्य 
प्रधानाः षटू यागा इमे सान्नाय्ययाजिनो यजमानस्य भवन्ति । | 

भारतीयकमंकाण्डस्वरूपाध्ययनम्‌ ११५ 


तस्मात्‌ अनयोः कर्मणो रन्यतरतु किमप्येकं समनुष्ठाय पुरुषो न किमपि फलं लभते। 
फजार्थं च तगोद्वयो रेवानुष्ठानमनितवायं द्वयोरपि एककमंत्वात्‌ । अत्र कुताधानस्प्र 
दारवतः सपत्नीकस्य चेत्रणिकस्येवाबिकारो नाकृतदारस्य, न वा मृतपत्तीकस्य। 
प्रत्येकं दिनद्वयमनुष्ठेयमिदं कर्म पौर्णमास्यां प्रातरारभ्य प्रतिपदि पूर्वाक्ते समाप- 
नीयम्‌ । एवं चामावास्यायामपि प्रातरारभ्प तदनन्तरं प्रतिपदि समापनीयं भवति। 
किन्तु पौर्णमासयागे समः पक्षत्वमप्यस्ति तेन पौर्णमासयागः, एकस्मिन्नपि दिने 
( प्रतिपद्यपि कतु शक्यते । श्रौताधानान्तरं पौर्णमासाभ्यामेव दर्शपूर्णमासयागानुष्ठानं 
भवति। आधानानम्तरं दर्शो उपस्थितेऽपि न तत्र यागः क्रियते दर्शं विहाय, 
आगामिन्यां पौर्णमास्यांले पौर्णमा्त्रागं विधायेव दर्शयागोऽनुष्ठीयते । अस्य च 
फनभोक्ता सपत्नीको यजमानः, किन्तु कर्तारश्च फलभोक्तारः सपत्नीकेन यजमानेन 
सह अध्वयंब्रह्महोत्रग्नी त्रश्चत्वार: ऋत्विजो भवन्ति । 


सान्नायूययागे सोमयाजिन एवाविकारोऽस्ति । यो हि अग्न्याधानानन्तरं 
सोमयागं कृतवान्‌ तस्य सान्नाययागो नित्यो भवति, अन्यस्य कृते तु सान्नायूययागोऽ- 
यमेच्छिक एव । अतो यो हि असोमयाजी सान्नाय्येन यागं कत्त नेच्छति तस्य कृते 
पूर्णमासे तु त एव पूर्वोक्ताः भागा भवन्ति, किन्तु दर्शे अग्नेयेन सह वेष्णवः, 
अग्नीषोमीयो वा आज्यद्रव्यको यागस्तथा ऐन्द्राग्नइच द्वादशकपालपुरोडाशयागो 
माध्यन्दिनीयानां शाङखायनानां च असन्नयताञ्चान्येपां शाखिनां कृते तु— 


दर्शे आग्नेयोऽष्टाकपालपुरोडाशयागः प्रथमः । 
ऐन्द्राग्नः, आज्यद्रव्यकयागो द्वितीयः । 


इति द्वावेव यागौ भवतः। दशंपूर्णमासयागकृते सामान्यतः यद्यपि दशं: 
( अमावस्या ) पूर्णमासी ( पोणंमासी ) एव कालो निदिष्टोऽस्ति तथापि दर्शे 
( अमावस्यायाम्‌ ) पौर्णमास्यां च अग्न्यन्वाधानं कृत्वा नियमा एवानुष्ठीयन्ते यागस्तु 
ततः परं प्रतिपद्येव क्रियते। अतः कर्मेदं द्विदिनसाध्यमेव । किन्तु पौर्णमासयागकाले 
सद्यस्ककालत्वेन विकल्पोऽप्यमस्ति । | 


अतः पौरणमास्यान्तिथौ, अग्त्यन्वाधानादिनियमाननुष्ठाय प्रतिपदि यागोऽथवा 

~ at ® 

प्रतिपद्येव, अग्न्यन्वाधानादिकाः सर्वे नियमा अनुष्ठीयन्ते यागइच क्रियते यावद्यागं 
तियमाइच परिपाल्यन्ते । 


दइापुर्णमास-यागे अनुष्ठीयमानाः पदार्थाः 
दराँपूर्णयागे यावन्तो हि पदार्था अनुष्ठीयन्ते तेषां समासतो विव्ररणम्‌ 
अधोड्ितक्रमेण क्रियमाणः दशँपुर्णमासयोः स्वरूपज्ञाने अवश्यम्ुपकरिष्यति । 

त मा तत Se 


१२० कमंकाण्डस्वरूपपरिचायना ध्ययनमु 


दशपुर्णमासयागे 


प्रथमतः पौर्णमास्यामग्न्युद्धरणं' । ततो हि, अग्न्यन्वाधानं*, ब्रह्मणो वरण, 


प्रणीताप्रणयनं१ परिस्तरणं* पात्रासादनं शर्पग्निहोत्रहवण्यो:” प्रतपनं शकट्इडा- 
यःत्रीतोऽ वा अग्निहोत्रहवण्यां हविग्रेंहणादिक पवित्रकरणादिक” पात्रहवि:प्रोक्षणं 
हविषः कण्डनादि फलीकरणान्तं* तस्य पेषणं कपालोपधानमु* उपसजंनीनां १" 
हविषइचाधिश्रयणम्‌ आप्तेभ्योऽङगुलिप्रक्षालनीयम्‌, वेदिकरणादिकं 
स्तम्बयजुहरणादिकं * * सुव-जुइपसृद्‌ ^ * ध्रुवादीनां* 3, संमार्ग: १४, पत्नीसन्नहनमस्‌^ * 


१. 


~ Fw 


प्रणयनार्थं गाहुपत्यादाहवनीयदक्षिणाग्नयोः पृथक्रणमग्न्युद्धरणम्‌ । 

गाह पत्याहवनीयदक्षिणागिनिषु 'ममाग्ने वच इति षट्समिदाधानरूपं कमं अग्न्यान्वा- 
धानम्‌ । 

चमसे संगृहीता आपः प्रणीताः तासां प्रणयनं स्वस्याने स्थापनं प्रणीताप्रणयनम्‌ । 
अग्नीनां परितः कुशैराच्छादनं परिस्तरणम्‌ । । 

अग्निहोत्र हयतेञ्नया साग्निहोत्रहवणी । 


` वारणकाष्ठनिमिता रत्निमात्रदीर्घा प्रान्तेषु दृयूड्गुलपरिधिमती मध्ये संकुचिता चतुरंगुल- 


इडापात्री । इडाया आधारत्वात्‌ इडापात्रीत्युच्यते । 

अन्तर्गभिणं साग्रं कोशं द्विदलमेव च। 

प्रादेशमात्रं विज्ञेयं पवित्रं यत्र कुत्रचित्‌ ॥ इति छन्दोगव० ( २।१० ) 
तण्डुलानां कणादिनिरसनेन शोधनं फलीकरणम्‌ । 


कपालानां विहितक्रमेण स्थापनं कपालोपधानमु । कपालानि तु पुरोडाशपाकार्थं मृत्तिका- 


निर्मितानि वह्नौं पक्वानि इचङ्गुलोच्छायाणि यस्मिनु पुरोडाशे यावन्ति विहितानि- 


१०. 
११. 
१२. 
१३. 


१४. 


तानि सर्वाणि मिलित्वा गाहपत्यस्य पश्चाद्‌ भूमौ गाहँपत्यायतनान्तः पश्चिमभागे 


उपधीयमानानि त्र्यंगुल वृत्तानि षडंगुलविपुलानि । सर्वाणि कपालानि एतत्कषेत्रान्त रमेव 
सम्पादनीयानि । 


पिष्टसंयावनार्थंस्तप्ता आपः उपसर्जेन्यः । 
दशंपूर्णमासादौ यजुर्मेन्त्रेण चिन्नो दभंः स्तम्बयुजुः । 


पलाशकाष्ठनिमिता जुछसहशी उप समीपे म्रियते ध्रियते इति व्युत्पत्या अध्वर्युणा 
होमाथं धृतदक्षिणहस्तसंकन्धिजुह्वाः समीपे धारणादुपमृदित्युच्यते । 


विकङ्कतकाएनिमितजुहुसृशी यागसमासिपर्यन्तं वेद्यां विद्यमानतया स्थिरत्वदर्शनात्‌ 
ध्रुवति अप्रचलिता भवतीति ध्रुवा । 


मुंजरञ्जुनिर्मितः पत्तीबन्धनार्थो रज्जुविशेषः पत्नीसन्नहुनम्‌ । 

इध्मवेदि\बहिषां प्रोक्षणम्‌, प्रस्तरग्रहणम्‌२,. वेदेः स्तरणम्‌, परिधिपरिधानम्‌3, 
इध्मयोराधानम्‌, विधृत्योः स्थापनम्‌, जुह्वादीनां वेद्यां स्थापनादि, पञ्चदश- 
सामिधेन्यनुवचनम्‌*, अग्निसम्मार्गग, आधारौ१, होदूवरणादिकम्‌, पंचप्रायजाः° 
आज्यभागौ“ प्रधानयागः१, स्विष्टकृत्‌१°, प्राशित्रावदानम्‌) १, इडावदानादिकम्‌, 


भागप्राशनादिकम्‌, अन्वाहार्यो दक्षिणा\२। त्रयोऽनुयाजाः\ १, व्यूहनम्‌) ४, 
सुक्तवाक:*४, दांयुवाकः*६, पत्नीसंयाजाः, दक्षिणार्निहोमः, बहिरहोमः, 
प्रणीताविमोकादि, विष्णुक्रमादि\-, याजमानम्‌, व्रतविसरगः, ब्राह्मणतपंणं 
चेति शाम्‌ । 





१७. 
९ ध ® 


पलाशादिवृक्षाणामरत्निमात्रा अष्टादशसमिध इध्मः ( छन्दो० प्र ८।१६-२० ) 

प्रस्तरः कुशमुष्टिः । 

आहवनीयस्प परितो निधीयन्ते इति परिधयः पलाशादिसमिधो बाहुमात्र्यः । 

विशेषेण धृतिर्धारणं प्रस्तरादीनां ययोस्ते विधृती कुशो । 

सम्यगिध्यते ज्वाल्यते5ग्निर्याभिऋ ग्मस्ताः सामिधेन्यः “प्रवो वाजा अमिधेषव 
इत्याद्याः’? ( तै० ब्रा ३।५।२ ( १) एकादश, तासां पठनं सामिधेन्यनुवचनम्‌ । 
( शत० १।३।२।१३ ) 

वह्नेः कच्चिददेशमारभ्य देशान्तरपर्यन्तं समन्त्रकमाज्यधाराया आहरणं प्रक्षेपणमाधारः । 
प्रकर्षण इज्यन्ते देवता एभिस्ते प्रयाजाः । 

आज्यभागो ययोस्तौ आज्यभागौ अग्निषोमौ, तत्संबन्धाद्धावाज्यभागो । 

फलोद्देशेन विहिता देवता प्रधानदेवता । तदर्थं यागः प्रधानयागः । 


. प्रधानयागस्य सुष्ठु इदं करोतीति स्विष्टकृत्‌, प्रधानस्य पौष्कल्पादक इति यावत्‌ । 
« प्राशित्रं ब्राह्मणो भागः, तस्यावदानग्रहणं प्राशित्रावदानम्‌ । 
„ अन्वाहरति यज्ञसम्बन्धि दोषजातं परिहरति अनेनेति अन्वार्हायां नामञऋत्विगभोजनीय 


आदेशः ( शत० साय० १।३।३।५ ) 


अनु पश्चात्‌ प्रधानयागानन्तरमिज्यते इतिव्युत्पत्त्या होत्रा पठ्यमाना याज्यामन्त्राः 


अनुयाजाः । 
जुह्वाः प्राच्याम्‌, उपभृतः प्रतीच्यामपसारणं व्यूहनम्‌ । 
“इदं द्यावापुथिवी’ ( का० हो० प° १।१३) इत्यनुवाकप्रतिपा्यो मन्त्रविशेषः 
सूक्तवाकः । 
तच्छंयोरावृणीमहे ( का० हौ० प० १॥६ ) इति मन्त्रस्य संयुनामबहस्पतिपुत्रस्तुति- 
रूपत्वात्‌ शंयुपदघटितत्वाच्च संयुवाक इति नाम । 
पत्नीदेवताका दशंपूणं मासाङ्गभूताश्चत्वारो यागविशेषाः पत्नीयाजाः । 
विष्णुपादबुध्या भूमौ स्वपादप्रक्षेपा विष्णुक्रमाः । 
१६ 

आ. 


१२२ कर्मकाण्डस्वरूपपरिचायाध्यायः 


स्सातं सप्रपाकयज्ञसंस्थाः 


ग्रृह्मकल्पसूत्रे स्मार्ताग्निमतानुष्ठेयाः सप्तपाकयज्ञसंस्थाः सन्ति। यद्यपि 
तासामग्निहोत्रिपुरुषवेरत्यादनुष्ठानमध्रचलितमिव वतंते, अथापि भारतीयकर्मेकाण्डस्य 
तादृशस्यान्तहितस्य परिचयोपस्थापनं युक्ततरमिति तासां विषये उच्यते । 


१--ओपासनहोमः 


विवाहसंस्कारे संस्काराङ्गहवनक्रियानिष्पत्तये योऽग्निः स्थाप्यते तमेवार्नि 
नित्यतया धृत्वा तत्र यः सायंप्रातदंध्ता ठण्डुलेरक्षतेः पय आदिद्रव्येण वा होमः 
स औपासनहोमः। वेवाहिकाग्निविकल्पत्वेन निर्मथ्याग्निरपि विहितः। अस्य च 
औपासनहोमस्य प्रारभ्यकालः दारग्रहणकालः दाधाद्य ( मित्रुयधनविभाग )कालो 
वेति सवंत्र स्पष्टम्‌ । अयं होमः यावज्जीवं सायंप्रातः करणीयः । वानप्रस्थाद्याश्रमान्तरे 
अग्नेः स्वस्मिन्नारोपोऽपि भवति । 


२--वेश्वदेवम 


एतदपि पंचमहायज्ञावरपर्यायं प्रात्याहिकानुष्ठेयकर्म अन्नशुद्धथर्थ जीवदयया 
चेतत्‌ क्रियते । एतस्य विधिः प्रतिशाखं भिद्यते इति तत एवावगन्तव्यः । पंचमहायज्ञ- 
विषयइचात्र स्वतन्त्रतया श्रुतिप्रामाण्येनो क्तः । 
३--पावंणम्‌ 

अमावास्या तिथि: पवे । तत्र क्रियमाणं पिदृश्राउ्ध पावेणम्‌ । अथवा पित्रा 
मृतव्यक्तित्रिकं पवं । मातामहादिमृतव्यक्तित्रिकमपरं पर्वं । एवं पर्वणोः पवेणां 
वार्थ क्रियमाणं श्राद्धात्मकं कमं पार्वणमिति सर्वे । सम्प्रदायविदस्तु-पाकयज्ञसंस्थासु 
पार्वणशब्देन श्राद्धं नाभिप्रयन्ति। तस्य मासिश्राद्वपदेन पृथगभिधानात्‌ । अतः 
अमावस्या पूणिमा चेति द्वितयमपि पर्वं तत्सम्बन्धेन पक्षादौ क्रियमाणं स्मार्तमतो 
यत्‌ स्थालीपाकविधानम्‌ ( पा० गु० १।१२ ) तदेव पार्वणमिति । एवं च हवियंज्ञेषु 
दर) णंमासविधानमप्यनुगतं भवति इति । 
४--अष्टकाः 

हेमन्तशिशिरतुँसंबन्धिनीघु चतस्र कृष्णपक्षाष्टमीषु क्रियमाणं तत्तच्छा- 
खीयगुह्यसूत्रानुखतविधया क्रियमाणं कर्म अष्टकाः । नित्यत्वाच्च स्वसाम्यं 
विरहादनुष्ठाने तदनुकल्पत्वेन अनडुहां घासप्रदानमुक्तम्‌ । एतेनेदं ज्ञायते यत्‌ पञ्षुनां 
संरक्षणाय संबद्धनाय चेतदष्टकाकमंकाण्डं महत्वमास्कन्दते । 
५--मासिथाद्धम्‌ 


येषां वात्सल्येन कृपया चेतन्मानवं जन्म लब्ध्वा कार्यक्षयत्वमासादितं तेषां 
साक्षादुपकृतवतां पित्रादित्रितयानां मात्रादित्रयाणां मातामहदित्रयाणां च जीवतां 

भारतीयकमं काण्डस्त्ररूपाध्ययनम्‌ १२३ 


मनःप्रसादनं कत्त. दाक्यते । परं तेषां प्राणोच्क्रवणानन्तरं स्वस्वकर्मवशेन यथायर्थं 
फलभोगसम्वन्धे सति शासत्रीयविधया तत्तद्योनिसम्बद्धजीवेन तेषाभुपकार- 
सम्पादनाय प्रतिमासं एकस्यां तिथौ अमावस्यायां श्राद्वक्रियाकरणं म।सिश्राद्ध- 
मित्यभिधीयते । तस्य च विधिः शास््रग्रन्थेषु स्पष्ट एव । 

६--श्रवणा कर्म 


ये किल सरीरूपा: सपंप्रमुखा: मनुष्यशब्दम्‌ ( मनुष्य की आहट पाकर ) 
श्रृत्वा वेपन्ते, अवेपिताइच ते मानवजातिमपत्गुर्वन्ति ते श्रावणा: । तेषामुपकाराय 
 तदीयापक्ारप्रवृत्तिनिरसनाय च क्रियमाणं कर्म श्रवणाकर्मं इति यथाशाखश्रावण- 
पौर्णमासीतः आरभ्प्र मार्गशीर्षपौर्णमासीपर्यन्तसम्प्रदायविद।। एतच्च प्रत्यहं सायं 
सर्पायुद्ेश्येन वलिप्रधानविधया क्रियते । 
3--शुलगव 2 

शुलम्‌--हानिकृद्रोगजातम्‌ । तस्य यो गो: शब्द: तस्य अर्थात्‌ पशुघातक- 
रोगोद्घोषस्य निरसनं मुख्यतया प्रवृत्तं कर्म शूलगवः इति सम्प्रदायविद; । अत्र हि 
ईशानाय स्थालीपाकः आपस्तम्बगृह्यसूत्रे ( ६।१३ उक्त: ) । शाखान्तरे पञुद्रव्येणापि 
अयमनुष्ठीयते इत्येवं सप्त पाकयज्ञसंस्था: परिचायिता: । 


हवियंज्ञसंस्था 

श्रौतकमंकाण्डे सप्त हवियंज्ञसंस्या; सप्त च सोमयज्ञसंस्था: प्रामुख्यं भजन्ते । 
तत्र सप्तानां हविर्यज्ञसंस्थानां परिचय एवं ज्ञातव्य: । 
१--अ ग्निहो त्र म्‌ 

आहवनीयः, गाहंपत्यस्‌, दक्षिणार्निः इति संज्ञाभिः व्यवहृताः त्रयोऽग्नयः 
वेतानाग्नय इत्युच्यते । इमे एव श्रौता अग्नयः। एतेषु च क्रियमाणं कर्म विशुद्धं 
श्रौतं कर्माभिधीयते। एतेषु त्रिषु अग्निषु प्रत्यहं सायंप्रातःकालयोः क्रियमाणो 
होमोऽग्निहोत्रहोम इति कथ्यते । 


यद्यपि स्मार्त्ताग्निमानपि सायंप्रातःकालयोरग्नौ होमं करोति। परं तस्य 
औपासनहोम इति संज्ञावत्तते नाग्निहोत्रम्‌ । औपासनाग्निइव लौकिकशब्देनापि 
कीत्यंते । अत एव तस्य नाग्निहोत्रव्यवहारो याज्ञिकेषु मीमांसकेषु च । 


एतस्य च स्वरूपमत्रेव पृथगुक्तमिति न द्विरावत्य॑ते । 
२--दरदांपौर्णमासी 


दर्शोष्मावस्या, पूर्णमासी पूणिमा अनयोः तिथ्योरुपक्रम्य उत्तरदिने क्रियमाणं 
इष्टिशवब्दाभिधेयं कर्म दर्शपूणंमासौ । अनयोः स्वरूपमत्रेव प्रबन्धे पृयगुक्तम्‌ । 

१२४ कर्मकाण्डस्व रूपपरिचप्राध्याय: 


३--आग्रयणम्‌ 


ळी अग्ने भवाल्षोत्पत्त्यमनन्तरमयनमाचरणं यस्य तत्कमँ आग्रयणम्‌ । एतच्च 
कर्मष्टिरूपम्‌ । अत इयमाग्रयेणेष्टि: अन्नानामुत्पत्तिसमये शरदि वसन्ते च कतंव्या । 
अत्र द्रव्यं पुरोडादादचरुदच । चरुरयं पयसि श्रपणीय:। नवाब्नीह्यो यवा वा 
प्रधानद्रव्यम्‌ । दक्षिणा चात्र मग्नः सन्युतः संस्कृतो रथः क्षोम वर्षाघृतं वास: । 
इयमिष्टिनित्या । 


४--चातुर्मास्यानि 


यद्यपि याज्ञिकसम्प्रदाये अनुष्ठानविधायां, कल्पसूत्रेषु चोपदेशविधायां 
सोमयागात्पूवंमेव चातुर्मास्ययागानामवसर:, परमस्माभि: चातुर्मास्यानां ऐष्टिक- 
पाशुक-सौमिकरूपेण त्रिविधत्वात्‌ सोमानन्तरं परिचयो दीयते। चातुर्मास्य 
यज्ञे इति तत्र भव इत्यर्थ चतुषु मासेषु भवन्ति इति चातुर्मास्यानि यज्ञकर्माणीति 
पाणिनीये: (पा० ५।१।६४) साधुत्वमुपपाद्यते शब्दस्य । एकस्मिन्‌ वत्सरे चतुषु' चतुषु 
मासेषु एकेकं पर्व कृत्वा अयं यज्ञः समाप्यते। नित्यानामपि चातुर्मास्यानां पक्षद्वय- 
मस्ति। उत्सगंपक्ष:, अनुत्सगंपक्षशचेति। सकृत्कृत्वोपरम उत्सर्गपक्षः । प्रथमप्रयोगं 
परिसमाप्य पुनस्तान्यारभ्य पूर्वंवदनुष्ठानं पञ्च संवत्सरं यावत्‌ ततोऽप्यधिकं वेति 
सोऽयमनुत्सर्गंपक्षः। सोमेन यक्ष्यमाण उत्सर्गपक्षमेव आश्रयेत्‌ । 


इमानि चातुर्मास्यानि त्रिप्रकाराणि भवन्ति-ऐष्टिकानि, पाशुकानि, सौमिकानि 
चेति। अन्नहविष्काणि | ऐष्टिकानि, पाशुकानि पशुद्रव्यकाणि । देवतास्तु ता एव । 
तेषामनुष्ठानं परं पशुयागविधानेन। एवं सौमिकेषु सोमरस एव द्रव्यम्‌ देवतास्तु ता 
एव । सोमयागविधिना च दीक्षोपसत्त्रवगर्याद्यनुष्ठानपूर्वकमनुष्ठेयानि । 


तत्र ऐष्टिकेषु संवत्सरानुष्ठानपक्षेण सह पञ््ाहानुष्ठानपक्ष एकदिनानुष्ठान- 
पक्षच बौधायनादिभिर्क्तः। स यथा--प्रथमदिने वेइवदेवपर्वं। द्वितीयदिने वरुण- 
प्रचासपर्वे । ठृतीयचतुर्थोदनयोः इयोः साकमेधपर्वं । पञ्चमदिने शुनासीरीयमिति। 
अयं पव्वाहः पक्षः। चत्वार्यप्येतानि पर्वाण्येकस्मिन्नेव दिने यदानुष्ठीयन्ते स 
एकाहपक्षः। तत्रापि तान्येव हवींषि। ता एत्र च देवताः । परं तु सर्वषां प्रधानानां 
पौ्णंमासीकालानुष्ठेयत्वात्‌ तत्तदङ्गानां सम्भवतां तन्त्रेण अनुष्ठानम्‌ । असम्भवता 
त्वावृत्तिः। अङ्गानां परस्परविरोधे वारुणप्राघासिकान्यायेन तान्यनुष्ठेयानि । 


पाशुकचातुर्मास्येषु नेकेकस्य प्रधानहविषः स्थाने एकेकं पशुद्रव्यम्‌, कि तु 
तवेकेकरिमिन्‌ पर्वण्येकेकः। तत्र वेढवदेवपवेणि विदवदेवदेवताक एकः पशुः । 
वरुणप्रघासे वरुणदेवताक एकः। साकमेधे महेन्द्रदेवताक एक: पशुः । शुनासीरीये 
शुनासीरदेवताक एकः। इतराणि हवींषि तेषु पवेसु तानि तान्येव । तत्र पशुयागं 

भारतीयकमंकाण्डस्वरूपा ध्ययनम्‌ १२५ 


पर्वंणोऽन्ते आदौ वा पृथकसाङ्गमनुष्ठाय ततस्समानतन्त्रेणेष्टीनाम्‌ अनुष्ठानमित्येक: 
पक्ष: । पशुतन्त्रमध्य एवेष्टीनामप्येकतन्त्रेण अनुष्ठानमित्यपरः पक्ष: । अस्मिन्‌ पक्षे 
पञ्वपङ्गानामेवैकादशप्रयाजादीनामनुष्ठानम्‌, नेष्टिकाङ्गानां नवभ्रयाजादीनाम्‌ । 


सौमिक चातुर्मास्येषु वेइवदेवपर्वंस्थाने अग्निष्टोमसंस्थाकस्सोमयागः वरुण- 
प्रचासपर्वं दिनद्वयानुष्ठेयम्‌ । तत्र प्रथमदिनेऽग्निष्टोमसंस्थाक उकथ्यसंस्थाको वा 
सोमयागः। द्वितीयदिने उकथ्यसंस्थाकः। साकमेधपरवं दिनत्रयानुष्ठेयम्‌। तत्र 
प्रथममहरग्निष्टोमसंस्थाकम्‌ । द्वितीयदिने उवथ्यसंस्थस्सोमयागः। वृतीयदिनेऽति- 
रात्रसंस्थाकः । शुनासीरीये पर्वणि ज्योतिष्टोम इति विवेकः। सप्तसु दिनेषु सवनीय- 
पशुयागा अप्यङ्गतया अनुष्ठेयाः । तेषु विइवेदेवाः वरुणः, मरुतः, अर्तिः, इन्द्राग्नी 
ऐकादशिन देवताः, वायुरिति क्रमेण देवताः। एककस्य पर्वेणस्समाप्ताववभृथेष्टि 
पृथक्‌ पृथगिति । 


५--निरूढपशुबन्ध: 
पृतस्य पशुयागप्रक रणेनेवात्रोक्तेन परिचयो ज्ञेय: । 
६--सोत्रामणीयागः 


सौत्रामणी नाम पशुयाग: । स द्विविध: प्रोक्तस्तैत्तिरीयै बोधायनापस्तम्बादि- 
भिइच-चरकसौत्रामणी कौकिलसौत्रामणी चेति। तत्र चरकसौत्रामणी स्वतन्त्रा, 
चयनाङ्गभूता च । अस्यां त्रयः पशवः-अजो घूम्रवर्णोष्श्विदेवताक: । मेष: सरस्वती- 
देवताकः। मेष एव चेन्द्रदेवताकः । निरूढपशुबन्धकल्पेन त्रयाणां सहेव 
अनुष्ठानम्‌ । अत्र ववायागानन्तरं सुराग्रहग्रहणं यद्यपि ब्राह्मणश्रौतसूत्रादावुक्त 
तथापि तस्य कलौ निषिद्धत्वात्‌ तद्विकल्पतया आपस्तम्बादिभिः पयोग्रहाणां विधानात्‌ 
तेरेव यागोऽनुष्ठीयते। तत्र त्रयो ग्रहाः। पशुयागीया देवता एव अत्रापि देवता: । 
तेहु त्वा पित॒नुपस्थाय पशुपुरोडाशयागमनुतिष्ठेत्‌ । त्रयः पुरोडाशाः। इन्द्रः, सविता 
वरुण इति क्रमेण तत्र देवता: । ततोऽङ्गयागायनुष्ठानपूवंकं सौत्रामणीं समाप्य 
वारुणेनेककपालेन अवभृथेष्टि कृत्वा स्नात्वा अग्नीन्‌ समारोप्य गृहमागच्छेत्‌ । इयं 
चरकसौत्रामणी । कौकिलसौत्रामण्याम्‌ ऐन्द्रः, आझ्विनः, सारस्वतः, ऐन्द्रः, ऐन्द्रो 
वायोधसइचेति पञ्च पशव इतीयानु विशेष इति सौत्रामणी । 

पिण्डपितृयज्ञः 


पिण्डयुक्तः पितृयज्ञः पिण्डपिठृयज्ञः। शाकपार्थिवादित्वात्‌ युक्तपदलोपः। 
अत्र होमानन्तरं पितनुद्िद्य पिण्डदानमस्तीति पिण्डयुक्तत्वात्‌ पिण्डपि वृयज्ञत्वस्‌ । 


एतस्यानुष्ठानं यस्मिन्‌ दिने चन्द्रमा सवेथा न इश्येत तस्मिन्नमावास्यादिने 
अपराक्तकालो" भवति । 


यदि अग्निहोत्री जीवत्पिदृको भवति तदा होमा्तं कर्मकरणीयमित्येक 
पक्षः। जीवतः पितृन्‌ परित्यज्य त्रयाणां पितणां पिण्डदानं कार्यमिति द्वितीय 
पक्ष: । जीवत्पितृकः पिण्डपिठृयज्ञं नेव कुर्यादिति तृतीय: पक्षः। तत्र वृतीयपक्ष 
एव कात्यायनस्य विशेषोऽतुरोधः, व्यवहारोऽप्येवमेव। मृतपिदृकः जीवत्पितामह्‌ 
जीवत्प्रपितामहो वा पिण्डपिदृयज्ञेऽधिक्रियत एव । तत्र द्वितीयपक्षमादाय पिण्डदाने 
जीवतां पितृणास्रुपरितनपुरुषानादाय त्रित्वसंख्यापृतिः कर्तव्या। सोऽयं पिण्ड- 
पिठृयज्ञः दर्शाङगमिति कात्यायनीया भाष्यकृतः२। अनङगमिति जेमिनीया 
सम्प्रदायविदइच । 


अत्र सङ्कलनीयानि द्रव्याणि च यथा— 


१--सकृदाच्छिन्नं बहिः (कुशोत्पाटनसमय एव मूलस्य अधस्तात्‌ सकृदेवेनेव 
शस्त्रप्रहारेण यदुत्पाटितं हिः तत्‌, मूलविरहितं बहिः सकृदाच्छिन्न- 
मिति तु न। मूलादूध्वं सकृत्प्रहारेण कृतानि बर्हीषि सकुदाच्छिन्नानि 
आपस्तंत्रीयेषु भवति न कार्तीयेषु ) 





१. सायं तैत्तिरीयाणां ( प्र० य° त० प्र पृ० ३६ ) दिनमानस्य त्रेधा विभागे पुर्वाहः 
मध्याह्नः, अपराह्ण इति त्रयाणां भागानां संज्ञा । 
२. मम तु प्रतिभाति यत्‌ कात्यायनेनापि पिण्डपितृयज्ञस्य दर्शाङ्गत्वं न स'धितम्‌ अऱ्य या- 
"अनारम्भो वा । न व्य्रवेते जातूकर्ण्यः । न जीवन्तमतीत्य ददातीति श्रृतेः'' इत्येषां 
( का० श्रो० ४।१।२५-२७) सूत्राणां विचारो संगतः स्यात्‌ । न ह्यङ्गविकलः दशंयाग:- 
फलं साधयितुं प्रभवेत्‌ । तस्मात्‌ अवत्तनाशे हविरन्तरोत्पादननिणंये यथा सिद्धान्त- 
सूत्रयोर्मध्ये पूर्वपक्षः तथा अङ्गं वा समभिव्याहारादिति ( ४।१।३० ; पूर्वपक्षसूत्रम्‌ । 
. अनङ्गत्व एव कातीये चन्द्रादर्शने ( का० श्रौ० ४।१।१ ) इति पदं सार्थकं भवितु- 
महतीति सुधीभि रनुमन्धेप्रम्‌ । त्रिशेषविचारस्तु श्रौतसूत्रविवरणे मदोये द्रष्टव्यः । 

१२७ भारतीयकमंकाण्डस्वरूपाध्ययनम्‌ 


२--ब्रीहय:---च रो: कृते 
३-—उदकम्‌-श्रयणार्थम्‌ 
४५ चरुपात्रम्‌ ,, हत्‌ । चतुर्भृष्टि तण्डुलपाकेन यथा न पूर्यत 
आज्यम्‌-होमथंम्‌ । 
आज्यस्थाली 
५- मेक्षणम्‌-स्नुक्‌ स्थानीयम्‌ 
६- अवनेजनपात्रम्‌ 
७-सूत्राणि--नव पिण्डोपरि दानार्थंम्‌ 
अथवा---ऊर्णा 
अथवा--दशा ( या प्रायः स्त्रीवासः सु पृथगुपरिष्टाद्योज्यते ) 
८--स्फ्य:-- रेखाकरणार्थंः 
६ कुष्णाजिनम्‌--अुमावास्तीयंहविरवहननार्थम्‌ 
१०--उलूखल 
११ मुसलम्‌ | अवा 
१२-शूपम्‌--परा वमनाथम्‌ 
अत्रायं पदार्थक्रमः । 
अत्र दक्षिणाग्नौ पाकः होमः तत्सन्निधावेव पिण्डदानम्‌ । अमायाम्‌ अपराह्न 
सङ्कल्पः, नीवीबन्धनम्‌, दक्षिणाग्नेः परिस्तरणमभ्रदक्षिणम्‌ एककशः पात्रसादनम्‌ 
गाहँगत्यस्य पदिचिमत उपविश्य पवंरातात्‌ ( परात ) तूष्णीं चतुमुंष्टिहविर्ग्रेहणम्‌ । 
कृष्णाजिनास्तरणम्‌ । ऊलखलमुसलावधानम्‌ । ब्रीह्या वापः, दक्षिणास्नेरुत्तरत- 
स्थितयोः दक्षिणामुखायाः पत्त्या व्रीह्यवघातस्तूष्णीं यावत्तण्डुलनिष्पत्तिः 
सकृत्फलीकरणम्‌ । सकृप्प्रक्षालनम्‌। दक्षिणाग्नौ पाक:। सारतण्डुलश्रपणम्‌^ 
दक्षिणाग्नेराग्नेय्याम्‌ ? वेदिकल्पनम्‌, स्फ्ये रेखाकरणम्‌, हविष आज्येनामिघारणम्‌ । 
सकुदाच्छिन्नकुशेः स्तरणम्‌ । 
चरोरुद्वासनम्‌। वेद्यामासादनस्‌। अपसव्यम्‌*। मेक्षणेन सकृदव- 
द्यादक्षिणाऱ्नौ होमः 
१--अग्नये कल्यवाहवाय स्वाहा । 


२--सोमाय पितृमते स्वाहा ॥ 
दक्षिणाग्नेः दक्षिणतः ( स्थूलमानेन पदिचिमतः। पद्चिमतः .( उच्चारणम्‌ ) 


१. पक्वेषु यथा तण्डुलांशः शिष्येत । 
२. होमस्थास्य पैतृककर्माङ्गकत्वावश्यंभावात्‌ प्राचीनावीतित्वम्‌ । युक्तं चैतत्‌ जीवत्पितृ- 
कस्य होमान्तकर्मानुष्ठाने प्राचीनावीतित्वम्‌ । एवं पितृयज्ञोपपत्तेः । 


CC-0. Lal Bahadur Shastri University, Delhi. Digitized by Sarvagya Sharada Peetham 


पिण्डपितृयज्ञः १२८ 


पिण्डदानार्थं स्फ्येन दक्षिणा रेखाकरणम्‌ 
दक्षिणाग्न्युल्मुकस्य रेखा पूर्वाग्रे निधानम्‌ 

रेखाया मूलमध्यान्तेषु क्रमशः पिठृपितामहप्रपितामहेभ्यः पिदृतीर्थेन 
अवनेजनदानम्‌ । रेखायां सकृदाच्छिन्नकुशास्तरणम्‌ । 

अवनेजनस्थाने स्वेभ्यः पिण्डदानम्‌ 

अप्रदक्षिणं मुखमाहत्योदडःमुखस्य जपः । 

आवृत्तस्य जपः 

पुनरवनेजनम्‌ 

नीवीविस्रसः 

षण्नमस्काराः 

गुहान्न इति जपः 

पिण्डोपरि सूत्राणां, ऊर्णानां, दशान्यां, उत्तरे (५० उध्वं ) यजमानस्थ 
उरोलोमानि वा । 

दानम्‌ । 

पिण्डमुले जलसेकः 

स्थाल्यां पिण्डस्थापनम्‌ 

अवघ्राणं यजमानस्य ( पुत्रकामनायां पत्न्याः मध्यमपिण्डप्राशनम्‌ ) 

उत्सुकसकृदाच्धन्नकुशाना मग्नौ प्रक्षेपः 

यात्राणां प्रत्यासः 

प्रोक्षणम्‌ 

कर्मापंणम्‌ । 


इति पिण्डपितृयज्ञः । 


वि 

सप्तसोमसांस्थाः 


श्रीमद्भिर्याज्ञिकतल्लजैः स्वनामधन्येः कात्यायनाचार्ये: स्वश्रौतसूत्रग्रन्थेयज्ञं 
व्याख्यास्याम:” ( का० श्रौ० सू० भ० १ क० २सू० १ ) इति प्रतिज्ञाय यज्ञलक्षण- 
मवश्यं वक्तव्यमितिकृत्वा तदनन्तरमेव “द्रव्यं देवता त्यागः” इति सूत्रयित्वा 
यज्ञलक्षणं सुस्पष्टमकारि । तत्र द्रव्यं नाम हविः घृतादि। तद्धि देवानां कृते जीवनं 
चामृतं च, तेनेव दत्तेन देवा जीवन्ति ( अमृताहुतिराज्याहुतिः ( ऐ० ब्रा० २१४) 
'त्रीहियवान्‌ वा हविषि’ ( का० श्रौ० १।६।१ ) “तिलाः कृष्णाः घृताभ्यक्ताः 
किश्वियवसमन्विता:” ( शा० र० )। 'होमं समारभेत्‌ सपियंवत्रीहितिलादिना' 
( शा० सा० ) अन्यत्रापि दधिसोमादि "जीवं वे देवानां हविरमृतममृतानाम्‌, 
( श० बा० १।२।१२० ) “इत: प्रदानाद्धि देवा उपजीवन्ति’ ( श० ब्रा० १।२।५।२ ) 
इत्यादिश्रुतेः। यथा लक्षलक्षावधिमणतैलप्रदानसमर्थोऽपि तेलयन्त्रः ( तेल पेरने 
की मशीन ) विन्दुमात्रमपि तैलं परदत्तमेवापेक्षते तद्विना मृत इव भवति। तेन स 
जीवो भूत्वो वेलति तथेव हविषा देवा अवि । देवाः देवता च इन्द्रादयः प्रसिद्धा 


एव । 


छन्दस्य प्रजापतिः, त्यागइच यज्ञे अध्वयु:, जुह्वादिपात्रे हविगृंहीत्वा 
होतारमवलोक्य तमाज्ञापयति--'अग्नेये अनुवाक्यां पठ' “अरनयेऽनु ब्रहि” इति । तदा 
तेन होत्रा तहेबतायामृचि पठितायाप्‌ आग्नीध्रनामकमृत्विजं कथयति-मया हविः 
प्रदातुमिष्यते। तदग्नये श्रावय "ओ श्रावय” इति। एतच्छ्रू त्वा स चानीग्धो 
ब्रवीति “अस्तु श्रौषट” अस्तु अर्थात्‌ मयाङगीकृतं श्रावयामि। श्रौषट्‌ इति 
श्रावणप्रकारः। तदनन्तरमध्वर्यृः “यज” इति होतारं प्रति वदति। हे होतः 
प्रकृतदेवताकां याज्यां पठ इति तदर्थ: । ततो होता तामृचं पठित्वा वषट्कारं 
“श्रौषट्‌ वौषट” इत्यादिकमपि पठति। ततः, अध्वर्युः स्वहस्तस्थितं हविरग्तो 
प्रक्षिपति, यजमानश्च तत्समकालमेव तत्तद्देवतोद्देश्यकत्यागप्रतिपादकं ( स्वत्वत्व- 
निवृत्तिबोधकम्‌ ) इदं“ न मम? ( इदमग्नये न मम इत्यादि ) इदं चाग्नी 
प्रक्षिप्यमाणं हवि: अस्मे ( अग्न्यादिभ्थः भवतु “न मम”, मदीयसम्बन्धो योत्रासीत्‌ 
स इतः परं नेत्यर्थकं वाक्य पठति। अयमेव त्यागप्रकार: सवंत्र यागेषु, किन्तु 
पशुसोमयागेषु तु मेत्रावरु्ण इति होतुरनन्तरं ऋत्विक्‌पुरोनुवाक्यां पठति अनन्तरं 
च होता याज्यां पठति, इति दधिसोमन्रीहियवादिद्रव्यं यत्रार्न्यादिदेवतो द्वेन 
स्वस्वत्वनिवृत्यनुक्लव्यापारेण सह त्यज्यते स एव यज्ञ इति पुर्वोक्तसुत्र- 
निर्गलितार्थः । 

१७ 


CC-0. Lal Bahadur Shastri University, Delhi. Digitized by Sarvagya Sharada Peetham 


१३० | सप्तसोमसंस्था: 


एतादृशानि यावन्ति यज्ञकर्माणि सन्ति तानि सर्वाणि वेदेषु पञ्चधा 
विभक्तानि। यथा चेतरेयन्राह्मणे 'स एष यज्ञः पञ्चधोऽग्निहोत्रं दशंपूर्णंमासो 
चातुर्मास्यानि पशु सोम? इति । किन्तु गोतमधर्मसुत्रादिषु स्मृति ग्रन्थेषु, ओपा6नहोम 
वेइवदेवम्‌, पार्वणम्‌, अष्टका, मासिश्राद्वम्‌ श्रवणशूलगव, इति सप्तपाकयज्ञसस्थाः । 
अग्निहोत्रम्‌, दशांपु्णंमासौ, आग्रायणम्‌ चातुर्मास्यानि, निरूढ|शुबन्धः सौत्रामणी 
पिण्डपितृयज्ञादयो दविहोमाः, सप्त हविर्यज्ञसंस्थाः। अग्निष्टोम अत्यग्निष्टोम उक्त्यः 
षोडशीवाजपेयातिरात्राप्तोर्याम इति सप्तसोमसंस्था एवं श्रौतस्मार्तान्याहृत्य 
एक्विशातिविधानि अभिहितानि। एतेषु कानिचन ह्योमपदवाच्यानि कानिचन 
यज्ञपदवाच्यानि। यत्र कर्मणि तिष्ठता होमः वषट्कारेण प्रदानं क्रियते । याज्या- 
पुरोऽनुवाक्या च प्यते तत्कर्म यज्ञः इत्युच्यते। एवं च यत्र उपविष्टेन होम 
स्वाहाकारेण च. प्रदानं क्रियते तत्‌ कर्मं होम इत्युच्यते । “तिष्ठद्धोमा वषट्कार- 
प्रदानायाज्यापुरोनुवाक्यावन्तो यजतय” ( का० श्रौ० १।२।६) “उपविष्टहोमा 
स्वाहाकारप्रदाना जुहोतयः” ( १।२।७) इति कात्यायनादिभिरुक्तत्वात्‌। अत 
एव ऐतरेयब्राह्मणोक्तेषु यज्ञपदवाच्येषु पूर्वोक्तेष्वपि अग्निहोत्रं होममेव कथयन्ति । 
अग्निहोत्रं यज्ञं कथयन्ति, तत्त तत्र गौणवृत्या एव यज्ञशब्दे तत्र प्रयुज्जेत इति 
याज्ञिका मन्यन्ते, अग्निहोत्रमिव अन्येऽपि केचन होमविशेषा दविहोमपदवाच्यास्तेऽपि 
होमपदेनेव व्यपदेशमहन्ति न चेष्टिपदेन नापि यज्ञपदेन । 


यद्यपि यज्ञहोमयोद्व॑योरपि उद्देशांशः, त्यागांशः प्रक्षेपांशः, इति अंशात्रयं 
वतंत एव तथापि: प्रक्षेपांशस्य अङ्गत्वम्‌, उद्देशांशत्यागांशयोः प्राधान्यं यत्रास्ति स 
यज्ञपदार्थंः। उद्देशांशत्यागांदाप्रक्षेपांशानां यत्र समं प्राधान्यं स होमपदार्थंः। अयं 
हि विभागो याज्ञिकेः, जमिन्यादिभिः ( ४।२।२७ २८ ) सूत्रकारइच स्वीकृत एव । 
व्याख्यातारइच क्रियाद्वयवृत्तिजातिर्यागत्वम्‌, क्रियात्रयवृत्तिजातिशच होमत्वमिति 
सुस्पष्टमुचु: । ( मा० दी ० ३।४।१८ )। अत एव शत्रुद्रियादो जुहोतिचोदना- 
चोदित्वात्‌ होमत्वं स्वीकृत्य सङ्कुल्पादौ होमपदस्यंवोल्लेखः क्रियते, अग्निहोत्रेऽपि 
होऽ्यामीत्येवोच्य्रते। उक्त यज्ञलक्षणरहितानां येषामपि कर्मणां नाम्ना सह यज्ञ- 
शब्दस्य प्रयोगो दृह्यते क्रिश्रते वा तत्र सर्वत्र गौण एव प्रयोगः । अस्त्वल- 
मतिविस्तरेण विवेचनेन । 


प्रकृतमनुसरामः, उतक्तषु एकविशतिविधेषु कमंसु अग्निष्टोमो नाम सोमयज्ञः 
त्रिभिरपि वेदैरनुंष्ठीयते, उक्त चापस्तम्वेन "यज्ञं व्याख्यास्यामः। स त्रिभिवेदे 
विधीयते ऋग्वेदयजुर्वेदसामवेदेः। ऋग्वेदयजुर्वेदाभ्यां दईांपूर्णमासौ । यजुर्वेदेनाग्नि- 
होत्रम्‌ | सवेरग्निष्टोमः ( आ० प्‌ ;।१।७) इति। अन्न्याधानं कृत्वेवायं यज्ञः 

भारतीयकमं काण्डस्वरूपाध्पयनम्‌ १३१ 


कतु शक्यते, अग्निमत एव तत्राधिकारप्रतिपादनात्‌। वसन्त एवायं भवति। 
यज्ञेऽस्मिन्‌ पोडश ऋत्विजो भवन्ति। १-ब्नह्मा २-उदृगाता ३-होता ४-अध्वयुंः 
५-ब्राह्मणाच्छंसी ६-प्रस्तोता ७-मेत्रावरुण; ८-नेष्टा &-प्रतिप्रस्थाता १०-पोता 
११-प्रतिदर्ता १२-अच्छावाकः १३-अग्नीत्‌ १४-सुब्रद्माण्य: १५-ग्रावस्तुत्‌ १६- 
उन्नेता । इभे यथावेदं गणचतुष्टयेन विभक्ता भवति। १-अध्वर्यृंगणः, अयं यजुर्वेदी 
भवति। स च यजुर्वदेन विधीयमांनानि दीक्षा-सोमक्रयण-वेदीनि मणि-दीक्षणीया- 
प्रायणीया दी ष्टि: प्रवरग्योपस दग्नीषो मी यादि-पञझुया ग-सोमाभिषव-ग्रह्‌-चमक्षादिग्रहग - 
तदङ्गमन्त्रपाठ-होमादीनि कर्माणि सम्पादयति। याज्या-पुरोनुवाक्यादीनि प्रउग- 
निष्केवल्य-मर्त्वतोयत्रभृतीनि झस्त्राण तदङ्गभ्रतानि प्रतिगरादीनि च ऋग्वेदेन 
विधीयमानानि कर्माणि ऋग्वेदीहोदृगणः २-करोति ३-उद्गाद्गणो हि यथावसरम्‌ 
ऋचि गेयत्वेन विहितानि सामानि गायति, गणोऽयं सामवेदी भवति ४-न्नह्मगणः 
कर्मस्वेतेषु बल्लङ्गकलापविस्ठृतेषु न्यूनातिरेकतायाः सम्माविततया तदभावाय 
निरीक्षितारो भवन्ति। केचित्‌ वेदत्रयम्मंज्ञा विद्वांसो ब्राह्मणात्‌ एव ब्रह्मगण 
इत्युच्यन्ते । 

एभिः षोडशभिः ऋत्विग्भिः मिलितैः यज्ञोऽयमेकदिनसाध्यस्तथापि अङ्गः 
सह पञ्चमिदिनेः सोमयज्ञः सम्पाद्यते। सोमो नाम लताविशेषः, तां लतां 
कस्माच्चित्‌ पुरुषात्‌ क्रीत्वा, ततो रसं निष्काइय, तेन च होमः क्रियते। तएव 
सोमयज्ञ: ( सोमयागः ) इति नाम्नास्य यज्ञस्य प्रसिद्धिः । 


सामवेदे “यज्ञा यज्ञा वो अग्नये” इति ऋषिगेयत्वेन विहितं साम अग्निष्टोम 
इत्थुच्यते। एतदेवात्र क्रतावान्तिमं साम, न ततः सामान्तरमस्ति। अनेनेव साम्ना 
क्रतुरयं समाप्ति गच्छति तेन अग्निष्टोमसंस्थाकः सोमयागोऽय़ं च अग्निष्टोम 
इति नाम्ना प्रख्यात: । सोमयज्ञस्य येन साम्ना समाप्तिभेवति । तेनेव नाम्ना तस्थ 
प्रसिद्धिपि शास्त्रेषु दृश्यते । सोमयागस्य असर्निष्टोमः, उक्यः, षोडशी, 
अतिरात्रइचेति चतस्रः संस्थाः भवन्ति ( संस्थादाब्दो च समाप्तिवचनः ) । एतत्सख्या- 
चतुष्टयविशिष्टस्य सोमयागस्य ज्योतिष्टोम इति संज्ञा भवति एत।सामेव संस्थानां 
क्वचिदावापोद्वापादिना अपरा अपि तिस्रः संस्थाः सम्पाद्यन्ते । १-अत्यर्निष्टोमः 
२-वाजपेयः ३-आष्तोर्यामश्चेति शम्‌ । तदेवम्‌ 


अग्निष्टोमः, अत्यग्निष्टोमः उक्थ्यः षोडशी, अतिरात्र- 
वाजपेयः, आतप्तोर्याम इति सप्त सोमसंस्थाः प्रसिध्यन्ति । 


अहीनादिभेदाः-- 


विशेषधर्माननुस्रत्य सोमयागः चतुष्प्रकारः-एकाहः, अहीनः, साद्यस्क्रः, 
सत्रं चेति । तत्र दीक्षोपसदामनेकदिनानुष्ठेप्रत्वेडपि एकस्मिन्नेव दिने सोमयागानुष्ठ।नं 

१३२ सप्तसोमसंस्थो: 


च स एकाहः! सोमयागस्य हित्रादिषु दिनेषु पुनःपुनरावृत्य अनुष्ठानं यत्र स 
अहीनः। तत्र द्विरात्रप्रभृतिदशरात्रपर्यंन्ता अहीनाः। एकादशद्वादशरात्राबुभावहीन- 
सत्रोभयात्मको । द्वादशारात्रस्यंव उभयात्मकता केचिदभिप्रयन्ति। त्रयोदशरात्रप्रभृतयः 
सहस्रसंवत्सरपर्यन्ताः सोमयागाः सत्राण्युच्यन्ते। एकस्मिन्नेव दिने सद्धूल्पप्रभृत्य- 
वभृथान्तमनुष्ठानं यस्य स साद्यस्क्र इत्युच्यते । 


सत्राण्यपि द्विविधानिरात्रिसत्राणि, अयनसत्राण चेति। तत्र द्वादशरात्र- 
प्रभृतिशतरात्रपर्यन्तानि रात्रिसत्राण । ततः प्रभृत्ययनसत्राण इति। 


सवनिरूपणम्‌ 


एतदतिरिक्ता: सवा नाम केचन एकाहविशेषा: सोमयागाः तेत्तिरीयब्नाह्मणे 
विहिताः। एकदिनसाध्यास्त इति कृत्वा ते एकाहपदव्यपदेशमाजो भवन्ति। ते च 
१-बृहस्पतिसवः २-वेश्यसवः ३-ब्राह्मणसवः ४-सोमसवः ५-पुथिविसवः ६- 
गोसवः ७-ओदनसवः ८-मरुत्स्तोमः ( पञ्चशारदीयः ) 8-अग्निष्टुत्‌ १०-इन्द्र- 
स्तुत्‌ ११-आप्तोर्यामः १२-विधन इति द्वादश । सूयते ईइ्वरत्वेन ( यजमानः ) 
अभिषिच्यत एष्विति सवा इति आचारयंसायणः । 


चयनम्‌ 


इष्टकाभिः सम्पाद्यमानो स्थण्डिलविशेषश्चयनम्‌, चयनं चितिः इति पर्याय: । 
एकस्याः इष्टकायाः उच्चतामनुलक्ष्य सर्वा अपीष्ठका: परस्परसंलग्नाः यावत्‌ क्षेत्रं 
६स्थाप्यते। एवं उच्चतायां समं क्षेत्रं यावत्‌ प्रस्तं एकेकेष्टकाभिनिवृंतम्‌ चयनं एकः 
प्रस्तार इति कथ्यते। पञ्चभिः प्रस्तारे एकेकस्योपरि सञ्चितैः सिद्धं स्थण्डिलं 
अग्निस्थापनाहें क्षेत्रतया ख्याप्यते । एतदेव पङ्चप्रस्तारात्मकं चयनमित्युच्यते । 


चयनभेदा:-- 


चितिसमानाथंक चयनं यथाकृति भवति तथेव तस्य नाम व्यपदिशन्ति । 
सुपर्णा ( गरुडा )कृतित्वे सुपणेचिति: । द्रोणाकृतित्वे द्रोणचितिः। एवं तत्तदाकृति- 
वशेन नामानि भवन्ति। काइचन स्वतन्त्रा अपि, सम्भूय च एताद्चितयः प्रसिद्धयन्ति । 
ध्येनचितिः। कङ्कचितिः। अलजचितिः। प्रउगचितिः। उभयतः प्रउगनितिः। 


रप्यचितिः । द्रोणचितिः। समृह्यपुरीण्यः । छन्दईिचतिः । परिचाय्य । इमशानचितिः। 
तापद्चितिः । 


अन्या क्षुद्रचितयो तेत्तिरीयशाखासु ज्ञेयाः । 

भारतीयकर्मकाण्डस्वरूपाध्ययनम्‌ १३३ 


अग्न्याधेयम्‌ 


अग्न्याधेयशब्दोज्यं व्याक र“दृष्ट्या आधानमेव:धेयमिति विग्रहे आडपूवेकात्‌ 
'डुघाज्‌ घारणोषणयोः' इति जुहोत्याद्युमयपदि धाधातोः “कृत्यल्युटो बहुलम्‌” 
( ३।३।११३ ) इति सुत्रेण भावे यतिप्रत्यये कृते “ईद्यति ( ६।४।६५ )” इत्यनेन 
धाधातोराकारस्य ईक्रारे ततो गुणे सुबाद्य॒त्पत्तौ च सिद्धघति। ततः अग्नीना- 
माधेयामिति विग्रहे षष्ठीतत्पुरुषे अग्न्याधेयमिति पदं निष्पद्यते । 


तथा च आधातुमर्हः ( योग्यः ) इत्यथ “अह कृत्यत्‌चइच' ( ३।३।६९ ) । 
इत्यनेन यत्‌ प्रत्यये अथवा आधातुं शक्यः, इत्यर्थं “शकि लिङ्‌०) च” (३।३।१७२) 
सूत्रेण शक्यार्थ यत्प्रत्यये कृते आडर० पूर्वकात्‌ पूर्वोक्तात्‌ धाधातोः, आधेय इति 
शब्दों निष्पद्यते, ततः, अग्निः आधेयः, यस्मिन्‌ कर्मणि इति बहुव्रीहिसमासे 
यणादिकार्ये सुबुत्पत्तौ च अग्न्याधेयम्‌ इति। अथ च-- 

अग्निः, आधीयते अनेन ( कर्मणा ) इति विग्रहे अग्न्युपपदात्‌ धाधातोः 
'कृत्यल्युटो बहुलम्‌? ( ३।३।११३ ) इत्यनेन करणे यत्प्रत्ययं विधाय अग्न्याधेयमिति 
पदं तिष्पाद्यते । 

अग्न्याधेयम्‌ ( अग्न्याधानम्‌, आधानम्‌ । वेति अनर्थान्तरवचनम्‌ ) 

अग्न्याधेयममावास्यायाम्‌ ( का० श्रौ० सू० ४।७।१ पृ० १५६) 


कुत्तिका-रोहिणी-मृगशिरः फलमीषु ( ४।७।२ ) 
हस्तो लाभकामस्य ( ४।७।३ ) 
चित्रा च क्षत्रियस्य ( ५।७।४ ) 
वसन्तो ब्राह्मण-ब्रह्मव चंसकामयोः ( ४७५ ) 
ग्रीष्म: क्षत्रियश्रीकामयोः ( ४।७।६ ) 
वर्षा प्रजा-पद्युकाम-वेदय रथकृ ता म्‌ ( ४७।७ ) 
अग्त्यागमे कुर्वेन्ति-- ( ४७८ ) 
गाहूंपत्यागारे निर्मथ्याभ्यादधाति ( ४७१४) 
वेइयाकुलाम्बरीषमहानसाद्‌ वा ( ४७।१५ ) 
उत्स््प्ते$ग्निमन्थनमतुत्स्प्तो एके (४०१६) 
उदिते तूच्छरम्‌ ( ४।८।२० ) 


१. अहंतीत्यहः, तद्योग्यः अह कर्तारं वाच्ये गम्यमाने वा धातोः कृत्यतृचः प्रत्यया 
भवन्ति । चकाराह्लिङ्‌० च । भवता खलु कन्या वोढा वह्या वहनीया। भवान्‌ 
खलु कन्याया वोढा | भवान्‌ खलु कन्यां वहेत्‌ । भवान्‌ एतदर्हेदिति, ( काशिका 
पु० २५२॥ ) 

१३४ सप्तसोमसंस्था: 


अपरेण गाहँपत्यायतनम्‌ ( ४०२१ ) 
स्थिते इवे पुरस्तात्‌ ( ४०।२३ ) 
नाते वरदानम्‌ ( ४।८।२४ ) 
दारुभि्ज्वलन्तमादधाति० ( *।६।१ ) 


इत्यादिशास्त्रेविहिते विशिष्टे काले विशिष्टे देशे विरिष्टपुर्पेण विशिष्टे- 
म्न्त्रवशिष्टेतिकर्तव्यतया च गाहंपत्याद्यत्पत्थर्थं यदरण्युत्पादितादीनामङ्गाराणा 
निधानं तदेव अग्न्याधेयमग्न्याधानमाधानं^ वेति कथ्यते। इदं हि गाहँपत्याहवनीय- 
दक्षिणाग्नीनां त्रयाणां सभ्यसहितानां चतुर्णां वा सभ्यावसथ्यसहितानां पञ्चानां 
वाग्नीनां सम्पादकम्‌ एकं स्वतन्त्र' श्रौतं कर्मास्ति। नहि, अग्न्याधानम्‌ कस्यचित्‌ 
कर्मेणोऽङ्गभ्रूतः कश्चित्‌ कर्मविशेषोस्ति । 


सर्वेष्टिप्रकृतित्वेन प्राक्‌प्रतिपादिताया दर्दापूर्णमाष्टंः, विधास्यमानाना- 
मग्निहोत्रादिकर्मणां च चितार्निसाध्यत्वाद्‌ तद्धेतुभ्रुतस्याग्न्यधेयस्य ( अग्न्याधानस्य 
वा ) स्वतन्त्रकमंत्वं ( स्वतन्त्रक्मंता ) स्वयंसिद्धास्ति। अनेनव चाधानेन 
श्रौतानामग्नीनां सिद्धिः सञ्जायते । जातपुत्रः कृषणकेशोऽग्नीनादधीतेति श्रुतिवचनाद्धि 
पञ्चविशतेरुपरि चत्वारिशतो वर्षेभ्यः पूर्वं यः पुरुषो भवेत्‌ तेनेवाग्नयो धारणीया 
नान्येरिति प्रथमः कल्पः। अग्न्याधाने सपत्नीकस्येवाधिकारो नान्यस्य मृतपत्नीकस्य । 
अग्नयो हि यावज्जीवं धार्प्रन्ते। यदि केनचित्‌ कारणेनात्र विच्छेदो भवति तदा 
पुनराधान ( का० श्रौ० ४।११। ) विधिनाग्नीनाधाय पूर्ववत्‌ दशंपूर्णमासादयोऽ- 
नुष्ठीयन्ते। यस्य पिता जीवति स चेदरिनिमान्‌ तदेव पुत्रः अग्न्याधानेऽधिकृतो भवति 
नान्यथेति शास्त्रस्य राद्वान्तः । 


आधाने पूर्वाङ्गत्वेन स्वंप्रथममग्न्यागारनिर्माणादिकमेव भवति। अग्न्यगारं 
कुर्वन्ति ( का० श्रौ० ४।७।८ ) इति शास्त्रात्‌ गाहपत्यगृहम्‌ आवहनीयगृहमित्य- 
गारद्वयं विहितं वतंते । किन्त्वधुना तु एकस्मिन्नेव गृहे अग्निद्वयं स्थापयन्ति 
नाग्न्यगारद्वयं कुर्वन्ति स्थानाद्यसौकर्यात्‌। अररद्वये कत्तेव्ये आहवनीयगृहं तु 
प्रार्वंशमेव किन्त्वपरं गाहंपत्यागार प्राग्वंशं वा विधातुं शक्यते शास्त्रात्‌ । अग्नीना- 
सुतत्तिक्रमेण गाहंपत्यागारस्य दक्षिणे, आहवनीयस्य पूर्वदिव्येव द्वारं विहितं वर्तते । 
“दक्षिण पूर्वे द्वारे” इति ( का० श्रौ० ४।७।१० ) वचनात्‌ किन्तु गाहँपत्यागारे 
पूवंद्वारं विना, आहवनीयागारे च पक्चिमद्दारं विना” आहवनीयं पयुक्ष्योदधारां 


१. इदमग्न्याधेयम्‌ ( अग्न्याधानं वा ) ( शतपथ० का० अ० श० २।२।२ याव त्‌ कात्यायन 
श्रौ० सू० ४।७-१२ काण्डिकायावत्‌ विवृतमासी । 

भारतीयकमंकाण्डस्वरूपाध्ययनमु १३५ 


निनयत्यागाहँपत्यात्‌ (का० श्रौ० ४१३।१६ तं च ४॥१३॥१७ ) ततो दक्षिणा- 
ग्निम्‌ ( ४।१३।१८ ) इति धारानिनयनस्य “कुर्च निधाय गाहपत्यमवेक्षते होष्य- 
न्नस्मिन्‌ ( ४।१४।१६ ) इत्याहवनीयगहात्‌ गाहंपत्यावेक्षणस्थ असम्भवात्‌ गाहं- 
पत्यागारे पूर्व॑द्वारमु आहवतीयागारे पढिचमद्वारं चापि प्रयोजनवशाद्‌ भवत्येव । 
अतो हि प्रत्येकमगारे द्वारद्वयं क्रियते। आहनीयगहमध्ये वेदिराहवनीयखरं 
संयुक्ता भवति । गार्हपत्यगहमध्ये गाहंपत्यखरो दक्षिणाग्निखरइचेति खरद्वये भवति । 
एतत्साधनोपायः देवयाज्ञिकपद्धत्यादौ विवृतो द्रष्टव्य:॥ अगारनिर्माणं च सव 
ऋत्A्रिगूयजमानाः सम्भूयेव कुर्वन्ति सूत्रे ( अग्न्यावारे कुर्वन्ति ४।७।५ इत्यत्र ) 
वहुवचनादशेनात्‌। ततो यजमानः, अशिखंवपनं विधाय स्नानान्तरं क्षौमयुगलं 
परिधत्ते पत्नी चापि। एतद्‌ वस्त्र च आधाने परिसमाप्ते, अध्वर्यवे देयं भवति’ 
संस्थिते ध्वर्यवे देयो ( ४।७।१३ ) इति कात्यायनवचनात्‌ । 


तदनन्तरमध्ययु पत्यागारे अथोक्षितकाष्ठाभ्यां- ( प्रकृताभ्यामरणिभ्याम्‌ ) 
अग्नि निमंथ्ये गाहपत्यागारमध्ये गाहँपत्यरवरे पञ्चभूसंस्कारपूर्वंक स्थापयति 
अथवा वश्यकुलात्‌ अम्त्ररीषाद्‌ राष्ट्रात्‌ ) महानसात्‌ वा ( नित्यया कार्य यद्‌ गृहं 
भवति तस्माद्‌ ) अग्निमाहूत्य स्थापयति शास्त्रे तथेव विहितत्वात्‌ ( का० श्रौ० 
४।७।१४-१५ ) । 


एतस्मिन्‌ दिने यजमानो दिवा\इनाति रात्रावपि यदि चेदिच्छा तदा अइनाति । 
सूर्यास्ततमयसमीपे आहवनीयागारात्‌ पूर्वस्यां दिइथुपविश्य उपग्रहो भूत्वा 
त्रेण देवान्‌ पिठुंइचाह्वयति - 
देवाः पितरः पितरो देवा योहमस्मि स सन्यजे । 
यस्याहमस्मि न तमन्तरयामि स्वं म इष्टस्वं श्रान्तं स्वं हुतमस्तु। 


( का० श्रो० सुत्र ४।७।१७ ) 
देवानां पितृणां चेषामावाहनकाले तत्र पत्नी अपि सन्निधाबुपविशति। तत उत्थाय 





१ यदहरस्य इवोग्न्याधेयं स्यात्‌ दिवेवाश्नोयात्‌ । 
मनोहवे देवामनुष्यस्याजानन्ति । ते स्येतच्छ्वोग्न्याधेयं विदुः तेस्य विश्वेदेवा 
गुहानागच्छन्ति । तेस्य गुहेष्ववसन्ति-स उपवसथः । ( शतप० २।१।४।१ पृ० १८) 
तन्तैवानवकळप्तम्‌-यो मनुष्येष्वनइनत्सु पूर्दोशरीधात्‌, अय किमु यो देवेष्वनइ्नत्सु 
ूर्वोइनीयातु । तस्मादुदिवैवाश्नीयात्‌ । 


२. नह्यनाहिंताग्ने्र तचर्यास्ति, मानुषे ह्य वेष भवति-यावदनाहितार्निः तस्मादपि काममेव 
नक्तमश्मीयातु । 
( शतप० २।१।४।२ पृ० १०८ ) | 

१३६ सप्तसोमसंस्था: 


यजमानः, आहवनीयागारस्य पूव॑द्वारेण चोभावपि गाहूपत्यागारस्य दक्षिणद्वारेण 
प्रविशति प्रविइय चोभावपि गाहंपत्यागारमध्ये स्थापितस्य अग्नेः पश्चात्‌ प्राड- 
मुखावुपविशतः । तयोर्मध्ये स्थापितस्य अग्नेः पश्चात्‌ प्राङ्मुखावुपविशतः । 
तयोर्मध्ये पत्नी दक्षिणत उपविशति । 


उभयोरुपवेशनानन्तरमध्वर्य; अरणी आचारात्‌ अहतवस्त्राच्छादिते 
विधाय यजमानाय समर्पयति। पत्नी तु यजमानहस्ताद्‌ अधरार्राण गृहीत्वाऽङ्कः 
निदधाति। यजमानोप्यऽङ्की उत्तराणि मिदधाति। उमावप्यरण्यो पूजां कुरुतः । 
ततस्तिलकादिमाङगल्यमाशीर्वादाइच भवन्ति। ततो आचम्य देवान्‌ ब्राह्मणांश्च 
नमस्कृत्य पीठद्युपयेरणी निधत्तः। 


. ततोस्तमयाद्‌ आरभ्य सकलां रात्रि स्वकीयं परकीयं वाजं गाहुपत्यागारे 
बध्नाति नवा बध्नाति। यदि बद्धौजः स्वकीयो भवति तदा प्रातःकर्मणि संस्थिते 
देयो भवति अग्नीधे । स्वकीयाभावे दानाभावः। 


ततोऽस्तमिते सूर्य ध्वयुं:, रक्ते आनडुहे चर्माणि चत्वारि तण्डुलपात्राणि 
प्रक्षिपति तेषु प्रत्येक प्र्रतित्रयपरिमिततण्डुलवद्‌ भवति । तांस्तण्डुलान्‌ स्थाल्या- 
मारोप्य दविःप्रक्षाल्य पूर्वतः स्थापितेग्नावधिश्चित्य चातुष्प्राइयसंज्ञकमोदनं* पचति 
अध्वयुं: । पक्वं विधायोद्वास्य तस्य पक्वस्योदनस्य मध्ये गर्त विधाय गतेघृत- 
मासिच्य तेन घृतेन अक्त आश्वत्थी: तिस्रः समिधः प्रादेशमात्रीहस्ते 
कृत्वोत्थाय तस्मिन्नग्नौ समिधाग्निम्‌ ( ३।१ ) मन्त्रेण तासां समिधां मध्यादेकां 
समिधमादध!ति तत उपविश्य 'सुसमिद्धाय०' (३।२) इति स्वरेण जयति तत उत्थाय 
'तन्वासभिदृभि०' ( ३।३ ) मन्त्रेण द्वितीयां समिधमादधाति “तत उपत्वाग्न०' इति 
( ३।४ ) मन्त्रेण ठृतीयां समिधमादधाति । ततो यजमानइचतुर्णामप्यृत्विजां ब्रह्मादि- 
क्रमेण पादौ तान्‌ गन्धमाल्यादिभिरभ्यच्यान्नं संकल्प्य भोजथति। ततो यजमानः 


१. अरणी च अश्वत्यशमीगर्भ भवतः अश्वत्थशमीगमरिणी प्रयच्छति ( ४।७।२० ) 
इतिकात्यायनवचनातु । शमीवृक्षमध्ये, उत्पन्नोइवत्थः शमीगर्भं इत्युच्यते । शम्या 
गर्भः शमीगर्भः । मण्वत्यश्चासौ शमीगर्भश्चेत्यश्वत्थशमीगभं । तादृशस्य शमोगभंस्य 
अश्वत्थस्य सम्बन्धिन्यो अरणीयजमानाय अध्वर्युः प्रयच्छति । 


२. चतुभिऋ त्विरिभिः प्राशितु' योग्यमोदनं चातुष्प्राए्यमु । इदमोदनं यत्र भवति तत्कमंणो 
पि संज्ञा चातुष्प्राश्यमिति । 

कमंक्राण्डस्वरूपपरिचायनाध्याय: १३७ 


ऋत्विग्भ्यो वर' च ददाति ( एतावत्कृतस्य कर्मणो नाम चातुष्प्राइयम्‌* इति 
चातुष्प्राश्यमिति संज्ञा, व्यवहारार्थं कमंव्यापा रव्यूहस्य संक्षेपेण ज्ञानाथंमु,वरदाननान्तरं 
यजमानो यावद्रात्रि जागरणं स्थापितस्याग्नेः सकलायां रात्रौ शकलेरवधारणम्‌ 
( गोमयपिण्डेवा ) करोति। किन्तु शकलेर्गोमयपिण्डेक्च समुच्चितेर्नाग्निधारण- 
सुचितम्‌, कञ्चिदेकेरेवाग्निधारणमुचितम्‌ । अस्यां रात्रौ दिवसपरिधृतवाससी 
क्षालयित्वा शोषणार्थ तद्विस्तारणं विधाय विरमेत्‌ । तत उषसि र्नात्वा परिदधीत 
तद्‌ वस्त्रम्‌ । अथ चाध्वर्युविगतायां रात्री अरुणोदयकाले स्न।त्वा तं स्थापितमर्निं 
स्वप्रयत्तेन उपशमयति, अथवा इममेवाग्निमन्वाहार्यंवचनं करिष्यन्‌ भवति 
तदेनमग्निं तत उत्सार्य दक्षिणाग्निस्थापनावसरं यावद्‌ दक्षिणस्यां दिशि क्वचित्‌ 
सुगुप्ते स्थाने घारयति नोपशमयति। ततो यजमानः पूर्णाहुतिहोमपर्यन्तं वागृयतो 
भवति । अध्वर्युश्च गाहूँपत्यस्वरे पञ्चभूसंस्का रान्‌ विधाय पुनञ्जिरुल्लिख्य यजमानेऽ- 
न्वारब्धे पुनरभ्पुक्ष्य हिरण्यशकलं मध्ये निधाय ऊपान्‌ मध्ये निपतति। तेरूषवृत्तं 
खर करोति । ऊषा नाम (क्षारमृत्तिका) तासां क्षारमृत्तिकानां मध्ये आखुत्कराणाम्‌ 
( आखुभिर्मुषिकेरुत्खातानाम्‌ ) पांसूनामपि निवापं विधाय वृत्तं सम्पादनीयं भवति । 
खरस्य परितः पञ्चशतं दाकंरा संलग्ना निधीयन्ते। एकेषां मतेन सम्भाराणासुपरि 
हिरण्यनिधानं क्रियते । गाहपत्यखरमध्यादष्टासु प्रक्रमेषु पदप्रमाणेछु एकादशसु 
द्वादशसु वा मत्या वा आहवनीयस्य खरस्य मध्यं भवति। तत्रापि पूर्ववदेव पञ्चभू- 
संस्कारान्‌ कृत्वा पुनरुल्लिख्य पूर्ववत्‌ सर्वं विधीयते। एवमेव सर्वेषु खरेणु कार्य 
क्रियते। गाहपत्यखरो वृत्तः आहवनीयश्चतुरत्रो दक्षिणारिनिखरश्चार्घचन्द्राकारो 
भवति । 


खरसंस्कारानन्तरभुदितेऽनुदिते वा सूर्ये अर्निमन्थनं भवति। मन्थनकाले 
अद्वमपि प्राङमुखम्‌ अग्नीन्‌ स्थापयति। 


१. वरशध्देनात्र येभ्यो दीयते तदभीष्टं यजमानेन दातुः शक्यते हिरण्यवस्त्रधानादि 
तदुच्यते । 


२. चातुष्प्राइ्यनामकमिदमवान्तरं कमं, अग्न्याधानदिनात्‌ पूवं संवत्सरम्‌ अथवा यावत्प्रति- 
दिनमुक्तविधिना विधाय संवत्सरे पूर्णे, वर्ष यावत्‌ समिधाधानसंस्कृतात्त स्मादग्नेः 
सकाशात्‌ सर्वान्‌ गाहँपत्याहवनीप्रदक्षिणार्तिसभ्यान्‌ अग्नीन्‌ आदध्यात्‌ । अस्मिन्‌ पक्षे 
संवत्सरस्यान्त्यरात्री अशनम्‌ अजबन्धनं जागरणं वार्बन्धनप्रष इत्येतानि भवन्ति 
पूर्वद्युविधानात्‌ । अयं श्रौत्ार्नीनामरणीं विनैत्रोत्पादनध्रकारः । अस्मिन्‌ पक्षे यदा गाहुँ- 
पत्योऽनुगच्छति, तदा लौकिकाग्निमाहृत्य चातुष्प्राशयं पक्त्वा चतुर्भ्यो दत्त्वा ततोऽर्नि- 
होत्राथं विहरणं क्रियते, पुनः स्वयोनेराहरण मिति सम्प्रदायः । 

१८ 

१३८ भारतीयकर्मक!ण्डस्वरूपाध्ययनम्‌ 


अरण्यो मन्थनेन जातमर्नि झुष्कगोमयचूर्णाकीर्ण कर्परे निधाय तं 
जातमर्निमभिलक्ष्य यजमानो मुखेन श्वासं प्रेरयति, फूरकरोति 'प्राणममृते दधे' 
इति मन्त्रेण । 


ततः सुसमिद्धेऽगनौ जातेऽन्नेजर्वालाभूध्वंशवासेन मुखमध्ये गृह्णाति 'अमृतं 
प्राण आदधे? इति मन्त्रेण । ततोऽग्निं यज्ञीयदारुभिज्वंलन्तं कृत्वा गाहुपत्यख रे-- 
"ऊ ,भूभु वे: स्वः, आदित्यानां त्वा देवानां व्रतपते व्रतेनादधे’ इति मन्त्रेण 
स्थापपति। अस्स्थापने यजमानस्य प्रवरादिभेदेन मन्त्राभेदोऽपि भवति । 
उक्तो मन्त्रः सवंसाधारणयजमानानां कृतेऽस्ति किन्तु, येष.मङ्गिराः प्रत्ररो 
भवति तेषां कृते मन्त्रे आदित्यानां स्थाने 'अङ््गिरसं त्वा देवानाम्‌’, येषां भृगुः 
प्रवर: तेषां कृते""``` भृगूणां त्वा देवानाम्‌ इत्येवमूहोऽपेक्षितो भवति । भृग्वर्द्गिरो- 
व्यतिरिक्तानां कृते आदित्यानां त्वा देवानामित्येवमेव भवति । 


वरुणस्य त्वेति क्षत्रियमात्रस्य मम्त्राः। 'इन्द्रस्य त्वा व्रतपते’ इति राज्ञः 
क्षत्रियस्य। 'मनोष्टवा ग्रामण्यो व्रतपते०' इति वेश्यस्य । "ऋभूणां त्वा देवानां 
व्रतपते०' इति रथकर्तो.मन्त्रो भवति। 


ततो ब्रह्मा रथन्तरनामकं साम गायति। यद्यपि सामगानमर्ध्योरेव युक्तम्‌, 
किन्तु अध्वर्योः कार्यान्तरे युक्तत्वाद्‌ ब्रह्म! एवात्र साम गायति। 


गाहंपत्याधानानन्तरमाहवनीयाधानम्‌ 


पूर्वोक्तं गाहुपत्याधानं विधाय, अपरिमितकाष्टक त्र्यूनमिध्मं गृहीत्वा 
तस्य मूलं गाहंपत्ये प्रदीप्य प्रदीप्तस्येध्मस्याग्रं कर्परस्थाषु वालुकासु आरोप्य 
तेनेध्मेन, आहवनीयस्योद्धरणं क्रियते ( इध्मेनाहवनीयस्योद्धारणं तथा क्रियते 
यथा छूमो यजमानं गच्छेत्‌ । व्यजनादिकस्यापि तदर्थमुपयोगः क्रियते ) । कर्परस्थासु 
बालुकासु स्थापितस्य प्रदीप्तस्येध्मस्याहवनीयं प्रति नयनकाले अइवेइच” पुरस्तादग्रतो 
नीयते यजमानइच धुममनुगच्छति, गमनप्रारम्भे एव ब्रह्मा वामदेव्यं साम गायति। 
तत आाहवनीथखरसमीपे गत्वा उपविश्य अइ्वस्याग्रतः प्राङमुखं नीयमानस्य 


१. देवानु ह व अग्नी अघास्यमानास्तानमूररक्षसानि ररक्षुः, नाग्निजेनिष्यते, नाग्नी 


आधास्यध्व इति । तद्‌ यदरक्षंस्तस्माद्रक्षांति॥ ( शतए० २।१।४।१५ पृ० २४ ) 
ततो देवा एतं वज्र ददृशुरयंदरअम्‌ । तं पुरस्तादुदश्रयन्‌ । तस्याभये नाष्टे 
निवातेऽरिनरजायत । तस्माचत्रारिनं मन्विष्यन्त्रु7त्‌-तदश्तरमानेतवै ब्रूयात्‌ । स 
पूर्वणो : जिछते, वज्रमेवेतदुच्छयति, तस्पाभये नाषष्ट्रे निवाते ऽर्निर्जायते। ( शतप९ 
२।१।४।१६ पृ० २५ ) [ द 

कैमकाण्डस्वरूय१रिचायनाध्याय: १३४ 


आहवनीयस्थानाद उत्तरतोश्वस्थितस्य प्राङ्मुखस्येवाश्वस्य दक्षिणपूर्वेपादेन 
अग्नरिमदक्षिणपादेन ( खुरणेति घोटकविषये लोके टापेति ख्यातेन ) अग्निको णस्थेन 
आहवनीयखरस्थान्‌ हिरण्यादिसम्भारान्‌ आक्रम्य तमइवं प्राञ्च नीत्वा प्रदक्षिण- 
मावृत्य सम्मुखं स्थापयति, ब्रह्मा तदा बृहत्साम गायति। ततोश्ध्वयु; अग्निनाइत्रस्य 
पद* वारद्वशमुगस्पुश्य तृतीयेन उपस्पदांनेनाग्निं स्थापयति, द्वितीयेन वा, 
प्रथमेन वा । 

तन्त्रमन्त्र: 3% भूभु व: स्वः, आदित्यानां त्वा व्रतःते व्रतेनादधे । 

तत्सन्निधावेवोपयमनीरुपनिवपति । ततोऽथ्वर्यर्गाहपत्यात्‌ कर्परेणाग्नि- 
मादाय ज्वलन्तं दक्षिणाग्निखरे स्थापयति पुर्ववत्‌ मन्त्रेण । ततो गाहंपत्यवदेव 
सभ्यस्य मन्थनं विधाय तभास्थाने ( शिष्याध्यापनस्थाने ) स्थापनं भवति। तथा 
सभ्या-द्गत्वाद्‌ गां पणं कृत्वा द्यत च ऋत्विजः कुर्वेन्ति। ततः प्रभृति सभ्परस्य 
धारणमुपस्थापनं च सदा भवति। पणीकृतां गां समविभागेन संकल्प्य ब्रह्मणे होत्रे 
अध्वर्यवे आग्नीध्रे च ददाति । ततः पूर्णाहृतिहोमः । अध्वयकवृंकस्तुष्णीमग्नि- 
होत्रहो मः । 

पवमानादय इष्टयः । कर्मातवर्गान्ते च झातसंख्प्राकानां ब्राह्मणानां भोजनं 
च भर्वात । 

इदमे सङग्रदेग अग्न्याधानस्याध्ययनम्‌ । 

कारी रीष्टिः 

'कारीर्या वृष्टिकामो यजेत' इति शास्त्रविधेवुष्टिकामानां कारीरी नाम 
काचन इष्टिविधीयते । सेयमिष्टिः अग्निहोत्रिणा एव कतुः शक्यते । इयमिष्टरिदिन- . 
येन साध्यते । यदि वृष्टिकामनया इयमिष्टिः प्रारब्धा, कर्मणः समाप्तेः पूर्वमेव 
च वृष्टिरायाति, तदेयमिष्टिः तस्मिन्नव काले १रिसमाप्यते। एवं चेतद्‌ दृष्टान्तेन 
विगुणमपि काम्यं फलवद्‌ भवतीति संभावनायामन्यकमंसु तन्तिरासः कर्काचार्यण 
कातीयश्रौतसूत्र एवम्ुपस्थापितः-तथा च दृष्टम्‌। दृश्यते च विगुणेऽपि काम्ये 
फलम्‌ । वृष्टिकामेष्टि: कारीरी हृघहकालतो या समाम्नाता शाखान्तरे, तां प्रकृत्य 





स वै पूर्ववाट्‌ स्यात्‌, सह्यरिमितं वीयंमभिवद्धंते । यदि पूर्वंवाहं न विन्देत्‌, 
अपि य एव कश्चाश्वः स्यात्‌ । यदश्वं न विव्देत्‌, अप्यनड्वानेव स्यात्‌। एष 
ह्य वानुडुहो बन्धुः ॥ ( शतप० २।१।४।१७ ) । 

तं यत्र प्राञ्चं हरन्ति तत्पुरस्तादइवं नयन्ति । तत्पुरस्तादैवेतन्नाष्टारक्षां- 
स्यपघ्नन्नेति अथाभयेनानाष्ट्रेण हरन्ति ॥ ( २।१।४।१८ शतप० )। 


१. पदं ( पदमुद्राम्‌ ) । 

१४० भारतीयकमेकाण्डस्व रूपाध्य यनम्‌ 


श्रयते--'यदि वर्षेत्‌ तावत्येव जुहुयति' इति । यद्यपरिसमाप्तायामेवेष्टयां वृष्टिभवति, 
तस्मिन्नेव काले परिसमापयेत्‌ । न दृघहकालतामाद्रियेत । यदि हि विगुणमपि काम्यं 
फलं न साधयत्‌, कथं वृष्टिट्टेशयते ? तस्माद्विगुणेऽपि काम्येऽस्ति फलमित्येवं प्राप्ते 
आह-- 


काम्यं कर्म सगुणमेवानुष्ठेयम्‌ । “न श्रतिलक्षणत्वात्‌'। नेतदेवं विग्रुणेऽपि 
काम्ये फलमिति । सगुणं हि श्र॒त्या लक्षितम्‌ । 'सोय॑चरु' निर्वपेद्‌ ब्रह्मवर्चसकाम 
इति। ब्रह्मवर्चसं साध्यम्‌, यागइच साधनम्‌ । सेतिकत्तंव्यताक॑ च साधनं साध्ये 
व्याप्रियते । तेनेतिकत्त॑व्यतासम्बन्धः । तस्मात्‌ सशुणमेव काम्यं फलं साधयतीति नित्ये 
पुनः सर्वदा कत्त॑व्यत्वादवश्यम्भाविनि वेगुण्ये उपपदार्थ: परिकल्प्यते--'यथा 
शक्नुयात्‌' इति। काम्येषु पुनरवश्यंकत्तव्यत्वाभावान्नेतत्‌ परिकल्प्यते । प्रायश्चित्त 
विधानं तहि किमर्थम्‌ ? "प्रायश्चित्तं तत्फलम्‌’ । काम्यमपि कर्म {प्रक्रान्तं परिसमा- 
पनीयमेंव । फलाभावेऽपि प्रायश्चित्तानुष्ठानमर्थंवत्‌ । तत्रापि अन्यत्फलं दोष- 
परिहार: । तेनाथंवादवत्‌ प्राथट्चितम्‌ । 


दृष्टे तत्परिमाणम्‌ ' अथ यद्‌ वृष्टिदर्शंनमुक्तम्‌, न तद्वृष्टिफलम्‌ । ऋतुस्वभाव- 
जनिताया वृष्टेस्तहृशंनम्‌, तत्र तावत्प्रमाणता ( तावत्कालप्रमाणता ) कर्मण उच्प्रत 
इति । 


सेयं कारीरिष्टिः प्रयोगक्रमेण द्विधा वतंते। एका सवितेषा कारीरी, द्वितीया 
च "अञ्जः सवपूर्वंपदा कारीरी” "अञ्जः सवकारीरी” इति। तयोरनयोद्व॑योरपि 
प्रयोगक्रमो बौधायनश्रौतसूत्रे स्पष्टमुक्तः। सम्प्रति जनाः वृष्टचर्थमेनां जिज्ञासन्ते । 
अप्रसिद्धा कात्यायनश्रौतसुत्रे अनुक्ता चेयमिष्टिरिति बौधायनश्रौतसूत्रवचनेः 
परिज्ञायते । 


सविशेषा कारीरिष्टिः 


कारीर्या यक्ष्यमाणो भवति स उपकल्पयते कृष्णं वासः कृष्णतूषं) कृष्णमश्वं 
कुष्णसंदानं* कुष्णाजिनं कृष्णमधु करीरसक्तन्‌ कृष्णां कुम्भीमामपक्वां कुष्णमन- 
स्त्रिगधं* कृष्णार्माव कृष्ण वर्षाहुस्तम्बं* वेतसमिघ्माबहिरिति अथ यजमानायतने कृषणं 
वासः कुष्णतुष निदधात्यथाग्रणाहवनीयं कुष्णमइ्वं कृष्णेन संदानेन संदित्यान्तवदि 
कुष्णाजिने कृष्णमधु करीरसक्तन्निवपत्युत्करे कुम्भी निमिनोत्यथाग्रणोत्करं^ 


१, तुषमु-प्रावरणमुत्तरीयं वस्त्रम्‌ । २. सन्दानम्‌ रज्जुः। ` 
३. करीरं वंशाङ्कुरः। ४. त्रिगधं = लम्बकाष्त्रयेणाधृतं शकटम्‌ । 
५. वष'हुस्तम्बम्‌ = दूर्वा | ६. प्रतिष्ठापयति । 

कर्मे काण्डस्वरूपपरिचायनाध्यायः १३१ 


प्रागीषमनः स्थापयित्वा तस्याग्रेणोपस्तम्भनं १ कृष्णामवि निग्रथ्नात्युत्तरेशाहुवनीयं * 


कृष्गं वर्षाहुस्तम्वं वेतसमिध्मार्वाह-रिति निदधात्यथ यजमानः कृष्णं वासः कुष्णतूषं 
परिधत्ते ॥ ३७ ॥ 


मारुतमसि मण्तामोजो यां धारां मिच्छीति रमयत मरुतः दयेनमायिनमिति 
७ हि f हि € "० % 
पश्चाद्वातं प्रति मोर्वात पुरोवातमेव जनयति वर्षंध्यावरुङ्कुया इति ब्राह्मणमथतपदवमु- 


संदानात्प्रमुच्योत्त रवग्यंणा भिविक्षिपत्यमिक्रन्दस्तनय गर्भभाधा इति। स यदि 
विधुनु ते, यदि मेहति, यदि शकुत्करोति वर्षिष्यतीत्येव वेद । अथ वातनामानि जुहोति 
पुरोवातो वरषंश्ञिन्वरावृत्स्वाहेत्यष्टी । अथान्तवदि कृष्णाजिने मधुषा करीरवतृक्तन्‌ 
संयोति मान्दा वाशाः शुन्ध्यूरजिश: । ज्योतिष्मतीस्तमस्वरीरून्दतीः सुफेनाः । 
मित्रभृतः क्षत्रभृतः सुराष्ट्र इह्‌ मावतेति। तिस्रः पिण्डीः कृत्वा समुच्चित्य कुष्णा- 
जिनस्यान्तान्संदानेनोपनह्यति कृष्णो अइत्रस्य संदानमसि वृष्ट्ये त्वोपनह्यामीति 
अथना अनसः प्रथमायां गथायामावध्नाति ॥ ३८॥ 


देवा वसव्या अग्ने सोम सूर्येति । 


अहोरात्रे उपरमति द्वितीयस्यामाबध्नःति देवाः शार्मण्या मित्रावरुणार्यमन्नित 


होरात्रे एवोपरमति। दृतीयस्थामाबध्वाति देवाः सपीतयो यां नपादाशुहेमन्निति 
अहोरात्रे एवोपरमति । 


अथ वे भवति यदि वर्षेत्तावत्येव होतव्धमिति, यदि नेव वर्षति यदि नोभयेनेव 
पिण्डीर्जुहोति सुचोपस्तीर्णामिधारिता दिवा चित्तमः कृण्वन्त्या य॑ नरम्‌ उदीरयथा 
मरुतः समुद्रत इति । 


अथासां घ्रममन्वीक्षते सितवर्णा हरयः सुपर्णा इति यदि न वषंच्छवो भूते 
हविनिवंपेदग्नये धामच्छदे पुरोडाशमष्टाकपालं निर्वपेन्मास्त सप्तकपालं सौर्यमेक- 
कपालमिति तस्या एता भवन्ति त्वं त्या चिदच्युताग्ने भूरीणि तव जातवेदो दिवो 
तौ वृष्टि मरुतोररीध्वं पिन्वन्त्ययो मरुतः सुदानव उदुत्यं चित्रमिति । 


अथ पुरस्तात्स्विष्टकृतः सुवाहुतीरूप जुहोत्योर्वभृगुवच्छ्ुचिमप्नवानवदाञङडङव 
इति तिस्रोऽथेतां कुम्भीमद्धि: प्रयति-रूजा वृष्टि दिव अक्रि: समुद्रं पृणेति सा यदि 
दीर्यते यदि भिद्यते वषिष्यतीत्येव वेद । अथाविमभिजुहोत्यव्बा असि प्रथमजा भलमसि 


समुद्रियामति सा यदि विधुनुते यदि मेहति यदि शकृत्करोति वषिष्यतीत्येव वेद 
अथ वर्षाहस्तम्बमभि जुहोति ॥ ३६॥ 


उन्तम्मय पृथिवीं भिन्द्धीदं दिव्यं नमः। उदनो दिव्यस्य नो देहीशानो 
विरूजा दतिमिति । 


१. अवरोधनकाष्ठं लम्बमानम्‌ । २. 'लपेटना--हिन्दी । 

१४२ भारतोयकर्मकाण्डस्व रूपाध्य यन में 


अथेनमाहवनीयेऽतुप्रहरति हिरण्यकेशो रजसो विसार इति। अथास्य 
घुममन्वीक्षत आते सुपर्ण अभिनन्त एवेरिति। अथान्तर्वेदि तिष्ठन्कृष्णाजिन- 
मवधूनोति ये देवा दिविभागा इत्यान्तादनुवाकस्य संतिष्ठते कारीरी । 
अथातोऽञजः सवकारीरी 

आग्नेयमष्टाकपालं निर्वपति तस्याः पञ्चदश सामिधेन्यः पञ्च प्रयाजा वात्रेध्ना- 
वाज्यभागौ त। अथ हृविषोऽगिनि्मुर्घा भुव इति त्रिष्टुभौ संयाज्ये याभिश्चेव पिण्डी- 
राबध्गाति याभिइच जुहोति याभ्यां च धूममन्वीक्षते ता स सिध्यन्ति संतिष्ठतेऽञ्जः 
सवकारीरी ॥ 


एवं च वृष्टिकामनया इयं कारी रीष्टिः पूर्व कृताभवद्‌ भारतीयेः। परमधुना 


५ श्रीताग्निहोत्रियजमानानामभावात्‌ प्रयोगज्ञानवतां वेरल्यान्नानुष्ठीयते । 


दरांपुणंमसेष्ट्या वृष्टिसिद्धिः 


यथा हि-वृष्टिकामनया कारीरी तथा नित्यायां दर्झापोणंमासेष्ट्यामपि 
गुणविशेषेण वृष्टिः फलत्वेन निदिशयते । तथा हि शतपथब्राह्मणे--( १।५।२।१९ ) 
स यदि वृष्टिकामः स्यात्‌ । यदीष्ट्या वा यजेत दराँपु्णंमासयोवे ब्रयाद्‌ वृष्टिकामो 
वा अस्मीति। ततोऽध्तर्युंब्रूयात्‌ तरो वातं विद्युतं च मनसा ध्यायेत्त१भ्राणि मनसा 
डथायेत्त्यग्नीध्मं स्तनयित्नुं च वर्ष च मनसा ध्यायेति होतारं सर्वाण्येतानि मनसा 
ध्यायति ब्रह्माणं वर्षति हेव तत्र यत्रेवमृत्त्विजः संविदाना यज्ञेन चरन्ति ॥ इति ॥ 


सुत्रम्‌ 

“सत्रम्‌' इति श्रौतयागीय। कइचनास्ति भेदः। स च श्र॒तिप्रतिपादितपञचविध- 
यज्ञवधासु सोमातमकयज्ञविधायामन्तर्भेवति । द्वादशसुत्याकः सोमयागो द्वादशाहः । 
सोऽपि सत्रात्मको हीनात्मकइच भवति, द्वादशाहः सत्रमहीनञ्चेति ( का० १२।१।४ ) 
वचनात्‌ । द्विरात्रप्रभृत्येकादशरात्रपर्यंन्ताः सोमयागा अहीना उच्यन्ते। त्रयोदश- 
रात्रप्रभृतिसह्रसंवत्सरपर्यन्ताः सोमयागाः संत्राणि। द्वादशाहस्तूभयात्मको भवति। 
यस्य उत्पत्तिवाक्ये आसधातु: उपोपरूष्ट इणधातुर्वा श्यते तत्‌ सत्रम्‌। यथा-- 
ढादशाहमृद्धिकामा उपेयुः, देवाह वे सत्रमासत इति। यजधातुघटितवाक्यविहित- 
त्वमहीनत्वम्‌, द्वादशाहेन प्रजाकामं याजयेदिति । लक्षणान्तरमप्यस्त्यस्य 'उभयतोऽति- 
रात्रं सत्रमुपरिष्टादहीनस्य' इति ( का० श्रौ० १२।१।६ )। अर्थाद्‌ प्रस्य समुदायस्य 
आदौ अन्ते च अतिरात्रसंस्थाकः सोमयागो भवति तत्‌ सत्रम्‌ । यस्य अन्ते स अहीन 
इति। सत्रेषु ये यजमानास्त एवत्विजो भवन्ति, यजमानाः सर्वे सत्रेषु ( का० श्रौ० 
१२।१।७ ) इति वचनात्‌ । तस्मात्‌ 'षोडशत्विजो ब्रह्मोद्गावृहोत्रध्वयु ब्रह्मणाच्छांसि 
प्रस्तोठ्मेत्रावरुगप्रतिप्रस्थावपौठृप्रतिहत्रच्छावाकनेष्टग्तीत्‌ . सुब्नह्मण्यगावस्तुदुन्मे ठन्‌ 

कर्मेकाण्डरवरूपप रिचायनाध्य।य: १३३ 


वुणीते' ( का० श्रौ० ७।१।७ ) इति सोमयज्ञे विहितं ऋत्विग्वरणं सत्रातमके$ स्मन्‌ 
सोमयागे भौतिक न भवति, सवषामेव यजमानत्वातु । 


व्रतेन दीक्षामाप्नोति दीक्षयाप्नोति दक्षिणाम्‌ । 
दक्षिणा श्रद्धामाप्नोति श्रद्धया सत्यमाप्यते ॥ 
विधिहीनमस्तष्टान्नं मन्त्रहीनमदक्षिणम्‌ । 
श्रद्धाविरहितं यज्ञ तामसं परिचक्षते । 
देवानां द्रव्यहविषामृकसाभयजुषां तथा । 
ऋत्विजां दक्षिणानां च संयोगो यज्ञ उच्यते ॥ 


इत्यादिषु शास्त्रेपु यज्ञस्य पर्णस्वरूपसम्पादकं विरिष्टमङ्गं दक्षिणा, किन्तु 
वचनबलात्‌ सत्रेषु दक्षिणादानं न भवति। दक्षिणाया परिक्रयणार्थत्वेन स्वेनेव 
स्वस्य परिक्रयायोगात्‌ । उक्तं च यथा--'अदक्षिणानि च स्वामियोगात्‌' ( का० श्रौ० 
१२।१।८ ) इति । सत्रजन्यं फलं सर्वेषामेव भवति, अतो दक्षिणा न दीयते। 
सत्राख्यो यागोऽयं समानकल्पनां सवंषामंक फलं कामयमानानां पृथक पृथक्‌ फलं 
कामयमानानां वा सप्तदशप्रभृतिचतुविशतिसंख्यानामाहिताग्नीनामिष्टध्रयमयज्ञानां 
यजमानानां भवति। न सप्तदशभ्यो न्यूनसंख्य्रानाम्‌ नापि चतुविशत्यधिकसंख्यानाम्‌ । 
अत्र ऋत्विवकर्दकाद्‌ ब्रह्मत्वादीन्‌ पोडशपदार्थान्‌ यजमाना एव स्वयं कुवन्ति, न 
ऋत्विज:। सप्तदशयजमानपक्षे एको ग्रहपतिभंवति। इतरे षोडश ब्रह्मत्यादिकमं- 
कर्तारो भवन्ति । अध्टादशादिपक्षे षोडशभ्योऽतिर्क्ति गृहपतय एव भवन्ति, 
“गुहृपतिर्याजमानमयुक्तत्वात्‌? ( का० श्रौ० १२।१ & ) इति निर्देशात्‌ । अत्र यजमानं 
मं ग॒हपतिरेव करोति कर्मान्तरे तस्यायुक्तत्वात्‌ । 'तस्माद्यदि बहवो दीक्षे रन्‌ गृहपतय 
एव ब्रतमभ्युत्सिच्य प्रयच्छेयुः’ ( ३।४।२।१५ ) अत्र यजमानदेयस्य व्रतस्य गृहपति 
प्रति दानदशंनादपि गृहपतिरेव यजमानं करोतीति सिद्धं भर्वात। अत्र ( सत्रे ) 
सर्वे हि स्वं स्वं द्रव्यं समानभागम्‌ एकीकृत्य तेद्रेग्ये: यजन्ते दीक्षादियाजमानकार्य 
सर्वषां भवति। सत्राणि सहस्रसंवत्सरपर्यन्तान्यपि भवन्ति। द्वादशसंत्रत्सरं षट्त्रिश- 
त्ववत्सरं शतसंवत्सरं सहस्रसंवत्सरमिति चत्वारि सत्राणि महासत्राण। तत्र 
दढ्वादशवत्सर यत्‌ क्रियते तत्‌ प्रजापतिनामक सत्रं षट्त्रिशत्संवत्सरं शाक्यानामयन- 
नामक सत्रं शतसंवत्सरं साध्यानामयननामक सत्रम्‌, सहस्रसंवत्सरं विइवृजा- 
भयननामक सत्रम्‌ । महान्‌ विस्तारोऽस्य सत्राख्ययागस्य । एतत्‌ सत्रं 
स्वर्गेलोककामनया शौनकादय ऋषय अनिमिषं क्षेत्रे नंमिये नमिषा ण्ये कृतवन्तः । 
तस्योल्लेखो भागवते ( १।१।४ । यथा-- 


नेमिषेऽनिमिषक्षेत्रे ऋषयः शौनकादयः । 
सत्रं स्वर्गाय लोकाय सह्नसममासत॥ ,भा० १।१।४ ) 

अन्यत्रापि 


नि्मिरिक्ष्वाकुतनयो वसिष्ठमवृतत्विजम्‌ । 
आरभ्य सत्रं सोऽप्याह शक्रण प्राग्वृतोऽस्मि भोः॥ (भा० ९।१३।१) 
इत्येवं सत्रचर्चा पुराणेषु अपि बहुत्र दृश्यते । 


कुण्डपायिनामयनम्‌ 


कुण्डपायिनामयननामकं संवत्सरसाध्यं सत्रमु । अत्र मासं यावद्दीक्षाः, ततो 
मासं यावदर्निहोत्रम्‌, ततो मासं यावहरांपूर्णमाती, ततो मासं यावद्वेक्वदेवं पवे 
तो मासं वरुणप्रघासाः, ततो मासं साकमंधाः, ततो मासं शुनासीरीयम्‌ । एवं 
मासषटकेऽतीते उत्तरान्‌ षण्मासान्‌ दृतिवातवतोरयनस्य पूर्वण पक्षणानुतिष्ठेत्‌ । 
अत्र होत्रुद्गाक्मेत्रावरुणप्रस्तो तृप्रतिप्रस्थातारः पर्व्वात्वजो, नान्ये । तत्र होता अध्वर्यव- 
पौत्रीयहोत्राणि कुर्यात्‌ । एवमुद्गाता नेष्ट्च्छावाकीये, मत्रावरुणो ब्रह्वात्वप्रात 
प्रस्तोता ब्राह्मणाच्छंसिग्रावस्तोत्रीये, प्रतिप्रस्थाताग्नीध।न्नेत्रे कर्यात्‌ । एवं पञ्चेव 
ऋत्विजो मिलित्वा षोडशानामृत्विजां कर्माणि सम्पादयन्ति । 


राजसुय ज्ञः 

अथ राजसूयः-अत्राभिषिक्तक्षत्रियमात्रस्याधिकारः, नेतरयोर्त्राह्मण- 
वेश्ययो; । अत्रानुमत्याद्या इष्टयः, मल्हाद्याः-पशुयागाः, पवित्राद्या:-सोमयागाइच 
भवन्ति। ते च समप्रधाना एव, न परस्परमङ्गाङ्गिभावः । फाल्गुनशुक्लप्रतिपदि 
तस्यारम्भ: । तत्र प्रथमं पवित्राख्यः सोमयाग; । तत्र चतस्रो दीक्षास्तित्र उपसद 
एका सुत्या। अष्टदिनसाध्योऽयं यागः फाल्गुनशुक्लाष्टम्याँ परिसमाप्यते। अस्य : 
राजक्ुंकत्वात्तस्य सोमभेंक्षणनिषेधात्‌ । न्यग्रोधस्य सफलाडःकुरानादाय तस्य सोमेन 
साक क्रपणादीन्‌ संस्काराननुष्ठाय दध्ना सह सम्मेल्य चमसोन्तयतकाले यजमान- 
समसे तमेव रसं गृह्लीयात्‌। होमकाले च तं हुत्वा तमेव भक्षयेत्‌ । इतरेषु चमसेषु 
सोमरसग्रहणं तस्यव होमो भक्षणं च। अतोऽत्र फलचमस ( न्यग्रोधस्तनु ) निमितो 
रसो यजमानस्येव, नेतरेषामु । अवभृथान्ते तिस्रोऽनूबन्ध्याः। उदवसानीया स्थाने 
वेधातवीया । 


ततो ददाम्यामनुमतीष्टिः, तत्राष्टाकपालः पुरोडाशो द्रव्यम्‌ । एकादइयामाग्ना- 
वेष्णवो द्वादशकपालः, द्वादवयामऱ्नीषोमीय एकादशकपाल!। त्रयोदद्यामेन्द्राग्नो 
ढ्ादशकपाल: । चतु्दं्यां यवाग्रर्यणं ब्रीह्याग्रयणं चेति पञ्चेष्टयः। ततः फाल्गुन्यां 
पुणिमायां राजसूयान्तर्गतचातुर्मास्यप्रयोगः। :तत्र प्रथमं पूणिमायां वदवदेवपवे । 
ततदचेत्रकृष्णप्रतिपत्प्रभति चेत्रामान्तं प्रत्यहं पौणंमासेष्टिप्रकृतवत्‌ । ततदचेत्र- 
शुवलप्रतिपत्प्रभृति चत्रशुक्लपौर्णमासीपरयंन्तं प्रत्यहं दशष्टिः प्रकृतिवत्‌ पिण्डपितृयज्ञं 

वर्जयित्वा । प्रतिपदि तु राजसूयेष्टयनन्तरं नित्यदर्शपूर्णमासेष्टि,, नित्यः पिण्ड- 
पिठृयज्ञशच। ततो वंशाख ज्येष्ठाषाढ-मासेषु एवमेव कृष्णपक्षेषु पौणंमासेष्टि 
शुक्लपक्षेषु दर्शाष्टि: । तत्र प्रतिपत्सु नित्येष्टयोऽपि कत्तंव्याः। प्रतिवर्षं चातुर्मास्या-) 
ननुतिष्ठतो यजमानस्य तत्तत्पवंकाले तानि-तानि नित्यानि पर्वाणि पूर्वमनुष्ठायेव 
अनन्तरं राजसूयिकानि पर्वाण्यनुष्ठेयानि । 


आषाढ्यां पूणिमायां वरुणप्रचासाः। ततः प्रभृति कातिकीपर्यंन्तं प्रतिदिनं 
पूर्ववदेव दशंपुणंमासेष्टीनामनुष्ठानम्‌ । ततः कात्तिक्यां साकमेधाः । तेषां 
दयहकालत्वात्‌ चतुर्दश्यां राजसूयिकं दर्शं समाप्य अनीकवत्याद्यनुष्ठानम्‌। पूणिमायां 
त्यम्बकान्तं कुत्वा दर्शष्ट्यारम्मः। ततो माग॑शीषंकृषणप्रतिपरप्रभृति फाल्गुनामान्तं 
दशंपोणंमासेष्टीन।मनुष्ठान प्रतिदिनं पूर्ववत्‌ । 


तत. फाल्ग्ुनकु्णामायामेव शुनासीरोयं राजसूयिकम्‌। ततस्तस्मिन्नेव दिने 
पञ्चवातीयसंज्ञको होमः, इन्द्रतुरीयास्था इष्टिदच । तत्र आग्नेयोऽष्टाकपालः, वारुणो 
यवमयइ्चरुः, रोद्रो गावेधुकरचरु:, वहिन्या दधि ऐन्द्रम्‌ इति चत्वारि हवींषि । 
या गौः शकटेनोह्यते सा बहिनीत्युच्यते . ततस्तस्मिन्नेव दिनेऽपामार्गहोमः । 


ततः फाल्गुनशुक्लप्रतिरदि त्रिषेयुक्ताख्यषु त्रिषु कर्मसु प्रथमेष्टिज्निषं युक्ता । 
तत्र वेष्णवस्त्रिपाल: प्रथमं हविः, ऐन्द्रावेष्णवञ्चरुद्वितीयं हविः, वेष्णव- 
इचरुस्ठृतीयम्‌ । 


ततश्चतुथूर्या द्विहविष्केष्टि:- तत्र वशवानरो द्वादशकपालः, वारुणो यावञ्चरुः | 
ततस्तस्मिन्नेव दिने द्वादश रत्नहविःसंज्ञिका इष्टी: घ्रारभेत्‌ । चतुर्यीप्रभृति 
फाल्गुनशुक्लप्णिमान्तमेकेकस्मिन्दिवसे राजसम्बन्धिन एकेकस्य पुरुषस्य गुहे 
एकेक्रेष्टिरनुष्ठेा । तत्र सेनान्यो गृहे प्रथमा । तत्राग्नयेऽनीकतेऽष्टाकपाल 
पुरोडाशः । पुरोहितगृहे द्वितीया, तत्र बाहुस्पत्यश्चरुः। यजमानगृहे तृतीया, तत्र 
एन्द्रशचरु: । महिष्यागुहे चतुर्थी, तत्रादित्यशचरुः । अझ्वसारथेगृंहे पञ्चमी, तत्र 
वारुणो यावरचरु: । ग्रामनेतुगृंहे षष्ठी, तत्र मारुतः सप्तकपालः। मन्त्रिणो दूतस्य 
वा गृहे सप्तमी, तत्र सावित्रोऽष्टाकपालः । रथयोजयितुगृंहे नवमी, तत्रार्विनौ 
द्विकपाल: । परिवेषणकर्तगुहे दशमी, तत्र पौष्णइचरु: । द्यतपतेर्हालिकस्य वा 
गुहातेरारण्यगोश्मे रोद्रशचरुः, यजमानगृहे, इयमेकादशी। पतिपुत्ररहिताया 
कस्याश्चित्‌ खिया गृहे द्वादशी, तत्र निऋंतिदेवताको नखनिभिन्नः कृषणद्रीहिइचर्‌ः । 


ततस्तस्मिन्नेवाहनि सोमारीद्रइचरुमत्राबाहंस्पत्यशचरुषच ॥ चत्रकृष्णपक्षे 
किमपि कर्म न भवति । चेत्रशुक्लप्रतिपदि अभिषेचनीयदशपेयाख्योः सोमयागयो- 
युंगपदारम्भसङ्कूल्पः । अत्र सोमयागः अष्टौ पवित्रः, अभिषेचनीयः, दशपेयः, 
१६ | 

केशवपनीय:, व्युष्टिद्रिरात्रः, क्षत्रस्य घृतिः, त्रिष्टोम:, अग्निष्टोम इति । तत्रारम्भे 
पवित्राख्यसोमयागः कृतः, अत्र च हो, अवशिष्टा अग्ने भविष्यन्ति । 


अत्र सोमक्रयणम्‌, सोमेन सह न्यग्रोधस्तिमिक्रयणं च । देवयजनद्वयम्‌। 
पद्नदिनसाध्यो पत्राभिषेचनीयः प्रकृतिवत्‌ । 


तत्र विशेषः-अग्नीषोमीयपशुमन्निधौ देवसुहवींषि। तानि-द्वौ पुरोडाशौ, 
षट्‌ चरव इत्यष्टौ, तत्र विरूढब्रीहिसम्पाद्ः सविठृसत्यप्रसवदेवताकोऽप्टाकपालः 
आझुत्रीहि ( पक्षत्रयपक्वब्रीहि ) सम्पाद्योऽग्नये गृहपतयेऽष्टाकपालः, इयामाव इचरु:, 
सोमाय वनस्पतये, बृहस्पतये वाचे नेवारदचरु:, इन्द्राय ज्येष्ठाय रक्तशालिचरु:, 
रुद्राय पशुपतये गावेधुकरुचरुः, मित्राय सत्याय स्वयं जातव्रोहिचिरुः, वरुणाय धर्मपतये 
यावझ्चरुरिति। ततो राज्ञोऽभिषेकाय सप्तदशप्रकाराणासुदकानामानयनस्‌ । ततः 
सपरिकरो राजामिषेकः। ततः शौनःशेपकथाश्रव-.म्‌ । ततो वाजपेयवद्रथाव- 
रोहणादि। तत ओऔकदुम्बर्यामासन्यामक्षदेवनार्थमुपवेशिताय यजमानायाक्षदानम्‌ । 
ततो देवतम्‌। देवनकर्तारशच यजमानाः, ( राजा ) राजश्राता, सूत्रः, ग्रामणीः, 
तद्श्राता चेति पञ्च। ततः संरुपा हवींषि। तानि च षष्ठीमारभ्य षट्सु दिनेषु 
षट्‌, द्वादश्यामवशिष्टानि चत्वारि। ततो द्वादव्यामेव दशपेयस्य द्वितीयदिनादारभ्य 
चेत्र्यां सुत्या ( प्रथमदिनकमं दीक्षादिकमभिषेचनीये कृतम्‌ ) । 


तत्र विशेषः— 


यजमानचमसेऽन्यग्रोधरि्तामरसः, इतरत्र तु सोमः। एकेकं चमसं दश दश 
ब्राह्मणा भक्षयेयुः । तत्रेकेक ऋत्विक्‌, इतरे नवा प्रकृताः । यजमानचमपमेऽपि ब्राह्मणा 
एव भक्षकर्तारः। ततो वेशाखे किमपि कमं न भवति । वेशाखशुक्लपुणमायां 
पञ्चविलसंज्चशचरु;। तत्र पञ्च हवींषि। ततो द्वादश प्रयुत्रींषि इष्टयः। तानि 
मासान्तरालानीत्येकः पक्षः । अथवा प्रथर्मेष्टिमनुष्ठाय ततः शम्यां यावत्स्ववलं 
प्रास्येत्‌, यत्र सापर्तात तस्मिन्नेव स्थाने तदहरेव द्वितीया । एवमेव द्वादशापि इति 
द्वितीयः पक्षः । 


अथवा वेशाखपूणिमायामेव समानतन्त्रेण प्रातः पट्‌, अपराह्ने च षडिष्टय 
इति तृतीयः पक्षः। यज्ञद्वयेप्येकदिनसाध्यानीमानि। ततो ज्येष्ठामायां प शुबन्ध- 
दयम्‌ । ततो ज्येष्ठशुक्लेकादशीमारभ्प्र पञचसु दिनेषु अतिरात्रसंस्थस्य केशवपनीया- 
ख्यसोमस्यानुष्ठानं प्रकृतिवत्‌ । तत्‌ आष.ढकूष्णप्रतिपदि व्युष्टिद्विरात्रस्य सङ्ूल्पः, 
तस्य चाहीनत्वात्‌ षोडश दीक्षाः, द्वादशोपसदः, दवे सुत्ये इति मासेन समाप्योऽयं 
क्रतुः । ततः श्रावणकुष्णप्रति।दि क्षत्रस्य घृतिरारभ्यते सोऽपि मासापवर्गः पूर्ववत्‌ । 
एवं भाद्रपृदि त्रिष्टोमो मासापवर्गः पूर्वंवत्‌। आश्विनकृष्णप्रतिपदि अग्निष्टोमो 

मासापवर्ग: पूव॑वत्‌ । कातिक्याँ राजसूयाङ्गभूता चरकसोत्रामणी त्रिपशुका। एवं 
राजसूय: परिसमाप्यते । 


अत्र राजवूये यजमानपत्नी चण्डातक॑ वासः परिधत्ते। “अर््वो्कं 
विलासिन्या वासइचण्डातकं विदुः” (२ अम० २॥६।११६ ) इति। अत्र 
मिलित्वा ४४६ इष्टयः, हो पणुयागौ, अष्टौ सोमयागा, सप्त दविहोमा: एते 
मिलित्वा राजसुयशब्दवाच्या भवन्ति । एते चात्र प्रधानयागा:, एतदतिरिक्तास्तत- 
स्पोमाङ्गभूता इष्टयः पशवः सौत्रामगी चानुष्ठेया:। कालइचास्य एकबिशतिर्मासाः । 
प्रयुग्धविषां मासानुष्ठानपक्षे त्रयश्षिशन्मासा भवन्तीति राजसूय: । 


वाजपेययज्ञः 


अथ वाजपेयस्वरूपमुच्यते-स च ब्राह्मण-क्षत्रियमात्रकतृंको न वेइयाधि- 
कारिकः। एतदतिरिक्ते सप्तसंस्यान्तर्गते वाजपेये तु वेइयोऽप्यतिका गी । कालइचास्य 
शरदृतुः। स चायमुभयतो वृहस्पतिसवः। एवं च अश्विन्यां वाजपेयमुत्यानुष्ठानं, 
ततः पूर्वस्यां भाद्रपद्यां परस्यां कातिक्यां च एवं बृहस्पतिक्षत्रद्वयं कार्यम्‌ । अयमेकः 
पक्षः । 

(२) बृहस्पतिसवस्थानेऽग्निष्टोमसंस्थो ज्योतिष्टोमो भवतीति द्वितीय: पक्षः । 


(३) अथवा वाजपेयस्य पूर्व द्वादशसु शुक्लपक्षेषु द्वादशानां यागानामनुष्टानम्‌, 
तत्राथुग्मेषु षटु शुक्लपक्षेषु अग्निष्टोमसंस्थो ज्योतिष्टोमः । युग्मेषु तु षट्सु क्रमशः 
पृष्ठयषडहसम्बन्धीन्यहानि क्रमात्‌ रथन्तर-वृहत्‌-वेरूप-वेराज-शाक्व र-रेवताख्यसा- 
मषट्कसाध्यानि स्तोत्राण एकेकस्मिन्नहनि। स्तोम इत्र त्रिवृत्‌-पञ्च दश-सप्तदञ्चे- 
कविश-त्रिणव-त्रयस्त्रिशरूपाः क्रमात्‌ एकेकस्मिन्दिवसे। वाजपेय्रानन्तरं च यग्मेषु 
शुक्लपक्षेषु ज्योतिष्टोम एव । अयुग्मेषु षट्सु पूर्वानुष्ठानवेपरीत्येन पृष्ठयस्तोत्राणा- 
मनुष्ठानमिति तृतीय: पक्षः । 

(४) अथवा वाजपेयस्य पुरस्तात्‌ नवसु शुक्लपक्षेषु पौषीप्रभृतिषु भाद्रपद्यन्तेषु 
राजसूयान्तर्गंतानां पवित्राभिषेचनीय-दशपेय-केशवअनीय-व्युष्टिद्ि रात्रक्षत्रचृतित्रिष्टीम- 
ज्योतिष्टोमानां क्रमशोब्नुष्ठानपू॥ उपरि च तेषामेव प्रातिलोम्येनानुष्ठानमिति 
तुरीयः पक्षः । 


एतेषां पश्वादिक ग्रहग्रहणादिकं सर्वमपि स्वस्वप्रकरणाघीतं द्रष्टव्यम्‌ । 


कातिक्यामाक्त्रयुज्यां वामायां वाजपेयराजधूयस्य सुत्या कार्या। 
कातिकामायां सुत्यापक्षे आित्रिनशुक्लदंशम्यां मातृपूजादि। तदारभ्य सप्तदश 
दीक्षा: । कातिक्रकृष्णद्वादद्यां प्रायणीयेष्टिः; तस्मिन्तेव दिने सोमस्य क्रपः, 

सुराद्रव्पस्यापि। सुरासाधनीभतानि द्रव्याणि तत्साधनप्रकारशच सोत्रामण्या मुक्त 
सुत्र । ततःस्तरूषु दिनेषु सायंप्रात:प्रवग्भापसदौ । चतुदर्द्यामग्नीषोमीय: पशु , 
सप्तदशारत्निरेको यूप:। तस्य सप्तदशभिर्वातोभिवेष्टनम्‌ । पूणिमायां पात्रयोजने 
षोडशिपात्रमधिकम्‌ । सुराग्रहार्थानि सप्तदश पात्राणि । द्वाविशति: सवनीयाः पशवः । 
तत्र प्रथम आग्नेयः, द्वितीय ऐन्द्राग्नः, तृतीय ऐन्द्रः, चतुर्थी मेषी सारस्वती, पञ्चमी 
वशा गोः, तत्स्थाने अजा । ततः सप्तदशसंख्याका। प्राजापत्याः पशवः इशत्राना 
श्पृङ्गहीनाः प्रजननसमर्था: । आग्नेयादीनां पञ्चानां पशनां वपायाः पृथक पृथग्घोमो 
देवताभेदात्‌ । प्राजापत्यानां लु सप्तदशानामपि सकुदेव वगाहोमः। सवनीयहविर्निर्वा 
पकाले धानादिभिः पञ्चभिहुविभिः सह सप्तदशशरावपरिमितस्य बाहस्पत्यचरो रपि 
निर्वापः कत्तंव्य: । दक्षिणादानान्ते मरुत्वतीयहोमानन्तरं माहेन््रग्रहात्पर्वमाग्नीश्रीय 
समीपेऽध्वयं रथस्योपरि द्वितीयं रथं स्थापयित्वा मन्त्रेण तमवतार्यं तं धुरि गृहीत्वा 
वेदिसमीपमानीय. तत्र चतुरोऽइ्वान्तियोज्य, एवं षोडशसु रथेषु चतुरइवतुरो 
शवान्तियोजयेत्‌। तत आणनीध्रस्य पश्चात्‌ स्तम्भद्वयं पर्वापरं निखाय तयोरुपरि 
सप्तरशशङकसंथक्तकाप्ठमेक प्रागग्रं निधाय तेपु शङ्कषु सप्तदशदुन्दुभीन्‌ क्रमंण!- 
सजेत्‌। ततः सर्वान्‌ दण्डेन वादयेत्‌ । तत एकः क्षत्रिय्चात्वालोस्करयो रन्तराला 
दारभ्योदीच्यां दिशि सप्तदशसंख्यानिएून्‌ निरस्येत्‌ । तत्र प्रथममंकमिपं बलात्प्रास्य 
यावति ट्रे स पतितस्तत्र गत्वा तत्र स्थित्त्रा द्वितीयमिषं प्रास्येत्‌ । एवं रीत्या 
सप्तदशानामिएूणां प्रासनम्‌ । सप्तदशस्येषोः पतनस्थानेऽवधिभतामोदुम्त्ररीं शाखां 
निखनेतु। ततो यजमानौ रथानारोहेत्‌। अन्ये च स्वं स्त्रं रथमारोहेयुः। तत 
पुवनिखातामौदुम्बरीं शाखामुहिइश सवे स्वान्‌ स्वान्‌ रथान्‌ प्रधावयेयु । इदमंवा- 
जिघात्रनमित्युच्पते । तेषां गमनसमये ब्रह्मा रथचक्रोपरि उपविश्य साम गायन्तास्ते । 
तत्र यया यजमानोऽग्रतो गच्छेत्तथा गन्तव्यम्‌ । ततः सर्वे तामौदुम्बरीं प्रदक्षिणीकृत्य 
देवयजनं प्रत्यागच्छेयुः । आगतेषु सर्वेषु ब्रह्मा रथचक्रादवरोहेत्‌ । ततो दुन्दुभी- 
मवतारयेत्‌ । ततो यजमान: स्वीयं रथमध्वयंवे दत्वाइवशिष्टेषु यो यो यस्य रथस्तं 
तं तस्मे दद्यात्‌ । 

ततो मधुग्रह-सौरग्रहयोः प्रचा ': । ततो यजमानः पत्नी च पूर्वं निष्पादितायां 
यूपोपरि शायितायामाद्रॅकाष्ठनिमितेकविशतिसंख्याकः सोपानयुक्तायां निःश्रेण्या- 
मारोहतः। ततोऽधःस्थिता यजमानस्य पुत्रपौत्रादयः सप्तदशसंख्याकेरश्वत्थपणं- 
बद्धक्षारमृतिकापुटै्यंजमानं विध्येयुः । इदमेव स्वर्गारोहण मुच्यते । 

तत एकमन्नं वर्जयित्वा ग्राम्यानामारण्यानां सवषामन्नानां होमः सप्तभिर्मन्त्र 
सप्तवारम्‌ । होमावशिष्टेनान्नेनासन्द्याम्ुपविष्टस्य यजमानस्याभिषेकः । तत 
आज्याहुतयः। ततो वशाप्रचादिः। अत्रोदयनीयास्थानेई त्रेथातवीया भवति, इति 
वाजपेयः । 

अश्वमेधः 
अत्र विशेषावधेयमेतदस्ति--- 

मुख्या प्रारम्भतिथि:--फाल्गुनशुक्लाष्टरमी नवमी वा। 

अथवा ज्येष्ठस्य आपाढस्य वा गुक्लाष्टमी नवमी वा । 

यज्ञस्य सहयोगिनः कार्यकर्ता र:--- 

राजसिहाधनासीनानां राज्ञां शातं पुत्राः, दातं वीराः, क्षत्रियाः शतं शातं 
सूतपुत्रा: शतं क्षत्तार:--४०० । 

प्रधान: पशु:--अदव: 

सहायकाः पशवः--मुख्याश्वस्य भ्रमणसहयोगिन: । 

वृद्धा: शतमश्वा: अग्नीषोमीया: एकविशति: पशवः । अन्येऽपि सोत्या: उत्तर- 
पशवोष्ष्रचत्वारिशत्‌ पराव: । अवभृथे एकविशति:। 

अश्वस्य पयंटनकाल: --एक: संवत्सर: 

दीक्षा:--सप्त । उपसदः द्वादश । सुत्या: तिस: । 

फलम्‌ - सर्वाभिलाषपतिः, मोक्षो वा 

विशेषः-चत्वारि अक्षीण भवन्ति तादृशः सारमेयः ( वृपा ) तथा शद्र- 
पुरुषात्‌ वश्याया्ुुत्पन्नः पुत्रश्‍च अश्वसंस्क्ारेऽनक्ष्येते । ब्राह्मणगायकद्वारा वीणाया 
यजमानस्य धमंप्तम्बन्धिगुण ॥नं क्रियते। क्षत्रियगायङद्वारा च वीणायां तस्येव 
शौयंवर्णनं विधीयते। विमिन्नाभ्प्रो दिग्भ्यः विजयाहतं धनं यदस्ति तस्य 
तृतीयोंउशः सुत्यादिवसेषु दक्षिणात्वेन दातव्यः। अत्र रात्रौ स अखण्डहवनमपि 
भवति । यज्ञाद्गत्वेन ब्रह्मतत्त्व चर्चापि क्रियते । 

विशेषः-अइवमेधयज्ञस्य विधानं ये न जानन्ति तादृशेभ्यो ब्राह्मणेभ्य 
चतु:शतसंख्पकानामदवरक्षेकानां व्ययः पूर्णः सङ्ग्राह्य इत्यस्ति विधानम्‌ । वद्धंके 
( तक्ष्णः ) गुदेऽपि पर्यंटनेऽशत्रस्ति्ठति । एते विशेषाः जनसामान्यस्य परिचायनाय 
दत्ता: । विशेषविधिपरिचयस्त्वेवमस्ति । 

यो नामेकच्छत्राविपतिः सावंभोम:, अर्थात्‌-समग्रस्य भूमण्डलस्य शासिता 
यस्य वशेऽन्ये सामन्त। राजानो वतंन्ते तेनेवायमनुष्ठेग्रो यज्ञः। न साधारणक्षत्रियस्य 
ब्राह्म गवेश्ययोर्वा तत्र अधिकारः। अयं मुख्प्रः कल्पः। असार्वेभौमस्याप्यत्राधिकारं 
गौणतया मन्यन्ते सूत्रकाराः आपस्तम्ब्रप्रभृतयः । 

कात्यायनस्तु—राजसामान्याधिकारं राजसूयवदिमं यज्ञं कथयति। अत! 
“राजयज्ञ:” इत्यप्यस्य व्यपदेशं पझ्यामो ग्रन्थेषु । श्रौतकर्ममध्ये यागोऽयं प्रचानतम- 
मलभत स्थानम्‌ । यद्यप्प्रयं सोमयागस्तथापि अत्र सदनीयपशुरश्वः । स च महोपकारेषु 
परिगणित इति कूःवा तस्येव नाम्ना यागोऽयं “अश्वमेधः” इति व्यवहारं भजते । 


CC-0. Lal Bahadur Shastri University, Delhi. Digitized by Sarvagya Sharada Peetham 


१५० भारतीयकर्मकाण्डस्त्ररूपाध्ययनम्‌ 


सर्वफलप्रदोऽयं क्रतुः । ब्रह्मह॒त्यादिमहापातकनाशक: नेताद॒शं कर्मान्तरमस्ति 
श्रेष्ठतमं श्रुतिस्मृतिपुराणादिषु इत्युक्तं सवंत्र । ब्रह्महत्यादीनि महापातकानि कृत्वा 
यस्तदपनोदकं श्रुतिस्मृत्यादिविहितं न्‌ शक्नोति प्रायश्वितमनुष्ठातूं सो$वरभूथे 
भादवमेधिके स्नात्वा तस्मान्महापापाद्विमुक्तो भवेत्‌ । राज्ञस्तु सर्वलाभप्रद:, सवं राजा- 
जयचिह्वभरूतोऽयमिति “सर्वस्याप्त्ये, सर्वस्यजित्ये, सवंमेव तेनाप्नोति सर्वं जयति” 
इति श्रृतेरुद्धोषः । 

यागस्यास्याङ्गभूता बहवो ग्राम्या आरण्याइच पशवः । तेष्वश्व एव प्रथमः 
प्रवानूतश्च। सोऽपि न साधारणः। किन्तु-यइशरीरे पूवंभागे कृष्णवर्णः, पश्चाद्ध 
इवेतः, ललाटे राकटाकारपुण्ड़युतः, गभीराकृतिशच भवितुमर्हति । कि पुवंमसकुतु 
पायितसोमरसाभ्यां माता[पठृभ्प्रामश्ताभ्यां जातः जातमात्र एव जलान्तरपानात्‌ 
पूर्वं पायितसोमरसो योश्वः तं यथावत्‌ वर्घेयित्त्रा रक्षेत्‌। सति समभे तेनेत्र यागं 
कुर्यात्‌ । तत्र कस्याञ्िददुष्टायां चेत्र्यां पौर्णमास्यां साग्रहणीं नामेष्टिं कृत्वा, 
तदनन्तरवेशाख्यां प्रजापतिदेवताकं पशुयागमनुष्ठाय, अनन्तरामावश्यायाम्‌ ऋत्विज 
आहूय, अमावास्पेष्टिमनुष्ठाय यत्राइत्रमेधयागः कर्तव्यता निर्धारितः स्थानं तदु- 
गत्वा, वपनं कारयित्वा, अहतं नूत्नं वासः परिधाय तद्‌ दिनं समग्रं मौनव्रतं 
धारयन्नासीत्‌ । मध्ये प्राप्तं सायंप्रातःकालिकमग्निहोत्रं तु मन्त्रेण कुर्वीत्‌। ततो 
द्वितीयेऽहनि प्रातरुद्यन्तमादित्यं मन्त्रेरूपस्थाय, - प्राग्वंशाख्यं यज्ञमण्डपं प्रविश्य, 
एकादशपूर्णाहुतीः अन्याइच काइचनाहुती: यजमानो जुहुयात्‌। ततः चतस्रभ्यो 
दिग्भ्प्र आहतासु अप्सु ब्रह्मौदनं पक्त्वा तत्‌ महत्विग्भ्य: अध्ववु ब्रह्महोतुद्गातृभ्यो 
दत्वा तेन तानाशयित्वा समुचिते काले यागार्थं संकल्प्य, तं यज्ञियाइत्रमानीय, तेन 
सह चतुरक्षं शवानं च आनीय तडागह्वदादिमहाजले तावुभौ प्रवेश्य नीत्वा, यत्र 
शनःपादा भूमि न स्पृशन्ति तत्र सेध्रक्रेण ? मुसलेन इवानं हत्वा तम्वस्य पादा- 
नामधस्तातु प्रास्येत्‌ । तत्रेव स्थितमइवं चतरूषु दिक्षु अइवस्य परितोऽवस्थिता 
महत्विजो राजपुरुषान्विताः प्रोक्ष येयुः । 


परोक्षणप्रका रक्‍्चेत्य ब्‌-अइ्वस्य पूर्वदेशे राजपुत्रशतेन परिवृतोऽध्वयुःः प्रोक्षेत्‌ । 
राजपुत्राः ये अभिषिक्तक्षत्रियाणां पुत्राः स्वयमनभिषिक्ताः राज्याहाश्च तेषां शतेन 
सह प्रोक्षणं विहितम्‌। क्षत्रियाः सन्तोऽपि ये राज्यार्हाः शराश्च तैः सहितो ब्रह्मा 
अदइवस्य दक्षिणभागे उत्तराभिमुखस्तिष्ठन्‌ अदवं प्रोक्षेत्‌। सारथीनां ग्रामनेतृणां 
मिलितानां शतेन ब्रह्मा अश्वस्य पश्चिमभागे प्राङ्मुखस्तिष्ठन्‌ प्रोक्षेदरवम्‌ । क्षतृणों 


काशाभिकारिणां च मिलितानां शतेन सहोद्गाता उत्तरस्यां दिशि दक्षिणाभि ठुख- 
स्तिष्ठन्‌ प्रोक्षेत्‌ । प्रोक्षगकाले भुमौ पतितान्‌ जलत्रिन्दूनभिमन्त्रपेत्‌ । 


ततोऽध्वयूरेक एव सर्वंदेवतासम्बन्धितया तमश्वं चतुर्षु दिग्विभागेषु 
उपरिष्टाच्च प्रोक्ष अब्वमुत्सजेत्‌ भूमरिश्रमणार्थम्‌। तेन अश्वेन सह तद्रक्षणार्थं 

चतुश्शता इषुधन्त्रिनी वीरपुरुषा गच्छेयुः । स यावद्‌ भूमि यथेष्टं परिभ्रम्य एकस्मिन्‌ 
वष आगच्छेत्‌ तावत्‌ ते तं रक्षेयुः। यदि करिचिद्राज्ञः शात्रुरश्वृं स्प्धेया मध्ये पथं 
गृह्णीयात्‌ तदा रक्षिणस्तेन सह युध्वा अदवं परावर्त्यान येयुः । यदि न शक्यते । 
पुनः पूर्ववत्‌ तादृशमेव अध्त्रमेकमानीय पुनः प्रोक्ष्य रक्षिभिः सह विछजेत्‌ । 
यावदइवः पुनः स्वस्थानं न परावर्तते तावद्‌ यागो नानुष्ठातं शक्यते । अतोऽयमञ्वमेधो 
महाधनिना5पि सता नानतिबलेन अनुष्ठातुं दाक्यते । किन्तु यस्सर्वान्‌ स्वबलेनाभि- 
भवितुं शक्नोति तेनेवायमतुष्ठेयः। श्रिया, यशसा, जयेन च य आत्मनः श्रेयं 
प्रषसति। स एवात्र अधिकारीति श्तयः स्मृतयञ्च। एवं शतमइ्वमेधान्‌ यो राजा 
यथावदनुतिष्ठति स देवानां राजा /इन्द्र:” भवतीति पुराणान्युद्धोपयन्ति । 


स यावत्‌ परिभ्रम्य पुनः स्वस्थानमागच्छति तावत्‌ यजमानः प्रतिदिन 
विष्णुक्रमणसंज्ञकान्‌ कांदचन होमान्‌ कुर्वन्‌ सायंप्रातशच वीणागाथिनौ ब्राह्मण- 
राजन्यावाहूय ताभ्यां स्वयशो गापयेतु। तत्र प्रातः ( दिवा ) ब्राह्मणः राज्ञा कृतं 
दानयरज्ञादिपुण्यकर्मवीणायां गायेत्‌ । रात्रौ राजन्यस्तदीयशीयंवीर्यबलपराक्रमादिकं 
गायेत्‌ वीणायामेव । तदुभयं श्ृण्वन्नासीत्‌ राजा । ततो हिरण्मय आसने आसीनो 
होत्रा शरभयानं पारिप्लवं शणुयात्‌ । 

एवं प्रतिदिन यावद्वत्सरं कुर्वन्‌ यज्ञियाइ्वस्य प्रत्यागमनं प्रतीक्षमाण आसीत्‌ । 
तत्र अश्वश्रमणकाले विविधा विचित्रतमाश्च होमा आहवनीयाग्निषु मध्येपथम्‌ 
अश्वपदनिक्षेपस्थलादौ च कर्तव्यतया विहिताः। एवमझ्वाङगानि मुखदन्तहनू- 
रूपादीनि गन-धावन क्रन्दन-ह्लेषण-शयना-वध्राण-प्रभृतीन्यस्वचरितानि च 
देवतीकृत्य तेभ्यो होमाः कतंव्या: । 


अत्र सुत्यात्रयमित्युक्तम्‌। तत्र प्रथमदिनकतंव्यायां सुत्यायां न कोऽपि 
विशेषोऽनुष्ठ।ने । द्वितीयदिने प्रातस्सवने बहिषपवमानस्तोत्रार्थं गत्वा तत्रोदगातारम्‌ 
उद्गीथाख्यद्वितीयभक्तिगातारं निवार्यं तस्य स्थाने अश्वमेव प्रकृतिमुद्गीथाय 
वृणुयात्‌ । ता दृष्ट्वा स यज्ञियो$व: यं शब्दं कुर्यात्‌ स एव उदगीथ:। तत- 
स्तस्मिन्नेव दिने प्रातस्सवनिकग्रहणाद्यनन्तरमश्वप्रभृतीनां पश्चुतां यागोऽनुष्ठेयः । 


तत्र यूपा एकविशतिसंख्याकाः भवेयुः। ते वेदेरुत्तरकोणादारभ्य दक्षिणकोण- 
पर्यन्त निखातव्याः, तत्र आहवनीयाग्ने: साक्षात्‌ पूर्वभागे यो निखातव्यः स मध्यमः । 
सच राज्जुदालवृक्षतिमित एकर्विशत्यरत्तिपरिमाणो भदेत्‌। स एवाग्निष्ठशब्दे 
नोच्यते । तत्रेवाइवो नियोक्तव्यः। तस्य यूपस्य दक्षिणोत्तरयोः दयोः पाइवंँयोः 
पौतुद्रवः ( देवदारुः) वृक्षनिमितौ द्वौ यपौ भवतः। तदनन्तरा: उत्तरभागे 
त्रयः दक्षिणभागे च त्रयः इत्याहत्य षड विल्ववृक्ष। निमिता यपा भवन्ति । तदनन्तरा 
एकस्मिन्‌ भागे त्रय: इति कृत्वा द्वयोः पाइवंयो; षट्‌ खादिरा भवन्ति । तेषामप्य 

तरं एकेकस्य भागस्य त्रय इति षटपलाशवृुक्षनिमिता भवन्ति। एवमाहत्य 
एकविशतिर्यंपा निखातव्याः। ततोऽशवशरीरं समन्ततो रशनया आवेष्ट्य, तस्यां 
तत्स्थानमास्थितायां रज्ज्वां बन्धनीयाः तपरादयः पशवस्त्रयोदश । तेऽइवाङ्गे 
बध्यमानत्वात्‌ पर्यंङ्ग्या इत्युच्यन्ते । 


तद्दन्धनप्रकारर्चेत्थम्‌ - १--अद्वस्य ललाटे आग्नेयम्‌ । २- तस्य प्चाद्‌ 
भागे पौष्णम्‌ । ३--अश्वस्योपरिभागे ऐन्द्रापौषणम्‌ । ४--बाद्वो: दक्षिणोत्तरयो 
आग्नेयौ कुष्णग्रीवो। ५--त्वाष्टरौ सक्थ्यो: ( ऊर्वाः ) । ६--बाहंस्पत्यो श्वेतपुष्ठौ 
पाइर्वे । ७-इवेतवर्णोदरय॒क्तं धातृदेवताकमश्वस्य अधोभागे । ८--इवेतमजं पुच्छे । 
--सूर्यदेवताक कुषणवर्णंमजं दक्षिणपाइव । १०-यमदेवताकं कृष्णवर्ण वामपादव । 
विचित्रोऽयं प्रकारो नान्येषु यागेषु टृझ्यते। अश्वमेधे सुपर्णचिति निर्माय तदुपये ग्निं 
प्रतिष्ठाप्यापि यागोऽनुष्ठातुं शक्यते । एकविशतिसंख्याकेषु यपेषु नियोज्यमातायां 
पशूनाम्‌ आहत्य संख्या नवत्य॒तरं शतत्रयम्‌ ( ३६० )। एते ग्राम्याः पशव उच्यन्ते । 
ग्रामेष्वेब वसन्तीति । तत्तद्यपान्तरालेषु धारयितव्या: आरण्याः पशवः । अरण्यमात्र- 
वासिनस्त आरण्या उच्यन्ते । संख्येयं पशुनां तेत्तिरीयशाखानुसारेण तु एकोन- 
पञ्चाशदुत्तरशतत्रयं (३४६) ग्राम्याः पराव: । षष्ट्युत्तरं शतत्रयं ( ३६० ) आरण्याः 
पशवः । अत्र ग्राम्या पशवः तत्तद्गुणाकृतिविशिष्टा अजा एवोपदिष्टा बहुलमेया। 
जात्यान्तरस्यापि क्वचिःल्पशो विधानमस्ति। ते यूपेष्वेव बन्धनीयाः। आरण्येषु 
पशुष {सिहगजत्र्यात्रशवापदायः, नके च पक्षविशेषाः, मीनमण्डूकरीसपादयइच 
संगृहीताः। ते च तैस्तैः शाकुनिकेम्‌ गयुभिदच जालवागुरादिभिरग्राहयित्वा यूपान्त- 
रालेष्त्रवस्थाप्याः । सर्वेष पशुष तिष्ठत्सु त्रत्येकं तेषामुपाक रणपर्यंग्निकरणे कृत्वा 
आरण्यान्‌ ततोऽपसार्यं अरण्यं नीत्वा सिंहव्याश्रादीन्‌ तत्रोत्सजेदूमायेन । ग्राम्याणां 
पशुनां तु संज्ञयनादि सर्वं पाशुकं कर्मानुष्ठाय तदनन्तरमेव तद्नीयसौमिकव्या- 
पारानुष्ठानं कत्तेव्यम्‌ । 


तत्र, अव्वसंज्ञपनाथे घृताक्तं भूमौ प्रथममास्तीरये, तदुपरिचर्ममयाच्छादन- 
पटमास्तीर्य, तदुपरि सुवर्णफलकमास्तीर्य, तदुप्यंदव ध्राकशिरसम्‌ उदीच्यपादं 
शाययित्वा संज्ञपयेत्‌ । संज्ञपनं घ्राणवियोजनम्‌ । ततः राज्ञः पत्नयः महिषी, वावाता 
परिवृक्ती इति तिस्रोऽपि अश्वं परियन्ति। ततो महिषी मृतस्याइवस्य पाइवं शयानां 
तं गर्हत ग्राम्यवचनेः । अनन्तरं तस्य विशसनं कृत्वा चन्द्राख्यं भेद उद्धरेत्‌, 
यतोऽइवस्य वपा न विद्यते । ततः तूपरगोमृगयोर्वंपे उद्धृत्य तत्‌ त्रयमपि श्रपयित्वा 
प्रजापतये आश्ववणप्रत्याश्रवणे कृत्वा तद्धविस्नयमपि युगपत्‌ प्रजापतये जुहुयात्‌ । 
ततौइवलोहितं स्विष्टकृदर्थं क्वचित्‌ पात्रे निक्षिप्य, प्रजापतिदेवताकान्‌ षड्ढोमान्‌ 
हुत्वा, यजमानं व्याघ्रचर्मणि सिहुचर्मेणि वा उपवेश्य ऋषभस्य चर्मणि निक्षिप्य 

यजमानमभिषिञ्चेम्‌ । ततो यजमानो मुखं विमृज्य, अध्वयुणा प्राजापत्यापु षट्सु 
हतिषु क्रियमाणाछु विष्गुक्रमान्‌ क्रामेत्‌ । ततो वेतसेकोऽश्वं निपात्य प्राकृशिरसं 
तदऽङ्गान्यवद्येत्‌। एवमश्वस्य पुरोमागं पद्चिमशिरसं तूपां पर्चाद्भागे प्राक्‌शिरसं 
गोमृगं च प्राशयित्वा तत्तद<्गानामवदानं कुर्यात्‌ । अइवस्य दक्षिणतः प्लक्षशाखा 
वितत्य तत्रेतरान्‌ पशुन्‌ शाययित्वा हृद्याङ्गानामुद्धरणं ` कृत्वा वेद्यामासाद्य, 
अइवतूपरगोमृगानां निरवशेषं होमं कृत्वा यत्र ते शायितास्तमपि कटमग्नौ प्रक्षिपेत्‌ । 
तत आहवनीये आज्येन शरोरहोमान्‌ हुत्वा, अश्वस्य लोहितेन स्विष्टकृतं हुत्वा 
गोमृगस्य कण्ठेन अइत्रशफेत आयल्ञपेन कमण्डलुना च क्रमश आहुतित्रयं हुत्वा ततो 
यथाप्रकृति पत्नीसंयाजान्तमनुष्ठाय तदहविरमेत्‌ । 


तदनन्तरदिवसे सर्वस्तोममतिरात्रसंख्याकं सोमयागमनुतिष्ठेत्‌ । इदं तृतीयं 
सुत्यादिनम्‌ 4 तस्मिन्‌ दिने सौमिकान्‌ व्यापारान्‌ यथा प्रकृत्यनुष्ठाय सवनीयपगू- 
पाकरणकाले एकादश पुन्‌ प्राजापत्यान्‌ वेझवदेवान्‌ वा पञुयागान्‌ अन्ते 
प्राजापत्येमेकमेकं पशुयागं च कृत्वा ततो यथाप्रकृति कत्तेव्यानि सर्वाणि कर्माण्यनुष्ठाथ, 
अइ्वभृथेष्ठयनुष्ठानपूर्वकमवभृथस्तानं विधाय, अत्रिगोत्रोप्द्रवं, क्लेश एहितमस्तक, 
सवंदा स्वेदनशीलं, इवेतक्कुष्ठं, पिंगलवर्णाक्षियुतं कचन पुरुषमानीय तस्य शिरसि 
होमविशेषत्रयमनुष्ाय तस्मे शतं सुवर्णानि अनोथुक्तानि दत्वा ग्रामं गच्छेत्‌ । 
ग्रामीणा अपि पुरुषा सहेव गच्छेयुः । ततस्त्रधातवीयेष्टिमुदवसानीयास्थाने कृत्वा 
तदनन्तरम्‌ ऋतुपशुभिः संवत्सर यावद्‌ यजेतु। तत्तद्दवतानुष्ठीयग्रन्था ये विहिता 
पशवस्ते ऋतुपशव उच्यन्ते । 


द्वादशाहङ्रंतुः 


अथेदानीं द्वादशाहक्रतो: स्वरूपं निरूप्यते। द्वादशाहो द्विविध:--अहीनात्मकः 
सत्रात्मकइ्चेति। अहीनलक्षणस्य सत्रलक्षणस्य च सत्त्वात्‌ । तथा हि-एकादिय- 
जमानकता, यजिधातुना विधानम्‌, दक्षिणाविधिः इत्यादीनि अहीनलक्षणाति। 
बहुक्कत्वम्‌, आसते, उपयन्ति, आसीरन्‌, उपेयुर्‌ इत्यातोपायिचोदनाचोदितत्वम्‌, 
सत्ररूपेण संस्तवः, उभयतोऽतिरात्रत्वम्‌ इत्यादीनि सत्रलक्षणानि। तदुभयान्यप्यत्र 
दृद्यन्ते । अतोऽयं त्रयात्मकः। एकाहानामर्निष्टोमो यथा प्रकृतिभूतः एवमहीनानां 
सत्राणां चायं प्रकृतिभुतः संवत्स रादर्वाक्तनानाम्‌। तदुपरितनानां तु तेषां गवानयनं 
प्रकृतिभूतम्‌ । 

अत्र द्वादशाहे ढादशदिनानि दीक्षाः। ततो द्वादशसु दिवसेषूपतदामतुष्ठानम्‌ । 


अन्तिमोपसहिने आरम्भतश्चतुविशे दिने उपसदनुष्ठानानन्तरम्‌ अग्नीषोमीयपशुयागा- 


नुष्ठानम्‌ । तस्मिन्नेव दिने महारात्रे बुद्ध्वा सोमाभिषवार्थक्रियाकलापाचुष्ठानम्‌, 
२० 

॥। 


१५४ भारतीयकमं काण्डस्वरूपाध्ययनम्‌ 


इवोभूते बहिष्पवमानादिः दृतीयसवनसमाप्त्यन्तो व्यापारः, पुनर्यथावद्रात्रावभिष- 
वक्रियानुबद्धकमंक्लाप इत्यादिद्वादशदिनपर्यन्तावतेनी यक्रियाजातरूपाः द्वादश सुत्याः । 


एवं षटत्रिशहिनानुष्ठेयोऽयं द्वादशाहाख्यः क्रतुः । सर्वान्त एवावमृथेष्टिः, 
नेकेकसुत्यासमाप्तौ। तत्र द्वादशानामप्यह्नां संस्थाविशेषाः विशेयेण विहिताः । 
ते यथा—प्रथमदिनमतिरात्रसंस्थाकम्‌। द्वितीयमग्निष्टोमसंस्थाकम्‌ । तत्र वढ्ष्पव- 
मानाद्येषु द्वादशसु स्तोत्रेषु त्रिवृदेव स्तोम: । ठृतीयदिनमुवथ्यसंस्थाकं पञ्चदश- 
स्तोमकम्‌ । चतुर्थदिनमुवथ्यसंस्थाक सप्तदशस्तोमकम्‌। पञ्चमदिनं पोडशिसंस्थ.क- 
मेकविशस्तोमकम्‌ । षष्ठदिनमुवथ्यसंस्थाकं त्रिणव ( सप्तविशति ) स्तोत्रकस्‌। 
सत्तमदिनमप्युकथ्यसंस्था कं त्रर्यञ्जशस्तोमकम्‌ । अष्टममहम्वथ्यसंस्थाक 
चतुविशस्तोमकम्‌ । नवममहरुक्थ्यसंस्थाकं चतुइचत्वारिशस्तोमकम्‌ । दशममहर- 
स्निष्टोमसंस्थाक॑ चतुविशस्तोमकमितरेषु स्तोत्रेषु, अग्निष्टोमस्तोत्रे परं त्रयस्तिशस्तो- 
मकम्‌। एकादशदिनमसग्निष्टोमसंस्थाकमष्टाचत्वा रिशस्तोमकम्‌ । द्वादशमहरतिरा- 
त्रसंस्था "म्‌ । दशमदिनस्यातिरात्रसंस्थाकत्वं क्‍्त्रचिळू तम्‌ । एवं रथन्तरम्‌, बृहत्‌ 
वेरूपम्‌, वेराजस्‌, शाक्तम्‌, रवतम, रथन्तरम्‌, बृहत्‌, रथन्तरम्‌, बृहत्‌, रथन्तरमिति 
क्रमेण होतुः पृष्ठे समानि। अत्र रथन्तर-बृहत्‌-वेरूप-वेराज-शाक्वर-रेवताख्यानां 
षण्णां साम्नां पृष्ठसामानीति व्यवहार: । द्वादशाहेऽस्मिन्‌ द्वितीयादिसप्तमान्तानि 
दिनानि पृथगेकसङ्घीकृत्य तस्य च सङ्घस्य षडहः” इति संज्ञा कृता श्रत्येव । 
तत्र षडहे पूर्वोक्तानि सामानि क्रमश एकेकस्मिन्‌ दिने एकेकतया पृष्ठस्तोत्रे ( होतु 
पृष्ठे ) गीयन्ते स्तोत्रसम्पादकतया । अत एवास्य षडहस्य "पृष्ठ्यः षडहः” इति 
संज्ञा । 
पुरुषमेमेयज्ञः 

बहवो ह्येवं विदन्ति यत्‌-यथा अश्वमेधे यज्ञे अइवस्य पशोः संज्ञपननं* 
विघाय तदीयानां जि्वादीनामङगानां* होमे: स यज्ञः सम्पाद्यते, तथैव पुरुषमेध- 


~ iC 


१. शस्त्ाघातं विनैव प्रiणवियोगानुकूलव्यापारविशषयंज्ञाथ पशोर्जीवोत्करामणं = पणुमारण- 


मिति यावत्‌ । संज्ञपनं नाम । 

२. “हृदयं जिह्वां क्रोडम्‌'' सव्यसक्यिपूर्वंनडकं पाइवे यकृद्‌ वक्कौ गुदमध्यं दक्षिणा श्रौणि- 
रिति जोहवानि” । ( का० श्रौ० सू० ६।७।६ पृ० २२९ ॥ 
हृदयादीनि जुद्वामवदानयोग्यानि प्रधानयागसाधनानि । तत्र क्रोडं = वक्ष भुजान्तरम्‌ । 
सव्यस्य वाहोः प्रथमं नडकमंसादधो वर्तमानम्‌ । पार्श्वं द्वे=सव्यं दक्षिणं चैकैकं 
त्रयोदश त्रयोदशवडङ्क्रयात्मकम्‌ । वड्कयो = वक्राणि पाइवासियीनि । वृक्कौ = कुक्षिस्थौ 
गोलकौ । एतानि जुह्वामव देयानि । ( सरला वृत्तिः ) 


“दक्षिणा सक्थिपुर्वंनडकं गुदतृतीयाणिष्ठ -सब्पा श्रौणिरित्यौपभृतानि”” ( का० श्रौ० 
सू० ६।७।६ पृ० २०९ ) 

यज्ञेऽपि पुरुषं पुरुषान्‌ वा संज्ञाप्य ( मनुष्यान्‌ प्रागवियोगानुकु जव्यापा रविशेषे: 
शस्त्रघातं विनेव मारयित्वा ) तदीयेरङ्गंः पुरुषमेधयज्ञोऽयं सम्पाद्यत इति। 
एतद्धि वहवो ब्रवते लिखन्ति च। पुरा वेदिकसभ्प्रतायां पुरुषमेधयज्ञे नरमेधयत्ञे- 
ति नाम्नापि लोके ख्याते यागेऽस्मिन्‌ मनुष्या मार््रन्ते स्म, तदीयेरङगेहोमोऽपि 
तत्र क्रियते स्म, इत्यनेके समुदघोपयन्ति। कालवशाद्‌ देशे तादृशानां वेदिककमंणां 
वतमानायां ह्व।सदशायामस्यां घ्रयोगरूपेण तेषां दर्शनावसरस्यानुपलब्धेः, उद्घोषोऽयं 
्रूयोभूयो जनचर्चाया विपयीभूय प्रायः प्रामाणिकतां भजमान इवास्ते। किन्तु 
अ्रमप्ूलकोऽउप्रामाणिकोऽय्रमुद्घोषः । यतो हि कस्मिंश्चिदपि वेदे कस्याश्िदपि 
वेदशाखायां कस्मिश्चिदपि श्रौतसूत्रे वा तथोवते पुरुषमेधयज्ञे पुरुषसंज्ञपनस्य 

( मनुष्पमारणव्यापारविशेषस्य ) उल्लेखो नास्ति। 

पुरुषमेधो हि— 

“व एप यज्ञः पञ्चविधोऽग्नि१होत्रं, दर्शंपूर्णमासौर चातुर्मास्यानि पशुः:“ 
दक्षिणवाहोः प्रयमनडकमंवादधो वर्तभानं गुदस्य आन्तरस्य योऽतिक्कशस्तृतीयो भगः, 
सव्या कटिः, इति त्रीण्युपश्चृतृ्षम्बन्धीनि स्विष्टकृदवदानानि। एतानि अभञ्जन्‌ 
पशुदेहात्‌ प्रथक्‌ कृत्वा गृह्णीयात्‌ । ( सरला वृत्तिः ) । 

“'वषिष्ठमुपयड्‌भ्यः'' ( का० श्रौ० सु० ६।७।८ पृ० २२९ ) 
यदतिस्थूलं गुदतृतीयं तदुषयड्ढौमार्थमवद्येत्‌ । ( सरला वृत्तिः ) ॥ 

१. अन्न्यृद्देश्येन सायंप्रातः क्रियमाणो होमविशेषोऽरिनिहोत्रं नाम । तत्र पय एबात्र मुख्य 
होमद्रव्यमस्ति, आज्यादीनि, तु गौणानि सन्ति। अग्निहोत्रशब्दोऽयं तत्प्रख्यन्यायेन 
कमे तामधेयमस्तीति पूर्वमीमांसायामु ( १ ४।४ ) निर्णीतम्‌ । 

२. इमौ च यागविशेषौ यथाक्रमममायां पूणिमायां चोभो भवतः। अमायां पूर्णिमायां 
चानुष्ठेयत्वात्‌ कमं णो रनयोदंशंपूर्ण माश्षाA। ति संज्ञा । अत्रामायां त्रयः पूणिमायां च त्रयः, 
उभयत्र मिलित्वा षड्यागा भवन्ति । उभयत्र मिलित्वा यागषट्कर्माणि। इदमेकमेव 
कर्म दरशंपूर्णमासपदवाच्यमिति तत्त्वम्‌ । अस्य दर्शपूर्णमासक्मणः पुणं स्वरूपं 
( का० श्रौ० सु० २-३ अध्याययोः ) विवृतमस्ति । 

३. चतुर्षु मासेष्वनुष्ठेपत्वाच्चातुर्मास्यानीति कर्मविशेषाणां संज्ञा । अत्र वेश्वदेवम्‌, 
वरुगप्रधासाः, साकमेधाः शुनासरेरीयमु चेति चत्वारि पर्वाणि भवन्ति। अस्थ पूर्णे 
विधिः का० श्रौ० सू० पञ्चमाव्याये द्रष्टव्यः । 

४. पशोर्वपाहृदयजिह्व/दीनां होमविशेषेः सम्पाद्यः यागविशेषः पशुयागः । पशुयागस्य 
सर्वेऽपि धर्मा निरूढपशुबन्धाख्ये पशुयागे ( का० श्रौ० सू० षष्ठेऽऽाये ) निदिष्टाः 
विक्ताइच सन्ति । तत्र प्रतिसंवत्सरं वर्षातो नित्यकतंव्यत्वेनायं निरूढपशुयागो 
विहितोऽस्ति । किन्तु नायं यागः पशुयागानां प्रकृतिभूतः । श्रत्यनुसारेण ज्योति- 
ष्टोमाङ्गभूतार्तीषोमीय रशुयाग एव सर्वेषां पशुयागानां प्रकृतिरस्ति । 

१५६ भारतीयकमँकाण्डस्व हपाध्य यनम्‌ 


सोम: इत्यत्र निदिष्टस्थ सोमस्य ( सोभयज्ञस्य )* यानि विविधानि रूपाणि सन्ति, 
तेष्वेव रूपेष्वेको रूपविशेषोऽस्ति। यागोऽयं ( पुरुषमेधः ) अतिष्ठाकामनया क्रियते । 
भूतान्यतिक्रम्य यतु स्थानं तदेव अतिष्ठा, तस्या अतिष्ठायाः कामनायां सत्या 
पुरुषमेधयज्ञोऽयमनुष्ठीयते, किन्तु तत्र सर्वे नाधिकृताः सन्ति। अस्य पुरुषमेधयागस्य 
ब्राह्मणरज'्य। एवाधिकारिणो नान्य इति। अतिष्ठाकामाभ्यरां' ब्राह्मणराजच्या- 
भ्यामेवानुष्ठातु' शक्यते । अत्र यागे त्रयोविशतिदिनाति यावत्‌ प्रःतदनं दीक्षा! 
भवति, ततो द्वादशदिनानि यावत्‌ प्रतिदिनमुपसदिष्टिः* । ततः परं "=चदिनानि 
यावत्‌ प्रत्यहं सुत्या भवति। एवं हि २३।१२।५= आहत्य चत्वारिशदृदिने रयं 


१. अत्र कस्माच्चित्‌ पुरुषात्‌ सोमलतां क्रीत्वा ततो रसं निष्कास्य तेन रसेन होमः क्रियते, 
विभिन्नक्रियाकलापसहितोऽयं यागविशेषः सोमयज्ञेति नाम्ना समाख्यायते। अस्य 
( सोमयागस्य ) १-अस्निष्टोमः, २-अत्यग्निष्टोमः, ३-उक्थः, ४-पेडशी, ५-व।जपेय:, 
६-अतिरात्रः, ७-अप्तोयांम इति सप्त संस्था मुख्याः सन्ति। एवमेव विभिन्ननामभिः 
ख्य ताः सहस्रशः सोमयज्ञाः शास्रनिदिष्टा विराजन्तेतमाम्‌ । तेषां सर्वेषां सोमथागानां 
प्रकृतिररिनिष्टोमसोमय!ग एवास्ति । 








२. !'पुरुषमेधस्त्रयोविशतिदीक्षोऽतिष्ठाकामस्य'' ( का० श्रौ० सू० ३१।१।१ ) “ब्राह्मण- 


राजन्.योः” ( का० श्रौ० सू० २१।१।२, शतःथ १३।६।१ पृ० १२६) चापि 
द्रष्टव्यम्‌ । 


३. एकस्मिन्‌ दिने कत्तंव्यतया विहितो नियमविशेषो दीक्षाशब्देनोच्यन्ते। दीक्षास्वरूप- 
विज्ञानार्थं ( का० श्रौ० सू० ) ७।२।५ तः ७।५.११ सू० पृ० २४७तः २६० ) 
यावद्‌ द्रष्टव्यम्‌ । 


४. “प्रणीताद्युषसत्‌'' ( का० श्रौ० सू० ८।२।१६ ) इत्यत्र निदिष्टं प्रणीत!दीति शब्दो- 
पलक्षितवाचस्पतिसम्प्रेषमारभ्प क्रियमाण आज्यद्रव्यकारिनिसोमविष्णुप्रधानदेवता- 
होमप्रभृतिधर्मवदिष्टिविशेष उपसदिष्टिः। अस्याः स्वरूपं ( का० श्रो० सूत्रे ५।१।१६- 
३६ पृ० २८०-२८३ ) स्थले द्रष्टव्यम्‌ ॥ 


५. यस्यां क्रियायां सोमलताऽभिषूयते सा सुत्या। अस्याः स्वरूपं ( का० श्रो० सू० 
६।१-५ ) कण्डिक।सु वित्रुतमस्ति। सोमलता सम्प्रति भारतदेशे नोपलभ्प्ते। अतः 
तत्स्थाने मूतिकासंज्ञकं लतान्तरमेवाभिषुय कायं चाल्यते । सोमलतास्वरूपम्‌-—- 


श्यामलाग्ला च निष्पन्ना क्षौरिणी त्वचि मांसला । 
इलेष्मला वमनी वल्ली सोम।ख्पा छागभोजनम्‌ ॥ 


इत्यादि आयुर्वेदशास्त्रे णावगन्तव्यं भवति । नेदानीमस्माकमक्षिगोचरेयं लता । 

लि Ri, डा: उअ(<:पड:हडढ/ ति 


कर्मकाण्डस्वरूपप रिचायनाध्यायः १५७ 


पुषषमेधयज्ञः सम्पन्नो भवति। अत्र सर्वत्र सुत्यासु नियमेन यूपेक्रादशिनी ', 
पत्नीयूप:*, उपशययूपश्च * भवति | एक्रादशिनाः पशवोधि नियमत एव विहिताः 
सन्ति। उक्तानि पन्च सुत्यादिनान्येव पुरुषमेधयज्ञस्य प्रधानदिनानि सन्ति । एषु पञ्चपु 
सुत्यादिनेसु प्रथमे पञ्चमे च दिनेउग्निष्टो मसंस्थाक:ः सोमयागः, द्वितीये चतुथ च 
दिने उक्थसंस्थाकः सोमयागः, वतीये दिनेऽतिरात्रसंस्थाकः सोमयागइवानुष्ठायते । 
यथाह-भगवान्‌ कात्यायनाचायें:-- 

''अग्निष्टोमावन्तरेणातिरात्र: ऽ” उकथपक्षः ( का० श्रौ० सू० २१।१।३ ) । 

एव हि प्रथमदिने अर्निष्टोम*नामकः सोमयागः, द्वितीयदिने उक्थष्नामकः 


१. विशेषविधिना सम्गादितः काएस्तम्भविशेपो यूपो नाम। अस्प्र स्वख्पादिज्ञानाथं 


( का० श्रौ० सू० ६।१।३-३२ तथा ६।२।७-२१ एवं ६।३।१-१६ पृ० २१२-२२० 
तथा का० श्रौ० सू० ५।८।१-२७ पृ० ३०८-३१२ ) द्रष्टव्यम्‌ । प्रधानपशूनां 
बन्धनार्थं य एकादश यूपा भवन्ति ते सम्भूय “यूपैकादशिनी ” इतिनाम्ता व्यपदिश्यन्ते । 
तत्र प्रतियूपमेकैकः पणुर्वद्धो भवति, एवं सम्भूय पशवोऽप्येकादशिन्यां भवन्ति। ते 
चापि “'ऐकादशिनाः'' इत्युच्यन्ते । 

२. शालाद्दार्येव निखातः पञ्चहस्तः पात्नीवतपणुवन्धनार्थो युः पत्नीयुप इत्युच्यते 
( का० श्रौ० सू० ८।८।३७ पु० ३१४ स्थले द्रष्टव्यं स्वरूपम्‌ ) । अत्र पत्नीयूपे 
त्वाष्ट्रः पशुर्वध्यते, “'त्वाष्ट्र: पशुः पत्नीयूमे”' ( का० श्रो० सू० ८।५।१ पृ० ११४) 
इति वचनात्‌ । 

३. यूपैकादशिन्या सह द्वादशो यूपः सकलो तष्टः, अतिशयेन महतो दक्षिणयूपादृक्षिणं भूमी 
स्थाप्यते न च निखन्धते, स एव युर उपशययूप इत्युच्यते । अस्य प्रयोजनं च आपस्त- 
म्बश्चौतसुत्रे-''आरण्यं पशुमाखूं वोपशये निदिशेत्‌” ( आय० श्रो० सू० १४७ ) 
इत्युक्तम्‌ । ( का० श्रौ० सू ० ८।८।२२ टीका पृ० ३१२ ) । 

४. ( अग्निष्टोमो, अन्तरेण ) अस्निष्टोमयोमंध्ये ( उक्यरक्षः ) उक्यो पक्षाविवोभयतो 
वर्तमानौ भवतो यस्यातिरात्रस्प स उकथ्यपक्षः ( अत्तिरात्रः ) अतिरात्रसंज्ञको यागो 
विधेय इति सूत्रार्थः ( का० श्रौ० सू० २१।१।३ ) ( सरलावृत्तिः ) । 

५. प्रगीत्यधिकरणीभूतरक्‌ संख्यावाची स्तोमशऽ्दः। स चात्र लक्षणया तत्सम्बद्धयज्ञायज्ञिया- 
ख्यस्तोत्रविशेषकरणकस्तुतिपरो ज्ञेयः । अग्नेः स्तोमः स्तुतिर्थेस्मिन्‌ सोऽर्निष्टोमः । 
अग्निस्तुतिसम्पादकेन यज्ञायज्ञियनामकेत स्तोत्रेण संस्था ( समाप्तिः) यस्य 
सोग्निष्टोमः । अयं च यज्ञ) “स प्रथमः सोमानाम्‌’ ( सत्याषाढ श्री ७।१ ) इति सत्रात 
प्रथम: सोमयागः सवंतोमयागप्रकृतिः । 

६. उत्थाप्यते सोमोऽनेनेत्युक्थू्यः । उक्थूयनामकानि ( अग्निष्टोमेश्यो द्वादशउपरिततःति 
त्रीणि ) स्तोत्राणि यस्मित्‌ यज्ञे स उक्थूयः। तेनोक्थूसंस्थाके सोमयागेऽत्र प्चदशस्तो- 
त्राणि तावन्त्येव शस्त्राणि भवन्ति । 

१५८ भारतोयकमंकाण्डस्वरूपाध्ययनम्‌ 


सोमयागः, ठृतीथदिनेऽतिरात्र\नामकः सोमयागः, चतुर्थदिने पुनरुक्थनामकः 
सोमयागः, पञ्चमदिने च पुनरर्निष्टोमनामकः सोमयागो भवति । पशवोऽप्येकादश- 
कादश* प्रतिदिनं भवन्ति, ते चेकेकरूपेण प्रतियूपं यथा स्युस्तथा नियुज्ज्यन्ते । 
क्षत्रियकठके पुरुषमेधयागे दक्षिणा चाइवमेधवद्‌ भवति । अइवमेधयागे दक्षिणात्बैन 
पूर्वदिरविजयसमये प्राचीदिक्तो यद्‌ धनवाप्तं भवति, तत्‌ त्रेधा विभज्यते। एको 
भागो होत्रे दीयते । तथेव याम्यदिग्लब्धधनस्य ठृतीयांशो ब्रह्मणे, प्रतीची दिगवाप्त- 
धनस्य ठृतीयांशोऽध्वर्यवे, उत्तरादिग्‌ लब्धधनस्य तृतीयांश उद्गात्रे च प्रदीयते । 
अवशिष्टं च यद्‌ अंशद्वयं तत्‌ तथेवानन्तरयोः सुत्यादिवसयोस्तेभ्य एव होत्रादिभ्यो 
यथापूर्व प्रदीयते । तत्र ( अश्वमेधे ) अह्णां त्रिरुख्यत्वात्‌ प्रतिदिनं वृतीयस्टृतीयोंशो 
दक्षिणात्वेनोक्तोऽस्ति, किन्त्वत्र ( पुरुषमेधधज्ञ ) सुत्यादिनानां संख्या पञ्च अस्ति, 
अतः ( अह्नां पञ्चसंख्याकत्वात्‌ ) प्राच्यादिदिगुत्मन्नस्य द्रव्यस्य पञ्चभागान्‌ 
विधाय प्रतिदिनं पञ्चम एव भागो दक्षिणात्वेन तथेव यथाक्रमं प्रदीयते; तथा तत्र 
( अश्वमेधे ) भूमिपुरुषन्राह्मणस्वदक्षिणा न दीयते। तादृशी दक्षिणा तत्र 
निषिद्धास्तिः । परमत्र ( पुरुषमेघे ) तु दक्षिणात्वेन पुरुषा अपि प्रदीयन्ते । 


“सपुरुषमइवमेधवहृक्षिणा' ( का० श्रौ० स० २१।१।१४ पृ० १६६) इति 
वचनात्‌ । ब्राह्मणकदके पुरुषमेधे तु सर्वस्वमेव दक्षिणा {भवति। पुरुषमेधस्य कर्त्रा 
ब्राह्मणेन सवंस्वमेव दक्षिणात्वेन दातव्यमित्येवं विधिरस्ति । अतः पुरुषमेधे ब्नाह्मणेन 
सर्वस्वं तथेव विभज्य प्रदीयते । “सर्वस्वं ब्राह्मणस्य’ ( का० श्रौ० सू. २१।१।१५ ) 
इति वचनात्‌ । अत्र ( पुरुषमेधे ) सुत्यायास्तृतीये दिने । 


अतिरात्रसंस्थे दिवसे 


यूपैकादरिन्यां प्रतियूपं त्वेकेकम्‌ ऐकादशिनं पशुं, मध्यमे च पुनर्यपे ब्राह्मणा- 
दीन्‌ ( ब्रह्मणे ब्राह्मणं० वा सं० ३०।५ तः। घ्रकामोद्यायोपसदनम्‌० ३०।९ इत्यन्तान्‌ 


१. उतक्तोकथूयस्तोत्रानन्तरं यत्र षोडर्‍्याख्यं स्तोत्रं क्रियते, स षोडशिसंस्थाकः सोमयागः, 
यत्र च षोडशिस्तोत्रानन्तरमतिरात्रसंज्ञकानि सामानि गीयन्तेऽसोऽतिरात्रसंस्थाकः 
सोमयागः कथ्पते । 

२. 'ऐकादशिनाः सुत्यासु पशवो भवन्ति’ ( शत० ३।६।१ पृ० १२८ ) इति श्रुतेः । 

३. विजयमध्याद्धोतुः प्राची दिग्‌ दक्षिणा ब्रह्मणोऽध्तर्योः प्रतीच्युद्‌गातुरुदीची तृतीयतृतीय- 
मन्वहं ददाति, भूमिपुरुष्राह्मणस्ववजंम्‌’ ( का~ श्रौ० सू० २०।४।२७।पृ० १८७ ) 
अञ्वमेधे यथा भगवान्‌ रामोऽपि 

होत्रेऽदातु दिशं प्राचीं ब्रह्मणे दक्षिणां प्रभुः । 
अध्वयेये प्रतीचीं च उदीचीं सामगाय सः॥ ( भा० ६११२ ) 

कमंकाण्डस्वरूपपरिचायनाध्याय: १५४ 


उक्तान्‌ ) अष्टाचत्वारिशत्संख्याकान्‌ पुरुषांदच नियुज्य इतरेषु दशसु यूपेष्वपि 
एकादशकादश पुरुषास्तथा पुनश्च द्वितीये यूपे पड्विशतिः पुरुषा नियुज्यन्ते, 
तेन मिलित्वा सवं ४८। ( ११ १०=११०)। २६= १८४ चतुरदशीत्युत्तरशतं 
पुरुषा यूपेषु निबद्धा भवन्ति। एते च यूपेषु निश्रद्धा चतुरशीत्युत्तरशतं पुरुष! एव 
"पुरुषमेधः? इति यज्ञविशेषवाचकसंज्ञायाः प्रवृत्तिनिमित्तभूताः सन्तिः, किन्त्वेतेषां तत्र 
( पुरुषमेधयज्ञे ) संज्ञपनं शस्त्राघातं विना प्राणवियोगानुकलव्यापारविशेषेर्मारणमिति 
यावत्‌ ) न भवति, प्रत्युत यूपेषु निबद्व!न्‌ तान्‌ पुरुपान्‌ ब्रह्मा पुरुषेण नारायणेन) 
अर्थात्‌ नारायणपुरुषद्टष्टेन पोडशर्चन सह्नशीर्षा ( शु० य० वा० सं० ३१।१-१६ ) 
इत्यनुवाकेन पुरुषसूक्तेतिनाम्ना ख्यातेन मन्त्रतमूहेन नारायणात्मना भावयित्वा 
स्तौति । परमपुरुषनारायणात्मनाध्यानसमय एवोक्तपुरुषसूक्तमन्त्रान्‌ ब्रह्मा पठति। 
पुरुषसूक्तमिद तदर्थमेव प्रवृत्तमस्ति। ब्रह्मणे ब्राह्मणं ( वा० सं ३०१५-२२ ) 
इत्यत्र घ्रोक्ता ब्राह्मणादयो ये पशवः पुरुषमेधरूपस्य परमात्मनोऽवयवाः सन्ति, 
तेषामवयवी पुरुषो यो ह्मव्यक्तमहदादिविलक्षणञ्चेतनः पुरुपान्न परं किब्ित्‌ 
इत्यादिश्रुतिषु प्रसिद्ध: सर्वप्राणसमष्टिरूपो ब्रह्माण्डदेहो विराजाख्योऽस्ति, र एव 
परमपुरुषो नारायणोऽत्र सूक्ते स्तूयते । 


` ततः सर्वान्‌ पुरुषान्‌ जीवत एव उत्सजति - तत्पर्यरिनिकृताः प॒शवो बभूवु- 
रसज्ञप्ताः” ( शत० १३।६।२।१२ पृ० १३४ ) इति श्रृतेः। पुरुषोत्सर्गानन्तर 
यासां देवतानां कृते पुरुपा निबद्धा भवन्ति, ताभ्यः सर्वाभ्यो देवताभ्य आज्यस्ये- 
केकाहुतिरदीयते ।* 

१. आचार्याय ददौ शेपा यावती भुस्तदन्तरा । 
मन्यमान इदं कृत्स्नं ब्राह्मणोहंति निःस्पृहः ॥ ( भाग० ९।११।३ ) 


नियुक्तानु पुरुषान्‌ ब्रह्मा दक्षिणतः पुरुषेण नारायणेनाभिष्टौति सहस्रशीर्षा पुरुषः 
सहस्राक्षः सहस्रपादित्येतेन षोडशर्चन षोडशकलं वा इदं सवंम्पुरुषमेघ सर्वस्याप्त्यै 
सर्वेस्थावरुद्वया इत्थमसोीत्युपस्तोत्येवेनमेतन्महयत्येवायौ यथैष तर्थैनमेतदाह 
तत्पर्यर्निकृताः पशवौ बभूवुरसंज्ञप्ताः ॥ ( शत० १३।६।२।१२ पृ० १३४ )। 
अस्य भाष्ये-नारायणार्थं सूक्तमेवेदं नारायणमिति सायणः ( १३५ पृष्ठे ) 


२. “अथ हेनं वःगभ्युवाद। पुरुष मा सन्तिष्ठिपो यदि स स्यापविष्यति पुरुष एव 


पुरुषमत्स्यतीति तात्पर्येरिनकृतानेवोदसुजत्तहवत्या आज्य्राहुती रजुहोत्तामिस्तादेवता 
अप्रीणात्ता एनम्भ्रीता अप्रीणन्त्सवँ: कःमैः'' । शत० १३।६।२।१३, पृ० १३४ | 

१६० भारतीयकमंकाण्डस्वरूपाध्ययनमु 


अन्ते च कर्ता आत्मनि ( स्वशरीरे, आस्ये ) अग्नी" समारोप्य' अदुभ्यः 
सम्भूतः: ( वा० सं० ३१।१७।२२ ) इत्युत्तरनारायणेनानुवाकेनः भगवन्तं भुवन- 
भास्करं सूर्यनारायणं समुपस्थाय पश्चादनवलोकन्नेवारण्यं गच्छति, यावज्जीवं 
तत्रव वसति, पुनः कदाचिदपि ग्रामं नागच्छति ? वानप्रस्थो भवतीत्यर्थः । 


अयवा यदि ग्रामवासस्येच्छा3 भवति, तदा अरण्योरेवाग्नी ( नात्मनि) 
समारोप्य सुयंमुपस्थाय स्वगृह्मागच्छति। इदमेव संग्रहेण पुरुषमेधयज्ञस्य स्वरूप मस्ति। 
पूणं स्वरूपं तु संहिताब्राह्मणकल्पुत्रेरेव बोद्घुँ शक्यते। पुरुषमेधयज्ञप्रतिपादकानां 
तत्तद्ग्रन्थानां परिशीलनेन सुस्पष्टं निविवादं चेतदवगतं भवति यत्‌ पुरुषमेधयज्ञे 
पश्वतिरिक्तेषु पशुवद्यूपनियुक्तेषु पुरुषपशुषु कस्यचनेकस्यापि पुरुषस्य वधः, कस्यचन 
पुरुषावयवस्यावयवांशस्याप्यूपचातो वा न भवति। अझ्वमेधप्रभृतिपदघटकेन 
यज्ञशब्दापरपर्यायभूतेन मेधशब्देन पुरुषशब्दयोगः ( पुरुषमेध इति यावत्‌) न 
पुरुषस्य साक्षाद्‌ हुवनादिकर्मनिर्दशकः, अपितु वस्तुतः पुरुषसंयोग प्राधान्यावेदक 
एव । अतो लोके नरमेध इति नाम्नापि प्रसिद्धे पुरुषमेधयज्ञे कथमपि पुरुषाहुतेः 
पुरुषसंज्ञपनस्य ( पुरुषमारणस्य ) शङ्का नोचिता। पुरुषेण साक्षात्‌ नारायणेन 
दृष्टोऽयं पुरुषमेधयज्ञो ब्राह्मणेन राजन्येन चातिष्ठाकामेन तथा ब्राह्मणेन गृहं 
परित्यज्य वनगमनकामनायां गृहात्‌ प्रत्रंजनकाले$भि समनुष्ठीयते एव, यथोवतं 
भगवता श्री मनुना--- 


प्राजापत्यां निरूप्येष्टि सवंवेदसदक्षिणाम्‌ । 


अत्मन्यग्नी* समारोप्य ब्राह्मण: प्रत्रजेद्‌ गृहात्‌ ॥ (मनु० ६॥३८) 


अत्र ब्राह्मणस्य गृहात्‌ प्रत्रजनकाले या प्राजापत्या इष्टिरुक्तास्ति सा इयमेव 
पुरुषमंधार्येष्ट: ( यज्ञः ) अस्ति। पुरुषमेधयज्ञे प्राजापत्याः पशवो भवन्त्यतस्त- 


दुपलक्षितत्वेन पुरुषमेधो हि प्राजापत्या दृष्टि: प्राजापत्ययज्ञविशेषोस्ति। उक्तञ्च तत्‌ ` 


( का० श्रौ०सु० २१।१।१७ ) ककंभाष्ये । 

१. गाहेँ।त्याहवनीयारन्यभिप्रायेणात्र द्विव चनं ज्ञेयम्‌ । 

२. नारायणार्थः “'अदुंभ्यः सम्भ्ृतः'' ( वा० सं० ३१।१७-२२.) इत्यनुवाको नारायण: । 
स पूर्वस्मात्‌, नारायणात्‌ ( सहस्रशीर्षति० ३१।१-१६ वा० सं० ) अनुवाकात्‌ पुरुष- 
सूक्तेति नाम्ना प्रसिद्धात्‌) उत्तरः, अत एव उत्तरनारायण इति शतपथ-१३।६।२।२० 
सायणभाष्ये । 

३. ग्रामे वा विवःसन्नरण्योः' ( का० श्रौ० सू० २१।१।१८॥ ) 

४, गाहुपत्पाहवनीयेत्यरिनद्वयाभिप्रायेणात्र द्विवचनम्‌ 'अग्नी' इति ज्ञेयम्‌ । 

क्मेकाण्डस्व छपपरि चायन।ध्यायः १६१ 


एक्रानुष्ठयकमंणां स्वरूपम्‌ 

यत्र कर्मेण एकाको मानवः कुमारः खनो वा अन्यो निरपेक्षतया भधिक्रियते 
तानि कर्माणि अत्र एकानुष्ठेयतया गृहीतानि सन्ति। तेषामत्र कइचन विचारः 
उपस्थाप्यते । 
वेदपारायणम्‌ 

सन्ति श्रौतानि कर्माणि स्त्री सहभावसापेक्षानि इति सामान्यतयास्ति 
प्रसिद्धिः । परं कानिचनाङ्णलिगणनीयानि कर्माणि स्नीसहभावतिरपेक्षाण्यपि 
सन्ति। प्रसिद्धं तेज वेदपारायणं नाम मुख्यं कर्म । वेदो हि प्रत्यक्षश्चृतिः । तस्य 
रस्य प्रथमाक्षरमा। (भ्प्रन्तिभाक्ष रायेन्तं साम्भ्रदायिकविधया पठनमेव पारायणम्‌ । 


तच्च 
यः समिधा य आहुती यो वेदेन ददाश मतो अग्नये। 
यो नमसा स्वध्वरः। (ऋ० ८।१६।५ ) 
तस्वेदवंन्तो रंहयन्त आशवस्तस्य धुम्नितमं यज्ञः । 
न तमं हो देवकृतं कृतश्चन न मर्त्यकृतं नशत्‌ ॥ (ऋ० १९।६॥) 


इति वेदिकेमंन्त्रेः प्रतिपाद्यते । उक्तानां मन्त्राणां चायंभावः-यो मत्यं: 
समिधा यज्ञीयकाष्ठेन, आहुतिभिः वेदगारायणेन वा अग्नये देवाय स्वीयां श्रद्धां 
ददाति । यश्च नमस्कारेणापि शोभनो यञ्चो देवताश्रद्धाप्रकादानरूपः क्रियते ॥ ५ ॥ 
तस्व मनुष्यस्य प्रगतिशीलाः वेगवन्तः विभवइच देवाः प्रसीदन्ति। तस्य अतिशयितं 
तेजस्वि यज्ञः प्रथते । तं श्रद्धया वेदादिपारायणकर्तारं देवतासम्बन्धेन मत्यं्राणि- 
संबन्धेन वा ज्ञानादज्ञानतो वा कृतं पापं न व्याप्नोति। निष्पापः स॒ भवतीत्यर्थः । 
एतया प्रत्यक्षया श्रृत्या वेदपारायणं विहितं वतंते। अत एवास्य वेदपा रायणकमंणः 
फलमेव स्मर्यते-पूर्णन विधिना वेदमधीयीत, ततः स पूतो वेदो भवति, मनः गुद्धशच 
भवति। द्वाभ्यां परायणाभ्यां ऋत्विरिभिशच यो जन इहाघीते अनृतेभ्यः प्रमुच्यते । 
त्रिभिर्बहुभ्यः पातकोपपातकेभ्यः शुद्रायां रेतः सिक्त्वा गंगाधु निमज्जनेद्च भवति। 
अतुभ्यः शुद्राज्ञभोजनात्तत्सेवनात्तत्स्त्रीसेवनाच्च । पञ्रभिरयाज्ययाजनात्पूतो 
भवति, अग्राह्मग्रहणाद्‌ ग्राहणादभ्यासोपासन्नाच्च । षड्भिर्ज्राह्मणस्य लोहितकरणा- 
त्पशुहननात्सुवणंस्तेयात्पततिसम्प्रयोगाच्च । सप्तभिः ध्राजापत्यानां हीनाचरणात्‌, 
यज्ञोपवेधनाच्च । अष्टभिइचान्द्राणस्यान्तरानाचरणाद्‌ ग्रुरुतल्पगमनाद्‌ रजस्वला- 
गमनाच्च । नवभिः सुरापानाच्च । दशभिरश्रोत्रिययाजनात्‌ असोम नातु अन्याय- 
तइच । एकादशभिर््राह्मणहननाद्‌ गभंहननाद्‌ । द्वादशभिः पूर्वंजन्मेहेजन्मकृतेः सर्वे: 
पापैः प्रमुच्यते, स्वर्गलोकं गच्छति, पितृनु स्तरगलोक गमयति, अनिनष्ठोम।दीन्‌ 
क़तुन्यजति तेः क्रतुभिरिष्टं भवति। | | 

२१ 

१६२ भारतीयकर्मेकाण्डस्वरूपाध्ययनम्‌ 


वेदाध्यायी सदेव स्याद्यथाहि सत्यवाक्‌ शुचि: । 
यं यं कामयते काम तं तं वेदेन साधयेत्‌ ॥ 
असाध्यं नास्ति यत्किचिद ब्रह्मणो हि फलं महत्‌ ॥ ( वेदपारायणविधिः ) । 


अत्रेदं शड्भूघते । तद्धि कमं श्रौतमभिधीयते यस्थ कर्मणः पूर्णो विधिः श्रुतौ 
( मन्त्रन्राह्मणात्मके वेदे) उपलभ्प्रते । न च वेदमारायणस्य विधिः पूर्ण: 
श्र॒ताबुपलभ्यते इति कथमस्य श्रौतत्वमिति वेदब्रह्मयज्ञविधिबलादिति ब्रूमः । 
“ब्रह्मयज्ञप्रकरणे’ स॒ चेदपि प्रबलमिव ( अधिकं पाठं कतु') न शाकनुयादप्येक 
.वेदपदमध;तमेतावतेव* तथा भूतेभ्यो न हीयते। (श० न्रा० ११।५।६।६) इत्येकस्यापि 
मन्त्रस्याध्ययनं श्रुत्या प्रतिपाद्यते । यं यं अंशमधीते तेन तेन स्पष्टं भवति, अन्नेर्वायो- 
रादित्यस्य सायुज्यं गच्छति ( ते० आ० २।१५ ) इति श्रुत्या यज्चविधानपरक- 
स्याप्यंशस्य पारायणे फलं श्रयते। 

न हि कश्चन ब्रह्मायज्ञस्य विधिरन्यतोऽभिप्रेयते । यदि हि प्रात्यहिकमन्त्रपाठोपि 
एकयज्ञमन्त्रपाठोपि च श्रौतस्तहि किमुत वेदपारायणस्य श्रौतत्वसन्देह इति 
केसुतिकन्यायेन वेदपारायणस्य श्रौतत्वमव्याहतमेव। उक्तमन्त्राइच पारायणस्य 
श्रौतकमंत्वं बोधयन्ति, फलभूयस्त्वाय च तत्र स्मार्तो विधिरित्यलमतिविचारेण । 


पा रायणपदार्थविमशः 

तदेवं वेदपारायणस्य श्रौतत्वे सिद्धे तस्य काइचन विधा सम्प्रदायविदः 
प्रतिपादिता अत्र विशेषर्पा चयाय लिख्यन्ते। तत्र पूर्वं पारायणस्य विषये सामान्य- 
विचार:--पा राय णं नाम ग्रन्थस्थाद्याक्षरमारभ्यान्त्याक्षरं यावत्‌ प्रयोगविधिमनुरूत्य 
साम्प्रदायिकविधया पठनम्‌ । तथा च-पारायणमिति पारिभाषिक: शब्दः। स॒ च 
'आवत्तेनम्‌?, 'पाठ:? इत्यादिशब्देभ्यो साधारणं भावं बिभति । 


पारायणशब्दः प्राप्ताधिक़ारस्य विधिनाऽधीतग्रन्थस्य साम्प्रदायिकविधया 
कुत्स्नमावतँनं बोधयति। ग्रन्थस्य याधीतिगु सुखो च्चारणानुच्चारणेन भवतीति 
मीमांसाशास्त्रे स्पष्टम्‌ । ततइच गुरुक्षम्प्रदायादधीतवेद एव पारायणेऽधिकारी 
सिद्धघति। परं वेदाव्ययने प्राप्ताधिकारोऽपि त्रेर्वागको यदि. १--अभिमावक- 
प्रेरणानुपलब्धे;, २-गुर्वेनुपलब्बेः, ३--त्रातावरणविरह।द्‌, ४--अध्ययनसमये 
घ्रमादित्वातु, ५--असामर्थ्याद्वा ग्रुरशिष्यसम्भ्रदायादध्ययनं न प्राप्नोति, तथापि 
१. देवपदम्‌ = शब्दात्मिकैव देवतेति मीमांसकराद्धान्तः। ततश्च देवतामयं वैदिकं पदं 
देवपदमु । एकवचनात्‌ एको वैदिको मन्त्रो देवस्वरूपं इति भाव: । मन्त्रे हि देवतां 
सर्वानुक्रमकृते देवतां निदिशन्तिन पदमात्र इति देवपदं मन्त्र एवात्र विवक्षितः । 
देवानां पदं स्थानमिति तथार्थलाभाच्च । | 

स ताद्दशम्‌ ( सम्प्रदायादधिगतविद्यं ) अधिकृतं पुरुषं नियुज्य पारायणं कारयति 
चेत्‌ प्रथोजककत्तत्वं दक्षिणादानाच्च पारायणफलं ध्राप्नोत्येवेति निविवादम्‌ । 


तदेतत्पारायणं दृष्टादृष्टार्थं भवति। विषयज्ञानविशेषःक्षरसमूहस्मरणरूप- 
दृष्टप्रयोजनोपलब्धेद ्टार्थत्वम्‌, ऋ ष--बचनेषु पारायणफलश्रतेरदृष्टार्थत््वम्‌। तथा 
चेतत्ारायणं सम्प्रति पौठपेया औौख्पेयग्रन्यानामुभयोर्भवति। तत्र पौरुपेया ग्रन्था 
खिविधास्तावत्‌ सम्प्रति पारायणे समाद्रियन्ते 

प्रथमे - आर्षाः, षडङ्ग: स्मृतिः-—बाल्मीकीयरामायण--महाभा तपुरा णोप- 
पुराणादयः। 

द्वितये -भाक्ताः, तेऽपि देवानुगृहीतभक्तजनेः १-विनिमिताः, २-संगृहीताः, 
३-निदिष्टाञ्चेति त्रिविधाः । तत्र 

विर्निमिता-—तुलसीकृतरामायणा दयः । 

संगृदीताः-महावाणी ( निम्बाकसम्प्रदाये ) ग्रन्थप्रभृतयः । 

निदिष्टाः-हिन्दी सूर्यंपुराण-सन्तोषीब्रतकथा प्रभृतयः । 


त्रितये-स्वश्रद्धेयाः, येषु ग्रन्थेष्वात्मनो हितकवुंत्वेन श्रद्धा प्रादुभेवति ते 
स्वश्रद्धेयाः। यथा--सुभाषितादिग्रन्याः। एतद्ग्रन्थपारायणेन दृष्टादतिरिक्त 
फलं भवितुमर्हति, साम्भ्रदायिकविधानानुपलब्धेः। स्वसंस्कारकदत्वाच्चात्र स्वश्र- 
दयेषु परकतृंकत्वं सम्भवति । 


अपौरुषेयस्तावद्‌ एक एव वेदशब्दाभिधेयो ग्रन्थराशि: । तदेषु पौरुषेयापो रुषेय- 
ग्रव्थगारायणेषु पौरुषेयग्रन्थानां विधिरत्र न विषयीभूतः । अत्र त्वपौरुषेयस्य वेद 
शब्दामिधेयस्य ग्रन्थराशेरेव पारायणविधा वण्यंन्ते । 


वेदपारायणम्‌— 


वेदास्तावच्चत्वारः प्रसिद्धाः, ऋछग्यजुःसामाथवंसंज्ञकाः। चतुष्वंपि वेदेषु 
सन्ति बहव्य: शाखा: ताः सर्वा समानवंदसम्बन्विन्यः शाखाः सम्भय नेको वेद 
किन्तु सर्वाः शाखाः प्रत्येकं वेद: । ततश्चेकस्याः शाखायाः पारायणं तद्वेदपारायणं 
भर्वात। अधीतवेदः स्वयम्‌, वेदाध्ययनाविकारी वा त्रेर्वाणकः पुरुषः स्वस्यासा- 
मर्थ्येऽन्येन सम्भ्रदायात्समधीतवेदेन आत्मीयां शाखां कृत्स्ततया सकृत्‌ सविधि पठति 
पठनं यति वा तदेतदेकशाखीयं पारायणं निविशेषेण 'वेदपारायणम्‌' इत्या- 
ख्यायते । 


यद्यपि वेदो मन्त्रब्राह्मणोमयात्मकः। परं पारायणे उभयविधे वेदभागे 
केवलं मन्त्रात्मकतया समादृतस्य संहिताभागस्येव पारायणं शिष्टे: क्रियते, पारायण- 
विधौ संहितादेवताभ्य ऋषिभ्य एव होमतपंणयोदंशंनात्‌, आषंशिक्ष।पाषँदा दिग्रन्थेषु 

संहितात्मकमन्त्र भागस्येवाध्ययनधर्मेनिर्देशात्‌ "कालिन्दी संहिता ज्ञेया’ इत्या- 
दिशिक्षासु, 'एषा हि संहिता देवे: सवंब्रह्ममयी’ ( स्मृता ) इति ऋग्विधाने गायत्री- 
प्रकर “संहितया एव प्राशस्त्यदर्शंनात्‌, 'सर्व॑संहितया प्रत्यूचं होम आज्येन तिलेन 
वा इत्यादिषु संहिताया ( मन्त्रशन्दसमादृतवेदभागस्य ) एव विनियोगद्शनात्‌। 

तस्येतस्य संहिताभागात्मकस्य वेदपारायणस्य संस्था विशेषकृतस्य फलमेवं 
पारायणविधिसूत्रे समर्थेते-- 

“वारायणेन विधिना वेदमधीयीत. तस्य तपःपूतो वेदो भवति, मनः शुद्धिच 
भवति । द्वाभ्यां पारायणाभ्यामृत्विग्मिश्‍च यो जन इहाधीते अनुतेभ्यः प्रमुच्यते । 
त्रिभिबहुभ्यः पातक्रोपपातकेभ्यः, शूद्रायां रेतः सिक्त्वा गद्भासु निमज्जंदंच 
भवति। चतुर्भ्यः शूद्रान्नभोजनात्‌, तत्सेवनात्‌, तत्छ्लीसेवनाच्च | dig: 
जानात्‌ पूतो भवति, अग्राह्मग्रहणाद, अभ्यासोपासनाच्च । षड़्भिन्नाह्मणस्य लोहित- 
करणात्‌, स्त्रीलोहितकरणात्‌, पशुहननात्‌, सुवर्णस्तेयात्‌, पतिसंप्रयोगाच्च। सप्तभिः 
प्राजापत्यानां हीनाचरणद्‌ यज्ञोपबंधनाच्च । अष्ट्रभिइचान्द्रायणस्थान्तराया- 
चरणाद्‌ गुरुतल्पगमनाद्‌ रजस्वलागमनाच्च। नवभिः सुरापानात्‌। दशभिरश्रोत्रियया- 
जनाद्‌, असोमपानाद्‌, अन्यायतश्च धनोपार्जनात्‌। एकादशर्भिन्नाह्मणहननातु, 
गर्भहननात्‌ पूर्वजन्मेहजन्यकृतैः सर्वेः पापैः प्रमुच्यते, स्वर्ग लोकं गच्छति, पिढन्‌ 
स्वर्ग लोकं गमयति, अरिनिष्टोमादीन्‌ क्रतून्‌ यजति, तेः क्रतुभिरिष्टं भवति’ इति। 
शाखापारायणम्‌ 


सामान्याद्‌ वेदपारायणादस्तीतरत्‌ शाखापारायणं नाम । यत्र तु मन्त्रन्राह्मणो- 


 भयभागात्मकस्य वेदस्य पारायणं क्रियते, तदा यस्य 'शाखापारायणम्‌? इति दिष्टेः 


संज्ञा क्रियते। अत्र ब्राह्मणशाब्देनेवारण्यकस्य ब्राह्मणान्तगंतोपनिषदां च व्यवहारः । 
~ L 9 

मन्त्रे च ब्राह्मणान्तर्गंतस्योपनिषद ईशावास्यादेः संग्रहः । 

त्रिवृत्पारायणम्‌ 


यत्र च स्बशाखीयमन्त्रगणस्य संहितापाठः, पदपाठः, क्रमपाठ इति त्रितयमा- 


चत्यंते, तत्र 'त्रिवृत्पारायणमु' इति शास्रविदां व्यवहारः। तस्य च फलमेवं 
याज्ञवल्क्यः कथयति 


यथा महाह्वदं प्राप्य क्षिप्तो लोष्ठो विनश्यति । 
एवं दुझ्चरितं सर्वं वेदे त्रिवृति मज्जति॥ 
कालिन्दी संहिता ज्ञेया पदमुक्ता सरस्वती ॥ 
क्रमेणावत्तिता गङ्गा शम्भोर्वाणी न नान्यथा ॥ इति । 
विकृतिपारायणम्‌ 
यत्र तु संहितामन्त्रगणस्य सर्वस्य जटाद्यष्टविकृतिषु सम्भावितानां विकृतीनां 
कृत्स्त: पाठः क्रियते तत्र 'विकृतिपारायणम्‌” इति व्यवहार: । विकुतिपारायणस्यं 

फलं मनः:शुद्धिर्ज्ञातिश्रेष्ठय' पडःक्तियावनत्वं च । तच्च सवेंदुष्कृतविनाशमन्तरा न 
सम्भत्रतीति समस्तदुरितक्षयनिवृत्तिपूर्वकं पडक्तिपावनान्तं फलं विकृतिपारायणस्य 
भत्रति। यया चोक्तं वराहपुराणे-- 

जटा माला शिखा रेखा ध्वजो दण्डो रथो घनः। 

अष्टौ विकृतयः प्रोक्ताः क्रमपूर्वा महषिभिः॥ 

जटादिविकृतीनां ये पारायणपरायणाः । 

हात्मानो द्विजश्रेष्ठास्ते ज्ञेयाः पङ्क्तिपावनाः ॥ इति । 
विकृृति विशेषपा रायणम्‌ 


यत्र तु केवलामेकामेव विर्काति पर्ययन्ति, तत्र तत्तद्विकृतिविशेषणेन पारायण- 
शब्दं प्रमुञ्जते “जटापारायणम्‌' “घनपारायणम्‌ इत्यादि । चरणव्यूहे एवंविधं 
विकृतिपारायणमेवाभिलक्ष्य चतुष्पारायणमुक्तमस्ति । परमधुना प्रायो जटापारायणं, 
घनपारायणम्‌' इत्युमयमेव प्रचलति । केरलदेशे च रथपारायणनाम्ना दण्डपारायणं 
विशेषविधयानुतिष्ठन्ति । 
चतुवदपारायणम्‌ 


यत्र तु चलुण्णामेव एकेका: शाखाः पारायणीकृता भवन्ति तच्चतुर्वदपारायणं 
नाम । तत्रोपलब्धासु शाखासु एकेकस्याः शाखायाञ्चयनं द्विधा भवति स्त्रपरिग्रहतया, 
स्वात्मतन्त्रतया च। स्वस्य यजमानस्य या पिदुपितामहपरम्परागता शाखा सा 
स्वशाखा। सा शाखा एक वेदमाश्रयति। यदि तया शाखया सोमयागादिश्रौतं 
वेदत्रितयसाध्यं कर्मं क्रियेत्‌ तहि स्वातिरिक्तप्रो रन्यो दयो रेकेका काचन शाखा 
समाश्रीयते, वेदत्रयनिष्पाद्यत्वात्‌ कर्मणः । तत्रान्यवेदीयशाखापरिग्रहविचारे 
स्वशाखीयपूर्वंजनसमादता पूर्वाचायेः सङक्रेतिता वा तत्तद्वेदशांखा गृह्यते । 
यथा - माध्यन्दिनीयशाखीयो यजमान ऋग्वेदसम्बन्धिनी शाङ्कायनीयाम्‌, सामवेदीयां 
कोथुमीं च शाखामाश्रयति। एवं तैत्तिरीयेष्त्रापस्तम्बशाखीयाः कुष्णयजुर्वेदिन 
ऋग्वेदे आइवलायनीयां साम्नि कोथुमीं च परस्पराप्राप्तां शाखां सङ्गृह्यते । तथेवा- 
इवलायनशाखीयः ऋग्वेदी महाराष्ट्देशीयः शौनकशाखीयत्वेन प्रसिद्धः ऋग्वेदे 
यजुर्वेदे बोधायनीयां सत्याषाढीयां वा शाखां, साम्नि कोथुमीं च शाखामालम्बते । 
साम्नि जेमिनीयशाखापरिग्रहः केरलेष्वेवेति कथयन्ति। अयमेव समयेक्षिताङ्गकलाप - 
परिपूरणाय वेदान्तरीयशाखास्वीकारो याज्ञिकेषु शाखापरिग्रह इत्युच्यते । अथवंवेदे 
तु सर्वोपि जनः शौनकशाखामेव परिगुह्वाति, अन्यस्या अथवंवेदशाखायाः पेप्पला- 
दीयायाः पूर्णतया अनुपलब्धेः। एवं च सोमयागादि वेदत्रयनिष्पाद्ये कर्मणि त्रयाणां 
वेदानां या: शाखाः समाद्रियन्ते, तासामथर्वेत्रँदे शौनकशाखायाकच पारायणं चेत्‌ 
क्रियेत्‌ तदा तत्‌ 'स्घपरिगुहीतचतुर्वदपारायणम्‌' भवति । 


CC-0. Lal Bahadur Shastri University, Delhi. Digitized by Sarvagya Sharada Peetham 


१६६ ` भारतीयकमकाण्डस्वरूपाध्मयनम्‌ 


यदा च स्वेच्छया, स्वपरिगुहीतवेदशाखाध्यायिनामनुपलब्धेर्वा चतुर्ण्णामपि 
वेदानामेकेकां शाखां स्वमनसा निदिचत्य पारायणं प्रवर्तयति, तदा तत्‌ स्वात्मतन्त्र 
चतुर्वेदपारायणं सम्पद्यते । 
 चतुवदपारायणमिदं सम्प्रति नेकः कतुः प्रभवति। नहि कदचनेकः साम्भ्रदा- 
यिकविधया चतुरोऽपि वेदान्‌ सम्पूर्णतया गुरुमुखादधीतेऽभ्यस्यति वा। तथा हि, 
गुरुमुखोच्चारणानूच्चारणात्मकाध्ययनसंस्कृतस्येव वेदस्याटष्टोत्पादकत्वात्‌, इतरस्य 
गुरुमुखात्‌ साम्प्रदायिकविधयानधीतवेदस्य तु यथालिखितपाठकत्वेन निन्दित- 
त्वात्‌, कुतीर्थागतवेदस्याध्ययननिन्दनाच्च। 
ये तु केचनाधुना[पुस्तकाश्रयेण चतुर्वदपाठिनस्ते सम्प्रदायादनधीत सस्वरवेदा 
यथावदविगीतिष्टसमनुगृहीत साम्प्रदायिकक्रमेण विरहिता वेदाक्षरवाचका एव। 
अदसीयमावर्तंनं न वेदपारायणशव्दवाच्यं भवितुमहँतीति याज्ञिका अभिप्रयन्ति । 
निष्कर्षः 
एवं विभिन्नसंसाभिः प्रसिद्ध वेदशब्दराशे; पारायणं विशेषत:-- 
(१) वेदपारायणम्‌ (२) शाखापारायणम्‌ (३) त्रिवृत्पारायणम्‌ (४) विकृति- 
पारायणम्र (५) विकृतिविशेषपारायणम्‌ (६) चतुर्वेदपारायणम्‌ । 
इति षड्विधं सम्प्रति साम्प्रदायिकेछु समुपलभ्यते । सोऽयं पारायणविधया 
स्वयं नियोजितवेदविदुद्वारा वा समाराधितो वेदः सर्वस्यापि मनोरथं भारतीय- 
संस्कृतेश्च संवद्धंनं विदधातीति सवेषां न तिरोहितम्‌ । 
ब्रह्मयज्ञोऽपि एकानुष्टेयमेव कर्म। ब्रह्मयज्ञो नाम अधीतस्य शास्त्रस्य 
प्रात्यहिकमध्ययनप्र । स च ब्रह्मयज्ञो द्विधा । त्रेर्वाणकपुरुषाधिकारिक एकः। 
अनुपनीतस्त्रीुद्राधिकारिकशचापरः। तत्र त्रेर्वागको 7नीतपुरुषाधिकारिकब्रह्मयज्ञे 
तु प्रत्यहं स्वशाखीयवेदस्य यथाशक्त्या कश्चन भागः पठनीयः। यदि च कर्ता 
स्वशाखीयवेदमधोत्यान्यमपि वेदमधीतवानस्ति तदा तेनाधीतवेंदानां प्रत्यहं 
स्वाध्यायो त्रिधेग्रः। ब्रह्मयज्ञविधौ चतुर्णामपि वेदानामध्यमनस्य फलनिर्देशात्‌ । 
तया हि— 
शतपथब्राह्मणे ब्रह्मयज्ञस्य यज्ञसाधनोपदेशेन यज्ञस्वरूपत्वं फलं चेवं श्रयते 
अथ ब्रह्मयज्ञ: । स्वाध्यायो वे ब्रह्मयज्ञस्तस्य वा एतस्य ब्रह्मयज्ञस्य व्वागेव जुहुम्मेन 
उपभूच्चक्षुर्वा मेधा स्तुवः सत्यमवभृथः स्वर्गो लोक उदयनं ययावन्तं ह वा 
इमाम्पृथिवीं व्वितेन पूर्ण्णांनन्दाल्लोकं ज्जयति त्रिस्तावन्तं ज्जयति सूयांसंचाक्षययं 
यंए वं विद्वानह रह: स्वाध्यायमधीते तस्मात्स्वाध्यायोध्येतव्यः॥ ३ ॥ 
पय आहुतयो ह वा एता देवानाम्‌। यदृचःस य एवं विद्वानृचोहरहः 
स्वाध्यायमघीते पय आहुतिभिरेव तहेवांस्तप्यंयति त एनन्तृप्प्तास्तपपंयन्ति योग- 

तन. Se 3 णाणणाणा टा कि 


कर्म काण्डस्वरूपपरिचायनाध्याय! १६७ 


क्षेमेण प्प्राणेन रेतसा सर्व्वात्मना सर्व्त्रीभिः पुण्याभिः सम्पदिभग्घु तकुल्या 
मधुकुल्याः पिद्न्त्स्वधा अभिवहन्ति॥ ४ ॥ 

आज्याहुतयो ह॒ वा एता देवानाम्‌ । यद्यजंषि स एवं व्विदान्यजंष्पहरह 
स्वाध्यायमधीत आज्ज्याहुतिभिरेव तद्देवांस्तप्पेपति त एनन्तृप्प्तास्तप्पंयन्ति 
योगक्षेमेण प्प्राणेन रेतसा सर्व्वात्मना सर्वाभिः पृण्ण्याभिः सम्पदिमग्घु तकल्ल्या 
मधुकुल्ल्या: पितृन्त्स्वधा अभिवहन्ति ॥ ५॥ 


सोमाहुतयो ह वा एता देवानामु । यत्सामानि स य स्वं व्विद्वान्त्सामान्त्य- 
हरहः स्वाध्यायमधीते सोमाहुतिभिरेव तदुदेवास्तप्पैयति त एनन्तृप्प्तास्तप्पैयन्ति 
ग्रेगक्षेमेण प्प्राणेन रेतसा सर्व्वात्मना सर्व्वाभि: सम्पदिभग्चृ तकल्ल्प्रा मधुकल्ल्या 
]तृन्त्स्वधा अभिवहन्ति ॥ ६ ॥ 


भेद आहुतयो हवा एता देवानाम्‌। यदथर्व्वाडिंगरन: त य एवं व्विद्वान- 
थर्वाडिगरसोहरहः स्वाध्यायमधीते भेद आहुतिभिरेव तद्दवांस्तप्पंऽति त 
एनन्तृप्प्तास्तप्पेयन्ति योगक्षेमेण प्प्राणेन रेतसा सर्व्शत्त्मना सर्व्वाभि: पुण्यामि 
सम्पद्भिग्घु तकूल्ल्या मधुकल्ल्याः पिवृन्त्स्वधा अभिवहन्ति ॥ ७॥ इति (शर ब्रा० 
११॥५॥६॥३-७ ) 


एवमन्यास्वपि शाखासु स्मृतिग्रन्थेषु (या० स्मृ० १॥४१-४४) प्रात्यहिक्रस्वा- 
ध्यायस्य ब्रह्मयज्ञस्य फलमुपलभ्प्रते । सोऽयं वेदिको ब्रह्मयज्ञः उपनीतानां त्रवणि- 
कानामेव कृते वतंते । तेषामेव वेदग्रहणाधिका रित्वात्‌ । 


अनुपनीतकतंकब्रह्मयज्ञः 


ये च अनुपनीता स्त्रयः शुद्राइच सन्ति । तेऽपि वेदातिरिक्ते इतिहास-पुराणादि 
स्वाधिकारप्राप्तग्रन्थपारायणे स्तोत्रपाठादो चाधिक्रियन्ते । 


भार्यारतिः शुचिभ त्यभर्ता श्राद्वक्रियारतः। 
नमस्कारेण मन्त्रेण पञ्च यज्ञान्न हापयेत्‌ ॥ (या० स्मृ० १।१२१) 


इति शूद्रधर्मप्रकरणे याज्ञवल्क्येन पंचयज्ञेषु शूद्रस्पाधिकारभ्रदर्शनात्‌ । पञ्चयज्ञेष्वे 
वायमस्ति ब्रह्मयज्ञः । स्त्रीशुद्राश्च सधर्माण इति नियमेन शूद्रकतंठ्पत्वेनोप दिष्टस्य 
सत्रीष्त्रप्यतिदेशात्‌ । “जन्मना जायते शूद्रः संस्क़ाराद्‌ द्विज उच्यते ।” इति वचनेन 
अनुपनीतत्रेवणिकानामपि तुरीयवणंधर्मानुयायित्वस्य बोधकतया--- 


“सत्रीशद्रद्विजबन्धूनां त्रयी न श्रतिगोचरा”--भा० १।४।२५ इति द्विजबन्धूनां 
वेदानघिकारितया च वेदाध्ययनविरहितकर्मेपु अधिकारस्य सावित शक्यत्वाच्च 
पुर।णस्तोत्रपाठादिना ब्रह्मयज्ञसाघने स्पष्टमेव । 

१६८ भारतीयकमंकाण्डस्वरूपाध्ययनम्‌ 


शुद्राध्ययनव्यवस्था 


“न शूद्राय मति दद्यान्नचास्योपदिशेद्धमंम'? (मनु० ४।८०) इत्यादि निषेधः 
स शाद्रानुपयोगिवेदिकाग्निहोत्रादिः धर्मज्ञानविषय: । 


“श्रावयेच्चतुरो वर्णान्कृत्वा ब्राह्मणमग्रतः'' इति इतिहासपुराणादि- 
श्रवणस्य ब्राह्मणमुखेन शूद्रवषयेऽपि विहितत्वात्‌ । किच स्मृत्युक्तशूद्रधर्माणामपि 
उपदेशप्रतिषेधाभावो वाच्यः। अन्यथा--'शूद्रक्चतुर्थो वर्णं एकजातिः। तस्यापि 
सत्यमक्रोधः शोचमाचमनार्थं पाणिपादप्रक्षालनमेवेके श्राद्धकर्म भृत्यभरणं स्वदारवृत्तिः 
तुष्टिः परिचर्या :चोत्तरेषाम्‌' ( १।५१-५७ ) इत्यादिगोतमादिधर्मकृतां स्मृत्यु- 
क्तशौचश्ाद्धादीनां च उपदेशाभावे तद्विषये तादृशधर्माणामननुष्ठानात्तद्घचनानामननुः 
छानलक्षणप्रामाण्यमापद्यते। तुस्ताच्छूद्रानुष्ठानानुपयोगिवर्मविषय एव स निषेधः। 
न तु चातुवंण्यंगुहस्थसाधारणधर्माणार्महसास्तेयादिरूपाणां प्रातिस्विकशौचत्रिराच- 
मनश्राद्द्विजशुश्रषादिचर्माणामपि। न च स्वानुष्ठनानुपयोगिधर्मश्रवणे तस्याप्यप्र- 
सक्त: प्रतिषेधो व्यर्थ इति वाच्यम्‌ । धर्मः श्रृतो वा दृष्टो वेति धर्ममात्रश्चवणे 
फलाभिधानात्स्वधमँ ईति त्रिशेषाभावाच्छ्ूद्रव्यतिरिक्तानां त्रवणिकानां यथा 
सवेवणंधमंश्रवणे अधिकारः, संन्यासव्यतिरिक्तानां यथा सर्वाश्रमसाधारणेधर्मे 
अधिकारः, त्रेवणिक्रस्त्रीणां पुरुषधर्मे, पुरुषाणां च स्त्रीधर्म, यथाधिकारः तथा 
शूद्रस्यापि प्रसक्त तद्विषये प्रतिषेधस्यार्थवत्वात्‌ । ( स्मृ० सु० पु० ६६ व० ) इति 
वेद्यनाथीये व्यवस्थापितत्वात्‌ ( तु० जे० न्या० ६।१।७,१८ ) । 


धमंशास्त्रविदभिः वेदातिरिक्तशास्त्रेभ्योऽपेक्षितधर्मज्ञानं साधितम्‌। 
अथापि होमे पौराणिकमन्त्रपाठादिक्रियायां तु ब्राह्मणद्वारेव सर्वत्र धर्मेशास्त्रीयो 
निर्णयः । 
वेदातिरिक्तग्रन्योयब्रह्मयज्ञफलम्‌ 


वेदार्तिरिक्तग्रन्थानां पारायणं भवतीति ( पूर्वमेव पारायणध्रकरणे उक्तम्‌ ) 
ब्रह्मयज्ञेपि वेदातिरिक्तग्रन्थानां प्रप्रोगे फलं भत्रतीति याज्ञवल्क्यस्मृतौ (१।४५-४७) 


बथा— 
वाकोवाक्यं पुराणं च नाराशंसीइच गाथिकाः । 
इतिहासांस्तथा विद्यां शक्त्याधीते हि योऽन्वहम्‌ ॥ 
मांसक्षी रोदनमधुतपंणं स दिवौकसाम्‌ । 
करोति तृप्ति कुर्याच्च पितृणां मधुर्सापषा॥ 
ते दृप्तास्तपंयन्त्येने सवंकामफलेः शुभे: । 
यं यं क्रतुमधीते च तस्य तंस्याप्नुयातु फलम्‌॥ 

शातपथब्राह्मणेऽपि ( ११।५।६।८ ) 

मद्धवाहुतयो ह वा एता देवानाम्‌। यदनुशासनानि विद्यावाकोवाक्यरमि- 
तिहासपुराणङ्गाथानारादस्य स य एवं विद्वाननुशासनानि विद्यां व्वाकोवाक्य- 
मितिहासपुराणङ्गायानाराशसोरितत्यहरहः स्वाध्यायमधीते मद्धवाहुतिभिरेव 
तददेवांस्तप्यंथति त एनन्वृप्यतास्त्प्प॑यन्ति योगद्चेमेण प्प्राणेन रेतसा सर्व्वात्मना 
सर्वाभिः पुण्याभिः सम्पप्दिग्वु तकुल्या मधुकुल्या पितन्त्स्वघा अभिवहन्ति ॥ ८ ॥ 
इति । तस्मादनघीतवेदानां पुराणस्तोत्रपाठादिभिब्रह्मयज्ञ इति । 


शाकत्यागत्रतविवेचनम्‌ 

निर्णयसिन्धौ-शाकं दधि पयो माषान्‌ श्रावणादिषु संत्यजेत्‌ । अत्र 
त्यजेदिति वर्जनसङ्कुल्पः पर्युदासो ज्ञेयः व्रतोपक्रमात्‌ । 

अत्र केचितु--“शाकाख्य॑ पत्रपुष्पादि’’ इत्यमरकोशस्य “'शक्यतेऽशितुमनेनेति 
शाक:” इति क्षीरस्वामिना व्याख्यानात्‌ व्यञ्जनमात्रस्य निषेघमाचक्षते। अन्ये 
तु शाकशब्दस्य पत्रादिदशविधशाके योगरुढत्वात्‌ योगाच्च रुढेबेली यस्त्वात्‌, 
सूपादीनामपि त्याशापत्तेशच तत्‌ प्रत्याचक्षते । तेन-- 


सूलपत्रकरीराग्रफलकाण्डाधिरुढकाः | 
त्वकपुष्पं कवक चेति शाकं दशविधं स्मृतम्‌ ॥? 


इति क्षी रस्वामिनोक्तस्य शाकस्य निषेध इति । अधिरुढका;--अङ्क राः । 


वस्तुतस्तु-- 
तत्तत्कालोदुभवा: शाका वर्जेनीयाः प्रयत्ततः। 
बटुबीजमबीजं च विकारि च विवर्जयेत्‌ ॥ 
इति भविष्यवचन।त्तत्कालोत्पन्नानां दशविधशाकानां निषेधः। तत्र तत्कालोद्‌भव- 
जातीयत्वं विवक्षितम्‌ । तेनातपादिशोषितानां वर्षान्तरोदुभवानामपि निषेधः । 
अत्र तत्कालोद्भवमात्रं विवक्षितं, न तु तन्मात्रकालोदृभवत्वं, गोरवात्‌ । तेनान्य- 
कालोद्भवानां तस्कालोद्भवानां च बिम्बादीनां निषेधः। अत्र तत्कालोद्‌भवा 
इति वीप्सावशात्स्वस्वकोलोद्भवानां सर्वेषां निषेध इति निष्कर्ष: ।(नि. सि. पृ. ८२) 
पुजा तद्भेदाश्च 
मारतीयकमंकाण्डे पूजा सर्वजनप्रसिद्धं कमे । सा च पूजा पञ्चविधेति 
शिवपुराणे देवानां प्रीतये पूजा पञ्चधेव प्रकल्पिता । 
; तत्तन्मन्त्रजपों होमो दानं चेव तपस्तथा । 
स्थण्डिले प्रतिमायां च ह्यग्नौ ब्राह्मणविग्रहे । 
२२ 

समाराधनमित्येवं षोडशेरुपचारकेः । 
उत्तरोत्तरवेशिष्ट्यात्‌ पुर्वाभावे तथोत्तरम्‌ । इति 
प॒जाधिकरणानि 


देवतायाः पूजाया अधिकरणानि कुष्णभट्टोये (११६४ पृ०) उक्तानि । यथा-- 
अप्ष्वग्नौ हृदये सूर्य स्थण्डिले प्रतिमासु च। 
षट्स्वेतेषु हरेः सम्यगर्चनं मुनिभिः स्मृतम्‌ । 
अग्नौ क्रियावतां देवो दिवि देवा मनीषिणाम्‌ । 
प्रतिमास्वल्पब्रुद्धीनां योगिनां हृदये रवि: । 
तस्य सवंगतत्वाच्च हृदये भावतात्मनाम्‌ । 


( नि० सि० टी० ११९४) 
प्रतिमाइ्चाष्टवधा भवन्ति। यथा— 
शैली दारुमयी लौही लेप्या लेख्या च सेकती। 
मनोमयी मणिमथी प्रतिमाष्टविधा स्मृता ॥ 
अत्र शेलादीनां पाथिवत्वात्‌ इन्द्रियगोचरत्वाच्च मनोमयीति सन्दशपतित- 
त्वात्‌ इन्द्रियमत्र मनो न गृह्यते, अपि तु ध्राकृतिकधात्वादिभिन्नत्वेऽपि मानसिकानां 
पारदादीनां गोमयपिष्टादीनां संयोगजादीनां प्रत्यक्षद्ृश्यपदार्थानां येषां केषांचित्‌, 
संग्रहपरो मन! शब्द इति सम्प्रदायविदः | 
पुजायामुपचाराः 
तत्रादौ उपचार शब्दस्यार्थः पदार्थादर्श ( ३।६२ ) ज्ञानमालायास्‌- 
मत्या चेते कृता देवेसाधकं देवसन्निधिम्‌। 
चारयन्ति यतस्तस्मादुच्यन्ते ह्यपचारका:। 
उपचाराकच बहवः । तेषु यावतामुपादानं क्रियते तावत्संख्योपचारवती सा पूजा 
भवति। तेषामनुक्रमः पदार्थाइच नियताः । यथा हि--षोडशोप चा रा:--- 


( १ | ) कमंप्रदीपे--आवाहनासनं पाद्यम्ध्यंमाचमनी यकम्‌ । 
स्नाने वस्त्रोपवीते च गन्धमाल्यान्यनुक्रमात्‌ । 
धूपं दीपं च नेवेद्य ताम्बूलं च प्रदक्षिणा । 
पुष्पाञ्गलिरिति प्रोक्ता उपचारास्तु षोडश । 

(भ प्र० ८) 


क 
५ “नी 


CC-0. Lal Bahadur Shastri University, Delhi. Digitized by Sarvagya Sharada Peetham 


कमेकाण्डस्वरूपपरिचायनाध्याय: १७१ 


(२ ) विइवामित्रसंहितायां तु-- 
आसनं स्वागतं पाद्यमध्यंमाचमनीयकम्‌ । 
मधुपर्क तथा स्नानवस्त्रालङ्करणानि च। 
गन्धपुष्पे ध्रुपदीपौ नेवेद्यं मुखवासनम्‌ । 
नमस्कारं षोडशं च कल्पयेहेवताप्रियम्‌ । इति 
( गा० पु० शङ्कराचार्यः ४२ पृ० ) 
एते तान्त्रिकग्रन्थेषु पोडशोपचारा:। बङ्गदेशे पोडशोपचा रहब्देन इम एव ( आसन- ~ 
भूषण-मधुपकवन्तः ) प्रचलन्ति । 
(२ ) पञ्चोपचारा:--गन्धपुष्पे धूपदीपौ नेवेद्य इति पंचक । 
( सं० भा० १५) 
(३) राजोपचाराः - तत्र पञ््ासृताभ्यञ्गमङ्गस्योद्वर्तनं तथा। 
मधुपर्क परिमलद्रव्याण विविधानि च। 
पादुकान्दोलनादशंव्यजनं छत्रचामरे । 
वाद्यात्तिक्यं नृत्तगीतशथ्या राजोपचारका:॥ 
( सं० भा० १५ ) 
एवं द्वात्रिशदुपचाराः, चतुःषष्टय्‌ पचाराः, शतोपचाराः, सहस्रोपचाराइच 
तत्तद्ग्रन्थेषु वेदितव्या इति। 


ब्रतोद्यापनस्य सामान्यं स्वरूपम्‌ 
स्तात्वा -व्रतवता सर्वेब्रतेषु ब्रतमूत्त॑यः। 
पुज्याः सुवणंजास्ता वे शक्त्या वे भूमिशायिना । 
जपो होमइच सामान्यं ब्रतान्ते दानमेव च । 
चतुविशा द्वादश वा पञ्च वा त्रय एककः। 
विप्राः प्रपुज्या गुरवो भोज्या शक्त्या तु दक्षिणा। 
देया गावः सुवर्णाद्याः पादुकोपानहौ पृथक्‌ । 
जलपात्र पानपात्रं मृत्तिका छत्रमासनस्‌। 
दाथ्या वख्नयुगं कुम्भाः परिमाषेयमीरिता ॥ इति। 
( अग्निपुराणे-१७५।५६ ) 

पुरइचरणम्‌ 


भारतीयकर्मकाण्डस्वरूपध्य यनम्‌ 


पुरश्‍चरणस्य महिमा तत्स्वरूपं च रत्नमालायाम्‌ । ( ७१६ ) 


पुरशचरणसम्पन्नो मन्त्रो हि फलदायकः। 
कि होमेः कि जपेक्चेव कि मन्त्रन्यासविस्तरे: । 
रहस्यानां हि मन्त्राणां यदि न स्यात्पुरस्क्रिया । 
पुरस्क्रिया हि मन्त्राणां प्रधानं बीजमुच्यते । 
वीयेंहीनो यथा देवि सर्वकर्मसु न क्षमः। 
पुरक्चरणहीनस्लु तथा मन्त्रः प्रकीतितः। 
साधनं मूलमन्त्रस्य पुरश्चरण मुच्यते । 
पुरतइच रणीयत्वाड्रिनियोगाख्यकर्मणास्‌ | 
पुरतो विनियोगस्य चरणाद्वा तथोदितम। 
धर्मार्थकाममोक्षाणां शास्त्रमागण योजनम्‌ । 
सिद्धिमन्त्रस्य सम्प्रोक्तो विनियोगो विचक्षणः । 
जपो होमस्तपंणं च माजँनं विप्रभोजनम्‌ । 
मन्त्रविद्‌ भिस्तु पञ्चाङ्ग पुरइचरणमीरितम्‌ । 
होमो जपदशांशेन तद्शांशेन तपंणम्‌। 
माजंन तह॒शांशेन तहशांशेन भोजनस्‌। 


सर्वेऽपि मन्त्रा गुरुमुखादवगत्येव जप्तव्या नान्यथा-- 


पुस्तके लिखितान्‌ मन्त्रानवलोक्य जपेत्तुः यः। 


( र० ७३१) 


स॒ जीवन्नेव चाण्डालो मृतःदवा वे भविष्यति ॥ इति। 


तपःसंस्कारविधिः वेष्णवानाम्‌ 
स्कान्दे-स्वगृह्योक्तविधानेन वह्विमादाय वे बुधः। 


चक्राद्यायुधमन्त्रण जुह्यात्‌ षोडशाहुतीः । 
मूलमन्त्रेण सूक्तेन पौरुषेण ततः परम्‌। 
जातवेदः सुमन्त्रेण पद्चादष्टोत्तरं शतम्‌। 
हत्वा महाव्याहतिभिक्चक्रादींस्तत्र तापयेत्‌। 
सद्यान्‌ सुतप्तान्‌ गुरुणा मन्त्रवद्धारयेद्‌ बुधः। 
झुजढये शङ्खचक्र मृध्निशाङ्गंशरो तथा। 
ललाटे तु गदा धार्या हृदये खड्गमेव च। 
एवं धार्याणि पञ्चेव विष्णुभक्तर्ममुक्षमिः। 


( रं० ७५० ) 

अथवा भुजयोझ्चक्रशङ्घी चेव सुलक्षणी । 
एवं लाच्छनयुक्ता ये भक्तास्ते वेष्णवा: स्मृताः ॥ इति 
( वेष्णवखण्डे ६ ( ६०-६७ ) 
सण्डलम्‌ ( भद्रम्‌ ) 
देवतानां पुजनाधिकरणं याज्ञवल्क्यस्मृती मण्डलमप्युक्तम्‌ । तथा हि~ 
'स्ववणेर्वा पटे लेख्या गन्धर्मण्डलकेषु वा ।' ( १।२६८ ) 
मण्डलमेव भद्रमित्यभिधीयते 
'वेदिकायां लिखेत्‌ पइचात्सर्वतोमद्रमण्डलम्‌ । 
शुणु तस्य विधि श्रौते स्मार्ते यद्‌ भद्रमिज्यते ॥ 


इति मेरुतन्त्र ( ३।३५४ ) वचनात्‌। 
तत्र मण्डलमनेकविधम्‌ । तच्च कार्यानुरोधेन प्रधानदेवतानुरोधेन शक्त्यनुरोधेन 
च यथाहं विहितम्‌। सर्वंतोभद्रमण्डलम्‌ अष्टपत्राब्जमण्डलं (अष्टदलमण्डलं) तु 
सवंसाधारणम्‌। पञ्चवापीकमण्डलं, लिङ्गतोमद्रमण्डलं गौरीतिलकम्‌ गणपतिमण्डलं 
सू्यंभद्रं च क्रमशः विष्णु-शिव-शक्ति-गणेश-सुर्याणां प्रधानदेवत्ये कर्मणि भवति। 
मण्डलविधाइच बहुव्य इति प्रसिद्धत्वाद्‌ विस्तरभयाच्चात्र न तासां संग्रहः । 
ग्रहयज्ञः 
स च चतुर्द्धा केवल-अयुतलक्षकोटिभेदात्‌ । अयुतादीनां मात्स्ये ( ९३ अ० ) 
प्रकारः (११२६५) । याज्ञवल्क्योक्तो केवलो ग्रहयज्ञः । तत्राधिदेवतादीनामनुल्लेखात्‌ । 
संस्कारभास्करे-- 
केवलं ग्रहयज्ञञच सवं शान्त्यादिकेछु च। 
प्रथमोऽयुतहोमश्च द्वितीयो लक्षहोमकः। 
तृतीयः कोटिहोमः स्यात्त्रिविधो ग्रहयज्ञकः ॥ 
ग्रहयज्ञे ग्रहाणामावाहनस्थापनपूजनादि कत्त॑व्यानि। ग्रहाइच नव। तेषां & 
नामानीव पूजाद्यपकरणान्यपि समर्थानां कृते मिञन्ते । ते चाघुना स्वेनं परिज्ञायन्ते। 
न च तान्याछुनिकपद्धतिडूपलभ्पन्त इति सम्प्रदायविदां ग्रन्याधारेण लिख्यते । 


ग्रहनामानि 
सूर्यः सोमो महीपुत्रः सोमपुत्रो बृहस्पतिः । 
शुक्र: दनेदच रो राहुः केतुश्चेति ग्रहाः स्मृताः ॥ 
( या० स्मू० ११२६६ ) 

स्कान्दे-- 
जन्मभूगोत्रमग्तिश्व वर्णस्थानमुखानि च। 
यो5ज्ञात्वा कुरुते शान्ति ग्रहास्तेनावमाविता: ॥ 
इति वचनातु जन्मभुरादीनां षण्णामज्ञानेन दोषश्रवणात्तानि पूर्वं प्रदश्यंन्ते । 
तत्र ( १ ) जन्ममुमयः-- 
उत्पन्नोऽकंः कलिङ्गेषु यमुनायां च चन्द्रमाः । 
अङगारकस्त्ववन्त्थां च मगधायां हिमांशुजः ॥ 
सेन्धवेषु गुरुर्जातः शुक्रो भोजकटे तथा। 
शनेइचरस्तु सौराष्ट्रे राहुवं राठिनापुरे॥ 
अन्तर्वेद्यां तथा केतुरित्येता ग्रहभूमयः॥ 
(२) ग्रहगोत्राण . 
आदित्यः काइयपो गोत्रे आत्रेयइचन्द्रमा भवेत्‌ । 
भारद्वाजो भवेद्‌ भौमस्तथात्रेयशच सोमजः ॥ 
गुरुषचेवाङ्गिरो गोत्रः शुक्रो वे भागंवस्तथा । 
हानि: काइयग एवाथ राहुः पेठीनसिः स्मृतः ॥ 
केतवो जेमिनीयाइच ग्रहगोत्राण कीतंयेत्‌ ॥ 
` गोत्रोच्चारणे विशेषः > 
सकारेण तु वक्तव्यं गोत्रं सर्वत्र धीमता। 
सकारः कुतुपो ज्ञेयस्तस्माद्यत्नेन तं वदेत्‌ ॥ 
(३) अथार्तयः— ३ 
आदित्यः कपलो नाम पिङ्गलः सोम उच्यते। 
घूमकेतुस्तया भौमे जाठरोऽग्निबुंधे स्मृतः॥ 
गुरौ चेव शिखी नाम शुक्र भवति हाटकः। 
दानेइचरे महातेजा राहुकेत्वोहु ताशन: ॥ 
(४) वर्ण: (५) स्यानप्रतिपादिकाः तदतिरिक्तविरिष्टविषयबोधिकाश्चेमाः 
कारिका लिख्यन्ते लाघवात्‌ । तद्यथा-- 
आरक्तं भास्कर मध्ये वतेलं द्वादशाङ्गुलम्‌ । 
आग्नेय्यां इवेतमर्धेन्दुमर्काद्‌ द्विगुणमायतम्‌ ॥ 
याम्यां भौमं त्रिकोणं च रक्तं च चतुरङगुलम्‌ । 
ईशान्यां घनुषाकारं बुधं पीतं षडङ्गुलम्‌ ॥ 
नवाङ्गुलं गुरु पीतं पद्माकारं तथोत्तरे। 
दशाङ्गुलं भृगुं पुर्व चतुष्कोणं सितप्रभम्‌ ॥ 

द्वाविशाति शनि कुष्ण नराकारं च पर्चिमे। 

नेऋत्यां मकराकारं राहु छुत्रं जिनाङगलम्‌ ॥ 

वायव्यां धूमलं केतुं खङ्गं राहुसमायतम्‌॥ 
केवलवर्णंप्रतिबोधदचानया-- 

भास्कराङ्गारको रक्तो शुक्लौ शुक्रनिशाकरी। 

पीतो बुधगुछू, कृष्णो मन्दो, राहू च चित्रको ॥ 


( ६) मुखदिशः स्कान्दे 
शुक्रार्कों प्राङ्मुखौ ज्ञेयौ ग्रुरुसौम्याबुदङमुखौ । 
प्रत्यङ्मुखौ शनीसोमौ शेषा दक्षिणतो मुखाः ॥ 
इत्यवइ्यज्ञातव्यविषयाण्युक्तानि । | 
अथ विशेषविषयाणि । तत्र ग्रहानामाकृतिस्तण्डुलादिना निर्मापनीया 
पुवंप्रकरणे उक्ता । अन्यप्रकारा चाघुनोच्यते- 
वृत्तमण्डलमादित्ये चतुरस्रं निशाकरे। 
भूमिपुत्रे त्रिकोणं स्याद्‌ बुधे वे बाणसन्निभम्‌ ॥ 
गुरौ तु पट्िशाकारं पञ्चकोणन्तु भागंवे। 
शनौ स्याद्धनुषाकारं शर्पाकारं तु राहवे॥ 
केतोश्चेव ध्वजाकारं मण्डलानि यथाक्रमम्‌ । 


प्रतिमाधातवः 
ताम्रकात्स्फटिकाद्रक्तचन्दनात्स्वर्णकादुभौ । 
राजतादायसः सीसात्कांस्यात्कार्या ग्रहा! क्रमात्‌ ॥ 
( या० स्मृ० ११९७ ) 
अशक्तो 
रविभौमो ताम्रमयौ राजतौ सोममभारगवौ। 
बुधजीवौ स्वणंमयौ लौहौ मन्दविघुन्तुदौ ॥ 
केतुः कांस्योऽथवा सीसः प्रतिमाघातवः स्मृताः। 
( सं भा० ) 
एतस्याप्यशक्तो 


स्ववर्णैवा पटे लेख्या गन्धेमंण्डकेषु वा 


( या०स्मृ० १।२६८ ) 
रूपाणि तु मात्स्ये ६३ अध्याये द्रष्टव्यानि । 

अथ ग्रहाधिदेवता 
हिवोमा-स्कन्द-गोविन्द-ब्रह्म न्द्र-यस-कालकाः । 
चित्रगुप्तच सर्वेषां दक्षिणे त्वधिदेवता:॥ 
अथ प्रत्यधिदेवता 
अग्निरापः क्षितिविष्णुरिन्द्र ऐन्द्री प्रजापति: । 
सर्पो ब्रह्मा च निदिष्टा वामे प्रत्यधिदेवता: ॥ 
अथ ग्रहगन्धा 
रक्तं दिवाकरकुजे सितं चन्द्रे च भागेवे। 
सकुङ्कुमं गुरौ सौम्येऽगरु मन्दासुरेछु च ॥ न्य 
| ( निर्मित॑ ) 
अथ ग्रहपुष्पाणि 
हयारिकुसुमे: सूर्यं कुमुदेः सोममचंयेत्‌ । 
क्षितिजं तु जपापुष्पैदचम्पकेः सोमनन्दनम्‌ ॥ 
शतपत्रेगुरु; पूज्यो जातीपुष्पेस्तु भागंवः । 
मल्लिकाकुसुमे; पङ्गुं कुन्दपुष्पेविधुन्तुदम्‌ ॥ 
केतुं नानाविधेः पुष्पैत्रहतुकालोद्भवेः शुभ: । 
अथ ग्रहधुपः 
रवेः कृन्दुरुकं धूपं शशिनस्तु धृताक्षताः। 
भौमे सर्जरसं चेव अगुरुदच बुधे स्मृतः॥ 
सिह्लकं गुरवे दद्याच्छुक्र बिम्वागरुस्तथा। 
गुग्गुलु भन्दचारे च लाक्षा राहोइच केतवे॥ 


कृन्दुरूकं-पालकी ( कुनुरु ) । सजँरसं-धुप: । सिःह्वक-पिण्डक: ( लोहवान्‌ ) । 


बसस्त्वेति धूपयेत्‌ ॥ 

दीपः 
नववतियुतो दीपो घृतेन परिपूरितः। 
ग्रहाणामग्रतः कार्यस्तेजोस्येतेन मन्त्रितः॥ 

अथ नेवेद्यम्‌ 


गुडौदनं रवेदंदात्सोमाय घृतपायसस्‌। 
लोहिताय हविष्यान्नं ब्रुधाय क्षीरषाष्ठिकम्‌ ॥ 
दध्योदनं गुरोदंद्याच्छुक्राय च घुतोदनम्‌। 
मिश्रितं तिलमाषेषच नेवेद्यं तु रानेइचरे। 
राहोरमांसोदनं दद्यात्केतोदिचत्रौदनं तथा ॥ 

अथ दक्षिणा: 


ग्रहहोमसमिधः 

अजाक्षीरेण संसिद्धा विमलाः सिततण्डुला। । 
यवचूर्णन संयुक्ताझ्चित्रोदनमुदाहृतस्‌ ॥ 


शक्तितो वा यथालाभं सत्कृत्य विधिपूर्वकम्‌ । 
( या० स्मृ० ) 


१सो० मं० बु० गु० गु» 

रक्षेक्षु-पु ग-नारङ्ग-जम्बी रं-बीजपू रकम्‌ | 
श० रा० के ० 

खर्जूरं नारिकेलं च दाडिमं च यथाक्रमम्‌ ॥ 
अलाभे यानि भक्ष्याण फलानि तानि दापयेत्‌ । 
खेचराणां च ताम्बूलमेकेकस्य प्रदापयेत्‌ ॥ 


धेनुः राङ्खस्तथानड्वान्‌ हेम वासो हयः क्रमात्‌ । 
कृष्णा गौरायसं छाग एता वे दक्षिणाः स्मृताः ॥ 


अर्कः पलाशः खदिरस्त्वपामार्गोऽथ पिप्पलः। 
औदुम्बरः शमी दूर्वा कुशाषच समिघः क्रमात्‌ ॥ 

( या० स्मृ० १३०२ ) 
अभावे वानुकत्तंव्याः सर्वाः पालाशवृक्षजाः । 


होमसंख्या— 


प्रह रत्नानि 


एकेकस्याष्टशतमष्टाविशतिरेव वा। 
होतव्या मधुसपिर्भ्यां दध्ना क्षीरेण वा युताः॥ 


( या० स्मृ १।३०३ ) 


ग्रहप्रीतये नवरत्नसुद्रामाह कदयव:-- 


२३ 


सूर्य्पादीनां च सन्तुष्ट्ये माणिक्यं मौक्तिकं तथा । 
सुविद्रुमं मरकतं पुष्परागं च वप्त्रकम्‌। 
त्तीलगोमेदवेदूरर्यान्धार्यंस्व्स्वदिशि क्रमात्‌॥ ४६ ॥ 

अशक्तानां विशेषमाहन-श्रीपतिः 
धार्य तुष्टये विद्रुमं भौममान्वो रूप्यं छुक्रेन्द्रोइच हेमेंदुजस्य । 
सुकता गुरे लोहमर्कात्मजस्य लाजावत्तं: कीतितः शेषयोश्च ॥ ५० ॥ 
औषधमुलान्यपि धार्याण्याइ दीपिकायाम्‌ 
मुल धार्य त्रिशल्याः सवितरि विगुणे क्षीरिकामूलमिन्दौ 
जिह्वाहेभंमिपुत्र रजनिकरसुते वद्धदारोशच मूलम्‌ ॥ 
मार्गीजीवेऽथ शुक्र भवति शुभकरं सिंहपुच्छस्य मूलम्‌ । 
विच्छोलं चाकंपुत्र तमसि मलयजं केतुदोपेऽश्वगन्धाम्‌ ॥ १५॥ 
त्रिशूली बिल्वः। क्षी^का-खीरिणी। जिह्वाहिर्नागजिह्णा । वृद्धदारु 
विधारा। सिंहपुच्छं रिवा (पिथवन )। मलयजं चन्दनम्‌ । अन्यत्‌ प्रसिद्धम्‌ । गजदानं 
गजमदः ॥ इति संग्रहशिरोमणौ टिप्पणम्‌ पृ० १३६ ( नवलकिशोर प्रेस ) 
ग्रहदोषहरस्नानम्‌ 
ग्रहपीडाहरस्नानमाह--देवज्ञमनोहरे-- 
सप्रियंगुरजनीद्वयमांसी क्‌ष्ठलाजसितसषंपखण्डः । 
वारिमिः सहवचेः सहलोध्र: स्नानमत्ति निखिलां ग्रहपीडाम्‌ ॥ ५२॥ 
प्रत्येकग्रहाणामौषधस्नानमाह--श्रीपतिः । तत्रादौ रवे:--- 
मनःशिलेला - सुरदारु - क्‌ंकमे- 
रुशीर - यष्टी - मधु - पद्मकान्वितैः । 
सिताञ्चपुष्पे-विषमस्थिते रवौ 
शुभावहं . स्नानमुदाहृतं बुधे:॥ ५३.॥ 


चन्द्रमस 
पङचगव्यगजदानविमिश्रः 
शङ्खशुक्तिकृमुदस्फटिकेइच । 
शीतरदिमकृतवेकृतहंतृ- 
स्नानमेतदुदितं नृपतीनाम्‌ ॥ ५४ ॥ 
भौमस्य-- | 


बिल्वचन्दनवलारुणपुष्पेहिंगुकल्ककलिनीवकलेदच । 

स्तानमद्भिरिहमाँसि युताभिभोमदौस्थ्यविनिवारणमाह ॥ ५५ ॥ 
क गोमयाक्षतफलेः ससरोजेः क्षौद्रशुक्तिनवमुलहेमभि। । 

स्नान मुक्तमिदमत्र सुभृतां बोधनाशुभविनाशनह्देतोः ॥ ५६ ॥ 

गुरोः -- 
मालतीक्‌सुमयुक्तसषंपेः  पल्लवेद्व  मदयन्तिकोदभवेः । 
क्षिप्रमम्बु मधु केचनस्फुटं वेकृतं गुरुकृतं विनिहन्ति॥ ५७ ॥ 
यण. ळू 
एलया च शिज्चया समन्वितेर्वारिभिः सकलमुलकुंकुमे; । 
स्नानतो भूृगुसुतोपपादितँ दुःखमेति विलयं न संशयः॥ ५८ ॥ 
शनेः -- ० 
असितशिलाञ्चनलो ध्रशिलाभि: 
दातकृसुमावृतलाजयुताभिः | 
रवितनये कथितं विपमस्थे 
दुरितहृताप्लवनं मुनिमुख्येः ॥ ५६ ॥ 
राहुकेत्वोः 
लोध्रगभेतिलपत्रक मुस्ता 
हस्तिदानमुगनामिपयोमिः । 
स्नानमात्तिमिह कृन्तति राहोः 
साजझूत्रमिदमेव च केतोः॥ ६०॥ 
इदमेवोक्त दीपिकायाम्‌ 
प्रयोज्यमोषधस्तानं- 
ग्रहविप्रसुराचेनस्‌ 
ग्रहानुहिश्यी होमो वा। 
ग्रहाणां प्रीतिमिच्छता ॥ ६१॥ 
ग्रहपीडाहरदानानि 


ग्रहाणां दानमाह वासष्ठः 
धेनुं शङ्कं रक्तवृषं हेमपीताम्बरद्वयस्‌। 
दवेताइवं कुषणधेनुं च कुष्णलोहमजं क्रमात्‌ ॥ ६२॥ 
स्वर्णन वा समीकृत्य दातव्या दक्षिणा तत: । 
आचार्याय ब्राह्मणेभ्यो जापकेभ्योऽथ शक्तित: ॥ ६३ ॥ 
संहिताप्रदीपे दानं सुगमेनो क्तम्‌ 
भानुस्ताम्बूलदानादपहरति नृणां वकृतं वासरोत्यम्‌ । 
सोमः श्रीखण्डदानादवनिवरसुतो मोजनात्पुरुषपदानात्‌ । 

सौम्यः शक्रस्य मंत्री हरिहरनमनाद्‌ भागंवः शुभ्रवस्त्रे- 
स्तेलस्नानात्प्रभाते दिनकरतनयो ब्रह्मातुत्या परो च ॥ ६४॥ 


सूर्य्यादीनाँ गन्तव्यराशिफलकाल उक्तो जगन्मोहने-- 
सूर्यः पज्चदिनं शक्षी त्रिटिक भौमोष्ट वे वासरान्‌ 
सप्ताहानि भृगुः ससोमतनयो मासद्वयं वे गुरु: । 
षण्मासात्पुरतोऽपि सूर्थ्यंतनयो राहुश्च मासत्रयं 
केतुइचेव ददाति भावि सकलं गन्तव्यराशेः फलम्‌ ॥६५॥ 
फलकाले ग्रहदानमुक्त प्रजापतिना 
आदौ रवेर्दानमु-- 
कौसुम्भवस्त्रं गुडहेमतास्रं 
माणिकयगोधूमसुवर्णवस्त्रस्‌ ॥ 
सवत्सगोदानमतिप्रणीतं- 
दुष्टारयंमातिघ्नमसूरिकाइच ॥६६॥ 
चन्द्रमसो'दानम्‌-- 
घृतकमलं सितवस्त्रं दधिशाङ्के चेव मौक्तिकसुवर्ण । 
रजतं च सम्प्रदद्याच्चन्द्रारिष्टोपशमनाय ॥६७॥ 
भौमस्य दानम्‌ 
प्रवालगोधूममसू रिकाइच 
वृषञ्च ताम्रः एकरवीरपुष्पम्‌ । 
आरक्तवस्त्रं गुडहेमताम्रे 
दुष्टाय भौमाय सचन्दनं हि ॥६८॥ 
बुधस्य दानम्‌ 
नीलं वस्त्र सुद्गदानं बुधाय, 
। रत्नं पाचीदासिका, हेमसपि!। 
कांस्यं दन्तः क॒ल्षरषचाथ मेषो 
रौप्यं सर्वं पुष्पजापादिकं च ॥ ६९ ॥ 

गुरोर्दानम्‌-- 
अदव: सुवर्णाशुकपीतवस्त्रं 
सपीतधान्यं लवणं सपुष्यम्‌। 
सदाक र तद्रजनी प्रयुक्त 
दुष्टाय शान्त्ये गुरुवे ` प्रदेयम्‌ ॥ ७० ॥ 
शुक्रस्य दानम्‌-- 
चित्रवस्त्रमपि दानचचिते 
दुष्टगे सुनिवरेः परिगीतम्‌। 
तन्दुलं घृतसुवर्णरूप्पक 
वस्त्रकं परिमलो, धवलोऽइवः ॥ ७१ ॥ 
शनेर्दानम्‌-- 
नीलकं महिषं कृष्णं वस्न लोहं सदक्षिणम्‌ । 
दद्याच्च दक्षणायुक्तं ानिदोषभ्रशान्तये॥ ७२ ॥ 
केतोर्डानस्‌--- 


केतोवंदूर्यममलं तेलं मृगमदस्तथा । 
ऊर्णा तिलाइच संयुक्ता दद्यात्‌ क्लेशापनुत्तयै ॥ ७३ ॥ 
राहोर्दानस्‌-- 
राहोर्दानं बुधेमेंषो गोमेदं लौहकम्बलम्‌। 
सुवर्ण नागरूप्यं च सतिलं ताम्रभाजनम्‌ ॥ ७४॥ 
—संग्रहशिरोमणिः ( म० म० सरयूप्रसाद। ) 


इतंयेवं ग्रहयज्ञविषय उक्तः । 

अधुना स्मार्तपौराणिककमंप्रकृतिश्ते ग्रहयज्ञे अभ्यहितः मण्डपविषय उच्यते । 
सण्डप 

“नित्ये नेमित्तिके काम्ये कारयेत्‌ कुण्डमण्डपम्‌' इति भविष्ये मध्यपर्वोत्तर- 
भागे ( १७ अ० २५ इलो० ) वचनात्‌ सर्वस्मिन्नपि कर्मणि मण्डप आवश्यकः । 
अथापि नित्ये शिवरात्रिब्नताद्यत्सवे एव मण्डपस्य आवश्यकता, न तु सवंदा । 
नित्यस्य नित्यापितस्य नेमित्तिकस्य यथाशवत्यङ्गोपसहारन्यायस्य पूवमुक्तत्वातु । 

अत एव कोटिहोमे रामकृष्णभट्टाः--अयं च मण्डपः रान्त्यादेः सवंत एवा- 
त्मानं गोपायेदित्यादि श्रतेरावइयकत्वावगमात्तत्र मण्डपाद्यराक्तावनावइयकः । 
श्रीकामादौ त्वावइयकः। “नित्यं नेमित्तिक हित्वा सवमन्यत्समण्डपम्‌'' इति 
मात्स्येऽन्यत्रामिधानात्‌ । तेन नित्यादौ मण्डपस्यानावइयकता इति आहुः । 

स चायं मण्डपः परिमाणभेदादु बहुविधः । कमणो विरतारादिकमवलम्ब्य 
कुण्डमण्डपोपयोगिग्रन्थेभ्यः समाद्रियते । श्रौते कर्मणि कर्मंकाण्डस्थानं शाला, 
विमितम्‌॒ विहारः इत्यादिशब्देनोच्यते न मण्डपशब्देन । तेषां निर्माणप्रक्रियापि च 
शुल्व सूत्रादिग्रन्थेभ्योऽवगन्तव्या भवति । 
अग्न्यायतनम्‌ 


होमयुक्तं कमंकाण्डे अग्निस्थापनोपयोगि आयतनमभिप्रेतस्‌ । तच्च वेदिः 
स्थण्डिलम्‌ खरः इति चतुर्धा भारतीये कर्मकाण्डे दृस्यते। तत्र वेदिर्नाभ नियत- 
परिमाणतया परिगृहीतः समभमेः एकाङ्गुलोच्चऽचतुरंगुलोच्चो वा सम्रुहयपुरीव्यो 
( सिकतासंघटनेन मानवनिर्मित: ) कृत्रिमो भूप्रदेशः । स्थण्डिलं च मेखलारूपेकाङ्भ- 
समन्वितः कुण्डयोनिमेखलात्मकत्र्यंगसमन्वितो वा वेदिदेशः। कुण्डं तु खात- 
नाभि-कण्ठ-मेखला-योनिरूपपञ्चाङ्गसमस्वितमग्न्यायतनम्‌ । ख\«इच उच्चताविरहितः 
समेखलः अग्न्यायतनत्वेन परिगृहीतो भभागः। तत्र कृण्डानि बहुप्रकाराणि भवन्ति। 
चतुरख्र-योनि वृत्तां त्रिकोण-वृत्तषडस्र-पद्माष्टाग्र संप्तात्तादिलूपेण। एतेषां निर्माण- 
प्रकारस्तु कुण्डग्रन्थेभ्यो विज्ञेयः। नित्यहवने सामान्यहवने च ताम्रादिकुण्डमपि 
गृह्यते । श्रौते कर्मणि खरः धिष्ण्यम्‌ ( वेदिः) इति संज्ञया अग्न्यायतनानि प्रथन्ते । 
विष्णुयागः 


पौराणिकाः स्मार्ताइच बहवो यागा: सम्प्रति त्रचलन्ति । तेषु विष्णुयागोति- 
प्रसिद्धः । स च लघुविष्णुयागः महाविष्णुयागः अतिविष्णुयागञ्चेति त्रिविधः। 
तथा च ज्ये्ठनारदपञ्चरात्रे— 
यत्र होमात्मक याग वेषणवं पापनाइाम्‌ । 
तत्रेकलक्षं षष्ठ्या सहस्रपरिमितं भवेत्‌ । : .] 
यं कृत्त्वा कृतकृत्याः स्युः सूर्यलोकमवाप्नुयुः। 
तमेव विष्णुयागं वे प्रवदन्ति मनीषिणः । 
तथा त्रिलक्षं विशसहस्रांकवधानतः। 
होमं कुर्यान्महाविष्णुमितिनाम विनिदिशेत्‌ । 
यं कृत्वा प्राप्ऱुर्यात्स्वर्गं भुवर्लाक मतं मम । 
'तुयलक्षं यथाशीत्या सहस्नाख्यविधानतः। 
तमेवातिविष्णुयागं वे प्रवदन्ति मुनीइवराः। 
यस्तु त्रयात्मकं यागं कुर्यात्‌ कोपीह भूतले। 
ब्रह्मण्येवानुगच्छेत्स सालोक्यादिचतुष्टयस्‌ । 
कामदेवी यविषणुयागपद्धतौ तु-यथा ग्रहयज्ञक्चतुविधस्तथा विष्णुयागोऽपि सहस्रा 
युतलक्षकोटिहोमात्मकवचतुविधः। अत एव विष्णुयागो महाविष्णुयागोऽतिविष्णु- 

यागक्चेति त्रितयप्रसिद्धिलोकि ; अप्रसिद्धिः सहस्रात्मकस्य अल्पत्वात्‌ ( १३ पृ० ) 
होमात्मकोऽपि द्विविधो विष्णुसह्रतामसहितस्तद्रहितइ्चेति । इत्युक्तम्‌ । 


“नारायणाय स्वाहेति मन्त्रान्ते जुहुथाद्धविः' इत्युक्तेः प्रत्य॒चमन्ते नारायणाय- 
स्त्राहेति कृत्वा होम: । सूक्ताहुतिहो म: जाभियेकात्मकस्तर प्रयोगइत्र न प्रचलति । 


रूद्रयागः 


शतरुद्रियाध्यायेन ( शु० प० सं० १६ अ० ) सविध्यनुष्ठीयमानं कर्म 
र्द्रयागः। सच त्रिविधः ज गत्मक: अभिपेकात्मकः हवनात्मकरच । त्रिविधोप्ययं 
रुद्रयागः प्रत्येके पञ्चधा । रूपं रुद्री रुद्रो ( लघुरुद्र: ) महारुद्रो$तिरुद्ररच । तदुक्तं 
रद्रकल्पद्रुमे , १७७ पृ० )-- | 


शणुष्व मां महाप्राज्ञ ? रुद्रभेदान्‌ वदामि ते । 
रुद्राः पञ्चविधाः प्रोक्ताः देशिकेरुत्त रोत्तरम्‌ ॥ 
सांगस्त्वाद्यो रूपकाख्यः सशीर्षो रुद्र उच्यते । 
एकादश गुणेस्तददरद्रीसंज्ञो द्वितीयकः ॥ 
एका दशभि रेताभिस्तृतीयो लघुरुद्रकः । 
लघ्वेकादशभिः प्रोक्तो महारुद्रशचतुर्थकः ॥ 
पञ्चमः स्यान्महार द्रेरेकाददाभिरन्तिमः। 
अतिरुद्रः समाख्यातः सर्वेभ्यो ह्यत्तमोत्तमः॥ इति। 


फलं चास्येवं स्मर्यते ( ₹० क० १७५ ) विष्णुधर्मोत्तरे 
रुद्राणां च तथा जप्यं सर्वाचविनिएदनम्‌। 
सर्वकामकरो होमस्तथा सर्वत्र शान्तिदः॥ 
अजाविकानामइ्वानां कुञ्जराणां तथेव च। 
मनुष्याणां नरेन्द्राणां बालानां योषितामपि ॥ 
ग्रामाणां नगराणां च देशानामपि भार्गव । 
उपद्रुतानां धमंज्ञ व्याधितानां तथेव च ॥ 
मरणे समनुप्राप्ते रिपुजे च तथा भये। 
रुद्रहोमः परा शान्तिः पायसेन घृतेन च ॥ इति। 


लक्ष्मीयागः रामयागः गणेशयागः सुर्ययागः [ 

भारते हि तत्तद्देवतानाम्ना तदुदेवतोपासकाः यागमन्नुतिष्ठन्ति। तत्र 
तद्देवत्यमन्त्रेभ्यः विष्णुयागवद्‌ रुद्रयागवद्वा विधाः प्रकल्प्यन्ते । तास्तु संप्रदायविदृभ्यो 
ज्ञेयाः । नेहानन्त्याद विस्मृतिभयाच्च वित्रियन्ते । 

कोटिहोमः 

स्वोपाख्यदेवताप्रसादनार्थ स्वपरिगहीतमन्त्रस्य कोटिसंख्यकाहुतिभियंजनं 
कोटिहोम इति नेपालदेशादिषु प्रचलति। भारते तु ग्रहथज्ञस्य या विभिन्ना विधाः 
मत्स्यपुराण ब्रृहत्पराशरस्मृत्यादिषूक्तास्तास्वेकतमामादाय कुतः कोटिपरिमिताहु- 
तिसाध्यो होमः कोटिहोमः। 

तत्र देहलीनगरे सं० २००० वेक्रमीये अनन्तश्चीविभूषितेर्वदवेदिकशास्त्र- 
विद्वदुन्नयर्‍्नेवद्रतेः पुञ्यपादश्रीकरपात्रापरामिध स्वामि भोहरिहरानन्दसरस्वतोषादेः 
समनुष्ठापितः कोटिहोमो महाव्याहृतिमन्त्रहोमकरणकः समभवत्‌ । 

भागलपुरे सं० २०१८ वेक्रमीये सम्प्रायविद्भिः प्रवतितषच कोटिहोमः 
अष्टवर्गविभक्तमन्त्रकरणको बृहत्पराशारस्मत्युक्तोऽनितरसाधारणः समभवत्‌। 
कोटिहोमात्मकस्य ग्रहयज्ञस्य सन्ति बह्वीविधास्ता यथायथमाकरग्रन्थेषु सुविज्ञेयाः । 
तेषां चेकमुखो हिमुखदचतुमुंखः पंचमुखो नवमुखो दशमुखः ातमुखश्चेति 
अग्न्यायतनमूलका भेदास्तत्र तत्र द्रष्टव्याः । 


चण्डीयागः 


माकण्डेयपुराणोक्तोस्ति सप्तसती इति दुर्गा इति च प्रसिद्धो देवीस्तवः। 
तस्य च तान्त्रिकेः तन्त्रशास्त्रनवनीततया ग्रहणं कृत्वा रुद्राध्यायमन्त्रविभागमिव 
विभागं कृत्वा सप्तशतं मन्त्राः उक्ताः। तेषां च मन्त्राणां प्रत्येकं कामनासु यर्थाहं 
विनियोगस्तन्त्रविद्‌भिरुच्यते । समस्तस्यास्य देवीस्तवस्य शतचण्डी, सहस्रावर्तनेन 
सहस्रचण्डी, अयुतावतंनेन अयुतचण्डी, लक्षावतंनेन लक्षचण्डी, कोट्यावतंनेन च 
कोटिचण्डी भवतीति तलन्त्रशास्त्रे वचनानि सन्ति। एतेषां च दातचण्ड्यादीनां 
विशेषो विधि: रुद्रयामलादिग्रन्थेषुक्तः फलचमत्कृत्या पौराणिकस्तवगर्भतया च 
शान्तिसार-शान्तिकमलाकर - निर्णयसिन्धु-धमंसिन्धुप्रभुतिधमं शास्त्री यनिबन्धग्रन्थेष्वापि 
सङ्गुहीत इत स तत एवावगन्तव्यः | 
पुराणश्रवणविधिः 

पुराणेतिहासौ प्रकृत्य (.म० पु० मध्य० १।७।६ )-- 


शुक्लवस्नधरदचेव चेलाजिनक्‌शोत्तरः। 
प्रदक्षिणत्रयं कर्याद्या तस्मिन्देवता गुरौ॥ ६॥ 


नात्युच्छ्रितं नातिनीचं स्वसनं भजते ततः। 
दिवस्पतिभ्यो नमस्कृत्य 5५ काराधिष्ठितानपि ॥ ७॥ 


दण्वन्तथाधीयानो दद्याद्धस्ते च पुस्तकम्‌। 
समुत्याय च गुह्हीयात्प्रणम्य विनिवेदयेत्‌ ॥ २० ॥ 

मां 


२४ 


कमंकाण्डस्वरूपपरिचायनाध्याय: 


पुर्वस्थः श्रावको विप्रो विख्यातस्तस्य दक्षिणे । 
पछ्चिमाशामुखेनेव तर्जेन्यङ्गुठया सह॥ २१॥ 
प्रस्तरेणापि हस्तेन विन्यासः पण्डितेः सदा । 
इतोन्यथा न कतंव्यः कृत्वा नाश (न्यास) मवाप्नुयात्‌॥२२ ॥ 
असकृह्दिन्यसेद्विप्रः पावमानी जले जयेत्‌। 
वेदाङ्गागमवेदान्तविधिरेष स्मृतो बुधे:॥ २३ ॥ 
यमदिक्संमुखे श्रोता वाचकक्चोत्तरामुखः। 

पुराणे भारताख्यान एषेव कथितो विधिः॥ २४॥ 
वेपरीत्येन विधिना विज्ञेयो द्विजसत्तमा: । 
रामायणे धमंशास्त्रे हरिवंशे च सत्तमाः ॥ २५॥ 
इतोऽ न्यथा यातुधाना विलुम्पन्ति फलं यतः । 
तस्माद्विधिविधानेन शृणुयादथवा पठेत्‌ ॥ २६॥ 
आदिमध्यावसाने च मन्त्रे च प्रणवं दिशेत्‌ । 
बलिमिर्गन्धपुष्पेष्च पुस्तकं देवनिर्मितम्‌ ॥ ५३॥ 
प्रणम्य शिरसा सर्वान्‌ व्यासादीन्‌ संहिताश्रतान्‌ ॥ १०६ ॥ 
जेमिनि च ततो व्यासं शङ्करं च तथा हरिम्‌ । 
नमस्कारमथषां तु आदिमध्यावसानके ॥ ११० ॥ 
ततः प्रवाचयेद्विप्रो धर्मंशास्त्राथंकोविद: | 


अलक्षितमनास्तद्रद्रपं स्पष्टमुच्चरन्‌ ॥ १११ ॥ 
अस्युक्ताक्षरपदं स्पष्टभागसमन्वितम्‌ । 
अमेध्यानां च पत्रं च लिप्यक्षरविभूषितम्‌। 
पृतं स्यात्तत्क्षणाद्विप्राइचतु:पन्नाक्ष रेण वा। 


नारसिहस्य विन्यासे पुतो भवति तत्क्षणात्‌ ॥ १५३४ ॥ 


१८५ 


( अथ म० पु० ब्रा० २१६ अ० १८६ पृ० ) 


शुक्लवासा गुहादेत्य स्थानं यत्समयान्वितस्‌ । 
प्रदक्षिणं ततो गत्वा यस्तस्मिन्दिन एव हि॥ 
देवार्चामग्रतः कृत्वा ब्राह्मणार्चा विशेषतः । 
उपविषय ततः पद्चाङ्रावकः श्वणुयान्तुप ॥ ५१ ॥ 
पुस्तकमाददेत्‌ ॥ ५२ ॥ 


प्रणम्य शिरसा तस्य पुस्तकस्य विशाँपते । 
ग्रन्थि च शिथिलां कुर्याद्वाचक्ः कुरुतन्दनाः। 
पुनबन्धीत तत्पुत्रं तान्सुक्त्वा वाचयेत्काथास्‌॥ ५२ ॥ 

१८६ भारतीयकमेंकाण्डस्वरूपाध्ययनम्‌ 


निरूप्य पत्रं ( वाहनं पुस्तकाधारपीठं पन्नां वा) राजेन्द्रकराभ्यां गृह्य 
वाचकः । 
प्रणम्य शिरसा सर्वान्ब्रह्मादीन्‌ व्यासमेव च। 
वाल्मीकि च तथा राजन्‌ विधि विष्णं शिवं रविम्‌ ॥ ६०॥ 
नमरस्कारमथषां तु पठित्वा कुरुनन्दन। 
ततोऽसौ व्याहरेद्विप्रो वाचकः श्रद्धयान्वितः ॥ ६१ ॥ 
अविलम्बितमस्तब्धमद्‌भुतं वीरमूजितम्‌ । 
असंसक्ताक्षरपद रसभावसमन्वितम्‌ ॥ ६२ ॥ 
सप्तस्वरसमायुक्तं काले काले विशांपते। 


नियमाः 


श्रत्वा प्रतिपुण्यविद्यां यो इनीयान्मांसमेव तु। 
स याति गादंभी योनि योनि मथुनिन: क्वचित्‌ ॥ 
यद्‌ भारतं यत्पुराणं स्तोत्रझूपाणि तानि च। 
तानि वेदागमादीनि पुस्तकेष्वपि वाचयेत्‌ ॥ ४८ ॥ 
““पारणानि दशाहेषु एके कुर्वन्ति तानि भो.” पारणानि पारायणानि ( भ० 
पु० ब्राह्म० २१६४५ ) ( १८६ )। 
फलम्‌ 


इतिहासपुराणाभ्यां पुण्य पुस्तकवाचनम्‌। 

अझ्वमेधसहत्र यो नित्यं कतु' प्रवतंते॥ 

न तत्फलमवाप्नोति यदाप्नोत्यस्य कर्मणः ॥ ७४॥ 

तस्मात्सवे प्रयत्नेन कार्य पुस्तकवाचनम्‌ । 

( भ० पु० ब्राह्मपवं ६३।७४-७५।८८ ) 

इतिहासपुराणौ प्रकृत्य 
सायं प्रातस्तथा रात्रौ शुचिभृत्वा शृणोति यः। 
तस्य विष्णुस्तथा ब्रह्मा तुष्यते शङ्करस्तथा ॥ 
प्रत्यूषे भगवान्‌ ब्रह्मा दिनान्ते तुष्यते हरिः। 
महादेवस्तथा रात्री शण्वतो तुष्यते विभुः ॥ 


इति नित्यपारायणफलमवधेयम्‌ । (भ० पु० २१६।४५ भ० पु० ब्रा २१६) 
प्रथमे पारणे -- 


«०० +०९ ००० ००० ००० +० +**राजन्वाचकं पूज्य शक्तितः । 
अरि्निष्टोमस्य यज्ञस्य फलं विन्दति मानवः॥ ७९ ॥ 


CC-0. Lal Bahadur Shastri University, Delhi. Digitized by Sarvagya Sharada Peetham 


कमंकाण्डस्वरूपपरिचापनाध्याय: ; १८७ 


कातिकादीन्समारभ्य यावत्कातिकमह्यता । 
अग्निष्टोमं गोसवं च ज्योतिष्टोमं तथा नृप ॥ ८० ॥ 
सौत्रामण वाजपेयं वेष्णवं च तथा विभो। 
माहेशवरं तथा प्राप्तां पुण्डरीकं यजेत यः॥ ८१॥ 
आदित्ययज्ञस्य तथा राजसूयाइवमेधयोः। 
फलं प्राप्नोति राजेन्द्र मासेद्वादशभिः क्रमात्‌ । 
इत्थं यज्ञफलं प्राप्यं याति लोकांस्तथोत्तमान्‌ ॥ ८२॥ 
पुराणमितिवृत्तमाख्यायिकोदाह-णं धर्मंशाख्मर्थशास्त्रं चेतीतिहासः 
( कौटिलीयार्थसूत्र० ५ अ० १४ सू ० । ) 


तान्त्रिकावव्यकतंव्यानि | 

मिश्रकमंकाण्डे तान्त्रिककर्मकाण्डे च भूतशुद्धघादि-बहिर्मादकान्यासान्तानि 
कर्माण अवश्यमेव प्रत्यहमनुष्ठेयानि । तन्त्रशाञ्जचविदः शास्रानुसारिकर्मकर्तार्‌इच 
कतिपय एव सन्तीति अत्र प्रात्यहिककमंणां भूतशुद्धयादीनां परम्पराप्राप्त: प्रयोग: 
संगृह्यन्ते । 


भूतशुद्धिः 

. ततो भूतशुद्धि कुर्यात्तद्यया - ऊध्वंकेशीति शिखां बद्ध्वा अपसपंन्तु ते भ्रुता 
इति वामपादेन भ्ूमावाघातत्रयं कृत्वा--अपङ्रामन्तु भ्रुतानीत्युत्सायँ तीक्ष्णदंष्ष्ट 
महाकायेति क्षेत्रपालं नत्वा पृथवीतिमन्त्रस्य मेरुपृष्ठ ऋषिः कूर्मो देवता सुतलं छन्द 
' आसने विनियोगः । 


पुथिवी त्वया धृता लोका देवि त्वं विष्णुना घृता । 
त्वंच धारय मां देवि पवित्रं कुरु चासनम्‌ ॥ 


35 आधारशक्तये नमः । ३७ कुर्मासन।य नमः। अ अनन्तासनाय नमः । ३२ 
योगातनाय मनः। ३% विमलासनाय नमः । ॐ पद्मासनाय नमः। मध्ये ॐ&परमसु- 
खासनाय नमः । इत्यासन उपविश्य स्वशिरसि ग्‌ं गुरुभ्यो नमः। पं परमेष्ठिग्रुभ्यो 
, नमः। गं.गणपतये नमः । दुं दुर्गाये नमः। क्षं क्षेत्रपालाय नमः। पं परमात्मने 
नम: । 


नमो गुरुभ्यो गुरुपादुकाभ्यो नमः परेभ्यः परपादुकाभ्यः । 
आचार्यंसिद्धेशवरपादुकाभ्यो नमोस्तु लक्ष्मीपतिपादुकाभ्यः ॥ 
नमो महद्भ्यो नम अर्भकेभ्यो नमो युवभ्यो नम आशिनेभ्यः । 
यजाम देवान्यदि शक्नवाम मा ज्यायसः शंसमावक्षि देवाः ॥ 

१८५ भारतीयकमंकाण्डस्वरूवाध्ययनमु 


इति पठित्वा सर्वभूतनिवारणाय साङ्गाय सशरायाख्राजाय सुदर्शनाय 
हुंफडित्यङगुलिभ्यां दिग्बन्धं कृत्वा -- 
धमंकन्दसमुदभुत ज्ञाननालसुशोभितम्‌ । 
ऐच्वर्याष्टदलोपेत॑ परवेराग्यर्काणकम्‌ ॥ 
अधोमुखं तु हृत्पद्मं प्रणवेनोध्वंमुन्नयेत्‌ । 


प्रणवेन विकसितं कृत्वा तत्रत्यं जीवात्मानं हंसमन्त्रेणाङकुशमुद्रया सुषुम्ना- 
नाडीमार्गेण ब्रह्मरन्ध्रं नीत्वा तत्रत्यसहस्नदलपद्मर्काणकान्तर्गतेन परमात्मना सहे- 
बयभावमापादयेत्‌ । 


' ब्रह्महत्याशिरस्कं च स्वर्णस्तेयभुजद्वयम्‌ । 
सुरापानहूदा युक्तं गुरुतल्पकटिद्वयम्‌ ॥ 
तत्संसगिपदद्वन्द्रमङ्गश्रत्य्गपातकम्‌ । 
उपपातकरोमाणं रक्तदमश्रुविलोचनम्‌ ॥ 
अधोमुखं कृष्णवर्णमङगुष्ठपरिमाणर्कम्‌ । 
खङ्गचमंघर पापं वामकुक्षी विचिन्तयेत्‌ ॥ 


इति वामकुक्षी पापपुरुषं विचिन्त्य यभिति षोडशवारं वायुबीजेन वामनातार- 
रन्ध्रेण वायुमावतंयन्संशोष्य रमित्यग्निबीजेन कुम्भकेन चतुष्षष्टिवारं संदह्य 
पुनर्यंमिति वायुबीजेन दक्षिणनासापुटेन द्वात्रिशद्वारं बहिनिःसार्यं वमित्यमृतबीजेन 
षोडशवारमाप्लाव्य भ्ूतशुद्धि कूर्यात्‌ । पादादिजानुपर्यन्तं पृथिवीस्थानं तत्र पाथि- 
वमण्डलं चतुरस्रं चतुदिक्षु वज्रलाञ्छितँ पीतवर्णं तन्मध्ये लंबीजयुक्तं ध्यायेत्‌ । 
स्योना पृथिवीति मेधातिथिमृंभिर्गायत्री सूमिमण्डलशुद्धयर्थं जपे विनियोगः। 3£ 
स्योना पृथिवि० लं भूम्ये नमः जान्वादि नाभिपयंन्तमपां स्थानं तत्र वारुणं मण्डलं 
घनुराकारमुभयोः कोट्योः इवेतपद्मलाञ्छितं तन्मध्ये शुभ्रवर्ण बंवीजयुक्त ध्यायेत्‌ । 
अप्सु मे इति मेधातिथिरापोऽनुष्टुबापमण्डलशुद्धयर्थं जपे विनियोगः। ३» अप्सु मे 
सोमो अन्नवी० बंमद्भयोः नमः। नाभ्यादि हृदयपर्यन्तमर्निस्थानं तत्र .त्रिकोणं 
वहिनिमण्डलं कोणेषु स्वस्तिकलाञ्छितं तन्मध्ये रक्तवर्णं रंबीजयुक्त ध्यायेत्‌ । अग्नि 
दूतं क.ण्डो मेधातिथिरगिनिर्गायत्री वहिनमण्डलशुद्धयर्थं जपे विनियोगः । ३२ अग्नि 
दूत॑ं० रमग्नये नमः। हृदयादि भ्रुमध्यपर्येन्तं वायुस्थानं तत्र षट्कोणं वायुमण्डलं 
षडविन्दुवस्त्रलाङ्छितं तन्मध्ये धुम्रवर्ण यंबीजयुक्तं ध्यायेत्‌ । वायो शतं वामदेवो 
वायुरनृष्टुप्‌ वायुमण्डलशुद्धघर्थं जपे विनियोगः । 3 वायो शतं० यंवायवे नमः। 
भमध्य'दि ब्राह्मर्भ्रथर्यंन्तमाकाशस्थानं तत्र वृत्ताकारमाकाशमण्डलं ध्वजाङ्कितं 
तन्मध्ये नीलवर्ण हंबीजयुक्तं ध्यायेत्‌ । आदित्प्रत्तस्य वत्सोऽन्तरिक्षं गायत्र्याकाश- 

कमेकाण्डस्वरूपपरिचायनाध्याय! १८६ 


मण्डलशुद्धयर्थं जपे विनियोगः । 5» आदित्प्रत्तस्य० हमाकाशाय नम: । पृथिवीं 
पञ्चगुणां लंबीजेन षडुद्धातप्रयोगेणाप्सु प्रविलापयामि। लं ६। 


तत्रोद्घातलक्षणम्‌-- 
भृतत्रीजँ व्योमसंस्थं प्लुतप्रणवसंयुतम्‌ । 
दीर्घोच्वारसमायुक्तमुपोद्घात उदाहृतः ॥ 


प्रणवाभ्यां सन्निरुध्य मन्त्रबीजँ तु मन्त्रवित्‌ । 
जपेच्च द्वादशकृत्व उजोद्घातो भवेत्तदा ॥ इति ॥ 


चतुर्गणा अपो बंबीजेन पञ्चोद्धातप्रयोगेणाग्नौ प्रविलापयामि बं ५। त्रिगुणं 
वह्निं रंबीजेन चतुरुद्घातश्रयोगेण वायो प्रविलापयामि। रं ४। द्विगुणं वायं 
यंबीजेन त्रिरुदूघातप्रयोगेणाकारे प्रविलापयामि। यं ३। एकणुणमाकाशं हंबीजेन 
द्विद्दघातप्रयोगेणाहंका रे प्रविलापयामि । हुँ २। तमहंकारं महत्तत्त्व प्रविलापयामि । 
तन्महत्तत्वं प्रकृतौ प्रविलापयामि। तां प्रकृति परब्रह्मणि प्रविलापयामिति प्रविलाप्यः 
शुद्धोऽहं मुक्तोऽहं सच्चिदानन्दस्वङपोऽहं ब्रह्माहमस्मीति चिरं भावयेत्‌ । ततः 
सिस्क्षया सरष्टिमारभेत । तस्मात्सर्वज्ञात्सरवंशक्तः परब्रह्मणः सकाशात्प्रकृतिः। 
प्रकृतेमंहान्‌ । महतोऽहंकारः। अहंकारादाकाशः। आकाशाद्वायुः । वायोरर्तिः । 
अग्नेरापः । अद्भ्यः पृथिवी । पृथिव्या ओषधयः । ओषचिभ्योऽन्नमस्‌ । रेतसः पुरुषः । 
स॒वंष पुरुषोऽन्नरसमयः। इति क्रमण शरीरोत्पत्ति विभाव्य पुनर्जीवात्मानं 
हंसमन्त्रेणाङङुशमुद्रया सुषम्नानाडीमागंणानीय हृदि प्रतिष्ठापयेतु ॥ अ० 
पु० ३३।२९ ॥ 


प्राणप्रतिष्ठा 

अस्य श्रीप्राणप्रतिष्ठामन्त्रस्य ब्रह्माविष्णुमहेदवराः ऋषय ऋग्यजु:सामाथ- 
वाणि छन्दांसि चेतन्यरूपापरा प्राणशक्तिदवता आं बीज ह्वींशक्तिः क्रीकीलकं 
प्राणप्रतिष्ठापने विनियोगः । ॐ आंह्लींक्रोंअंकखंगंघंङंआंक्रों ह्वींआस्‌ । आकाशवाय- 
तेजोजलपुथिऽगत्मनेऽङगुष्ठाभ्यां नमः । ॐ आंह्वींक्रोईचंछंजं झं जइक्रों ह्वींआं शब्दस्पदां- 
रू१रसगन्धात्मने तर्जनीभ्यां नमः । ३० आंह्वींक्रोउटठंडंढंगं#क्रो ह्वीं आं श्रोत्रत्व- 
` क्वक्षजिह्णाघ्राणात्मने मध्यमाभ्यां नमः । ॐ आंह्णीक्रोएतंथं दंधंन एक्रो ह्वींआं 
 बाकपाणिपादपायूपस्थात्मनेऽनामिकाभ्यां नमः । ३२ आंह्लींक्रोंओंपंफंबंश्रंमंओंक्रीं हींआं 
वचनादानगतिविसर्गानन्दात्मने कनिष्ठास्यां नमः। २ आंह्वोंक्रोअयं रंलंवंशंषंसंहंक्षं अ 
` क्रोहींआं मनोबुद्धयाहंका रचित्तविज्ञानात्मने करतलकरपृष्ठाभ्यां नमः । एवं हृदयादि । 
३% आं[ह्वींक्रोंअंययं रंलं वंशांषंस हंक्षं अ:क्रो ह्वींआं मम प्राणा इह प्राणा: । ॐ आहोंक्रोअं- 


यंरंलंवंशंषंसंहंक्षंअः क्रोंह्रींआं मम सर्वन्द्रियाण वाङमनस्त्वकचक्षुःश्रोत्रजिह्वा- 
घ्र।णपाणिपादपाथूपस्थप्राणापानव्यातोदानसमानाः सुखमिहागत्य चिरं तिष्ठन्तु 

१८६० भारतीयकमंकाण्डस्वरूपाध्ययनमु - 


स्वाहा । ३ असुनीते पुनः ऋक्‌ । ततो गर्भाधानादिपञ्चदशसंस्कारसिद्धधर्थं 
पञ्चदशवार प्रणवावृत्ति करिष्यते । ५। ततः 
रक्ताम्भोधिस्थपोतोल्लसदरुणसरोजाधिरुढा कराब्जे: 
पाशं कोदण्डरमक्षु्वमथ गुणमप्यङकुशां पञ्च बाणान्‌ । 
बिश्राणा सक्कपालं त्रिनयनलसिता पीनवक्षोर्हाळ्या 
देवी बालाकंवर्णा भवतु सुखकरी प्राणशक्तिः परा नः॥ १॥ 
इति प्राणप्रतिष्ठा । 


'अथान्तर्मातुकान्यासः 


अन्तर्मादृकामन्त्रस्य ब्राह्म ऋषिर्मादृकासरस्वती देवता हलो बीजानि स्वराः 
शक्तयो बिन्दवः कीलकान्यन्तर्माठृकान्यासे विनियोगः। 3 अंकखंगंघंङआमङगु- 


नमः । ३» एंतंथंदंधंनं एअनामिकाभ्प्रां नम: । ३ ओंपफ॑बंभंमंओं कनिष्ठकाभ्यां 
नमः । ३» अंयं र॑लंवंशंषंहंक्षं अः करतलकरपृष्ठाभ्यां नमः । एवं हृदयादि । ३७ अंनमः । 
आंनमः । इंनमः । ईनमः । उंनमः ऊनमः। एंनमः । एँनम:। ओंनमः । ऑनम: । अंनमः। 
अ:नम: । “कार: सवंत्र । एतान्षोडण स्वरान्कण्ठस्थानगते षोडशदले विन्यसामि। 
३५कखं गघंडंचंज॑झंजंटंठं नम एतान्द्रादशवर्णान्द्रादशदले हृदयस्थाने विन्यसामि। 
३५डढंणंतंथंदधंनं पंफनंम एतान्दश वर्णान्नाभिस्थले दहादले विन्यसामि। 3/बंभंभरां- 
रंलनम एतान्षड्वर्णानु लिङ्गस्थाने षडदले विन्यतार्मि । उऽबंशंषंसंनम एतान्‌ 
चतुरवेर्णानाधारस्थाने चतुर्दले विन्यप्तामि । 3*हंक्षंनम एतद्वणेद्वयं भमध्ये द्विदले 
यसामि । 
अथ ध्यानम्‌ 

आधारे लिङ्गनाभौ हृदयसरसिजे तालुमूले ललाटे। 

द्वे पत्र षोडशारे द्विदलदशदले द्वादशाध चतुष्के ॥ 

वासान्ते बालमध्ये डफकठसहिते आदियुक्तं स्वराणां। 

हंक्षं तत्त्वाथंयुक्तं सकलतनुगतं वर्णरूप॑ नमामि॥१॥ 
अथ बहिर्मातुकाः 

अन्तर्माद्कावतपूर्वोक्तषडङ्गन्यासं कृत्वा विशेषन्यासं कुर्यात्‌ । ३» अनमः 

शिरसि । आंनमो ललाटे । इंनमो दक्षिणनेत्रे। ईनमो वामनेत्रे । उंनमो दक्षिणकर्णे । 
ऊंतमो वामकर्णे । ओंनमो दक्षिणनासापुटे । ऋनमो वामनासापुटे । लुःनमो दक्षिण- 
गण्डे । ल नमो वामगण्डे । एंनम ऊर्ध्वोषठे । एनमो धरोष्ठे। औंनम ऊध्वंदन्तपच्छौ 
अंनमो सूध्नि। अः नम आस्ये। कंनमो दक्षिणबाहुमूले। खंनमो दक्षिणकुपेरे । 
गंनमो दक्षिणर्माणबन्धे । घंनमो दक्षिणहस्ताङगुलिमुलेषु । ङंनमो दक्षिण 

हस्ताङगुल्यग्रेपु । चंनमो वामत्राहुमूले । छैनमो वामक्रुपेरे । जंनमो वाममणिबन्धे । 
मं मो वामहस्ताडःगुलिमुलेषु । जंनमो वामहस्ताङगुल्यग्रेषु । टंनमो दक्षिणपादमूले । 
ठनमो दक्षिणजानौ । डंनमो दक्षिणगुल्फे। ढंनमो दक्षिणपादाडगुलिमूलेषु । णंनमो 
दक्षिणपादाङगुल्यग्रेषु । तंनमो वामपादमूले । थंनमो वामजानौ । दंनमो वामगुल्फे । 
धंनमो वामपादाङगुलिमुलेघु । नंनमो वामवादाडःपुल्यग्रेषु ॥ पंनमो दक्षिणपाइव । 
वंनम: पृष्ठे। फंनमो नाभौ। भंनमो जठरे। यं त्वगात्मने हृदयाय नम: । रं 
अरूगात्मने दोमंलाय नम: । लं मांसात्मने ककुदे नमः । वं भेदआत्मने कक्षाभ्यां 
नम: । शां अस्थ्यात्मने हृदयादिहस्तयुगलाय नमः । पं मज्जात्मने हृदयादिपाद- 
युगलाय नम: । संनमः शुक्रात्मने जठरे । हुंनमः प्राणात्मने मुखे । क्षनमो जीवात्मने 
सवंशरीरेषु विन्यसामि । 


पत्नाशद्वणंभेदेविहितवदभदो: पादहुत्कुक्षिवक्षो- 
देशां भास्वत्क्रपर्दाकलितशशिकलामिन्दुकुन्दावदाताम्‌ ॥ 
अक्ष्रक्क्रुभचिन्तालिखितवरकरां त्रीक्षणां पद्मसंस्था । 
कच्छाकल्पामतुच्छस्तनजघनभरां भारतीं तां नमामि ॥ १॥ 
इति ध्यात्वा मानसोपचार: संपुज्याकारादिक्षकारान्ता मातृका अनुलोमतो 
जपित्वा पञ्चाद्विलोमतः पुनरनुलोमतो जपित्वा व्यापकत्वेन तत्तद्र्णान्न्यसेत्‌। ते च 
वर्णा अनुक्रमेण अंआंइंईउंऊऋत्ररंल'लू एंएंओंऔंअंअ: कखंगंघंडंचंछंजंभंञंटंठंडंढंणंतं- 
थंदंघंनंपंफंबं भं मंयं रंलंवंशांषंसंहंक्षमिति । ततः 
चत्वारि वाक्परिमिता पदानि तानि विदुर्ब्राह्मणा ये मनीषिणः। 
गुहा त्रीणि निहिता नेङ्गयन्ति तुरीयं वाचो मनुष्या वदन्ति॥ इति॥ 


॥ इति चतुर्थोऽध्यायः ॥ 

पञ्चमोऽध्यायः 


कमेकाण्डोपयोगपदार्थविबरणाध्यायः 


कालप्रकरणम्‌ 
भारतीयकर्मकाण्डे कालस्यास्ति विशिष्टं महत्त्वम्‌ । अत एव--“वरमेकाहुतिः 
काले नाकाले कोटयो हुता:॥” इत्यभियुक्तानासुक्तिः प्रसिद्धव। स॒ च काल- 


पदार्थः दाशंनिकानां दृष्ट्या तत्तच्छास्त्रेषु विवेचितोस्ति। तदत्र वेद।रिशीलनेन 
तस्य स्वरूपं, प्रकाराः, विभेदाइच कथं भवन्तीत्यत्र विविच्यते । 


तत्र वेदे ( क्र० १०।१६० ) अधमषंणसूक्तमस्ति, यत्र सरष्टिप्रक्रिया दृश्यते । 
तत्र स॒क्ते संवत्सराहोरात्रादीनां सष्टिरुच्यते । एवं पुरुषसक्तऽपि ( शु० य° सं० 
३१।१-१६ ) सुष्टिक्रमः--वसन्तो ग्रीष्मो वर्षाः; आदीनामृतूनां स्थिति च 
प्रदश्यंते। ततदच वेदपरिशीलेन कालपदार्थंः सष्टिविषयसंबद्ध इति तदर्थं सृष्टि- 
विषयो विवेचनीयः । 


विष्णो! स्वरूपात्‌ परतो हि हवे रूपं प्रधानं पुरुषश्च विप्र । 


तस्येव तेऽन्येन धृते वियुक्ते रूपान्तरं तद्‌ द्विज कालसंज्ञम्‌॥ ( विष्णुपु० 
२।२।२४ ) इति वेदा्थपरिबृंहणपरे पुराणग्रन्थेऽपि कालपदार्थं उक्त: । एतस्य च 
निर्देशस्य 'ृष्टिप्रकरणमन्तरा बोधो न सुशक इति वेदादेव रूृष्टिविषयोछत्र 
प्रसङ्गतक्चिन्त्यते । 


सृष्टि-विषयः 

रूष्टिरियमतिदुरविज्ञेया । मानवबुद्धिगम्येराइचयंक रेराकाशीयविभिन्नपिण्ड- 
रूपे: अज्ञातकालात्‌ प्रतिदिनं नियतसमकृतोदयास्तव्यापारवद्भिः पृथक्‌ पृथग्‌ 
विभिन्नताप ह्वादप्रदाव्यकिरणप्रकाशसम्न्नेः सूयं-चन्द्र-नक्षत्रादिविभिन्नमण्डलेमंण्डिता, 
पृथिवीगतनदीनदसमुद्रवनपर्वंतपरिपूरिता, मानवपशुपक्षिप्रभृतिजीवकदम्बेविराजिता 
सुसमृद्धा विचित्रेयं सृष्टि: कुतः कदा केत कथं जाता ? जाताया अस्याः 
सृष्टेः प्रागत्र किमासीत्नवासीत्तदा' का स्थितिरासीदस्य जगतः ? इति प्रश्‍नदिचन्ता 
जिज्ञासा वा बहोः कालाज्जागति। न खल्वल्पज्ञो मानव एव अपि तु सवंज्ञान- 
४७ वेदोऽपि प्रश्‍नमेनं समुत्थापयति दुविज्ञेयतां चाप्यस्य जगतः ( सृष्टेरस्याः । ) 

कमंकाण्डोपयो गिपदारथंविवरणाध्यायः १६३ 


को अद्धा वेद क इह प्र वोचत्कुत 
आ जाता कुत इयं विस्रुष्टिः । ( ऋ० १०।१२९।६ ) 
यदि कश्चितु कथयेत्‌ यद्‌ देवा जानीथुर्यतो हि ते सवंज्ञाः सवं ज्ञातुं समर्थाः 
जञात्वा वक्तमपि प्रभवन्तीति तहि तदपि नहि, यतो हि— 
*अर्वाग्देवा अस्य विसर्जनेनाथा 
को वेद यत आवभूव॥ ऋ० १०।१२६।६॥ 
यद्यपि रूष्टेरेवंविधा दुविज्ञेयता सत्यमेवास्ते किन्तु वेदस्य कृते सा दुविज्ञेयता 
नास्ति । ( ऋ० १०।१२६।१ ) वेदो हि ब्रते यत्‌ रूष्टे: ( जगतः ) पूर्वम्‌— 
नासदासीन्नो सदासीत्तदानीं 


नासीद्रजो नो व्योमा परो यत्‌ 
अनेन पूर्वंचन चतुर्दशभ्रुवनगर्भ ब्रह्माण्डं स्वरूपेण निषिद्धं भवति । अर्थात्‌ 
( तदानीम्‌ ) निरस्तसमस्तप्रपञ्चा या प्रलयदशा तस्यां प्रलयदशायामव स्थित 
यदस्य जगतः स्वष्टेमंलकारणं तत्‌ ( असतु) शशविषाणवन्निरुपाख्यम्‌ 
(न आसीत्‌) न बभूव, नहि तादृशात्‌ कारणादस्य सतो जगतः, उत्पत्तिः 
सम्भवति। तथा (नो सत्‌) नेव सदात्मवत्‌ सत्त्वेन निर्वाच्यम्‌ (आसीत्‌) अभ्रुत्‌ । (रजः 


१. अर्थात्‌ ( कः ) पुरुषो मनुष्यो ( अद्धा ) पारमाथूर्येन ( वेदं ) जानाति ( कः) वा 
( इह ) अस्मिन्‌ लोके ( प्रबोचत्‌ ) प्रब्रूथात्‌ यत्‌ ( इयं ) दृश्यमाना ( विसृष्टिः ) 
विविधा भूतभौतिकभोक्तृभोग्यादिल्पेण बहुप्रकारा सृष्टि, जगदिदमिति यावत्‌ 
( कुतः ) कस्मात्‌ उपादानकरणातु ( कुतः ) कस्माच्च निमित्तक़्ारणात्‌ ( आ जाता ) 
समन्तातु जाता प्रादुर्भूता । एतदुभयं सम्यक्‌ को वेद वा विस्तरेण वक्तुं शक्नुयात्‌ ? न 
कोपीत्यर्थंः । 


२. अर्थात्‌ ते ( देवाः, अस्य ) जगतः (-बिसजंनेन ) वियदादिभूतोत्पत्यनन्तरं विविधं 
यद्‌ भोतिकं सजनं सृष्टिस्तेन ( अर्वाग्‌ ) अर्वाचीनाः कृताः, भूतसृष्टेः पाइचाज्जाता 
सन्तीत्यर्थः । तथाविधास्ते देवाः कथं स्वोत्पत्तेः पूर्वकालीनां सृष्टि जानीयुः, अजानन्तो 
वा कथं प्रब्रूयुः । ( अथ ) एवं सति, यदा देवा अपि न जानन्ति किल तदा तद्‌ 
व्यतिरिक्तः ( कः ) को नाम मनुष्यादिः ( वेद ) तज्जगत्कारणं सृष्टिकारणं जानाति 
( यतः ) कारणात्‌ कृत्स्नं जगत्‌, सृष्टिरियं ( आबभूव ) अजायत, इति । 

३. . लोका रजांस्युच्यन्ते ( निरु० ४।६ ) इति यास्कः । रज इत्यत्र सामान्यापेक्षकमेक- 
वचनमिति ज्ञेयम्‌] 

२% 

भारतीयकमंकाण्डस्वरूपाध्ययनम्‌ 


न आसीत्‌) व्योम्नः, अन्तरिक्षादधस्तना: पातालादयः) पृथिव्यन्ता लोकाः, नाभुवन्‌ 
तथा ( व्योमा ) व्योम अन्तरिक्षं तदपि (नो ) नेवाधीत्‌ ( पदः ) व्योम्नोन्तरिक्षात्‌ 
उपरि देशे यलोकप्रभृतिसत्यलोकान्तं २ ( यत्‌ ) स्थानमस्ति तदपि नासीदित्यर्थः : 





१-२. श्रीमद्भागवते २ स्कन्धे ५ अध्याये श्लोकाः ( ३८-४२ ) द्रष्टव्या 


देवीभागवते 


यथा 


भूर्लोकः कल्पितः पद्‌भ्यां भुवर्लोकोऽस्य नाभितः । 
हृदा स्वर्लोक उरसा महर्लोको महात्मनः ॥ ३८॥ 
ग्रीवायां जनलोकइच तपोलोकः स्तनद्वयात्‌ । 
मूर्धभिः सत्यलोकस्तु ब्रह्मलोकः सनातनः । ३९ ॥। 
तत्कट्यां चातलं वळप्तमूदुभ्यां वितलं विभोः । 
जानुभ्यां सुतलं शुद्धं जङ्कभ्प्रां तु तलातलम्‌ ॥ ४० ।। 
महातलं तु गुल्फाभ्यां प्रपदाभ्यां रसातलम्‌ । 
पातालं पादतलत इति लोकमयः पुमान्‌ ॥ ४१ ॥ 
भूर्लोकः कल्पितः पदश्थां भुवर्लोकोऽस्य नाभितः । 
स्वर्लोकः कल्पितो मूर्ध्ना इति वा लोककल्पना ॥ ४२ ।। 


( ८ स्कन्ध १८ अध्याये १४-१८) श्लोके अधस्तना लोका--निदिष्टा वर्तन्ते 


अधस्तादवनेः सप्त देवर्षे विवराः स्मृताः। 
एकैकशो योजनानामायामोच्छ।यतः पुनः । 
अयुतान्तरविख्याताः सवंतृंसुख दायकाः । 
अतलं प्रथमं प्रोक्त द्वितीयं वितलं तथा ॥ 
तृतीयं सुतलं प्रोक्त चतुथं वै तलातलम्‌ । 
महातलं पञ्चमं च षष्ठ प्रोक्तं रसातलम्‌ ॥ 
कामभोगेइव यंसुख समृद्धभुवनेषु च । 
नित्पोद्यानविहारेषु सुखस्वादः प्रवतंते॥ १५ ॥ 


विष्णुपुराणे २ अंशे ५ अध्याये २ इलोके सुतलस्थाने तितलं तलातलस्थाने गभस्तिमत्‌ 
रसातलस्थाने सुतलं च नाम निदिष्टमस्ति--'अतलं वितलं चैव तितलं च गभस्तिमत्‌ । 
महाख्यं सुतलं चान्त्यं पातालं चापि सप्तमम्‌’ इति । 

कमँकाण्डोपयो ग्रिदार्थशिवरणाध्याय: १६५ 


अत्र तदावरकत्वेन पुराणेषु प्रसिद्धानि याति वियदादिभूतानि* तेषामपि 


अवस्यानप्रदेशं तदाव रणनिमित्तं चाक्षेपमुलेन क्रमेण निपेधति- - 


किमावरीवः? कुह कस्य शार्म्मन्‌ -- 
अम्मः किमापीद्‌ गहुनं गभीरम्‌ ॥ इति ऋ १०।१२९।१ इत्यृत्तराधन 
ननूक्तस्य प्रतिसंहारस्य संहत्रंपेक्षस्वात्‌ स संहर्ता मृत्युर्ताम तु तदानीं 


प्रलयदशायां स्यादेव इत्यतः पुनराहु--( ऋ० १०।१२२।२ पूर्वार्धेत ) 


न मृत्युरासीदमृतं न तहि 
न रात्र्या अल्ल आसीत्प्रकेतः॥ इति । 
अस्यार्थ|--(न मृत्युः, आसीत्‌) तदानीं प्रलयदशायां मृत्युरपि नासीत्‌ । ननु 


यदि मृत्दुर्नासीत्‌ तदा तदभावकृतम्‌ अमृतं नाम घ्राणिनामवस्थानं तु तदानीं स्यादेव 

तत्राह (अमृतं न तहि ) अमृतम्‌ अमरणं प्राणिनामवस्थानं तदानीं प्रलयसमये 
< ~ 2 

नासीतु । ननु, एतस्य सर्वस्य अधिकरणभ्‌तेन कालेन तु भाव्यमेव ? इत्यत आह- 


त 


नम “3-०० जा... 





पृयिव्प्रप्तेजोव।य्त्राका शाहङ्क।रमह्दव्यकात्मक्रानि आवरणानि इति हेमाद्रिकृत 
महासंकल्पवाक्ये-- 

अत्र कुहू शब्दो वैदिकः एवं सिध्यति-- 

सप्तम्पाख्चल्‌ ५।३।१० सि० कोऽ १० ३६७ प्रकरणे पठितेन “वाह च च्छन्दसि ५।३।१३ 
इति कि शब्दात्‌ सप्तम्यर्थे ह--प्रत्ययः 'कु तिहोः ६।२।१०४' इति पाणिनिसूत्रेण प्रकृतेः 
कु इत्यादेशः । अत्र काशिकावृत्तिः--तकारादौ हक्रारादो च विभक्तो परतः किमेतस्य 
कु इत्प्रयमादेशो भवति । कुतः, कुत्र, कुह । इत्येकार्याः शब्दाः । 


अर्थात्‌ ( किम्‌) आवरणीयं तत्त्वमावरकभूतजातम्‌ । ( आवरीवः ) अत्यन्तमात्रृणुयात्‌ 
अःवार्याभात्रात्‌ तदावरकमपि नावीदित्यर्थः। ( किमु) तत्वमावरकमावुणुयात्‌ 
आब्रियमाणवत्तदपि स्वरूपेण नासी दित्यथं: । आवृण्वन्तत्तत््वं ( कुहू ) कुत्र देशे 
अवस्थाय आवुणोति, आधारभूतस्ताहशो देशोऽपि नासीदित्यर्थः। ( कस्य) वा 
भोक्तुर्जीवस्य ( शमंन्‌ ) शर्माणि सुखदुःखसाक्षात्कारलक्षणे भोगे निमित्तभूते सति 
तदावरकतत््मावृणुयात्‌ । जीवानामुपभोगार्था हि सृष्टिः, तस्यां हि सत्यां ब्रह्माण्डस्य 
भुतैरावरणम्‌, प्रलयदशायां च भोक्तारो जी! उपाधिडिलयातु प्रलीना इति कस्य 


कश्चिदपि भोक्ता न सम्भवतीत्यावरणस्य निमित्ताभावादयि तन्न घटत इत्यर्थः । एतेन 


भोग्यप्रपञ्चवत्‌ भोक्तृप्रपचोऽपि तदानीं नासीदित्युक्तं भवति । 

यद्यपि सावरणस्य ब्रह्माण्डस्य निषेधेन तदन्तर्गंतमप्सत्वमि निराकृतमेव 
तथापि “आपो वा इदमग्ने सलिलमासीत्‌ (तै० सं० ७ १।५।१'') इति श्रुत्या कञ्चिदरां 
सदुमावमाशङ्केत, अतस्तत्‌ प्रत्याचष्टे ( गहनम्‌ ) दुष्प्रवेशं ( गभीरम्‌ ) ठुरवस्थानम्‌ 
अत्यगाधम्‌ ईहशम्‌ ( भम्भः किम्‌ आसीत्‌ ) अप्सत्तत्रजलसत््वमपि न।सीदित्यथंः । 

१६६ भारतीयकमंकाण्डस्वरूपाध्ययनम्‌ 


( रात्र्याः, अक्तः ) रात्र्याः; दिवसस्य च ( प्रकेतः ) प्रज्ञानं (न आसीत्‌ ) नाभूत्‌ 
रात्रिदिनहेतुभ तयोः सूर्याचन्द्रमसोरभावात्‌। अतो यदा अहोरात्रस्थितिरेव नासीत्‌ 
तदा तदात्मकेन मासर्तत॑संवत्सरप्रभृतिकेन सर्वाधिकरणभतेन कालेन कथं भाव्यम्‌ ? 
कालोऽपि तदानीं नासीदि।त तत्त्वम्‌। यद्यंतत्सर्वं किमपि नासीत्तदा किमासीत्‌ ? 
तत्र आह-- 

आनीदवातं स्वघया तदेकं-- 

तस्माद्वान्यन्त परः किञ्चनास ॥ इति ऋ० १०।१२६।१ उत्तराद्धेन ॥ 


अर्थात्‌ तदानीम्‌ ( एकम्‌? ) केवलं ( तत्‌ ) अप्राणममनः शुद्धमित्येवं प्रकारेण 
सकलवेदान्तप्रसिद्धं तत्‌ ब्रह्मतत्त्वमेव ( स्वधया ) स्वस्मिन्‌ धीयते ध्रियते, आ श्रित्य- 
वतंत इति स्वधा तया स्वधया मायया अभेदरूपया हि स्वशक्त्या सह* ( आनीतु४ ) 
घ्राणिवत्‌ प्राणनं कृतवत्‌ इवासप्रश्वासक्रियां कुर्वत्‌ आसीदित्यर्थः । 


केवलं मायया ( प्रकृत्यादनाम्ना प्रसिद्धया) सहितं ततु ब्रह्म एवासीत्‌। 
एतदेव पुराणादिकमपिघुस्पष्टयति-? 
नाहो न रात्रिनं नभो न भर्म- 
नासीत्तमो ज्योतिरभूच्च नान्यत्‌। 
श्रोत्रादि बुद्धयानुपलभ्यमेक -- 
प्राधानिकं ब्रह्म पुमांस्तदासीत्‌॥ इति विष्णुपु० १।२।२३ ॥ 
इत्थं वेदेन विज्ञायते यत्‌ सृष्टेः पूर्वं ब्रह्मणस्तदभिन्ना या मायादि पदवाच्याया 
ब्रह्मशक्तेशच व्यतिरिक्तः कोप्यन्यः पदार्थो नासीदिति। 
ननु “आनीत्‌” इत्यनेन प्राणनकत्त जीवभावापन्नमेव ब्रह्म आसीन्न तु 
अध्राणममनः शुद्धं सर्वातीतं यद्‌ ब्रह्म तदासीदिति प्रतीयत इति, अत आह 
( अवातम्‌ ) वातो वायुः प्राण इति यावत्‌ स न भवति तादृशम्‌ अवातं वायं विनव 


१. कथं तहि नो सदासीत्तदानीम्‌ इति कालवाची प्रत्ययः? उपचारदिति ब्रूमः । 
यथेदानीन्तननिषेधस्य कालावच्छेदकस्तया मायापि तदवच्छेदहेतुरित्यच्छेदकत्व- 
साम्येन अकालेऽपि कालवाची प्रत्ययः ( इति सायणभाष्ये ) ।। | 

२. एक संख्यान्तरे श्रेष्ठे केवलेतरयोस्त्रिषु इति मेदिनी ( इति अमरकोशः ३।१।८२ पृ० 
३७६ ) रामाश्रमीटीकायाम्‌ । 

३. यद्यपि असङ्गस्य ब्रह्मणस्तया स्वधया ( मायया ) सह सम्बन्धो न सम्भवति तथापि 
तस्मिन्नविद्यया तत्स्वरूपमिव सम्बन्धोप्यध्यस्यते । यथा शुक्तिकायां रजतस्य । एतेम 
सद्रूपत्वमपि तस्याः प्रत्याख्यातम्‌ ( इति सायणाचार्यः ) । 


४. “हवस प्राणने अन च' इति अदादि परस्मैपदि सेड्धातोः, अनेर्लुङि रूपम्‌ । 

कर्मकाण्डोपयोगिपदार्थ बिव रणाध्याय: १९७ 


प्राणक्रियां इत्रास-प्रश्वासक्रियाँ कुर्वत्‌ केवलं निरुपाधिकं शुद्धं तत्‌ ब्रह्म तदानी- 
मासीदिति। ( तस्मात्‌ ) पूर्वोक्तात्‌ मायासहितात्‌ ब्रह्मणः (ह) खलु (परः ) 
सऽ वर्तमातमिदे यञज्जगदस्ति तत्‌ ( किल्लत ) किमी तदतिरिक्तमन्यत्तदानीं 
(न आस ) नाभूत्‌ । तस्मादेव अभिन्तनिमित्तौगादानकारणभूतात्‌ पूर्णात्‌ ब्रह्मणः 
( परमेश्वरात्‌ अन्यान्यवासुदेवाद्यनन्तानन्तनामभिर्वेदादिशास्त्रेषु प्रथितात्‌ भगवतः ) 
इयं पूर्णा सष्टिर्जाता प्रादुभंता । 


पृणमिदं पूर्णमदः पूर्णात्पूर्णमुदच्यते । 
पूर्णस्य पूर्णमादाय पुरणंमेवावशिष्यते ॥ 


इत्यत्र निदिष्टमेताटरां जगदिदं प्रकटितं प्रादुभंतमिति तच्चेत्थं बोध्यम्‌-- 

रूष्टे: पूर्वम्‌, “सत्यं ज्ञानमनन्तं ब्रह्म” इति ( ते० उ० ब्रह्मानन्दवली १ ) 
प्रथमानुवाकादिसवंशास्त्रत्रसि्ठस्य तस्य ब्रह्माणः ( परमेदवरस्य भगवतः ) एकांशे 
तस्य शक्तिः ( स्वधा माया प्रकृतिर्वा ) स्थितासीत्‌ । यथा मनुष्यस्य शरीरांशे 
कुत्रचित्‌ शरीरेकदेशे तिलकालको भवति तथेव तत्र ब्रह्मणि सा माया (स्वधा 
प्रकृतिर्माया वा) तिष्ठति स्म । ब्रह्म यमपि अविज्ञेयमनिर्वंचनीयं सत्यं ज्ञानं 
निरीहम्‌ ( इच्छा रहितम्‌ ) अस्तीत्युच्य्रते किन्तु यत्रांशे तस्य सा शक्तिः ( माया ) 
तिष्ठति तत्र ब्रह्म इच्छावदप्यस्ति, अतएव सभागो मायिक ब्रह्म इत्युच्यते, यथा 
गौरवर्णमनुष्यस्य शरीरेकभागे सत्यपि तिलकालके स गौर एव कथ्पते न तु कुष्ण- 
स्तयेव , ब्रह्मण एकांशे इच्छायां सत्यामपि तद्‌ इच्छारहितं ( तिरीहमेव ) 
कथ्यत इति । रूष्ट्यारम्भे तत्रेव ब्रह्मण एकांशे ( मायिकब्रह्मणि ) इच्छा सम्भूता 
सङ्कल्पो जात: । सो कामयत बहुस्यां प्रजायेयेति ( ते० उ० ६ ) अनुषके एतावति 
सङ्कुल्पे जाते सति तस्मिन्‌ मायिके ब्रह्माणि चमत्कृतिरुत्थिता ( त्रह्मणो मायिक 
मंशं विहाय शेषेष्व्रंशेषु नेच्छा भवति न च चमत्कुतिर्धावति, मायिकन्रह्मण्येव त उभे 
भवतः ) अस्मिन्‌ ब्रह्मणो माथिकांशेऽपि विभागद्वयं वतंते, आधोभागो रक्तवर्णो- 
ऽर्धेशच कालः ( कृष्ण इति) रक्तवर्णे केवला शुद्धा माया किन्तु काले ( कृष्ण॑वर्ण ) 
भागे अविद्याप्यस्ति । 


रक्तकृषणविभागोऽयं काल्पनिक एव वस्तुतो मायिकस्य ब्रह्मणोऽर्धे भागे 
शुद्धा माया अर्धे च माया अविद्याइचापि सन्ति। अतः यस्मिन्‌ भागे शुद्धा मायासीत्‌ 
तत्र या चमत्कृतिर्जाता तया चमत्कृत्या तत्र भागे ईश्वरस्य तथा यत्रांदो माया 
अविद्याइचासन्‌ तत्र चमत्कृतेर्धावनेन जीवानां च प्रादुर्भावो भृतः । 


मायिकस्य ब्रह्मणोऽ्षेमागे शुद्धा मायासीतु । सा चेकासीत्‌ । तस्माद्‌ एकस्य 
ईदव रस्य प्रादुर्भावो भतः किन्तु अपराधें, एकस्यां मायायां सत्यामपि तत्र अविद्या 

१६८ भारतीयकमंकाण्डस्व रूपा ध्यय नम्‌ 


अनन्ता आसन्‌ । अतस्तासु अनन्तापु अविद्यासु तस्या चमत्कृतेविस्तारेण अनन्तानां 
जीवानां* प्रादुर्भावो भूतः । इयमस्ति चंतन्यरूष्टि:। एवं रीत्या चतन्यायाः खष्ट 
प्रादुर्भावो जातोऽस्मिन्नेव ब्रह्मणो मायिके भागे, ईदवरस्य सद्धूल्पेन, ईदवरे स्थूलता 
जाता ततइच आकाशः सम्भतः, तत्र ( आकाशे ) सञ्चलनशक्ति: समुत्पन्ना तस्था 
सङघर्षण आकाशपरमाणव: किश्वित्‌ गम्भीराः सञ्जातास्ततशच वायु 
सम्भूतः, वायुतशच अरिनरग्नितशचापः ( जलम्‌ ) जलतइच पृथ्वी सम्भूता। यथा 
चाह श्रति:-- 


तस्माद्‌ वा एतस्मादात्मनः, आकाशःसम्भूतः। आकाशाद्‌ वाथुः। वायोर- 
ग्निः । अन्नेरापः। अद्भ्यः पृथिवी । ( तेत्ति० उ० ब्रह्मानन्दवल्ली १ अनु० ) 


इयं खलु जड-स्रष्टिः। मूजभ ताया: पूर्वोक्तायाः, च्तन्यस्रष्टेः अस्या जड- 
सष्टेशचेव प्रपञ्चभतमिदं सकलं ब्रह्माण्ड दृश्य्राटश्यचराचरं सकलं जगत्‌ यत्‌ 
विस्तरः सर्वत्र पुराणादिषु वाणितमस्ति । 


एवं हि तद्‌ ब्रह्म ( परमेश्वरः) एव जगदात्मना प्रादुरभूत्‌ किन्तु समस्ते- 
रंशोनं केवलेनेकेनेवांशेन प्रादुर्भावोऽयं तस्य सामर्थ्यविशेषरूपेणेव ( विभतिरूपेणेव) 
न तु वास्तविकरूपेण । यथाह भगवान्‌ वेदः 


एतावानस्य महिमातो ज्यायांइच पूरुषः। 
पादोऽस्य विश्वा भतानि त्रिपादस्यामृतन्दिवि ॥ 


अर्थात्‌ ( एतावान्‌) अतीतानागतवरतेमानकालसम्बद्धदृश्याद्ृ्यं यावजञ्ज- 
गदस्ति तावत्सवंमपि (अस्य) ब्रह्मणः ( महिमा ) सामर्थ्यविशेषः विभूति- 
रेवास्ति, न तु वास्तवस्वझूपम्‌ (पुरुषः) । वास्तविकपुरुषस्तु (अतः) अस्मात्‌ महिम्नो 
जगज्जालात्‌ ( ज्यायान्‌ ) अतिशयेन, अधिकोऽस्ति । एतदुभयं स्पष्टीक्रियते । 
( अस्य ) पुरुषस्य ब्रह्मणः ( विदवा ) सर्वाणि भूतानि ( पादः ) चतुर्थाः ( अस्य ) 


१. अस्ति आत्मा जीकाइुफ्रः ` शरीरेन्द्रियप-्चाध्यक्षः कर्मफलसाक्षी ( शा० भा० वेदान्त- 
सारमूपृ० ३ ) ( प्रतिशरीरेः भिन्न इति शेषः ) ब्रह्म एव माया सम्पर्कात्‌ जीवरूपेण 
विद्यमान भवतीति बोध्यम्‌ । ब्रह्मणः जीवेन सह स्दभावगता एकतास्ति। अतः द्रह्‌- 
दमडी ही” ( जीवस्यापि ) चैतन्यस्वरूपं निर्बाघ्रमस्ति। शरीरे स्थितस्य 


अस्य चैत अनुभवः सामान्यः सीमितश्चास्ति। स सवं ज्ञातु सर्वथैव असमर्थो 
भवति ( तुलना वेदा ) । 


२, सवं ह्य तद्‌ ब्रह्मायमात्मा ब्रह्म सोऽयमात्मा चतुष्पात्‌ ॥ २॥ माण्डूक्योपनिषद्‌ । 

कर्मकाण्डोपयोगि१दार्थविवरणाध्याय: १2४ 


पुरुषस्य अवशिष्टम्‌ ( त्रिपात्‌ ) स्त्रहपम्‌ ( अमृतम्‌ ) विनाशरहितं यत्तत्‌ ( दिवि) 
द्योतनात्मके स्वप्रकाशे स्वरूपेऽत्रतिष्ठत इति । 


यद्यपि सत्यं ज्ञानमनन्तं ब्रह्म इत्याम्नातस्थ परब्रह्मण इयत्ताया अभावात्‌ 
पादचतुष्टयं निूपयितुमशक्यं तथापि जगदिदं ब्रह्महूपापेक्षयाल्पमिति विवक्षितत्वा- 
त्पादत्वोपन्यासः । 


अथ च--त्रिपादृध्व॑ उदैत्पुरुषः पादोस्येहाभवत्पुनः । (त्रिपात्‌) योऽग्रं त्रिपात्‌ 
पुरुषः ससारस्पशंरहितन्रह्मरूपः^ अयम्‌ ( ऊध्वे: ) अस्मात्‌ अज्ञानकार्यात्‌ संसारात्‌ 
बैहिभूतः अत्रत्येगृंणे रस्पृष्टः ( उदैत्‌ ) उत्कर्षण स्थितवान्‌ । तस्य (अस्य पादः) लेशो 
जगद्रपः ( इह्‌ ) मायायां ( पुनः अभवत्‌ ) छष्टिसंहाराभ्यां पुनः पुनरागच्छति 
सर्व॑स्य जगतः परमात्मलेइात्वं भगवता कृष्णेनापि गीतायामुक्तम्‌- 


अथवा बहुनेतेन कि ज्ञातेन तवार्जुन। 
विष्टभ्याहमिदं कृत्स्नमेकांशेन स्थितो जगत्‌ ॥ गी० १४।४२॥ 


उक्तरूपं सर्वंकारणकारणभूतं तदेव ब्रह्म (यत्‌ नासदीय--( ऋ० 
१०।१२९।१ ) सूक्ते विष्णुपुराणे ( २।२।२३। पृ० ५१ ) प्राधानिकं ब्रह्म पुमान्‌ 
इति इाब्देन चोक्तमस्ति तदेव ) विष्णुर्वासुदेवादिनानानामभिः पुराणादिशास्त्रेषु 
च शब्दितमस्ति । तस्मात्‌ उपाधिरहिताद्‌ ब्रह्मणः स्वरूपात्‌ परतः एकोऽहं बहुस्यां 
प्रजायेयेति । 


१. अत्रारूपस्यापि ब्रह्मणो यथा एकपादस्वह्पं त्रिपात्स्वरूपस्थितिस्वरूपद्वयमुकतं तथैवा- 
न्यत्रान्यत्र ब्रह्मणो रूपद्वयं कथितमस्ति । यया शतपथत्राह्मणे -- 


देवा व ब्रह्मणो रूपे । मूत्तञ्चैवामूतंच्च मत्त्य्चामृतच्च । 

स्थितच्च यच्च सच्च त्यच्च ॥ शतपथयभाग ५ कां १४ 

अध्या० ५ वृहृदारण्याध्याय २ ब्राह्म ० ३ । कण्डिका १ पृ० ७१॥ 
अत्र सायणभाष्यम्‌ 

तस्य ब्रह्मणो मायामये (द्वे वाव ) द्वे एव ( रूपे ) रूप्यते अरूपं परब्रह्म 
याभ्याम्‌ अविद्याध्पारोपवादाभ्यां ते रूपे । के ते इत्यत आह - मूर्तेञ्चैवामूर्तञ्चेति । 
मूर्तामूर्तयोः प्रत्येकमर्थप्रतिपादकानि विशेषणान्याह--( मत्यं च) मरणधर्मि 
( अमूतः्च ) तद्विपरीतम्‌ ( स्थितञ्च ) स्थास्नु परिछिन्नमिति यावत्‌ ( यच्च ) 
एति व्याप्नोतीति यत्‌ अपरिच्छिन्नं स्थिता विपरीतम्‌ ( सच्च ) प्रत क्षेगोपलभ्यमाना- 
साधारणधमंवत्‌ ( त्यच्च ) त्यत्‌ तद्विपरीतम्‌ । “त्यत्‌” इत्पेत्र सर्वदा परीक्षा 
भिधानाहम्‌ । 

२०० भारतीएकमं काण्डस्व रूपाध्ययनम्‌ 


इतीच्छायां सष्टिकाले माथिकब्रह्माण्येव यत्‌ मायिकम्‌ रूपद्वयं) सम्पन्नं 
( एक विशुद्धमाया युक्तमपरञ्च मायायां अविद्याभिइच युक्तम्‌ ) तदेव विष्णुपुराणोक्त- 
विष्णोः स्वरूपात्‌ परतः प्रधानं ( प्रकृतिः ) पुरुषश्चेति नाम्ना रूपद्वयमस्तीत्यव- 
धेयम्‌ । 
यतः प्रधानपुरुषेः यतइ्चेतच्चराचरम्‌ । 
कारण सकलस्यास्या स नो विष्णः प्रसीदतु ॥ 

( विष्णुपु० १।१७।३ पु० १०० ) 
 इदंरूपद्ठयं तेन परमेण रूपेण ( नासदीयसूक्तेन ब्रह्मणा विष्णुपुराणोक्त- 
विष्णुना ) सृष्टिकाले प्रलयकाले च संयुक्त वियुक्तं च क्रियते । 

संयोग-वियोग-रूपान्तरस्येव 'काल' इति संज्ञास्ति। तथा च विष्णपुराणे- 
विष्णोः स्वरूपात्परतो हिते हे 
रूपे प्रधानं पुरुषश्च विप्र । 
तस्येव तेऽन्येन धृते वियुक्त 
रूपान्तरं तद्‌ द्विज कालसंज्ञम्‌ ॥ ( विष्णुपु० २।२।२४ ) 


अयं कालरूपो भगवानपि अनादिरनन्तइचास्ति । 
अनादिभंगवान्‌ कालोऽनन्तोऽस्य हिज विद्यते ॥ (विंष्णुपु० २।२।२६ूर्वा०।) 


काल इति संज्ञाशब्दः, दाब्द*-संख्यान-क्षेप-गति*-प्रभृति४-विभिन्नार्थकेन 
“कल' धातुना निष्पादयितुं शक्यते। कलधातुं हि वेयाकरणाः कामधेनुं कथयन्ति । 
यथा कामधेनुः याच्यमाना अखिलान्‌ अर्थान्‌ ददाति तथेव कलधातुरपि सर्वान्‌ अर्थान्‌ 


१. सवंत्रासौ समस्तं च वसत्यत्रेति वै यतः। 
ततः स वासुवेदेति विद्वृदूभिः परिपठ्यते ॥ वि० पु० १।२।१२॥ 

२. कल शब्दसंख्यानयोः कलते चकले । भ्त्रादिः। ( आ० आ० से० सि० सि० कौ० 

; „ १९ ४३५ ) 

.३. कल विल क्षेपे ( कालयति चुरादिपरस्पैपदी ( सि० को० पृ० ४८९ )। 

४. कलमतो संख्याने च (मदन्तः चुरादिपरस्मेपदी) कलयति, अल्लोपस्य स्थारि.ए#.त,न्न 
वृद्धिः ( सि० को० पृ० ४६५. ) 

%.. ( सि० कौ० पृ० ४६५ ) चुरादिप्रकरणे 'बेल' कालोपदेशे बेलयति इत्यस्याग्ने 
'काल? इति पृथग्‌ धातुरित्येके कालयति इत्यपि निदिष्टमस्ति । 

कमं क।ण्डोपयोगिपदार्थविवरणाध्यायः २०१ 


दातुं प्रभवति, अतः कलघातुना निष्पन्नस्य कालशब्दस्थ\ बहवोऽर्थास्तत्र तत्र 
निदिष्टा: समुपलभ्यन्ते, किन्तु ज्योतिःशास्त्रे 'भ्रुतानामन्तकृत्‌ कालः कालोऽन्यः 
कलनात्मक्रः' इत्यादिस्थलोक्तः कलनात्मकः ( गणनात्मकः ) निमेषादिप राद्धान्त- 
संज्ञाशब्दोपलक्षितविभिन्नविभाग हूप: क्षण-दण्ड-घटो-पल ( सिकेन्ड, मिनट, घण्टेति ) 
विभिन्ननामभिः 'समयः' इत्यादयन्यान्यशब्दैशच लोकेष शास्त्रेषु च सवंत्रेव प्रसिद्धो 
योऽर्थोऽस्ति स एवात्र गृहीतोऽस्ति । 


ताट॒शस्य कालस्य गणनायां संवत्सरस्य प्राधान्यमस्ति। यद्यपि कालगणना- 
यामल्तत्वं निमेषे महत्त्वं तु परारद्धपर्यंवसितं वतते, अतस्तयोरन्यतरस्येव प्राधान्य- 
मुचितं प्रतिभाति, किन्तु परमात्मना संवरसरस्येव प्रथमं रृष्टत्वात्‌ तस्येव ( संवत्सर- 
स्यव ) घ्राधान्यमस्ति। 

“सो कामयत द्वितीयो मे आतना जायेतेति। स मनसा वाचा मिथुनं समभवत्‌ । 


तद्‌ यद्‌ रेत आसीतु स संवत्सरोऽजायत' इति ( शतप० ) । 
१. (क) कालो दण्डधरः श्राद्धदेत्रो वैत्रस्वतोऽन्तक्तः । ( अमरको० २।१।५६ १० २४ ) 
(ख) कालो दिष्टोऽप्यनेदाइच समयोऽपि । ( अमरको १।४।१ पृ० ४३ ) 
(ग) कृष्णे नीलासितश्याम-हाल-इयामलमेचकाः । इति (अमरको० १।५।१४, पृ० ६० ) 


(घ) कृतान्तानेहसोः कालः । ( अम० ३।३।१६४ ) अत्र रामश्रमी टीका-- 

कालयति “कल शब्दसंख्यानयोः? ( भ्वा० प० से० ) । किन्तु सिद्धान्तको मुद्यां 
परस्मेपदी नास्ति, आतत्मनेपदी धातुस्तत्र निदिष्टोऽस्ति। कल प्रेरणे । (चु० प० से०) 
( इति न मया दृष्ट: ) वा । ण्यन्तः। पचाद्यच्‌ ३।१।१३४। यद्वा--कल्यते संख्यायते 
कर्मणि घञ्‌ ३।३।१६। यत्तु कलथति भूतान्यायुर्वा-इति स्वामी व्यास्यत्‌ । तत्र 
भदन्तत्वे वृद्धयूप्रसङ्गात्‌ । यद्‌ वा, कल्यते । कल उपदेशे घञ्‌ (३।३।१९) कालो मृत्यौ 
महाकाले समये यमकृष्णयोः ( इति मेदिनी ) 

( ड० ) शब्दकल्पद्रुमे ( १०८ पृ० ) कालः क्षण-मुहृतं-प्रहर-दिन-रात्रि-पक्ष 
मासायनवत्सरादिः ( इति शब्दकल्गद्रुम १०८ पृष्ठे दुर्गादासः ) 'जन्यानां जनकः 
कालो जगतामाश्रयो मतः । परापरत्वधीहेतुः क्षणादिः स्यादुपाधितः' । यथा विष्णु- 
पुराणे १।२।१५ ( गीताप्रे० पृ० १४ ) 

परस्य ब्रह्मणो रूपं पुरुषः प्रथमं द्विज। 
3"क्ताव्यक्ते तथैवान्ये रूपे कालस्तथापरम्‌ ॥ 

२६ 

२०२ भारतीयकमंकाण्डस्व रूपाध्ययनम्‌ 


संवत्सरो हि निमेषादिभिविभागेः सम्पद्यते। स एवादौ निरूप्यते-- 
निमेषः 

अक्षि '-पक्ष्म परिक्षे गोपलक्षितः कालविशेषो निमेषो नाम । अर्थात्‌ मानवानाम्‌ 
अकुत्रिमनेत्रविकासानन्तरं यावता कालेन नेत्रप्ष्मणोराकुञ्चनं सम्पद्यते स काल- 
विशेषः 'निमेषः' इति कथूयते। यथा च रघुवंशामहाकाव्यस्य ( २।१९ ) पद्ये 

पापौ निमेषालसपक्ष्मपङ्क्तर्पोषिताभ्यामिव लोचनाभ्याम्‌ ॥ 


इत्थत्र अस्य निमेषरब्दार्थस्य सडगतिहंदयते । तेषामेव--अष्टादश* १८ 
निमेषाणाम्‌, एका काष्ठा भवति । त्रिशत्काष्ठानामेका कला भवति । त्रिशत्कलानां 
चेक: क्षणो भवति। द्वादशानां क्षणानामेको मुहर्तो ( मुहुर्तं वा ) कथ्यते । त्रिशत्‌- 
मुहुर्तानामेकः, अहोरात्रो भवति। पञ्चदशानामहोरात्राणामेकः पक्षो भवति।3 





१. अस्य गुणाः १- संख्या २-परिमितिः ३-पृयक्त्वमु ४-संयोगः ५-विभाग इति 
भःषापरिच्छेदः । 
कालस्तु त्रिविधो ज्ञेयोऽत्तीतोऽनागत एव च। 
वतंमानस्तृतीयस्तु वक्ष्यामि श्वुणु लक्षणम्‌ ॥ 
कालः कलयते लोकं कालः कलयते जगत्‌ । 
कालः कलथते विश्वं तेन कालोऽभिधीयते ।। 
कालस्य वशगा सर्वे देवषिसिद्धकिन्नराः । 
कालो हि भगवानु देव: स साक्षात्परमेशवरः ॥ 
सर्गपालनसंहत्ता स कालः सरवतः समः । 
कालेन कल्यते विश्वं तेन कालोऽभिधीयते ॥ 
२. अष्टांदशनिमेषास्तु काष्ठा, त्रिशत्तु ता: कला । 
तास्तु त्रिशत्‌ क्षणः ते तु मुहूर्तो द्वादशाञ्रियाम्‌ । ( अमरकोऽ १.४।११ ) 
ते तु त्रिशदहोरात्रः पक्षस्ते दश पञ्च च। 
पक्षं पूर्वापरौ शुक्ल-कृष्णो मासस्तु तावुभौ ॥ ( अमरको० १।४।१२ ) 
द्वौ हो मार्गादिमासो स्प्रात्‌ ऋतुस्तैरयनं त्रिभिः । 
अयने द्वे गतिएुदरदक्षिणाकंस्य वत्सरः। ( अम० १।४ ३ रामाश्रमी पृ० ४८ ) । 


३. तक्ष त्वचने त्वचनं संवरणं तंवचोग्रहणं च । पक्ष परिग्रह इत्येके (वै० सिद्धान्त की० 
भ्वादिपू० ४४० ) इत्यत्र अथवा पक्ष परग्रहे ( चुरादिप्रकरणे सि० कौ० ४८६ पृष्ठे ) 
उक्तादू पक्ष धातोः निष्पन्तोष्यं शब्द: । देवकार्यार्थं वा पितृकार्याथ॑ वा पक्ष्यते 
परिगृह्यते यः कालविशेषः स पक्ष: । 


अथवा--चन्द्रस्य पच्चदशाना कलानामापूरणं क्षयो वा यस्मिन्‌ परिगृह्यते स पक्ष: । 

९ रास ंंाओो 


केमेकाण्डोग्योगियदार्थविवरणाध्प़ाय: २०३ 


द्वयोइत्र पक्षयोरेको मासो भवति ।' द्वाभ्यां द्वाभ्यां मासाभ्यामेकेकः ऋतुभंत्रति । 
तैशच त्रिभिसित्रभितऋतुमिरेकेकमयनमुत्तरायणं, दक्षिणायनमिति संज्ञितं भवति । 
ढाभ्यामयनाभ्याँ ( षड्भित्रतुमि: द्वादशमिमसिर्वा ) एको हि संवत्सर:* ( वर्ष 
वत्सरः संवत्‌सर: हायत! अब्दः शरत्‌ समा इत्यादि विभिन्तनामभिर्व्यवहारे 
प्रसिद्धः ) कालविभागविशेष: सम्पद्यते । अयं च कालविभागो मानुषो देनन्दिने 
ऽस्माकं व्यवहारेऽस्ति । ब्राह्म वेष्णव-शेव-देव-पैत्रादिकालविभागा अपि सन्ति । तेऽपि 
मानुपकालविभागेन विदितस्वरूपा भवन्ति । 


अस्मिन्‌ युगे मानुपे कालव्यवहारे प्रतिमासं त्रिशदहो रात्रा: ( ३० दिनानि ) 
भवन्ति। तत्र १५ पञ्चदश दिनानि ( १५ अहोरात्रानिति यावत्‌ ) प्रतिदिनमेकेक- 
कलाक्रमेण चन्द्रकलाः क्षयतां गच्छन्ति । ततश्चाव्यवहितोत्तरमेव पञ्चदश १५ दिनानि 
( १५ अदोरात्रान्‌ ) तथेव प्रतिदिनमेकेककला क्रमेण सा चन्द्रकला वृद्धिभावं 
चाभ्यृपेति । तत्र यत्र चन्द्रकलानां क्षयो भवति तानि सर्वाणि १५ दिनानि ( १५ 
( महोरात्रान्‌ ) आहृत्य एकः कृष्णपक्षस्तथा यत्र च चन्द्रकलानां वृद्धिस्तानि ( १५ 
दिनानि आहत्य ) एकः शुक्लपक्षः कथ्यते । 

उभयोः शुक्लकृऽणपक्षयोः यावन्ति दिनानि ( अहोरात्राः) भवन्ति ताव- 


त्यस्तिथयोऽपि भवन्ति। अत्र शशिनः कला एव तिथिसंज्ञायाः प्रवृत्तिनिमित्तम्‌ । 
उत्तरोत्तरक्रमेण अन्द्रकलायाः क्षयवृद्धिभ्यासुपलक्षितः कालविशेष एव तिथिइाब्देन 





१. मस्यते परिमीयते ( स्वयं चन्द्रवृद्धिक्षयाभ्यां ) अयमिति विग्रहे मसो परिमाणे, इति 
(दि० प° से०) धातोः “अकतंरि च कारके संज्ञायाम्‌ (३।३।१& (काशि पृ० २२३) 
इत्यनेन कर्मणि घञ्प्रत्ययं विधाय तथा मस्येते परिमीयेते अनेन ( चन्द्रवृद्धक्षयौ ) 
इति विग्रहे “हलइच” ३।३।१२१ ( काशि० पृ० २४१ ) इत्यनेन करणे घञ्प्रत्ययं 
विधाय निष्पाद्यते मासशब्दः | सूर्यस्य राशिगतिर्येत्र परिमीयते स सोरो मासः, 
अहोरात्राणां त्रिशत्संख्या यत्र परिमीयते स सायनो मासः । 


मस्यन्ते परिमीयन्ते स्वकाला वृद्धिहानितः। 
मास एते स्मृता मासास्त्रिित्तिथिसमन्विताः ॥ 


अथवा मासशब्दो हलन्तः सकारान्तश्चन्द्रवाची तस्य अयं काल इति मास: । तदीयत्वं 
च पञ्चदशकलानां वृद्धिक्षयद्वारेणेव मन्तव्यम्‌ । 


२. संवत्सरो नामायनाद्यवयवयुक्तोऽयवी कालविशेषः । 
सम्यक्‌ वसन्ति, अस्मिन्‌ अयनत्तुमासादय:' इति व्युत्रत्तः । 


सच द्वादणमासात्मकः--'द्वादशमासाः संवत्सरः' इति श्रतेः । 


= 

२०४ भारतीयकमंकाण्डस्व रूपाध्य यनम्‌ 


कथ्यते । क्षयं वृद्धि वा गतया चन्द्रकलया एव तन्यते विस्वृतो भवति । तत्तत्कालोऽतः 
स तत्तत्कालस्थितिरित्युच्यते । 


तन्यन्ते) कलया यस्मात्‌ तस्मात्तास्तिथयः रमृताः। (शब्दकल्पदुम ६१६ पृष्ठे) 
अमादिपोर्णमास्यन्ता या एव राशिन: कला: । 
तिथयस्ताः समाख्याता षोडशेव वरानने ॥ (शब्द क० ६१६ पृ० ) 


चन्द्रस्य प्रथमादिकलाः पृथक्‌ पृथक्‌ पर्यायक्रमेण चन्द्रात्‌ विनि:स्रताः । 
तथेव चन्द्र प्रविष्टाइच सत्यो लोकव्यवहारे शाञ्नव्यवहारे च प्रतिपदादितिथिनाम- 
भिरुच्यन्ते-- 
प्रतिपन्नाम विज्ञेया चन्द्रस्य प्रथमा कला । 
शुक्लपक्षे विशेच्चन्द्र कृष्णपक्षे विनिःसरेत्‌ ॥ 
( कालमा० उपो० ७-८ पृष्ठयोः ) 


सा च तिथिः प्रतिपत्‌*--द्वितीया-द॒तीया-चतुर्थी-पद्चमी-पषष्ठी-सप्तमी- 
अष्टमी-नवमी-दशमी-एकादशी-द्वादशी-त्रयोदशी-चतुदंशी पञ्चदशीति नामभिनिदिष्ट- 


१. तन्यते चन्द्रकलया इहि विग्रहे “तनु विस्तारे' इति उभयपदिनः 'तनु' धातोः 


“उणादयो बहुलम्‌' इति बाहुलकात्‌ इथिन्‌’ प्रत्यये नादिलोपे प्रातिपदिकत्वात्सौ 
तिथिः । 


अथवा सततं गच्छतीति विग्रहे 'अत सातत्यगमने’ इति भ्वादिपरस्मैपदिनो धातोः 
ऋतन्यञ्ञि' इत्युणादि ( सि० कौ० सू० ६३२ ) सूत्रे इथिन्‌ प्रत्यये 'अतिथिः इति 
इति जाते बाहुलकात्‌ पृषोदरादित्वाद्‌ वा अकारस्य लोपे तिथिरिति साधुः । 


२. आसु तिथिषु प्रतिपक्षं प्रथमायास्तिथेः 'प्रतिपत्‌’ इति अन्वर्था संज्ञा अस्ति । यतो 
हि अनयैव तिथूया चन्द्रकला चात्मनः ह्वासक्रियामथवा वृद्धिक्रियां प्रतिपद्यते 
= प्राप्नोति । अस्यामेव तिथी चन्द्रकलानां ह्लासभावो ( विनिःसरणक्रमः ) वुद्धिभावः 
( चन्द्रकलानामेकरूपेण पुरणक्रमो वा ) आरब्धो भवति । अतएव प्रतिपद्यते ह्लासक्रिया 
वृद्धिक्रिया वा चन्द्रकला अनया इतिविग्रहे (अथवा प्रतिपद्यते उप-क्रम्यते अनया 
पक्षो मासादिवेति विग्रहे वा) प्रति पूर्वकात्‌ पद गतौ इति दि० आत्मनेपदि धातोः 
(सम्पदादिभ्यः विवप्‌) इति ( ३।३।६४ ) सूत्रस्थवात्तिकेन करणे क्विभि कृते 
तिथूयर्थ “प्रतिपत्‌' इति शब्दो व्युत्पादयितुं शक्यते । चन्द्रस्य प्रथमकलाक्रियारूपा 
इयं प्रथमा ( प्रतिपन्नाम्ती ) तिथिः, चन्द्रकलाया वृद्धिलूपा चेत्ताह शुक्लप्रतिपत्‌ 
चन्द्रकलाया ह्वासरूपा चेत्तदा कृष्णप्रतिपत्‌ इति कथ्यते । एवमेव द्वितीया चन्द्रकलानां 
ह्वासवुद्धिभ्यां द्वितीयादितिययोऽपि तत्तन्नाम्न्यो भवन्ति । 

बा 7! 


कमेकाण्डोपयोगिप दार्थ विव रणाध्याय: २०५ 


त्वात्‌ पञ्चदशधा सत्यपि तत्र पञ्चदशी तिथेः स्त्रर्यभेरात्‌ पोडशधा अस्ति । पञ्च- 
दशी-तिथेः स्वरूपभेदो हि-एकस्यां पञ्चदश्यां चन्द्रकलानां नितराम्ुपक्षीणत्वात्तथा 
चकस्याँ पञ्चदश्यां चन्द्रकलानां सर्वतोभावेन पूर्णत्वाच्च भवति । तत्र सर्वतोभावेन 
क्षीणचन्द्रकलायाः पञ्चदश्यादितिथेः दर्शाः, अमावास्या अमावस्या अमा इत्यादीनि 
नामानि, तथा सर्वतोभावेन पुर्णचन्द्रकलायाः पञचदइ्याः तिथेः मासस्य पूर्णत्वात्‌ 


चन्द्रस्य वा पूरणाच्चापि तस्याः पञ्चदश्याः पूणिमा* पौर्णमासी? इत्यादीनि 


नामानि सन्ति । 
सन्त्रः 


वेंदिकक्रियासु विनियुज्यमानो नियततया अविपर्थस्तया च उच्चारणीयो 


पदसझुहो मन्त्रः। निरुक्तकारो भगवान्‌ यास्क:--'मन्त्रा मननात्‌’ (७।१२) इति 
१. 


कृष्णरञचदइयां तिथी, उपर्यंधमभावापन्नसमसूत्रन्यायेन राइयेकांश।वच्छेदेन 
सहावस्थितौ सूर्यचन्द्रौ द्वावपि दृश्येते अतः सा पञ्चदशी तिथिदंशंः । यथा च शब्द- 
कल्पदुम ६८९ पृष्ठे मत्स्यपुराणवचनम्‌--अन्योन्यं चन्द्रसूयों तु दर्शनादर्श उच्यते । 
इति । तथा तस्यां चन्द्राकों सह वसतः, अतोऽमावास्या अमावस्यानामेकदेशग्रहणन्यायेन 
अमा चापि कथ्यते ।--अत्र दशति नाम--श्येते सहावस्थितौ सूर्यचन्द्रौ यस्मिन्‌ काल- 
विशेषे स दर्शः, इति विग्रहे दृशिर्‌ प्रेक्षणे इति भ्त्रादिपरस्मेपदिनो दृशधातोः 
( पड्यतेः ) 'पुंसि संज्ञायां घः प्रायेण' ( ३।३।११८ ) इति सूत्रेण घप्रत्यये कृते 
सिद्धयति । तथाहि भमा ( सह ) वसतोऽस्यां चन्द्राकों, इति विग्रहे अमावस्यदन्य- 
तरस्याम्‌ ( २।१।१२२ ) सि० कौ० पृ० ५६५ ) सुत्रेण अमोपपदाद्‌ पक्षे अधिकरणे 
ण्यत्‌ । वुद्धो सत्यां पाक्षिको ह्वस्वश्च निपात्यते इति सह वाचकामाशब्दोपषदात्‌ 
वक्ष निवासे इति धातोः काले, अधिकरणे ण्यत्‌ प्रत्यये कृते णित्वात्‌ वुद्धौ च सत्याम्‌ 
अमावास्या, यथा पक्षे वृद्धचमावे निपातिते अमावस्या चेति शब्दौ सिद्धयतः । 

पूरण पुणिः चन्द्रस्य पूणि मिमीत इति (पूणि। मा । कः। टाप्‌ ) पूणिमा । 
'मासशब्दः केवलोपीह सम्मतो बहुहृश्वनाम्‌' इति, ( अमरकोश १।३।१३ पृ० ३४ ) 
रामाश्रमीटीका सम्प्रोक्तपासिनोकोशानुसारेण सान्तो हलन्तो मासशब्दोप्प्रस्ति। स 
चायं मासशब्दः मिमीते कालमिति विग्रहे माधातोः बाहुलकाल्‌ असनि प्रत्यये कृते 
सिद्धयति । तथा चैमाइचन्द्रमासयोः पुमान्‌ इति ( अमरकोश १।३।२४ पृ० ३४) 
रामाश्रमीटीकानुरोधातु चन्द्रवाची मासवाची चाप्यस्ति, अतः पूर्णश्चासौ माः पूर्णमाः 
तस्य पूर्णमासः ( पुणं चन्द्रस्य पूर्णमासस्य वा ) इयमिति विग्रहे तस्येदम्‌ (४।३.१२०) 
इति सूत्रेण पूर्णमास्‌ शब्दादणि आदिवृद्धौ डीपि च कृते पीणंमासी शब्दः 
( तिथिवाचकः ) निष्पद्यते । अथवा पर्णो मासोऽस्यां वर्तते इति विग्रहं पूणंमासशब्दात्‌ 
पर्णमासादण्‌ वक्तव्य: इति ( सि० को० पृ० ३०० ) तद्वित्रक्ताद्यर्थकप्रक रणस्थेन 
वातिकेन अणि वृद्धौ डीपि च कृते पौणंमासी इति तिथिवाचकः शब्दः सिद्धयति । 


CC-0. Lal Bahadur Shastri University, Delhi. Digitized by Sarvagya Sharada Peetham 


२०६ भारतीयकर्म काण्डस्व॒रूपाध्य यन में 


मन्‌ धातोः मन्त्रशब्दं निव्वाच। पाञ्चरात्रसंहितासु मननेन त्राणकरत्वात्‌, मतस्यं 
अभिलषितस्य लोकरूपदाठृत्वाच्च मन्त्रशाब्दो निरुच्यते । तथाहि-- 
मननान्मनुशादूंल त्राणं कुर्वन्ति वे यतः । 
ददते पदमात्मीयं तस्मान्मन्त्राः प्रकीत्तिताः ॥ 
( -इश्वरसंहिता ३।५।९ ) 


लौकिकेपि व्यवहारे प्राधान्येन प्रथमतइच वाय्व्यापारेणेव केनचिद्‌ स्वरूप- 
सम्बन्धो विधीयते। “वाचो वा इदं सर्व प्रभवति (श० ब्रा १।३।२।१३) इति 
श्रतिरपि वाच एवाश्रयेण सांसारिकाणां कार्याणां सम्भवं प्रदर्शयति। वाचो 
माधुर्येण उग्रतया च शत्रुमित्रादिभाव उद्भाव्यते । मन्त्रा अपि वाङ्मयाः। अतएव 
समस्तेऽस्मिन्संसारे निम्नहानुग्रहो मन्त्रेरेव क्रियत इति न किमपि आरचर्यंम्‌। 
मन्त्रात्मक वेद॑ विइवं तत्प्रभावग्रस्तत्वात्‌ । अतएव ईश्वरसंहिताया मुच्यते 
वाचि मन्त्राः स्थिताः सर्वे वाच्यं मन्त्रे प्रतिष्ठितम्‌ । 
मन्त्रझपात्मकं विश्व सबाह्याभ्यन्तरं ततः॥ 
(३।८२) 
मन्त्रiत्मिका वाणी नियता एतदर्थमस्ति यतु, मनुष्यस्य ज्ञानमनित्यं विपर्य- 
सनीयं च भवति । अतएव मनुष्य एकस्मिन्दिने उक्तानां विषयाणां तेनेवाक्षरक्रमे- 
णोच्चारणं द्वितीये दिने कतु न प्रभवति। विधिवलात्कर्मणः स्वरूपं तत्फलं च 
नियतमिति कर्मागसूते वाक्यजातेऽपि नित्यत्वमपेक्षितं भवति । तस्मादेव च 
'पुरुषविद्यानित्यत्वात्कमंसंपत्तिमंन्त्रो वेदे'--( नि० १।२) इत्यनेन मन्त्राणां 
नियतत्वात्प्रयोग उपपादितः । 


मीमांसायां हि तत्तत्कर्मानुष्ठानकाले अनुष्ठेयक्रिया तदङ्भद्रव्यदेवतादि- 

प्रकाशनद्वारा मन्त्राणां प्रयोजनवत्वमुक्तम्‌ । तथाहि--'स्मृत्वा कर्माणि कुर्वीत’ 

इत्यादि विधिना तत्तत्कर्मातुष्ठानकाले स्मरणं विहितम्‌। तच्चं स्मरणं यद्यपि 

उायान्तरेणापि भवितुमहति तथाप्युपायान्तरपरिग्रहे तत्तत्प्रकरणपठितानां मन्त्रा- 

णामानर्थंक्यप्रसंगात्‌ स्वाध्यायविधिपरिगृहीतानां तेषामानर्थक्यानौचित्यातप्र- 

योजनान्तरासभवाच्च मन्त्रे रेव स्मृत्वा कर्माणि कुर्वीत इति ३ कक यते । 
—र० ११) 


_सन्त्रवनियोगः 
एते मन्त्रा न केवलमदृष्टाथंतया उच्चार्यन्ते। अपि लु अर्थप्रकाशनमप्येषां 
भवति। तदेतद्‌ जेमिनीयन्यायमालायां ( १।३।४ ) अधिकरणे निर्णीतम्‌ । ततदच- 

कर्मकाण्डोपयोगिपदार्थविवरणाध्याय: २०७ 


यत्र येषां मन्त्राणामर्थः प्रकाइयते तेषामर्थानुसारि विनियोगः) । येषां त्वर्थसंबन्धे 
विनियोगस्थलं नास्ति, तेषां तत्रंब लक्षणामऱङ्गीकृत्य विनियोगः । यथा 'त्वमग्ने 
प्रथमो मनोता’ इत्ययं मनोता मन्त्रः ( ते० ब्रा० ३।६।१० ) अस्य अग्नीषोमीय- 
पशुप्रकरणे पाठः। तत्र न केवलाग्नेदत्रत।-्वयमपिलु सोमक्षदुच्चितस्य । अतः अग्निपदे 
अग्नीपोमीयलक्षणां कुत्वा विनियोगः । 


क्वचित्तु एऐन्द्रथा गार्हपत्यमुपतिष्ठते' इति विधिवलादिन्द्रप्रकादानसमर्थ- 
मन्त्रस्य “निवेशनः संगमनो ववुनाम्‌' ( मा० सं० १२।६६ ) इत्यस्य गाहुमत्य़ाग्न्यु- 
पस्थाने बिनियुज्यमानस्य मन्त्रगतपदानां लक्षणया अर्थः कल्पनीय इति ऐन्द्री- 
न्यायेन ( ३।२।२ ) समवगम्यते [यत्र तु लक्षणाया: अप्यसंभवः सामान्यसम्बन्ध- 
बोधकप्रमाणमपि नास्ति, न च मुख्यो लाक्षणिक वार्थः संभवति, तेषां केवला- 
दृष्टार्थत्वमेव । यथा श्रौते जपमन्त्राणाम्‌ स्मार्त हु'फडादीनां सवंथा अद्ृष्टार्थंतवमेव 
( त० सि० र० १२ ) । साममन्त्राणां लु अथप्रकाशनप्रयोजनासंभवेऽपि ऋगक्ष राभि- 
व्यक्तिरूपदृष्टप्रयोजनसंपादकत्वमेव । 


धर्मशास्त्रीयनिवन्धानुगुहीतेषु स्मात्तंपौराणिककमंसु 'तल्लिगेरथ मन्त्रर्वा 
त्वथवा नुपनामभिः?' इति विष्णुधर्मोत्तरीय ( ३।१५२।७ ) वचनात्कर्मोण देवता 
लिंगसम्बद्धा अर्थतोऽसंबद्धा अपि मन्त्रा गृह्यन्ते। यत्र तु लिगमपि नास्ति, 
देवताथंप्रकाशनमपि नास्ति, आषेवचनाच्च विनियोगः उपलभ्यते । तत्र अदृष्टाथं 
तेषां प्रयोगः। तथा च--नवग्नहप्रकरणे याज्ञवल्वयस्मृती--( १।३००-३०१ )— 


आकृष्णेन इमं देवा अग्निमर्घा दिवः ककुत्‌ । 
उद्बुध्यस्वेति च ऋचो यथासंख्यं प्रकीत्तिताः॥ 
बृहस्पतेऽय तिअदर्यस्तथेवान्नात्प रिस्रृतः । 
शन्नो देवीस्तथा काण्डात्केतुं कुण्वन्निमास्तथा ॥ इति ॥ 


एतेन शन्नो देवीरित्यादीनां शनिदेवताप्रकाशना भात्रेऽपि पूजोपयुक्तार्थानन्वये5पि 
प्रयोगः शास्त्रीयः, न स दुस्तकेणापोहितुं शाक्यः । अत एवाभियुक्ताः वेदमेवं 
स्तुवन्ति 
नामाक्षराणि कथमप्यधिगम्य यस्मिन्‌ । 
स्वीयान्यहुप्रथमिकामबलम्व्य देवाः॥ 
धावन्त्यवीतिजनवाञ्छितपरणाय । 
तं वेदमादिममनादिमुपाश्रितोऽस्मि ॥ इति ॥ 





१. तु० का० औ० १।३।४ 

२०८ ` भारतीयकमंकाण्डस्वरूपाध्ययनमु 


नाससन्त्रः 
वास्तुतत्त्वे ( पृ० ४१७ )-- 
३ळकारादिसमायुक्तं नमस्कारान्तकीतितम्‌ । 
स्वताम सर्वसत्त्वानां मन्त्र इत्यभिधीयते ॥ 


इति ब्रह्मपुराणवचनमुपन्यस्य स्मात्तपौराणिक्रीनामनुपलभ्यमानलिङ्ग- 
मन्त्राणां स्त्रीश्ुद्रादीनां वेदिकमन्त्रानधिकारिणां च कृते नाममन्त्रः कल्पयितव्य- 
त्वेनोक्तः। अयमेव नाममन्त्रः मूलमन्त्रशब्देन संस्काररत्नमालायां ( १९८ पृष्ठे ) 
उक्तः | अग्निपुराणे एकरविशाध्याये ्षाडवरतिइलोके सविन्दुनामाद्यक्षरस्य समुच्चयेन 
नाममन्त्र उक्तः । 


मध्याहारानुषङ्को 


कात्यायनश्रौतसुत्रे-'तेषां वाक्यं निराकाङ्क्षम्‌ 'मिथः सम्बद्धम्‌? 
( १।३।२-३ ) इत्यनेन साकाङ्क्षस्य वाक्यस्य पूर्ति: कत्त॑व्येति प्रतिपाद्यते। सा च 
पू्तिद्विधा भवति। अध्याहारेण आनुषङ्गेण च । वाक्यापेक्षितस्य अश्वुतस्य पदस्या- 
नुसत्धानमध्याहारः। पूवंत्र परत्र वा मन्त्रे व्यवहूतस्य पदस्यार्थंसंबन्धेन योजन- 
मनुषङ्गः। तत्र सति संभवे मन्त्रेषु अनुषङ्ग एव कार्यं इति अनुषञङ्गाधिक रणेषु 
( जे० २१।१६-१९ ) स्पष्टमु। अनुषङ्ासम्भवे तु अध्याहारो भवतोति वाक्थ- 
-भेदाधिकरणे ( २।१।१५ ) उक्तम्‌ । निर्णयसिन्धो श्राद्धप्रकरणे ( ३१२ पृ० ) 
अनुषङ्गचर्चा दस्यते । तत्रेव ( २६६ पृष्ठे ) 


अन्वष्टकासु वृद्धौ च गयायां च क्षयेऽहनि। 
अत्र मातुः पृथक्‌ श्राद्धमन्यत्र पतिना सह ॥ 


इति कत्यायनीयवाक्ये 'भागः' इत्याध्याहृत्य सपतिकाये मात्रे इति प्रयोगा- 
पत्तिनिरस्ता । 


अयंभावः--'अन्यत्र पतिना सह” इत्येषु पदेषु श्राद्धमित्यनेनान्वये 'सह युक्त 
5प्रधाने! पा० २।३।१६ ) इत्यनेन अप्राधान्ये ठृतीयोक्तः मातुः प्राधान्यस्वीकारे 
“सपतिकाये मात्रे! इति पिण्डदानादिषु प्रयोगः स्यात्‌ । तच्च वचनान्तरेण सदाचारेण 
विरुद्धम्‌। अतः भागः इत्यध्याहृत्य पत्युः प्राधान्यं तदीयपिण्डे च मातुः भोक्तृत्वं 
साध्यते । 


१. निर्णयसिन्धो पृ७ ७२, आषंश्लोकानुवर्तंनेऽप्यनुषङ्गशब्दो व्यवहृतः 'चकारेण 
ठामिस्तपक्षानुषङ्गेऽपि’ इति । | 

कर्मकाण्डोपयो गिपदार्थ विवर णाध्याय: _ २०९ 


अध्याहारसन्धिविचारः 

अध्याहारपदं लौकिकं भवति | तेन सह वेदिकपदस्य सन्धिने कत्तंव्यः इत्यमुँ 
विषयमादाय शोभनो विचारो वृषोत्सगंप्रकरणे (३७६ पु०) विलिखितो 
रघुनन्दनभट्टाचार्येण । 

न्त्रभेदाः 

तेच मन्त्राक्चिविधाः । करणमन्त्राः, क्रियमाणानुवादिन:, जपमन्त्राइच । यं 
मन्त्रं पूवेमुच्चाये मन्त्रान्ते कमें क्रियते ते करणमन्त्राः । क्रियाकरणकाले एव ये 
मन्त्राः पठ्यन्ते क्रियमाणानुवादिनो मन्त्राः । अदृष्टार्थं कर्मकाले पठनीया मन्त्रा 
जपमन्त्राः। ( कार श्रौ० सु अ० १ क० ८ पृ० ४१) 


सन्त्रलक्षणम्‌ 

यद्यपि मन्त्राणां लक्षणं व्याप्त्यतिव्याप्त्यसंभवशून्यं नास्ति, अथापि 
'याज्ञिकानां मन्त्रशब्दसमाख्याधिकरणत्व' मिति निदुष्टलक्षणं मीमांसका (जे० न्या० 
२।१।७) अभिप्रयन्ति, मन्त्राणां च यथाश्चृतानामेव प्रयोगो न विपर्यंथमापादि- 
तानाम्‌ । अत एव संस्कारगणपतौ ( ८०३ पृ० ) यमानेवाह--- 


“यमाय धर्मराजाय सृत्यवे चान्तकाय च । 
वेवस्वताय करालाय सर्वभूतक्षयाय च ॥ 
औदुम्बराय दध्नाय नीलाय परमेष्ठिने । 
वुकोदराय चित्राय चित्रुप्ताय वे नमः॥ इति 
( पा० गु० ३ स्ता० प० ) सूत्रम्‌ । 


चतर्दश यमांस्तपंयेदिति । अत्र केचित्‌-'यमस्ठृप्यता’' मिति प्रयोगं 
कुर्वन्ति, तदसत्‌ । न ह्येतानि देवतापदानि, कि तहि ? एते मन्त्राः। मन्त्राणां 
च यथाम्नातानामेव प्रयोग इति साधितम्‌ । 
॥ इति मन्त्रविषयः ॥ 


भारतीयकमंकाण्डसम्मारेषु दिव्यशक्तिमत्‌ सम्भारद्वयम्‌ 
आपो- दर्भाश्च 


श्रौतस्मार्तादिसवंविधभारतीयकमंकाण्डेषु प्रायोऽपां दर्भाणां च प्रयोगो भ्रुयो 
भूयो बाहुल्येन सवंत्रेव क्रिथमाणो दृश्यते। क्मेकाण्डकठंपुरुष-द्रव्यदेशादि-गतस्य 
साहजिकस्य नेमित्तिकस्य चोभयविधश्यामेध्यत्वस्य रक्षोसुराद्यपद्रवस्य, अन्यान्य- 
दोषाणां चाप्यपनोदाय केषाञ्चित्‌ प्रकुष्टाताम्‌ गुणानामादानद्वारा तत्र तत्र कमुकाण्ड- 
२७ 

२१०  भारतीयकर्मकाण्डस्वरूप।ध्ययनम्‌ 


विधासु अतिशयाधानायापि, आचमनोपस्प्शेनमार्जेनप्रोक्षणप्रणयनादिष्वपाम्‌ 
( जलानाम्‌) एवं हि-_पवित्रादिनिर्माणधारणादिविधौ तथंवाग्न्यायतनवदिका- 


परिस्तरणप्रभृतिषु विधिषु दर्भाणां ( कुशानां ) च प्रयोगो भवति। 
दर्भा आपो हि-- 


नानाविधाभिः, दिव्यातिदिव्यशक्तिमिः सुसम्पन्ना: सन्ति। ते हि खलु 
तत्तत्कमंकण्डेषु विनियुक्ताः तत्र तत्र सवंत्रेत्र बहुपकुर्वन्ति। कर्मकाण्डसम्पन्नताय 
तेषां योगद।नं विशेषमहत्वाधायकं भवति । भारतीयकमंकाण्डसम्पूरकर्स रक्ष- 
कसम्भारतत्वेषु इदं सम्भारतत्तवद्वयम्‌ ( आगो दर्भाश्च ) अतिदिव्यशक्तिमदस्ति । 
तत्र पूवंमपां विषयेऽधीयते । 


आप; 


आपो हि यः खलु अतीन्द्रियग्राह्यः सूक्ष्मोऽव्यक्तः सनातनः सरवंभ्रुतमयः, 
अचिन्त्यः 'तदेक्षत बहुस्यां प्रजायेय' इति छान्दोग्योपनिषदादिषु वेदादिसवं- 
शास्त्रषु प्रथितः सिस्रक्षः जगन्मुंलकारणं परब्रह्म परमात्मास्ति । तेनेव सिस्रक्षणा 
स्वयं प्रादुभंतेन परमात्मना “आपो जायन्ताम्‌? इत्यभिध्यानेन आदौ ( स्वकायंब्रह्माण्ड- 
स्वष्टे: प्रागेव ) स्वात्‌ ( अव्याकृतरूपात्‌* ) शरीरात्‌ स्रष्टा: सन्ति। रृष्टासु च 
तास्वप्सु सवंविधशक्तिरूपं बीजं वाप्यारोपितमास्ते । तथा हि-- 
यो* सावतीन्द्रियग्राह्वा:१ सूक्ष्मो ५ व्यक्त:* सनातन:९ 
सवंभ्रूतमयो*ऽचिन्त्यः- स एव स्वयमुदुबभौ" ॥ 





१. अव्याकृतमेव भगवद्भास्करीयवेदान्तदशंनस्य प्रकृतिः । अव्याकृतशब्देन पञ्चभूत- 
बुद्धी न्द्रियप्राणमनःकर्माविद्यावासता एव सूक्ष्मरूपतया शक्त्यात्मना स्थिता 
अभिधीयन्ते । 


२, योऽसाविति सरबेनामद्वयेन सकललोकवेदपुराणेतिहासप्रसिद्धः परमात्मा निदिष्टोऽस्ति । 
३. इन्द्रियमतीत्य बतंत इत्यतीन्द्रियं मनस्तद्‌ ग्राह्यः, । यथाह व्यास:--- 
नैवासौ चक्षुषाग्राह्मो न च शिष्टैरपौन्द्रियै; । 
मनसा तु प्रयत्नेन गृह्यते सूक्ष्मर्दाशभिः ॥ 
४. बहिरिवागोचरः ( सूक्ष्मः ) । ५, व्यक्तिरवयवस्तद्रहितः ( अव्यक्तः ) । 
६. सनातनो नित्यः ७. सर्वभूतात्मा ( सवंभूतमय: ) 
८. अचिन्त्यः, इयत्तया परिच्छेनुमशक्यः । 


5. महदःदिकार्येरूरतय प्रादुर्बभूव । धातूनामनेकार्थत्वात्‌ ( उद्बभौ, इति ) अत्र उत्पूर्वो 
भ।तिः ( भादीपौ अदादिपरस्मैपदी धातुः ) अत्र प्रादुर्भावे वतंते । 

कर्मकाण्डोगयो गिपदार्थ विव रणाध्याय: २११ 


सोऽभिध्याय शरीरात्‌ स्वात्‌ सिस्रक्षविविधाः प्रजा: । 

| अप एव ससर्जादौ तासु बीजमवारूजत्‌ ॥ 
| ( मनुस्मृ० १।७-८ ) 
इमा आपः स्नेहग्रुगविशिष्टाः सन्ति । स्निग्धान्‌ मनोभावान्‌ उत्पादयन्ति । 
स्निग्धतामयानि स्नेहरूपाणि सत्त्वानि स्रजन्ति, इति 'आपः स्रृजन्तु स्निग्धानि” 
इति श्रीसूक्तस्वद्वादशक पादेन ज्ञायते । आचमिताः स्पृष्टाः प्रोक्षिताइचेमाः 
कर्मेकण्डविषये तत्रत्यदेबतादिविपये कर्मकाण्डकत्तंहृदये स्नेहं अनुरागं निष्ठां श्रद्धां 
विश्वासं कमंकाण्डक्रियासु विभिन्नव्यापारेषु पारस्परिककर्मकाण्डसम्बन्धदा ढर्य 
च समुत्यादयन्ति । आसु सवंभावानां ख्रष्टुत्व निहितमास्ते । अदृभ्यः पृथिवी अग्नि- 

वायुश्चन्द्रम”ः सर्वजगज्डातमस्ति, इत्येतत्‌ सूक्तार्थंसंग्रहे उक्तमास्ते - 
यदग्रे आप एवासन्‌ अद्भ्यः सर्वमभूज्जगत्‌ । 


अदृभ्प्रो हि पृथिवी जाता अग्निरप्यमवत्तथा ॥ 
जीवं जीवरसं दिव्यममृतं जलमुच्यते । 
तस्मात्‌ सर्वेनिदानानामपां स्रष्ट्त्वमुच्यते ॥ 
अप्सु प्रतिष्ठितः स्नेहस्तेनेव परमाणवः । 
जगद्भावाय सम्बद्धास्तद्धानी स्याज्जगल्लयः ॥ 


भारतीयकमंकाण्डानि अपां प्रयोगमारभ्येव सम्प्रवन्तंन्ते । 
अयं कसंकाण्डस्थ प्राथमिकक्रियात्वेन विनियोगः 
वेदिकवाङमयस्य प्रायोगिके स्वरूपे--निखिलकमंकाण्डमुलाधारे श्रौतकमंकाण्डे 
यागेषु सर्वादौ दशांपूर्णमासयागः प्रवतंते । तत्र ( दर्शपृूर्णणासयाग: ) आदावेव ह्यस्ति 
ब्रतोपायनं3 मेकंना कर्म ( ब्रतग्रहणमितियावत्‌ ) तत्र व्रतमुपेष्यन्‌ कर्ता ( यजमानः ) 
१. अपां सृष्टिश्चेयं महदद्कारतन्मात्राक्रमेणात्र ज्ञेया । 
२. स्नेहयुक्तानि कार्याणि सृजन्तु उत्पादयन्तु । अपां स्नेह्‌—गुणत्वादिति भावः ( इति 
श्रीसूक्तस्य विद्यारण्यभाष्यम्‌ ) । | 
३. ब्रतशब्देन कर्माङ्गभूताः शास्त्रतो नियमा उच्यन्ते। 'कर्माद्धभूतयमनियमत्रतम्‌ । 
तदुपगमार्थोऽगने ब्रतपते” इत्ययं मन्त्रः इत्युक्त तन्त्ररत्ने इति (का० २।१।११ सू० वु०) । 
तच्च दरशपौणंमासयो रग्तयन्वाधानानन्तरं भवति । पशौ तु ब्रह्मवरणानन्तरमिति विशेष- 
बिहितञ्चैतत्‌ कात्यायनेन अपराहणे ब्रतोपायनीयमश्नीतः सपिषा सुहितौ' इत्या- 
दिसूत्रद्वयेन ( का० श्रौ० सु० २।१।१०-११ पृ० ५६ )। अत्र सूत्रभाष्ये कर्कस्त्वेवमाह- 
'ब्रतोपायनीयमिति, ब्रतं भोजनमुच्यते यथान्यत्र तदुव्रत: स्यात्‌, पयोव्रतमिति च, 
तद्येनोपेयते अमाषादिना . तद्व्रतोपायनीयमु” ( इति शतपथ ०१।१।१ सायणमाष्योप- 
क्रमस्य टिप्पणी ) । एवं च व्रतमिति कर्माङ्गभुता यमनियमविधिपरिपालनम्‌ । 
तदर्न्तावधिसमुपदिष्ट भोज्यं द्रव्यं चावि व्रतमित्युच्यते । 

२१२ भारतीयकमँकाण्डस्वरूपाध्ययनम्‌ 


प्राडमुख आहवनीयाभिमुखं तिष्ठन्‌ स्वप्रथममु अप एव, उपर .दाति । 


श्रयते हि यथा दातपथब्राह्मणे व्रतमुपेष्यन्नन्तरेणाहवनीयञ्च गाहंपत्यञ्च प्राङ्‌ 
तिष्ठन्नप उपस्पृराति ( शतप० १।१।१।१ ) इति। सूत्रयति च तदेव कात्यायनोऽपि 
अन्तरेणापोर्तीन्‌ गत्वापरेणाहवनीयं प्राङ्‌ तिष्ठन्तर्निमीक्षमारणोप -पस्पृश्य 
व्रतमुपेति “अग्ने व्रतपते’ “इदमहम्‌” इति वा । (का० श्रौ ० सू० २।१।११। पु० ५६) 
अत्रापामुपस्परशनमिदं (शतपथ० १।१।१ पृ० १) सायणभाष्यानुसारम्‌ आचमनम्‌ । 
किन्तु (का० श्रौ० सू० २।१।११) कर्कंभाष्यानुसार, आचमनम्‌ * आलम्बन वास्ति । 
तत्रापि म० म० विद्याधरवत्त्यनुसारेण*, अयमत्र स्पर्शमात्रभेव नत्वाचमनं, तथेव 
सम्प्रदायोऽपि याज्ञिकानाम्‌ । यथा च का० श्रौ० सू० देवयाज्ञिकपद्धतौ ( २।१।६१) 
सूत्रस्य। यजमानः स्त्रथमादाय गाहंपत्यदक्षिणाग्न्योरन्तरालेन गत्वा 
आहुव्रनीयस्य पश्चात्‌ समीपे पूर्वाभिमुखस्तिष्ठन्नाहवनीयं विलोकयन्नुदकं दक्षि- 
णहस्तेन स्पृष्ट्वा “अग्ने व्रतपते व्रतमिति’ मन्त्रेण ब्रतमुपैति इति । 


अषां शुचित्वापादकत्वम्‌ 
कर्मकाण्डे सवंत्रेव बाह्याभ्यान्तरशुद्धिः कत्तूः (कर्मावृतानां , सहायकाना- 


मृत्विगादीनां चापि ) मेध्यत्वं ( शुचित्वं ५वित्रत्वमिति यावत्‌ ) सर्वप्रमुखमधि- 
कारितावच्छेदकं तत्त्वमस्ति। अन्येषु सत्स्वपि अधिकारितावच्छेदकेषु सवंविधेष्वाप 


१. उपस्पशं चेहाचमनं विवक्षितम्‌ । नन्वापस्तम्बेन’ “अप आचामत्युपस्पर्शति व।' ( आ० 

` श्रो० सू० ४।३।९।९ ) इत्याचमनं प्रतिद्वम्द्विभावेनोपस्पशंनाभिधानात्‌ स्पशंनमात्रं 
तत्प्रतिभाति ? सत्यमु; तत्र तथा । इह तु 'तेन पूतिरन्तरतः' इति वाक्यशेषादपो- 
₹नात्यन्तरत एव मेध्यो भवतीति वदताचमनमेव। यथा 'अक्ताः शकंरा उपदधाति' 
इत्यत्र घुततैलादिष्व्जनसाधनत्वेन सन्दिह्यमानेषु' तेजो वै घुतम्‌’ ( तै० ब्रा० 
३।१२।५।१२ ) इति वाक्यशेषादु घृतमिति निश्चयः, तद्त्‌ । सूत्रितं हि 'सन्दिग्घेषु 
चाक्यशेषात्‌' ( मी० सु० १।४।२६ ) इति । (शतपथ० १।१।१।१ ) सायणभाष्यम्‌ ) । 


२. अपामुपस्पर्शनमाचमनम्‌, लिङ्गात्‌ 'प्राङ्तिष्ठन्नप उप(पृशति’ इति प्रकृत्य "तेन 
पुतिरन्तरतो मेध्या वा आपो मेध्यो भूत्वा व्रतमुपयानि' इति। आलम्भनमात्रं; 
अचमनानुपदेशात्‌, तस्य नैमित्तिकत्वात्‌, शब्दसामर्थ्याच्च, 'अप उपस्पृशति’ इति । 
लिद्भमर्थंवादमात्रं दीक्षास्नानवत्‌ ( ककंभाष्यम्‌ का० श्रो० सूत्रस्य २।१।११ ) । 


३. अग्निं पश्यन्‌ उदकं स्पृष्ट्वा सत्यवदनादिरूपं व्रतम्‌ 'अग्ने ब्रतपते०” इति मन्त्रे 
'इदमहम्‌० इति मन्त्रेण बा गृह्णीयात्‌ । अत्रापामुपस्पर्शनं, नत्वाचमनम्‌ तस्या- 
नुपदेशात्‌ ( इति का० श्रो० सू० २।१।११ वृत्तौ म० म० श्रीविद्याधरशर्माणः ) । 

== 


A 


कमँकाण्डोपयोगिपदाथं विवरणाध्यायः २१३ 


तत्त्वेषु यदि पुरुषः ( कर्ता यजमानोऽमेध्योऽशुचिः अपवित्रः ) तदा कथमपि तत्र 
( कमेकाण्डे ) सः, अधिकृतो न भवति। अत्र विषये हिं-- 
श्रति-स्मृत्युदितं कर्मं न कुर्यादशुक्िः क्वचित्‌ ॥ 

इत्येवमादीनि प्रयोगपरिजातादिग्रन्थेछु भृग्वादीनां वाक्यानि संत्र जाग्रति। 
पुरुषो हि स्वभावतः ( अशुः = अपवित्रः ) एव, यतो हि सोऽतृतं वदति— 

'अमेध्यो वे पुरषो य4नृतं वदति ( शतपथ०» १।१।१।१ पु २) तस्तादत्र 
कर्मकाण्डे सोइनधिकृतः । अतोऽनृतवदनदोषादनधिकृतोऽमेध्यः पुरुपः स्वेविधकर्म॑- 
काण्डऽधिकृतो भवेत्‌, तदतृतवदनजन्यामेध्यत्वपरिहारद्वारा तत्राधिकारं लभेत्‌, 
एतदर्थ कर्मादौ, अपामुपस्पशांनस्य, आचमनस्य च विधानमास्ते, आग्रहो वा दृदयते । 
यतो हि आपः स्वभावतो नेप्तप्तकहूपेण शोधयित्र्यः१ सन्ति। मेध्याः पवित्राः? 
सन्ति । "मेध्या वा आपः? “पवित्र वा आपः’ ( शतप० १।१।१ ) अतस्तासामुप- 
स्पर्दंनेन आचमनेन सार्शण च बाह्यत एव नहि शुद्धिभेंवति अन्तरात्मनोऽपि शुद्धिः 
( मेध्यता = पवित्रता ) भवति । अत एवाप उपस्पृशति 

तद्यदप उपस्पृशति--तेन * पूतिरन्तरत:४, अमेध्यो वा मेध्यो भूत्वा व्रतमुप- 
यानीति, पवित्रं वा आव: पवित्रपूतों ब्रतमुपयानीति, तस्माद्‌ वा अप उपस्पृशति । 
( शतप० १।१।१।) 


१. “आपोऽपि शुन्धध्वं उच्यन्ते शोधनादेव’ ( निरु० अ० ४।२ पा० पृ० १७६ ) 


२. आपः पवित्रमुच्यन्ते (नि० ५।२।३४ पदम्‌) “शतपवित्राः स्वधयाभदन्तो ( ऋ० ७।४७। 
३ ) देवीर्देवारामपियन्ति पाथ: । ( शतपवित्राः ) शतं बहुनि पवित्राणि पावनानि 
रूपाणि यासांताः ( स्वध्रया ) स्वकार्यभूतेनान्नेन ( मदन्तीः ) जनानु मादयन्त्यः 
देवीः देव्यो द्योतमानाः, आपः ( देवानामु ) इन्द्रादीनामु ( पावः ) स्थानम्‌ ( अपि 
यन्ति ) प्रविशन्ति । ( सायणभाष्यम्‌ ) । 
“तत्‌ प्रकृते’ यत्‌ "उपस्पर्शनं तेनानन्तरतः पूति:” पवित्रता भवति ( इति सायणः ) । 
४. अन्तर-शब्दोऽत्र अन्तरात्म-वाच:--- 

अन्तरमवकाशावधिपरिधानान्तधिभेदतादथ्यं । 

छिद्रात्मीयविनाबहिरवसरमध्येऽन्तरात्मनि च ॥ 

( अमरको० ३।३ नानार्थवर्ग श्लो० १८६, ८७ ) । 


A 


अस्योदाहरणानि-- 

(१) अवकाशार्थ ( दूरार्थं ) अन्तरे हिमम्‌ । 

(२) परिधान'र्थे—अन्तरे, अन्तरा वा शाटकाः, परिधानीया वेत्यर्थः । 
(३) अनन्तर्धा-पंतान्तरितो रविः । 

(४) भेदे—यदन्तरं सर्षप-शैल राजयोः । 

२१४ भारतीयकमंकाण्डस्व रूपाध्य य ने म्‌ 


अपां निर्मातृत्वम्‌ 

इमा आपो मातरो निर्माणकर्त्र्या माव्वत्पालयित्र्योइपि सन्ति। मानवगतसवं- 
विधमलिनत्त्वानां शोधयित्र्या, स्वक्षरणेनापि जनान्‌ पुनन्ति, अतो हीमाः घृतप्व 
कथ्यन्ते । द्योतमानाः इमा विइवं ( सर्वं ) रिप्रं` पापं प्रवृण्वन्ति प्रकषणापनयन्ति । 
स्नानेन पानेन स्पराणापि मनुष्यान्‌ पुनन्ति । 


आपो अस्मान्‌ मातरः शुन्ध्यन्तु घृतेन नो घृतप्वः पुनन्तु । विशवं हि रिप्रं 
प्रवहन्ति देवीरुदिदाभ्यः शुक्िरापृत* एभिः ( शु० य० वेद भा० सं० ४२॥ ) 
अत एव कर्मकाण्डे आदौ मध्येऽन्त्ये च यथाहँमपामुपस्पशंनादि विहितमास्ते । 


आपां प्रणयनस्वस्वरूपम्‌ 


सवंत्र कर्मकाण्डे जलस्यावद्यकता वर्तत एव। तदिदं जलं कर्मारम्भे 
संगृह्यते। तत्र पौपाणिके कर्मकलशाचंनविधिना, स्मार्ते श्रौते चापां प्रणयनविधिना 
उपकल्प्यते। तत्राप्रसिद्धत्वाच्छ्रोतोऽपां प्रणयनविधिरुच्यते । अध्वयेर्गाहंपत्यस्य ग्ने- 
रुत्तरः पूवंकल्यिते आसने उपविश्य वरुणकाष्ठनिमितं चतुष्कोणं चमसं वामहस्ते 
कृत्वा दक्षिणहस्तस्थोदपात्रेण स्वयं तस्मिन्‌ ( चमसे) उदकम्‌ ( अपो जलमिति 
यावत्‌ ) आसिच्य दक्षिणहस्तेन तमादाय गाहुपत्यस्योत्तरतो निधाय मन्त्रेण 
तमालभते । ततः ब्रह्मन्नपः प्रणेष्यामि’ ( का० को० २।३।२ ) इति ब्रह्माणं पृच्छति । 
ब्रह्मा च— 


३% प्रणय यज्ञं देवता वर्धय त्वं नाकस्य पृष्ठे यजमानो अस्तु। 


सप्तऋषीणां सुकृता यत्र लोकास्तत्रेम यज्ञं यजमानं च घेहि’ ॥ 
( का० श्रौ० सू 7।२।८ ) । 
(५) तादथ्यं-तदन्तरेण ऋणमेतत्‌ । 
(६) छिद्रे-परान्तरे प्रहत्तेग्यम्‌ । 
(७) आत्मीयार्थ-मअयमत्यन्तरो मम । 
(८) विनार्थे अन्तरेण पुरुषकारमु । 
(&) बाह्यार्थ्ये--अन्तरे, अन्तरा वा चण्डालगुहाः। 
(१०) अवसराथंअन्तरङ्गसेवकः । 
(११) मध्येऽथं -- आवयोरन्तरे जातः पवतः । 
(१२) अन्तरात्मार्थ--हष्टोऽन्तरे ज्योती रूपंः । 
(१३) साहश्यार्थऽपि-हकारस्य घकारोऽन्तरतमः । 
१. “बच्चो वा आपः' ( शतपथ० १।१।१।१७ पु० ११ ) 
२. 'बज्त्रो हि वा आपः' ( शतप० १।१।१।१६ । ) 

| इत्यन्तमुपांशु पठित्वा '३ॐ प्रणय’ इत्युच्चेर्क्‍त्वा तमनु जानाति | ततोऽध्वर्यस्तं 
चमसं गृहीत्वा आहव्रनीयाग्नेरुत्त रस्यां दिशि पूर्वंकल्पित आसने प्राङमुख उपविइय 
बहिवदि दभु तं सजलं चमसं मन्त्रेण स्थापयति। एवमत्रापां ( जयस्य ) यत्‌ 
प्रणयनं स्थापनं क्रियते तदेतत्‌ अपां प्रणयनं नाम । असुररक्षांसि यज्ञविधातकतत्त्वानि 
यज्ञं प्रविष्टानि न स्युः, प्रविष्टानि च नष्टानि दूरं गतानि ( अपसारितानि) वा 
भवेयुरेतदर्थमेवापां प्रयणयनं क्रियते। आपो हि तेषामसुररक्षस्तत्त्वानां नाशाथ वज्त्ररूपा 
सन्ति। अतो हेतो! तासामादौ प्रणयनं स्थापनं क्रियते । अपामिदं वलोद्यमनमेवास्ति) 
यस्माद्‌ भीतानि, असुररक्षस्तत््वानि यज्ञं न व्याप्नुवन्ति। तस्मादेव अपां प्रणयनं 
क्रियत इति। 

अथ च “अप एव ससर्जादौ? इति पूर्वोक्तमनु ( १।८) वचनानुसारेण 
सष्ट्यादौ सष्टाभिराभिरद्भिरिदं सर्वं सष्टिप्रपञ्चतत््वजातम्‌, आप्तमस्ति* ततस्ता- 
साम्‌ ( अपामुपस्पर्दानेन स्पशणाचमनेन प्रोक्षणेन ) प्रणयनेन सर्वं कर्म कममफलं 
चाप्त भवति। एवं चात्र यज्ञे कर्मणि कर्मकाण्डे होत्रा अध्वर्यणा ब्रह्मणाग्नीघ्रेण 
स्वयं यजमानेन च सडघीभतेनापि कर्त्रा प्राप्तव्यं घ्रापयितव्यं यद्यत्‌ कम कमंफलं च 
स्वस्वप्रमादात्‌ प्राप्तं प्रापयितं पूरयित शक्यते, तत्सर्वं कर्म कर्मफलं च अपाँ 
प्रणयनेनानेन तथा उपस्पदांनेन स्पणण आचमनेन फ्रोक्षणादिना सम्यग आप्त 3 
लब्धं पूर्णं च भवति। तस्मादपां कर्मादौ कर्मान्ते क्त्रचित्कर्ममध्ये तत्र तत्र सत्र 
भारतीयकर्मकाण्डे उपस्पशंनस्याचमनस्य प्रोक्षणस्य मार्जनस्य प्रणयादीनां च 
विधिट्टेशयत इति । 
अपां सवंमयत्वम्‌ 

“आपो वा इदं सर्वं भतान्यापः प्राणा वा आपः पशवो आपोऽन्नमापोऽ- 
मृतमापः सम्राडापो विराडापः स्वराडाबइ्छन्दांस्यापो ज्योतींष्यापो यजँस्याप 
सत्यमापः, सर्वा देवता आपो भूर्भवः सुवराप ओम” इति तेत्तिरीयारण्यकश्रत्या 
आप एव ( जलमेव ) सर्वेमस्ति, तस्मात्‌ सर्वात्राप्तये ( तत्तत्कमंणां पूर्तये कर्म- 
फलानां च समुपब्धये ) तत्तत्कमंणि अयामुपस्पर्शनं स्पशं आचमन प्रोक्षण-माजंन 
प्रणयनादिकं सवं क्रियत इति । 


१. “यद्दे आपः प्रणयति। देवान ह वे यज्ञेन यजमानस्तान्‌ असुररक्षसानि ररक्षुनं यक्ष्पध्वं 


इति'""'ततो देवा एतं वञ्त्रम्ददृशुर्यंदः-तत एतं ब्रज्ञनमुदयच्छन्‌ । तस्य भवेथ्नाष्ट्रे 
निवाते यज्ञमतन्वत--तस्मादपः प्रणति अनाष्ट्रे नाशयन्तीति नाष्टर'प्यसुर रक्षसानिः 
तद्रहिते “निवाते”” तत्संस्पृष्टेन वातेनापि रहिते स्थाने । 

२. “अद्भिर्वा इदं सर्वमाप्तम्‌ ( णतप०'' १।१।१।१४ ) आप आप्नोतेस्तासामेषा भवति 
( निरु० दैवतकाण्डे अ० ६। खं० २७।२१ पृ० ६९२ ) टीका” सर्वेमाभिराप्यमिति । 


३. येद्वेवास्यात्र होता वा अ३युर्वा ब्रह्मा वा मगग्रीध्रो वा स्वयं यजमानो वा नासझ्प्रा- 
पयति--तदेवास्ये तेन सवंमाप्तं भवति'' ( शतप० १।१।१।१५ । ) 

महाभारतस्या दिपर्वान्तगंतपौलो मपवेणि सप्तमाध्याये-- 
आपो देवगणाः सर्वे आपः पितृगणास्तथा 
| ००७ आ वकक | 

इत्युक्तम्‌ । 

अतएव बहुषु स्थलेषु जल एव पूजनं आहुतिप्रदानं च देवोद्देश्येन क्रियते । 
अं पर्यायशब्देरमृतत्वं जीवनत्वादि दिव्यशक्तिसम्पत्नत्वं विदितमास्ते । 
आप; खस्रो भूम्नि वार्वारि सलिलं कमलं जलम्‌। 
पयः कीलालममूतं जीवनं भुवनं वनम्‌ ॥ 
( अमरको० १।१०।३ ॥ ) 
ढर्भाः 
अपामेव केचित्‌ विशेषसारभागाः, दर्भात्मना परिणताः। तथाहि-शतपथ- 
ब्राह्मणे 
वृत्रो ह वा इद सर्व वृत्वा शिश्ये। 
यदिदमभ्तरेण द्यावा पृथिवी। 
स यदिदं सर्व वृत्वा शिष्ये तस्माद्‌ वृत्रो नाम” ॥ ४॥ 
तमिन्द्रो जघान । हतः पूतिः सर्वत एवापोऽभिप्रसु्राव । सर्वंत एव ह्ययं 
समुद्रः । तस्मादु हेका आपो बीमत्सांचक्रिरे। ता उपर्यृपर्यत्तिप्तुविरे । अत इमे दर्भाः । 
ता एता अनापूयिता आपः । अस्ति वा इतरासु संरूष्टामिव यदेना वृत्रः पृतिर- 
भिप्रात्रवत्‌२॥ ५॥ (छा० ब्रा० १।१।१।३ पु० २६।) 
अतो हि दर्भाणामपि भारतीयकर्मकाण्डेषु सवंत्रोपयोगः क्रियते । एवं करणे: 
सर्वेषां पदार्थानां सर्वविधं पावनत्वं सम्पद्यते । दर्भेष्वपि काठिचद विशिष्टा शक्तयः 
सन्ति याइचापि बहुपकुर्वेन्ति। यथावसरं तासां स्वरूपविकृतिरप्यन्यत्र करिष्यते । 

१. वुत्वा शिश्ये इति । आवृत्य शयनं कृतवान्‌ । शीङ्‌ लिटि ( अदा० आऽ ) 
“'एर्‌नेकाचः'--( पा० सू० ६।४।८२ ) इति यण्‌_। द्यावापृथिवी इति । द्योञ्च पृथिवी 
च॒ द्यावापृथिव्यो ( पा० सू० ६।३।३० ) इत द्यावादेशः। ''अन्तरान्तरेण'' ( पा० 
स्‌० २।३।४ ) इति द्वितीया । द्यावापृथिव्योमेध्य इत्यर्थः । वरणाद्‌ वृत्रं इति नाम 
निर्वक्ति स यदिति ॥ 

२. तमिन्द्रो जघान । स हतः पूतिः सर्वतः एवापोऽभिप्रसु्राव । सवंत इव ह्ययं समुद्रः । 
तस्मादु हका आपो बीभत्सांचक्रिरे। ता उपयुंपर्यंतिप्नुविरि। अत इमे दर्भाः। ता 
हेता अनापूयिता आप: । अरित वा इतरासु संसृटमिव यदेना वृत्रः पू्तिरभिभ्रा्तवतु । 
तदेवासामेताभ्यां पवित्राभ्पामपहुन्ति। अथ मेध्पाभिरेवाद्भिः प्रोक्षति । तस्माद्वा 
एताभ्पामुत्पुनाति । | 

पात्रपरिचयः 
अत्यविकप्रुगयोगिनां यज्ञियपात्राणां द्रव्याणां च स्वरूपं लक्षणं चोच्यते 
सुखावबोधाय-— 
१--स्रव:-खादिरः, अङगुष्ठप्व वृत्तगर्तः, पर्वार्धेखातः, अरत्निपरिमाणः । 
२ -स्फ्यः-खादिरः खडगारकृतिः, भरत्निमात्रम्‌ । 
३-जुहुः-मूलदण्डा त्वक्तोबिना, हंसमुखसदृशेकप्रणालिकायुता प्रादेशाधंपुष्करा 
तावत्खाता, पलाशकाष्ठनि मिता । 
४-—उपभृत्‌-मूलदण्डा त्वक्तोबिला हंसमुखसटृशेकप्रणालिकायुता प्रादेशाधंपुष्करा 
तावत्खाता, अशवत्थकाष्ठनिमिता । 
५--ध्रुवा-त्त्रक्तोबिला हंवमुख वदरेकप्रणालिकायुता प्रादेशाधंपुष्करा विकङ्कत- 
वुक्षनिमिता । 
६--अग्निहोत्रहवणी -- त्वक्तोबिला, हंसमुखसदृशेकप्रणालिकायुता प्रादेशाघंपुष्करा 
तावत्खाता वेकङकती । 
७--अग्निहोत्र्रवः-—स्रववत्‌ हंसमुखस दृरीकप्रणालिकायुतो वकङ्कतः | 
एतादृशो माध्यन्दिनीयेषु न प्रचलति। मद्रदेशे आपस्तम्बीयानामेष साम्प्र- 
दायिकः स्रुवः । 
८-—उलूखल म्‌-अर्थंलक्षणं वरणकाष्ठनिमितम्‌ । 
६ मुसलम्‌--अर्थलक्षणं वरणकाष्ठनिमितम्‌ । 
खादिरं मुसलं कार्यं पालाश: स्यादुलूखलः । 
यद्वोमौ वारणौ कार्यो तदभावेऽन्यवृक्षजौ ॥ 
१०--कुचें:--बाहुमात्र; पीठाकारः । 
११--इडापात्री-अरत्निमात्री चतुरङग्ुलदण्डा मध्यसङगृहीता, नवा, चतुरङगुल- 
परिणाहवती । 
२-पुरोडाशपात्री-प्रादेशमात्री समचतुरस्रषडङ्गुल वृत्तखातवती । 
१३--इम्या-बाहुमात्री' पद्मकोशवत्‌ पृथुतीषणाग्रमुखा ( गदावत्‌ ) । 
१४ --उपवेषः प्रादेशमात्रः पलाशशाखातः कृतः । 
१५-_प्रशित्रहरगम्‌-गोकर्णाकृति, आदर्शाकृति वा । 
१६-शुपंम्‌--वेणवं यथेच्छपरिमाणम्‌ । 
प्रस्फोटनं गूर्पमस्त्री, चालनी तितउः पुमान्‌। ( अ० २।६।२६ ) शूप॑यति 
शूप्यंतेऽनेन वा शूपंमाने ( चु० प० से० ) ( नन्दिग्रहिपचादिभ्यो ल्युणिन्यचः ) 


` ( ३।१।१३४ ) अच्‌। “पुंसि” संज्ञायां घः प्रायेण ( ३।३।११८ ) इति घो वा । 


“सूर्प च” इति पाठाद्‌ दन्त्यादिरपि शब्दोऽयम्‌ । 
२८ 

१७- चमसः - ज्यड्गुलदण्ड: चतुरड्गुलोच्छाय: षडङ्गुलविस्तारः प्रादेशमात्रो 
वरणकाष्ठनिमितः। ( अप्प्रणयनार्थ: ) । 

१८ योक्त्रम्‌ - गुञ्जानिमितम्‌ ( पत्न्याः कट्यां बन्धना्थंम्‌ ) । 

१९- मदन्तीपात्रम्‌ - पित्तलमयस्‌, संयवनार्थानामपा मुष्णीकरणाय । 

२०-भेक्षणम्‌ू--१ रणवृक्षनिर्मितं पिष्टसंयवनाथंमरत्निमात्रम्‌ । 

२१--अन्वाहायंस्थाली--पुरुषचतुष्टयभोजनपर्याप्ताक्षपचनयोग्यं ताम्र पेतलं वा 

पाकपात्रम्‌ । 

२२--पिष्टलेपपात्रम्‌--वरणवृक्षनिभित्रम्‌ । 

२३--फलीकरणपात्रमु--वरणवृक्षनिमितं प्रादेशमात्रम्‌ । 

२४--शकटः: -- लौकिकशकटाका रस्वार्थेलक्षण: । 

२५--कपालानि--एकोनविशतिः स्फुटितभाण्डावयवभुतानि वतुँलानि, चतुरस्राधं- 
चतुरस्राणि वा। एतादृशानि आपस्तम्बीयानामेव माध्यन्दिनी- 
यास्तु अइवशफमात्र वृत्तं निर्माय तत्र क्षेत्रे यावतां कपालानां 
विधौ संख्या श्रयते तावन्ति दाकलानि दक्षिणतोऽधिकसंख्यया 
यथा भवेयुस्तथा कुर्वन्ति । तत्रेव च पुरोडाशश्रपणं कुर्वेन्ति। 

२६--इध्मकाष्ठानि-यज्ञियवुक्षकाष्ठानि चाग्नीन्धनाथंम्‌ । 

२७-कुशाः-वेद्यास्तरण-पवित्रकरण-परिस्तरणार्थाः। 

२८--अध्व््‌ ब्रह्मयजमानानामासनानि दभमयानि दारवाणि वा। 

२६--्रीहयो यवा वा—पुरोडशप्रकृतिभ्रुताः । ँ 

३०--आज्यमु--गव्पं माहिषम्‌, आजं वा । 

३१--यत्रागूः-'अग्निहोत्रार्थाः आतञ्चनार्था च । 

३२-कृष्गाजिनम्‌-उलूखलस्याधस्तादास्तरणाय । 


सान्नाय्यपात्राणि 
१-कुम्भी मृन्मयी पयदश्रपणार्था अर्थलक्षणा । 
२--दोहनपात्रमु-- भर्थलक्षण दारुमयम्‌ । 
३--अभिधानी --गोबन्धनी रज्जुः अर्थलक्षणा । 
४ निदाने-दोहुनकाले गोपादबन्धनार्था वत्सबन्धनार्था च रज्जू । 
५- पिधानपा त्रम्‌ -कुम्भीमुखपिधानार्थंम्‌ आयसा, दारुणा वा ( ( पृ० ३३ ) निमित- 
मर्थलक्षणम्‌ । 
६--शिक्यम्‌ -मुल्जटणनिमितमर्थलक्षणम्‌ दघि गात्रनिक्षेपणार्थंम्‌ । 
७ - यजमानभागदधिपयोनिक्षेपणार्थ यज्ञियवुक्षनिमिते द्वे पात्रे । 
८-पलाशशाख।- वत्सापाकरणार्था शमीशाखा वा तदर्था । 

षष्ठीध्याय: 


कर्माकाण्डानां साम्प्रतिकानुष्ठानस्वरूपाध्याय: 


कर्मकाण्डस्य साम्प्रतिकानुष्ठानस्वरूपचिन्तनम्‌ 
भारतीयकर्मकाण्डातां जनसाधारणे यथा प्ररूतिद॑तेते तत्र तान्त्रिककमं- 
काण्डानामनुष्ठानविलोप इवास्ति। यानि चाधुना कमंकाण्डानि प्रचलितानि तेषु 
वेदिकमेव कर्मकाण्डं श्रृति-स्मृति-पौराणिकतयाभिज्ञानं सवंजनसमाट्टतम्‌ । यद्यप्यत्र 
द्वितीयाध्याये तेषां पृथक पृथग्विवरणं प्रदत्तमास्ते। तथापि संक्षेपेण त्रयाणामपि 
सेद्धान्तिकभेदज्ञापनाय किचिदिहोपस्थाप्यते । 
आर्या हि भारतगौरवमूलभूते लोककल्याणसाधने वेदिके शब्दराशौ परं 
श्रद्धधानाः — 
“य: समिधा य आहुती, यो वेदेन ददाश मर्तो अग्नये । 
यो नमसा स्वध्वरः। 
तस्येदर्व॑न्तो रंहयन्त आशवस्तस्य य्य॒म्नितमं यशः। 
न तमंहो देवकृतं कुतश्चन न मर्त्यकृतं नशत्‌ ॥” इति। 
“-(ऋ० ८।१६।५-६ ) 
मोघमनत्रं विन्दते अप्रचिताः सत्यं ब्रबीमि वध इत्स तस्य। 
नायंमणं पुष्यति नो सखायं 'केवलाघो भवति केवलादी? ॥ 
(ऋ १०।११७। ) 
तदीयमनुशासनं शिरसा हृदयेन चाद्रियन्तोऽद्य यावद्‌ यज्ञादिकर्मा- 
नुतिष्ठन्ति । 
यद्यपि पूर्वकालापेक्षया संप्रति सवंस्यापि शात्नीयकर्मणो विशेषतश्च ध्रत्यक्ष- 
श्रतिसमुपदिष्टस्य श्रौतकर्मणो नानुष्ठानं भवतीत्यस्माक कालशिक्षासहकृतः प्रमाद- 
परिचय एव, तथापि बहुभिरनायर्वेदवेदिकविद्वेषिभिर्वा बहुवारं नमंमार्गस्यास्यो- 
न्मुलनाय कृतेऽपि बहुविधे प्रयत्ने सारभूयिष्ठत्वादस्य ग्रन्थतः संप्रदाणतश्चाक्षुण्ण 
एवायं मार्गो विराजमान आस्ते । 
कमणां त्रेविध्यम्‌ 
व्यक्तिश कर्मणां भेदानन्त्येऽपि प्राधान्येन श्रोतस्मार्तपौराण,कभेदभिन्नतया 
त्रिविधान्येव कर्माणि वेदिकानीति वेदिकेषु सम्प्रति प्रसिद्धानि । तत्र यानि हि 

२२० भारतीयकर्मकाण्डस्वरूपाध्ययनम्‌ 


प्रत्यक्षश्रतिसमुपदिष्टानि श्रौतादि कर्माणि तेभ्यो स्मार्तेषु देवता-द्रव्यस्विगादि- 
विषयकं किचिदिव वेलक्षण्यं ततोऽभ्यधिकं च पौराणिकेषु कर्मसूपलभ्यते । 


देवता 


याज्ञिका हि देवतानां विग्रहवत्वं बहुत्वं चाभिप्रयन्ति। न तु मीमांसकवत्‌ 
मन्त्रात्मकत्वम्‌ । तत्र एकस्या देवताया बहुनि नामानि गुणतः कमंतदच संभवन्ति । तत्र 
श्रौते स्मार्ते च कर्मेण देवतानां हविर्भावत्त्व-स्तुति-भावत्त्व-उभयभावत्त्वरूपेणास्ति 
भेदत्रेविध्यम्‌ ( नि० ७।१३ ) पौराणिके तु सर्वासामपि हवि: । 


स्तुत्युभयभावत-रूपमेकविधमेवोपलभ्यते। न हि पौराणिकी काचनेदृशी 
देवता दृश्यते या केवलं स्तुतिवचनेनान्विता तत्र वान्यत्र वा हविर्भावत्वेन न श्रता 
स्यात्‌ । तस्या हि किमप्यभिधानं तु ईदृगुपलब्धृं शक्यते यद्धि स्तुतिवचने 
प्रयुक्तमपि होमहविर्भावत््वेन न विहितं स्यात्‌ । यथा-शालग्रामः, नमंदेशवरः 
इत्यादि । 


यथा हि श्रौतं बहुषु स्थलेषु 'इन्द्राग्नी, मित्रावरुणौ. अग्नीमरुतौ, इति 
देवताइन्दरशब्दैहँविः प्रदानं स्तुतिशचोपलभ्यते । इतरयोस्तु देवताद्वन्द्वसंबन्धो हृविः 
प्रदानेऽतुश्रयते । श्रौते स्मार्ते चादृष्टमपि ख्नीपृंदेवतयोरेकत्र दृन्डश्रुत्या ऐकरूप्येण 
वा देवतात्वं, पुराणेषु तदनुयायिभिइच समाद्रियते। ।यथा—'अद्धनारीइवरः, 
लक्ष्मीनारायणः, सीतारामौ’ इत्यादि । 


श्रौते कर्मणि कामनासंबन्धि गुणसंबन्धि वा एकस्या एव देवताया नाम 
हविविधाने सविशेषणं 'विमृध इन्द्र, अग्निरनीकवान्‌, अग्निः पथिकृत्‌” इत्यादि 
श्रौते स्मार्ते पौराणे कर्मणि च अग्नि स्विष्टकृतं, आइवयुज्यादिविशेषितां पौणंमासीं 
चेति मितानि स्थलानि वर्जयित्वा न हि देवतायाः सविशेषणाया होमो {वधीयते । 
केवलं विशेषणपदस्य तु देवतात्वं तदुद्देशेन हृविः प्रदानं च स्मार्ताः पौराणिकाइचा- 
भ्प्नुजानते 'सीता गोसारः, उपेन्द्रः महेन्द्रः इत्यादिना । पौराणिके प्रतिष्ठाकर्मणि 
देवताविशेषणानां नाम्ना विशेष्यदेवतायां तत्तदङ्गेछु विधीयमानो न्यासोऽपि 
श्रं।तात्स्मार्ताच्चास्य कमणो वेलक्षण्यमावहति। 


स्मार्ते कर्मणि ब्रह्मणे हविः प्रदीयते। पौराणकमंसु सवंतोभद्रादिमण्डलेषु 
ग्रहाधिदेवताप्रत्यधिदेबतासु दिक्पालेषु च ब्रह्मणो देवतात्वेन समचंनं र्रष्टिस्थिति- 
संहारकर्त्रीछु तिरूषु देवतासु रूष्ट्यधिकारित्वेन च संकीर्तनं भवदपि स्वातन्त्र्येण 
शिव-विद्यावादिवदचंनं नोपलभ्यते । श्रौते च सष्टिकत्तुः प्रजापतित्वेन संकीतंनाद्‌ 
ब्रह्मरान्देन देवतात्वमत्यल्पमेवो गलभ्यते । 

कमेकाण्डानां साम्प्रतिकानुष्ठानस्त्र छपाध्यायः २२१ 


यथा हि नेरक्ताः दाष्टिविषयिके अग्नेः ( नि० ७८ ) बल-धन दाठत्व॑ चेन्द्रस्य 
( नि० ७।१० ) प्रवह्लितं ( अन्तर्धानं कर्म-चलनं वा ) गुढाभिसन्धित चादित्यस्य 
कर्माभिप्रयन्ति तथेव पौराणिका विभिन्नासु कामनासु भिन्नभिन्नाया देवताया 
उपासनमनुमन्वन्ते ।'तथाह्ि 


ब्रह्मवचंसकामस्तु यजेत ब्रह्वाणस्पतिम्‌ । 
इन्द्रमिन्द्रियकामस्तु प्रजाकामः प्रजापतीन्‌ ॥ 
देवीं मायां तु श्रोकामस्तेजस्कामो विभावतुम्‌ । 
वसुकामो वसून्‌ रुद्रान्‌ वीर्यंकामोञ्थ वीर्यवान्‌ ।॥। 
अन्नाद्यकामस्त्वर्दित स्वर्गकामोऽदितेः सुतान्‌। 
विश्वान्देवान्‌ राज्यकामः साध्यान्‌ संसाधको विशाम्‌ ॥ 
आयुष्कामोऽश्विनौ देवौ पुष्टिकाम इलां यजेत्‌ । 
प्रतिष्ठाकामः पुरुषो रोदसी लोकमातरौ॥ 
रूपाभिकामो गन्धर्वान ख्नरीकामोऽप्सर उवंशीम्‌ ॥' इत्यादि । 


( भा० २।३।२-१० ) 

माहाभाग्यात्सर्वासु देवतासु ऐशवर्यं विद्यतेऽभिमतफलदातृत्वशक्तिषचेति 
( नि० ७४, १३।१ ) राद्धान्तस्तु त्रिविधेष्वपि कमंघु अविशिष्ट एव । 

श्रौतकमंणां बहुत्वेऽपि देवतानाम्‌ बहुत्वं पौराणिकदेवतानामिव न दृश्यते । 
श्रतिषु देवतानामुपासने आवाहनं स्तुतिः हविःप्रदानमिति रूपत्रयं दृदयत 
( नि० ४५) पुराणेषु च यत्‌ जप-होमा चेना-भिपेक-दानात्मकत्वेन पञ्चधा विभक्तम- 
प्यवान्तरभेदेन बहु विभिद्यते । 
देवताघिष्ठानम्‌ 


श्रौतस्मातंदेवतानां अग्निमुखत्वं ब्राह्माणमुखत्वं च दृष्टं पौराणिकीनां 
प्रतिमात्मकाधिष्ठानमुखत्वमेकं विशिष्यते । तत्राधिष्ठानं उपादानभेदेन शिलादार्वा- 
दिमयं बहुविधं दृश्यते तथा च-- 
शेली दारुमयी लौही लेप्या लेख्या च सैकती । 
मनोमयी मणिमयी प्रतिमाष्टविधा स्मृता ॥ 
( श्रीमद्भागवतम्‌ ) 
“प्रतिमासु च शुश्रासु लिखित्वा वा पटादिषु। 
अपि वाक्षतपुंजेषु' 
( छन्दोगपरिशिष्टम्‌ ) 
“स्ववणर्वा पटे लेख्या गन्धर्मण्डलकेषु वा ।' 
( याज्ञवल्क्यस्मृतिः १।२९६८ ) 

एतेष्वन्यतमे कल्पित आश्रये देवताधिया तन्नाम्ना अर्चनाभिषेकादिविधीयते । 
कल्मितेष्वाश्रयेषु प्रतिष्ठानपूर्वकमावाहनमावश्यकं भवति। शालग्राम-नमंदेशवरादि- 
पुराणोक्तस्वयंसिद्धदेवतात्रयेषु आवाहन-प्रतिष्ठादिमन्तरापि पुजनमभ्यनुज्ञायते । 

चेदिकेषु केचन लोकत्रयाश्रयेण अग्निरिन्द्र: सूर्यं इति देवतात्रयं मन्वते । 
पौराणिकाइच शित्र-विष्णु-देवी-सूर्य विनायकेति प्राधान्येन पञ्चानां देवतानामुपासना- 
मुपदिशन्ति । तत्र वेदे एकस्या एव देवतायाः शान्तमशान्तं चेति नाम द्वेविध्यं देशभेदेन 
च भिन्नानि नामानि श्रयन्ते। यथा 'अग्निवे देवस्तथेतानि नामानि शर्वं इति। यथा 
प्राच्या आचक्षते, भव इति । यथा वाहीकाः पशनां पती रुद्रोग्निरिति। तान्यस्या- 
शान्तान्येवेतराणि नामान्यर्निरिति शान्तम्‌’ (श० ब्रा० १।७।३।८) इति । पुराण- 
देवतानां सर्वासामपि त्रिगुणातीतचिदात्मकत्वेन एकरूप्येऽपि घ्रयोजनानुरोधेन 
कृत्यभेदात्‌ सात्तिवकादिगुणात्मकरूपभेदपरिग्रहवशेन व्यवहारभूमौ बहुरूपत्वं दृश्यते । 
तथा च— 


देवः शान्तं रूपम्‌ अशान्तं रूपम्‌ 
शिवस्य शङ्कर, दक्षिणा मतिः, भरवः, क्षेत्रपालः 
मृत्युञ्जजयः, दत्तात्रेयः हनुमान्‌ ( मरुतः पुत्र 


त्वान्मारुतिः, रुद्रा- 
वतार इति च गीयते । 


दिष्णोः चतुभृजनारायणः, द्विभुजो नरसिहःः वराहः 
विष्णुः, रामः, कृष्ण: 
शक्तेः अन्नपूर्णा, लक्ष्मीः, सरस्वती, चण्डिका, काली, तारा, 
वनदुर्गा 
सुर्यस्य गणपतेइच प्रायः शान्तमेव रूपम्‌ 


एतेषां सूर्यादिनवग्रहाणां च यज्ञकर्मणि अङ्गत्वेन, स्वातन्त्र्येण च समचंनं 
दृश्यते । तथा च पञ्चसु देवतासु स्वतन्त्रापि गणपतिर्देवता श्राद्धप्रायदिचत्तातिरिक्त- 
सर्वकमंसु स्वंप्रथमं समच्यंते । एवं श्रौतीयान्वारंभणीयेष्टेरिव पद्तिकारेः स्मार्ते 
पुण्याहवाचनं, मादुकापूजनस्‌, आभ्थुदयिकश्राद्धं चेति त्रिष्त्रवश्यकर्तव्यतया 
प्रतिपाद्यते । सहोमकेषु च स्माते शैराणकमंसु आचारी, आज्यभागो, महाव्याहृतयः, 
सर्वप्रायदिचित्तं, प्राजापत्यं, स्विष्टकृच्च भगवता पारस्करेण ( पा० गु० १।५।३-४ ) 
नित्यतया विधीयन्ते । 

यद्धि श्रौते यस्ये देवताये हविगृंहीतं स्यात्तां मनसा ध्यायेद्‌ वषट्‌ करिष्यन्‌ 
'( न० ८।२० ) इत्यनुशासनेन यजनाय देवतायाः मानसिकं ध्यानमभ्यनुज्ञातं तदेव 
पुराणेषु "ध्यायेन्नित्यं महेशम्‌’ इति इजोकरूपेणोक्तं साम्प्रतिकेः वाचनिकत्वेनापि 
समाद्रियते । 

फर्मेकाण्डानां साम्प्रतिकानुष्ठानस्वरूपाषध्यायः २२३ 


एवं श्रोतेऽनुपलभ्यमानमपि वितत्य-गृहक्षत-दौवारिक-भृ'ग-राजइन्द्रचौर 
मुगलोचनादीनां बह्वीनां देवतानां पौराणिककमंसु पुजनाद्यभ्यनुज्ञायते । 

ब्रह्मणस्पतिःक्षेत्रस्य पत्यादयकच पौराणे बृहस्पति-क्षेत्रपालादिनाम्ता 
आत्म्या ऋभव इत्यादयइच विलुप्ता: इन्द्रवरुणाभ्यादयदच यथातथं परिट्टश्यते । 


द्रव्यम्‌ 

श्रौतकर्मंणि पुरोडाशस्य पशूनां सोमस्य च हृविष्टवमतीव दृद्यते। 
पुरोडाशस्य’ यद्देवत्यः पशुर्भवति तह वत्यं पुरोडाशमनुनिर्वपति' ( श० ३।८।३।१ ) 
इति पशुहविर्यागेऽपि पारतन्त््येणाप्यनुष्ठानमपुलभ्यते पश्ुरूपहविषः चरोइच पाकः 
स्थाल्यां, पुरोडाशस्य पाकः मृतूखण्डात्मकेषु एकद्याद्युक्तसंख्पराकेषु कपालेषु क्रियते । 
सोमस्य चापक्वस्येव हविष्ट्वम्‌ । कासाञ्चिद्‌ वतानां कृते मन्थसकचादिसम्मिश्रणेन 
सोमस्य हृविष्ट्वमाम्नायते । स्मार्तेषु न हि सोमोपयोगः पुरोडाशोपयोगइच । यतो 
हि तानि सामान्यतया त्रेर्वागकाविकारीणि कर्माण्युपयुक्तस्य च हिप: प्रतिपत्तितया 
भक्षणविधायकस्य 'हुत्वा शेषप्राशनम्‌! ( का० !श्रो> ६।१०।२७ ) इति शासनस्य 
क्षत्रियवेश्याभ्यां समादरणे श्रुतिविरोधः, आनादरणे च शासनभङ्ग इति स्मातेगृंह्य- 
विद्भिः पुराणे च सोम पुरोडाशहविषी नोच्येते । श्रौते हि राजन्यविशोः सोमभक्षणं 
( स्वरूपत एव )? पुरोडाशभक्षणं ( अर्निपाकहेतुतया )* च नाभ्यनुज्ञायते। 
पारस्करेण श्रवणाकर्मणि एककपालः पुरोडाश उपदिष्टोऽपि सर्वहुतत्वेन बोधितः 
स्मार्ते कर्मणि पुरोडाशहविषो भक्षणीयत्वमेवानुगृह्वाति। श्रौतार्निपक्वं द्रव्पस्य 
ब्राह्मणो यजमानः ऋत्विजश्च भक्षणेऽधिक्रियन्ते। स्मार्तारिनपक्वस्य तु सर्वेऽपि 
गृह्याः भक्षणे समनुज्ञायन्ते । 


पशुहविषोऽपि गारह्मं कर्मणि क्वाचित्क एव उपयोगः। पौराणिकदेवता 
क्वचित्‌ वृत्तिभेदेन मांसप्रदानविधिरभ्यनुज्ञायते। स्मार्ते पौराणे च कर्मणि चरो- 
राज्यस्य वा हविषः विशेषः प्रयोग उपलभ्यते । श्रौते हि केवलतण्डुलपाक एव 
प्राधान्यतया प्रसिद्धशचरुशब्द: स्मार्त स्थालीपाकशाब्देन व्यवहूतो क्वचन तिलमुगृद- 
मिश्रितः, यावो वा उपदिश्यते । स्मार्ते पौराणे च पयस्या आमिक्षा वाजिनम्‌ घुर्तं 
चरः इत्यादीनि ह॒वींषि न दृहयन्ते। श्रौतोक्तः पयसि चस्वत्र पायसशब्देन 
व्यवह्लियते । पौराणिककमंसु अग्नावपाचितान्यपि तिल-तण्डुल-यवादीनि पृथव कृत्य 
समुच्चित्य वा हविष्ट वन विधीयन्ते । एवञ्च पौराणिकेषु समितृतिल-चरु-आज्यह- 
वींषि देवताभेदेन समिधां भेदच विशेषतोऽत्रलोक्यते । 
१. सोमं मन्यते पपिवान्‌ यत्‌ संषिषन्तयोषधिमु । सोमं यां ब्राह्मणों विहुतं तस्०श्नाति 

कश्चन । ऋ० ८।३।२० । 

२, (ते नाब्राह्मणः दिवेत्‌, अग्नौ ह्यश्रयन्ति; तस्मान्नाब्राह्मणः पिवेत्‌' (श० ०।३।१।३९) 

“२२४ भारतीयकमंकाण्डस्वरूपाःध्ययनम्‌ 


त्यागशब्द: स्वाहा-वौषट-शब्दाभ्यां हविस्त्यज्यते इतरयोस्तु स्वाहा नमः । 

श्रौते शब्दाभ्यामिति-- 
मन्त्रः 

श्रौते एकस्यां कण्डिकायां बहवो मन्त्राः 'परादिना द्रवन्ति’ ( का० श्रौ० 
१।३।& ) इति परिभाषया यज्ञीयपदार्थस्मारकरूपदृष्टप्रयोजनवत्तया च निशचीयन्ते । 
स्मार्त तु सवंत्रेवोत्सर्गंतः कण्डिकान्त एव मन्त्रो भवति। एवं स्मात हवने आवाहने वा 
प्रायशः स एव मन्त्र उपयुज्यते यस्य ह्यर्थो देवतया समन्वियात्‌। पौराणिककमंसु 
तु देवतानाम्नः तदेकदेशस्य तादृद्यस्य वा अविद्यमाने सामान्येऽप्यक्षरवणं- 
सामान्यान्निन्रयादितिवत्‌ (नि० २।१) अक्षरवर्णंसामान्येनापि वा आवाहने 
हवनादौ च कर्मणि लौकिक एव कण्डिकामन्त्राणां विनियोगोऽभ्यनुज्ञाथते। यदि 
श्रोते जलप्रणयनपवित्रकरणादिकं समन्नकमुच्यते, तदेव स्मार्तं भगवता पारस्करेण 
“रास एव’ ( पा० गु० १।१ ) इत्येवकारमुपाददता मन्त्रप्रयोग निषिध्य आवृन्‌ 
मन्त्रेण व्यवस्थाप्यते । 


उच्चारणम्‌ 
श्रौते कमंण्युत्सर्गतः जपन्यूडखसामानि वर्जयित्वा त्रेस्वर्यं निषिध्य हस्त प्रदशंन- 
विरहितांस्तान्‌ एव स्वरान्‌ । विधीयते स्माते तु कर्मणि साम्प्रतिका याज्ञिकाः 
गृह्मकमंसु ये मन्त्रा ज्ञेयाः स्वाध्यायपाठतः । 
कि च मध्यमवृत्त्या तेन द्रुता न विलम्बिता ॥ गद्यकारिका । 
इत्यादि प्रभाणयन्तो यथाध्ययनं त्रेस्वयं हस्तचालनं च प्रकटयन्ति । 
पौराणिककमंसु पौर।णिकाः इलोका वेदमन्त्रवद्‌ मन्त्रत्वेन प्रकीर्त्यमानाः, त्रेवणिक- 
कतृंकेषु प्रयोगेषु तत्र तत्र वदिकमन्त्ररः सह अन्यकर्द्ृकेष च स्वातन्त्र्येणव 
उपयुज्यन्ते । 
देशः 
श्रौतेषु कमसु ओषधीनां मूलान्युच्छेत्तव ( का श्रौ० २।६।३ ) इति श्रृते 
प्रकृत्या सनाथितः जनरनाकलितञ्च देशो व्यहार्यंतया भवलोक्यते। इतरयोस्तु 
अनुष्ठानाधिकरणत्वेन ग्रामादिषु शालाया बहि:प्रदेशस्य वा उपयोगो बहुधा दृश्यते । 
भ्रोते कर्मणि यज्ञानुष्ठानोपयिका भूमिवंदि: । सा च त्र्यङ्गलखाता यथाशास्त्रं 
विपुलायामिका मध्यसंग्रहीतादि गुणवती विधीयते । इतरयोस्तु यज्ञानुष्ठानो 
पयिको देशः शालात्वेन वा यथानुष्ठानं चतुहुंस्तादिशतहस्तान्तः समचतुरस्रो 
व्यवहियते । तस्याच्छादनं च चतुदिकप्रवणत्वात्‌ मण्डपेन सह श्रोतवन्नभ्रागृवंशत्वेन 
बा नियम्पते । एवं श्रौतकमंषु . उपयुक्तपदार्थनिरसनाय विधीयमानोऽपि उत्करइचा- 
त्वालसाद्रपोवाऽन्यः प्रदेशः स्मार्त पौराणिके च उ ।युक्तपदार्थानां मनुष्यस्वीकृतिरूप- 

प्रतिपत्तिकत्वातु न निर्मीयते । मनुष्यानौपयिकद्रव्याणां च 'द्वारमेव हि द्रव्याणां 
प्रागुदीच्यां दिशि स्मृतम्‌।' इत्येशान्यां अपरिगृहीतभूश्रदेरोे एव प्रतिपादन- 
मुप दिएयते । 
अग्निः 

श्रौते आधानविघया आहितोऽग्निः साक्षाद्र्पेण समारूढनिमंथितरूपेण वा 
हविः प्रक्षेपाधिकरणीक्रियते । 


स्मार्त च औपा#मिकसमिदाहुति वर्जयित्वा स्वात्मसंस्कारकाणि गृह्यकल्पा- 
भ्यनुज्ञातानि च सर्वाण्यपि कर्माणि स्मार्ताग्तौ, अन्यानि तु आत्माभ्युदयाय 
क्रियमाणानि पौराणिकानि स्वापत्यसंस्कारकाणि च लौकिकाग्नावेव भवन्ति । 

पौराणिकेषु तु सर्वेषु लौकिक एवाग्निः । 

अर्न्यायतनम्‌ 

श्रौतेऽगन्यायतनं चतुरस्रं वृत्तमधंचक्द्र इति त्रिधोपलभ्यते। स्मार्ते च पुनः स्व॑स्य 
एकाग्नित्वाभिधानात्‌ एककर्मणि चतुरस्रं वृत्त वेत्येकमेव विधीयते । 

पौराणेषु तु समगर्तानि चतुरस्र-वृत्तार्घचन्द्र-त्रिकोण-योनि-पञ्चास्र-षडस्र- 
सप्तात्रा-ष्टा्रेति दशविधानि कुण्डशब्देनोच्यमानान्युपलभ्यन्ते। कुण्डाभावे तु 
गर्तेविरहितं मेखलाद्यन्वितमनन्वितं वा स्थण्डिलमप्युपदिश्यते । एकस्मिइच कर्मणि 
एकः, चत्वारः, पञ्च, नव, दश, शतं च कुण्डानि कतु रक्यन्ते । शुलगवनाम्नि 


` स्मार्तकर्मणि तु वितानसाधनमप्यभ्यनुज्ञायते । 


पदार्थाः 

श्रौते हिरण्यस्य यज्ञसाधनता बहुत्र श्रूयते । स्मार्ते पुनरभावात्मक एव 
तस्योपथोगः। पौराणिकेषु च कलशान्तः प्रक्षेपणाय  रत्नाद्यमावे च तदाद्रियते। 
श्रौते स्मार्ते च स्वशब्देन सार्वत्रिकः समुपयोगो गन्धपुष्पधुयदीपताम्वूलफलयज्ञो- 
पवीतपूगफलनेवेद्यादीनां, पौराणेषु च सवंत्रेव देवतोपासनायां तेषामावइ्यकत्वमिति 
महद्‌ वेलक्षण्यस्‌। एवं श्रौते स्मार्त च प्रधानदेवताभ्यो होमः एकवारं द्विवारं वा 
विधीयते । पौराणिके च एकस्मिन्नेव कर्मणि एकस्ये देवताये एकाहुत्यवरः 
कोटिपरमझ्च होमो दृश्यते । सत्यप्याहुतिबाहुल्ये स्रुकस्रुवादियज्चपात्राणाँ परिगणित- 
त्वमेव, . न श्रौतवद्‌ बाहुल्यम्‌ । स्मार्ते पौराणे च कर्मणि आसन्यतन्त्रेपि न जुह्वाः 
समादरः। पौराणिकेषु केवलं पूर्णाहुतिविधानायेव जुह्णः समाद्रियन्ते । 
कालः 

गृह्यकल्पेषु परिगणितप्रामाण्ये एव कर्मणि न सावंकालिकानि, श्रोते तु बहुलानि 


सार्वेकालिकानि च सम्रुपलभ्यन्ते। पौराणिकानि तु श्रौतेभ्योऽपि विशिष्यन्ते, 


प्रतिदिवसं च व्रतादिकर्मानुष्ठानाय पुरुषं प्ररोचयन्ति । 
२६ 

२२६ भारतीयकमंकाण्डस्वरूपाध्ययनमु 


गैते कर्मणि चतुरवराः घोडशपरमा ऋत्विज! श्रयन्ते। अपेक्षिताइचान्ये 
ऋत्विकपदमलभमाना अपि पुरुषाः कार्य निवेहन्ति चमसाध्वयंसदस्यादय:। स्मात 
स्वयं यजमान एव ऋत्विक। यष्टुः पूज्यत्वेनाभिमतः प्राधानिक्या दक्षिणया 
समच्यंमानः एक आचार्याऽभिधानः कृताकृतावेक्षणकर्मकरण्ाय\भ्यहितो ब्रह्मा- 
भिधानः ऋत्विकत्वेन दृष्यते । पौराणिकेषु तु आचार्य-ब्रह्म सदस्य-ग।णपत्यो-पदष्टु- 
द्वारपाल-होद-जापकादि विशेषसंज्ञया व्यवह्वियमाणा एकादयः सहस्रपय॑न्ता ऋत्विक्‌- 
त्वेनावगम्यन्ते । एतेषां प्रायशः दक्षिणावेषम्ये सर्वंतोऽभ्प्रधिकं आचार्यं एवाधिकुरुते । 
एष एव च पौराणिककर्मधु प्रधानतमो यज्ञीयः पुरुष: । एतस्य सन्तुष्टीकरणमंव 
कर्मफलसाधनम्‌ । अयमेव च कर्मणि विनियुक्तानां प्रतिपत्तिसापेक्षाणां पदार्थानां 
अधिकारी पठ्यते पुराणेषु । 


दक्षिणा 

श्रौते सजीवा निर्जीवा चेत्युभयविधा दक्षिणा तत्तत्कमंसु नियता श्रूयते । 
स्मार्तकर्मणश्च बहुत्र यजमानकमात्रकतृंत्वेन ऋत्विक्संबन्धाभावातु परिक्रयाथंद्रव्य- 
दानरूपाया दक्षिणायां अभाव एव । ब्रह्माचार्याद्यपेक्षितपुरुषप्रवृत्तये च पुणपात्रवरा- 
दिद्रव्यदानं विधीयते । आचार्याय प्रदातव्यो वरश्च जातिभेदाद्‌ भिद्यते। यथा— 
“गोर्ब्राह्मणस्य वरः, ग्रामो राजन्यस्य, अश्वो व्यस्य’ ( पा० गु० १।१।१५-१७ ) 
पौराणिकेषु तु हिरण्यं दक्षिणा प्राधान्यतः, भूमिर्गोवं्राण्यपि विशेषतया दक्षिणाः 
वतंन्ते । 
आलम 


श्रौतकर्मणां बहुविधं फलं श्रथते । तत्रापि स्वर्गफलस्य अत्यधिकमुल्लेख 
स्माते स्वर्गफलश्रुतिरल्पेव । पौराणिकेष॒ तु स्वगंः ब्रह्मपदं मोक्षप्राप्तिः सर्वविध हिक- 
सुखमोगः प्रायशः समेष्वप्यनुश्रयन्ते । 


तदेवं साम्प्रतिककमंकाण्डस्वरूपचित्तनमुपन्यस्तम्‌ । 
पुराणेषु श्रोतयज्ञविषयदिग्दशेनम्‌ 
| इतिहासपुराणाभ्यां वेदं समुपबँहयेत्‌ ॥ 
इत्युक्तः पुराणेतिहासाभ्यां वेदविषयस्य स्पष्टं महिमानं ज्ञात्वा तदीयकर्म॑सु 
तदर्थं च श्रद्धेयमित्येतदुपबृहणं ज्ञायते । सत्यपि पुराणानां बहुत्वे जनसाधारणसमा- 


दतोऽतिप्रसिद्धः श्रौमद्‌भागवतमहापुराणाख्योऽस्ति पुराणग्रन्थः। तस्यवं कतिचिदु- 


` दाहरणानि श्रौतयज्ञर्पारचयात्मकानि श्रौतवेदिककभणां फ्‌लसाक्षित्वरूपेणात्र 
विलिख्यन्ते । 

यज्ञापरपर्यायाणि सर्वाण्यपि वेदिककर्माणि मूलतः पञ्चधा विभक्तानि 'स 
एष यज्ञः पञ्चविधोऽग्निहोत्रं दशांपूर्णमासो चातुर्मास्यानि पशुः सोम इति एतरेय- 
ब्राह्मणम्‌ । तत्र अग्निहोत्रम्‌ दशांपुर्णमासो आग्रायणम्‌ चातुर्मास्यानि निरूढपशुवन्धः 
सौत्रामणी पिण्डपिठृयज्ञादयो दविहोमा इत्येव सप्त हवियंज्ञसँस्थाः, अग्निष्टोमः, 
अत्यग्निष्टोमः, उक्थ्यः, षोडशी, वाजपेयः, अतिरात्रः, आप्तोर्याम इति सप्त सोमसंस्थाः, 
इत्यस्येव पूर्वोक्तस्य ऐतेरयब्राह्मणवाक्यस्य प्रपञ्चतया गणिताः सन्तीति नाविदितः 
मस्त्यत्र किञ्चिदपि तत्रभवतां भवतां शास्रारण्यानीमवगाहमानानां पाण्डतपञ्चा- 
ननाम्‌ । 


एतेषामेव कर्मणां प्रकृतिविकृतिभेदैः आम्नातानि सन्ति बहूनि कर्माणि 
मानवानामेहिकामुष्मिकेष्टसिद्विप्रदानि तानि सर्वाण्यपि वेदिककर्माणि यज्ञा, 
मन्त्रप्रयो गाइच मनुष्याणां सर्वेष्टसिद्धिदायका सन्ति। पुरा खलु धर्मकतानस्थितौ 
भारतेऽस्मिन्‌ वषं इमे साधुसमुज्ज्वलिता सरवेरपि लौकिकपारलौकिकमनोरथसाधकेः 
यथाधिक[रमवइ्यमेवाश्रयणीत्वेनाभिमता आसन्‌ । 


यद्यपि शुकसुखात्‌ गलिते अमृतद्रवसँयुते आलयपेये रसरूपे निगमकल्पतरोः 
फले पुराणसर्वस्वे श्रीमद्भागवते धर्मापरपर्यायस्य यज्ञपदाभिधेयस्य वेदिककर्मणः 
वेदिकमन्त्रप्रयोगस्य 'स्वनुष्ठितस्थ धर्मस्य संसिद्धिहँरितोषणम्‌ ( भा० १।१।१३ ) 
इति वाक्येन हरितोषणमेव संसिद्धिरमिमता दृहयते तथापि संसिद्धिरित्यत्र समुप- 
सर्गवशात्‌ साधु: उत्कृष्टा शोभना वा सिद्धि: हरितोषणम्‌ सर्वाभ्य:सिद्धिभ्य: उत्कृष्टा 
एका सिद्धिः अपरा च लौकिकसर्वंविधमनो रथसिद्धिरित्यत्र नास्ति सन्देहः । अतएव 
अस्माकं सर्वेऽपि पूर्वजाः अतिसःवधानतया तादृशेषु श्रौतकमंसु सर्वदेव तत्परा 
आसन्‌ । तादृशाः सन्तश्च उत्तमोत्तमाः लौकिकीः पारलौकिकीइच सिद्धीरपि 
लभन्तेस्म। एतादृशानाम्‌ वेदिकानां यज्ञानां कर्मणां तथेव हि वेदिकमन्त्रप्रयोगाणां 
तज्जन्यसिद्धीनां च समुल्लेखः ( चर्चा ) बहुत्र प्रायः सवंत्रेवास्ति पराणेषु । 


श्रीमदुभागवतस्य द्वितीयस्कन्धे वृतीयाध्याये नवसु पद्येषु सकंत्र यजेत 
इत्याख्यातपदं दृष्ट्वा तत्रादृष्टमध्याहार्यंञच देवतागतोहेशांश: द्रव्यगतत्यागांशः 
देवतामुहिश्य त्यक्तस्य द्रव्यस्य कुत्र प्रक्षेप इत्याकाङ्क्षायां यदाहवनीवे जुहोति ( ते० 
ब्रा० १०।१०।१० ) इत्यादिना आहवनीयादिषु यः प्रक्षेपः क्रियते स प्रक्षेशंशश्च 
इत्येवं यागविषयकं उह शांशः, त्यागांशः, प्रक्षेपांशः इति त्रितयं तत्र तत्र सम्भाव्य 
तत्तद वताकान्‌ वेदिकान्‌ ( श्रौतान्‌ ) यागान्‌ मत्वा तज्जन्या सिद्धयोऽपि श्रौतसिद्धयः 
अनुष्ठातृणां विविधमनोरथपूरका सन्ति इत्यत्र नास्ति सन्देहः । यथा व निदिशति 
भगवान्‌ वेदव्यासः. 

२२ पः 


सन्तानकामेष्टिः 
नवमे स्कन्धे १ अध्याये ब्रह्मणो मरीचिस्तस्य कश्यप: तस्मात्‌ दाक्षायण्या- 


भारतीयकमंकाणडस्व रूपाध्य यन में 


ब्रह्मवचसकामस्तु यजेत  ब्रह्मणस्पतिमु । 
न्द्रमिन्द्रियकामस्तु प्रजाकामः प्रजापतीन्‌ ॥ २॥ 
देवीं मायां तु श्रीकामस्तेजस्कामो विभावसुम्‌ । 
वसुकामो वसून्‌ रुद्रान्‌ वीयंकामोऽथवीर्यंचान्‌ ॥ ३ ॥ 
अन्नाद्यकामस्त्वदिति स्वर्गकामो दितेः सुतान्‌ । 
विइवान्‌ देवान्‌ राज्यकामः साध्यान्‌ संसाधको विशाम्‌ ॥ ४ ॥ 
आयुष्कामोऽश्विनौ देवौ पुष्टिकाम इलां यजेत्‌ । 
प्रतिष्ठाकामः पुरुषो रोदसी लोकमातरो॥ ५ ॥ 
रूपामिकामो गन्धर्वान्‌ ख्नीकामोऽप्सर उर्वशीम्‌ । 
आधिपत्यकामः सर्वेषां यजेत परमेष्ठिनम्‌ ॥ ६ ॥ 
यज्ञं यजेद्‌ यशस्कामः कोशकामः प्रचेतसम्‌ । 
विद्याकामस्तु गिरिरां दाम्पत्यार्थं उमां सतीम्‌ ॥ ७॥ 
धर्मार्थं उत्तमश्लोकं तन्तुं तन्वन्‌ पितृत यजेत्‌। 
रक्षाकामः पुण्यजनान्‌ ओजस्कामो मरुद्गणानु ॥ ८ ॥ 
राज्यकामो मनून देवान्‌ निति त्वभिचरन्‌ यजेत्‌ । 
कामकामो यजेत्‌ सोममकामः पुरुषं परम्‌ ॥ & ॥ 
अकामः सर्वकामो वा मोक्षकाम उदारधीः। 
तीव्रेण भक्तियोगेन यजेत पुरुषं परम्‌ ॥ १०॥ 
एतावानेव यजतामिह निःश्रेयसोदयः । 
भगवत्यचलो भावो यद्‌ भागवतसङ्गतः॥ 


इत्येवं बहवो यज्ञा फलमुखेन देवताभेदेन च प्रतिपादिताः । 


मदित्यां विवस्वान्‌ तस्य संज्ञायां श्राद्धदेवाख्यो मनुर्जातः। स च श्राद्धदेवो मनुः 
श्रद्धायां स्वभार्यायाम्‌- 


इक्ष्वाकुनुगशर्यातदिष्टघुष्टकरूषकान्‌ । 
नरिष्यन्तं पृषध्रं च नभगं च कवि विभुः ॥ (भा० ६।१।१२) 


इति दश पुत्रान्‌ जनयामास किन्तु यदा पूर्व स मनुः श्राद्धदेवोऽप्रज आसीत्‌ । 


तदा भगवान्‌ वसिष्ठः तस्य पुत्रार्थम्‌ मित्रावरुणयोः इष्टिमकरोत्‌-- 


अप्रजस्य मनोः पूर्व वसिष्ठो भगवान्‌ किल । 
मित्रावरुणयोरिषिट प्रजार्थमकरोत्‌ प्रभु: ॥ (भाग० ६।१।१३) 

3 
पुत्रार्थं क्रियमाणे तस्मिन यागे श्रद्धानाम्नी मनोः पत्नी होतारम्‌ उपगम्य तं 
प्राथितऽती यत्‌ हे भगवन्‌ अनेन पुत्रार्थ क्रियमाणेन यज्ञेन यथा मम कन्या एव 
भवेत्‌ तथेव भवता मयि दयां कृत्वा क्रिया कर्तव्या तथेव मन्त्रप्रयोगो विधेय इति । 
ततः तत्प्रार्थंनया द्रवितो होता यदा अध्वर्युणा होतयेज इति प्रेषो दत्तस्तदा हविषि 
गृहीते अध्वर्यो एकाग्रचित्तः सन्‌ होता मनुपत्न्या घ्राथितं कन्या मे यजमानस्य 
स्यादितिङपं ध्यायन्‌ वषटकारं कृत्वा अयजत्‌ । तेन होतुः कमंदोषेण तस्य मनोः कन्या 
एव जाता, यस्या नाम इला आसीत्‌ । तां कन्यां विलोक्य नातिहृष्टमना मनुः गुरु 
वसिष्ठं प्राह-- 
भगवन्‌ किमिदं जातं कमं वो ब्रह्मवादिनाम्‌ | 
विपर्ययमहो कष्टं मेवं स्याद्‌ ब्रह्म विक्रिया ॥ 
( भागव० ६।१।१७ ) 


यूयं मन्त्रविदो युक्तास्तपसा दग्धकिल्विषाः । | 
कुतः सङ्कल्पवेषम्यमनृतं विबुधेष्विह ॥ (भा० ९॥१॥१८) 
एवं श्रृत्वा ध्यानेन सर्वं विज्ञाय भगवान्‌ वसिष्ठ आह-- [ 
एतत्सङकल्पवेषम्यं होतुस्ते व्यभिचारतः। 
तथापि साधयिष्ये ते सुप्रजास्त्वं स्वतेजसा ॥ (भा० ९।१।२०) 
इत्युक्त्वा गुरुणा वसिष्ठेन आदिपुरुषस्तुत्या इलायाः पुंस्त्वं सम्पादितम्‌ । सा 
इला सुद्यम्न नाम्ना प्रसिद्धः पुरुषो बभूव । स एव सुद्य॒म्नः अग्रे सामात्यः ससेन्यः अनुसृ 
मेरोरधस्तात्‌ वनं प्रविष्ट: स्त्री बभूव। तस्य अश्वोऽपि वडवा जातः, सर्वेऽनुचरा 
अपि ख्ीत्वं प्राप्ताः । खीरूपेण परिणतः सुद्युम्नः स्वकुलाचार्यं तमेव वसिष्ठं पुनः 
सस्मार। स च आगत्यस्वां वाचमृतां कत्तु वेदिकविधिना शङ्कुरमर्तौषीत्‌ । 
ततः सुद्य॒म्नः मासं पुमान्‌ मासं च स्तनी इत्येवं सन्‌ मेदिनीं शशास । एवं हि चमत्कार- 
मयी श्रौतक्रिया वेदिकमन्त्रप्रयोगसिद्धिः तत्र चचितास्ति । 
. पुरुषसुक्तोपस्थानम्‌ 
पुरुषसूक्तेत सहस्रशीर्षा पुरुषः इत्यादि षोडशर्चन उपतिष्ठितो भगवानु परम- 
पुरुष. सद्य! प्रसन्नो भूत्वा ब्रह्मणो द्वारा त्रिदशान्‌ उवाच | अयं प्रसज्भीईपि ( भाग 
-१०।१।१७-११ ) न 
भूमिहंप्तनयव्याजदेत्यानीकशतायुते: । 
आक्रान्ता भूरिभारेण ब्रह्माणं शरणं ययौ॥ १७॥ 
गौभेत्वाश्रुसुखी खिन्ना क्रन्दन्ती करुणं विभोः। 
उपस्थितान्तिके तस्मे व्यसनं स्वमवोचत॥ १८॥ 

२३० भारतीयकर्मकाण्डस्व रूपा ध्यय ने मे 


ब्रह्मा तदुपधार्याथ {सहदेवेस्तया सह । 

जगाम सत्रिनयनस्तीरं क्षीरपयोनिधेः ॥ १९ ॥ 

तत्र गत्वा जगन्नाथं देवदेवं वृषाकपिस्‌। 

पुरुषं पुरुषसूक्तत उपतस्थे समाहितः॥ २०॥ 
गिरं समाधौ गगने समीरितां निशम्य वेधास्त्रिदशानुवाच ह्‌ । 
गां पौरुषीं मे श्रुणुतामरा: पुनविधीयतामाशु तथेव मा चिरम्‌ ॥ 


एभिः पद्येः श्रीमध्ट्ागवतदशमस्कन्धप्रथमाध्याये सुस्पष्टः वेदिकमन्त्रप्रयोगस्य 
सिद्धि प्रकटर्यात । 


सपंसत्रम्‌ 
शत्र॒संहारकस्य 9बलस्य आभिचारिकस्य वेदिकप्रयोगस्यापि प्रभावों बिलो- 


क्यताम्‌-- प 
कलिप्रभावाभिभूतेन महाराजेन परीक्षिता शमीकस्य ब्रह्मार्षेः अंशे रुषा यदा 

मृतम्‌ सर्पम्‌ निधाय स्वपुरमगातु तदा अभंकेः सह खेलन्‌ तस्य महर्षः अतिस्वल्प- 
बयस्को बालकः बालकस्तद्वृत्तं श्रृत्वा क्रुद्धः सन्‌ प्राह-- 

अहो अधर्मः पालानां पीव्नां बलिभ्ुजामिव। 

स्वामिन्यघं यद्दासानां द्वारपारं शुनामिव॥ ३३ ॥ 

ब्राह्मणे: क्षत्रबन्धुहि द्वारपालो निरूपितः। 

स कथं तद्गृहे द्वाःस्थः सभाण्डं भोक्तमहंति ॥ ३४॥ 

कृष्णे गते भगवति शास्तर्युत्पथगामिनाम्‌ । 

तद्मिन्नसेतूनद्याहं शास्मि पश्यत मे बलम्‌ ॥ ३५॥ 

इत्युक्त्वा रोषताम्राक्षो वयस्यानृषिबालकान्‌ । 

कोशिक्याप उपस्पृश्य वागवर्‍्त्र विससर्ज ह। 

इति लङ्टितमर्यादं तक्षकः सप्तमेऽहनि। 

दडक्ष्यत स्म कुलाङ्गारं चोदितो मे ततद्रुहम्‌ ॥(भा० १।१८।३३-३७) 


इत्येवं तेन शमीकमुनिबालकेन झाप्तो महाराजपरीक्षित्‌ तक्षकसर्पण दष्टो 
यदा मृतस्तदा सपंकृतपिठृमरणामर्षी परीक्षित्पुत्रो जनमेजयो भृशां चुक्रोध । कुद्धः सन्‌ 
तक्षकेण सहेव सर्वेऽपि सर्पा नष्टा भवेयुरिति बुद्धया आभिचारिक सपंसत्रं चकार । 
तत्र समिद्धे होमाग्नौ वेदिकमन्त्रप्रयोगप्रभावेण बहवो महोरगा हन्यमानाः आसन्‌। 
किन्तु तक्षको न व्रते स्म । अतः सुख्यापराधिनं स्ववितृघातकं तक्षकमदृष्ट्वा राजा 
जनमेजयः 

कर्मकाण्डानां साम्प्रतिकानुष्ठानस्वरूपाध्याय: २३१ 


उवाच तक्षकः कस्मान्न दह्यंतोरगाधमः। ( भा० १२।१।१८ ) 
तत ऋज्विज ऊचु। राजानम्‌ 


तं गोपायति राजेन्द्र शक्रः दारणमागतम्‌ । 
तेन संस्तम्भितः सर्पस्तस्मान्नाग्नौ पतत्यसौ ॥ (भा० १२।६।१६) 


ततः पारीक्षित इति श्रृत्वा प्राहत्विज उदारधीः । 
सहेन्द्रस्तक्षको विप्रा नाग्नौ किमिति पात्यते ॥ (मा० १२।६।२०) 


पात्यतां सम्प्रति इन्द्रणापि सहेव तक्षक:--- 
तच्छू त्वा जुहुबुविप्राः सहेन्द्रं तक्षकं मखे। 
तक्षकाशु पतस्वेह सहेन्द्रेण मरुत्वता ॥ (भा० १२।६।११) 


इति ब्रह्मोदिताक्षेपैः स्थानादिन्द्रः प्रचालितः । 
बभूव सम्भ्रान्तमतिः सविमानः सतक्षकः॥ (भा०१२।६।२२) 


एवं हि तदानीं तक्षकेण सह इन्द्रस्यापि अग्नौ पतनसमयः समुपस्थितः । 
इन्द्रेण सहेव तक्षकः अग्नौ पतनामिमुखो बभूव । 

तं पतन्तं विमानेन सह तक्षकमम्प्ररात्‌। 
विलोक्याङ्गिरसः प्राह राजानं तं बृहस्पति: ॥ (भा० १२।६।२३) 
नेषा त्वया मनुष्येन्द्र वघमहति सपेराट। 
अनेन पीतममृतमथवा अजरामरः ॥ (भा०१२।६।२४) 
जीवितं मरणं जन्तोर्गंतिः स्वेनेव कर्मणा । 
राजंस्ततोन्यो नान्यस्य प्रदाता सुखदुःखयोः॥ (भा० १२।६।२%५ 
सपंचोराग्निविद्युदभ्यः क्षत्तुडव्याध्यादिभिन प । 
पञ्चत्वमृच्छते जन्तुभुँङक्त आरब्धकमे तत्‌ ॥ (भा०,१२।६।२६) 
तस्मात्‌ सत्रमिदं राजन्‌ संस्थीयेताभिचारिकम्‌ । 
सर्पा अनागसो दग्धा जनदिष्टं हि भुज्यत ॥ (भा० १२।६ २७) 
इत्युक्तः स तथेत्याह महषर्मानयन्‌ वच: । 
सपंसत्रादुपरतः पूजयामास वाक्मतिम्‌॥ (भा० १२।६।२८) 


एतादृशी श्रौतकमेणां वेदिकपन्त्रप्रयोगाणां सिद्धिभावः पुराणेषु दृष्यते । 


किन्तु हा हन्त अधुना संरक्ष्यापि अनुभूयापि पूर्वेमेतादृशीं विद्यां राष्ट्रमेतत्‌ 
सम्प्रति शत्रुरहितं विधातुं न पारयामो भारतीया वयम्‌ तदत्र कि निदानम्‌ इति 

चिन्तनीयम्‌ । बाधकहेतुन्‌ निराकृत्य साधकहेतून्‌ सम्यगाथित्य श्रौतविधया वेदिक- 
मन्त्रप्रयोगपद्धत्या बहु कत्तु दाक्नुयादस्माकं राष्ट्रमेतदिति । अत्र च-- 
वेदाः त्यागाइच यज्ञाइच नियमाइच तपांसि च। 
न विप्रदुष्टभावस्य सिद्धि गच्छन्ति कहिचितु ॥ 
इत्यादिमन्वादिवचनं विचारयदिभिरस्माभिः सभ्रयत्नेर्भाव्यम्‌ । पुराणेषु 


वेदिकग्रन्थेषु च र्चाचता वेदिकप्रयोगाः पुनरप्यनुभूता: स्युरस्माभिरपि इति कृते 
§ ० 00 दि @ £ च = रि 
'सर्वेरपि भारतीयेविशेषत; संस्कुतसंरक्षणब्रतपरायणेविद्वद्वरेण्यरवधेयमिति । 

सप्तमोऽध्यायः 
मनीषिमताध्यायः 
( अत्र कमंकाण्डे सर्वंसाधारण्येन विशेपविवादग्रस्तविषयाणां 
शास्त्रदिशा विमशांः कृतः ) 


पर्झाहसानुकल्पः 

यद्यपि मीमांसासरण्या वघपशुहिसनं युक्तमेव । परं यदि तथानुष्ठानं कथमपि 
न काम्यते तदा कि विधेयमिति विचारे अस्मदगुरुचरणाः पण्डितप्रवर- 
श्रीभग वत्प्रसादमिश्रपादा एवं निणंयन्ति-- 


भारतवर्षस्य रत्ननिचयभूता वेदाः पुण्यदलोकेर्भारतीयरर्महषिमणिभिर्थाव- 
दुच्छवासँ प्राणपणेनापि रक्षिता इति नाविदितमस्त्यतिह्वेत्तणाम्‌। त इमे वेदा 
संप्रत्यपि यथा कथश्िदपि संरक्षणीया एवेत्यत्र न कस्यापि वमत्यं स्याद्‌ भारतीय- 
त्वाभिमानिनः। तदिदं वेदसंरक्षणं वेदोक्तानां कर्मणां स्वयमनुष्ठानेन अनुतिष्ठासूनां 
सहयोगेन कर्मणामनुमोदनेन च सुदृढं भवतीति हृदयेन स्वीकुर्यादेव आस्तिकवरेण्यः 
एवं च श्रौतानां हविर्यज्ञसंस्थानां सोमयज्ञसंस्थानां चानुष्ठानमनुष्ठापनमनुमोदन 
चावझ्यं श्रेयसे कल्पेतैव। श्रौते हि याज्ञिके कर्मणि तत्र तत्र पशुसंज्ञपनमाम्नात- 
मस्ति । पशुनां संज्ञपनं चेतन्न कर्तृः कारयितुर्वा स्वार्थंमूलतया श्रुत्या प्रतिपाद्यते 
अपि तु पशोरस्य वेदान हंत्वादक्षमत्वाच्च अप्राप्यस्य पुण्यकृतां लोकस्य ध्राप्तयेपीति। 
'पाशविकयोनि मृक्तयर्थमेवति 

नवा उ एतान्‌ म्रियसेनरिय्यप्ति देवीं इदेषि पथिभिः सुगेभिः । 

यत्रासते सुकृतो यत्र ते ययुस्तत्र त्वा देवः सविता आदधातु ॥ 

( ऋ० १।१६२।२१, भा० सं० २३।१६।२५४४ ) । 

इत्यादिमन्त्रवर्णेः सुस्पष्टय्रुद्घोष्यते । तमिमं वेदोद्घोषं शाण्वन्निव 
स्तरार्थपरतया पञुजातेः प्रत्यहं क्रियमाणं मारणक्लेशमशमयन्नात्मानं हिसापराधेन 
सवेष्टयन्तपि साम्प्रतिको लोकः श्रौतयज्ञेषु सपाशुकमनुष्ठानं प्रत्यतिष्ठत इति 


आश्चर्यास्पदमपि कालविजम्भितमेवेति मन्यामहे। सत्यामेवं स्थितौ श्रौतकमं- 
निर्वाहाय कः स्यान्‌ मार्गो यः शास्त्रेणानुकल्पविधया समनुमतो लोकेनाप्यनुगृद्यतेति 


विचारे। अवकीणिप्रायक्चित्तादिगुह्मविधिषु, एतरेयश्चतिषु च विधिदृष्टलिङ्गेन, 
पशुसम्बन्धवद्‌ यवानुकल्पेन आज्यमुपयोक्तव्यमिति निर्णयति । 


३० 

कर्मणि सन्त्रपाठे स्वरविचारः 


जैमिनीये मीमांसाशास्त्रे द्वादशाध्याय एव मन्त्रा आत्मीयेन स्वरेण कर्मण्यपि 
प्रयोक्तव्या इति ( १२।३।८ ) निर्णीतम्‌ । तत्र केचिद्‌ विशेषव्यवस्थां कल्पयन्ति । 
तथा हि कात्यायनश्रौतसूत्रीयो ( १॥८॥ १६-१९ ) विचारः-- 


प्रयोगकाले उच्चार्यमाणा मंत्रा: संहितास्वरेण प्रयोज्या, उत ब्राह्मणस्वरेण, 
उत एकश्रुत्या इति संशये पूर्वपक्षयति— 
“मन्त्रे स्वरक्रिया यथाम्नातमविशेषात्‌' । १६ । 
कर्मणि प्रयुज्यमानो मन्त्रो येन स्वरेण संहितायां पठितस्तेनेव स्वरेण 
प्रयोक्तव्यः । कुतः, स्त्ररान्तरस्य विशेषेणोपदेशाभावात्‌। 
दवितीयं पुवंपक्षमाह -- 


“भाषिकस्वरो वोपपन्नमन्त्रोपदेशात्‌’ ॥ ७ ॥ 
अथवा प्रयोगकाले भाषिकस्वरेण ब्राह्मणस्वरेण मन्त्राः प्रयोज्याः न संहिता- 
स्वरेण, कुतः संहितास्वरेण युक्तस्य मन्त्रस्य पुनर्न्नाह्मणस्वरेण स्वरान्तरोदेशात्‌ । 
अतो न संहितास्वरः । 
छन्दोगा बहवृचाइचेव तथा वाजसनेयिनः । 
उच्चनीचस्वरं प्राहुः स वे भाषिक उच्यते ॥ इति । 


शाबर-भाष्ये ( १२।३।७ ) भाषिकशब्दार्थो ब्राह्मणस्वरे नियमितः, एवं 
प्राप्ते सिद्धान्तयति 


'ता नो वा नित्यत्वात्‌” ॥ १८॥ 
वाशब्दः पूर्वपक्षव्यावरतंः । ता नः उदात्तादिस्वररहितः एकश्रतिरेव 
मन्त्राणां स्वरो भवति। न संहितास्वरो नापि ब्राह्मणस्वरः। कुतः नित्यत्वात्‌ । 
वर्णस्वरूपमात्रोच्चा रणा दिना भूतत्वादित्यथः । स्वरान्तरस्यानियतत्वात्‌ । उतक्ताथ 
व्याकरणरस्मृत प्रमाणयति 


'एकश्रति दूरात्सम्बुद्धौ, यज्ञकर्मणि, :सुब्रह्माण्यसामजपन्यूड्ल याजमानवजंम्‌' ॥ १ &॥ 
दूरादाह्वाने-सुब्रह्मण्यातिगद-साम-जप-नू'याजमात भिन्ना ये मन्त्रा: यज्ञकर्मणि 
प्रयुज्यन्ते तेषु च एकश्रुतिस्वरः स्यात्‌ । एतच्च जेमिनिना ( &।२।८ निर्धारितम्‌ ) । 
तथा हि न्यायमालायां ( ६।२।८ वर्णंके ३ ) याज्यानुवाक्यादीनां मानेन 
प्रयोगसाधक ठृतीयवर्णकम्‌- 
“त्रेस्वर्यादिसमुच्चये विकल्प्यं ता न एव वा। 
प्रयोगादर्धतो द्वौ नो, वचनात्स्मृतिकल्पितात्‌॥ १५॥ 

मनीषिमताध्यायः २३५ 


'अरिनिमूर्धा' इत्यादयो याज्यानुवाक्यादयः मन्त्राः साम प्रसंगाहिचार्येन्ते । 
कस्याञ्चिच्छाखायां त्रेस्वयंणाधीयन्ते । केदिचिच्चातुःस्वयंण । उरत्तानुदात्त- 
स्वरितेश्पो व्यतिरिक्तश्चतुर्थस्वरः एकश्रृतिः । तां चाव्यापकाः 'प्रवय' इत्याचक्षते । 

तत्र--प्रयोगवचनस्थ सर्वागोपसंहारित्वात्‌ समुच्चयस्स्त्रेस्वर्यादीनाम्‌ इत्येकः 
पक्षः। 


अध्पयननिर्वृत्तिलक्षणस्य प्रयोजनस्य एकत्वाद्विकल्प इति द्वितीयः पक्षः। 

न तौ द्वौ पक्षौ युक्तो, एकश्चृतेवर्याकरणस्मृती विहितत्वात्‌ तथा च पाणिनीयं 
सुत्रम्‌ 'यज्ञकमण्यजपन्यूङखसामसु’ ( १।२।३३ ) इति। 

'अगिनिं गृह्नामि सुरथम्‌? इत्यादयो मन्त्राः यजमानेनेव जप्यन्ते। न्यूङखाः 
प्रणवाः ( आऽ श्रो० ) सामानि रथन्तरादीनि एतेभ्यो जपादिभ्यो व्यतिरिक्तानां 
मन्त्राणां यज्ञकर्मण्येकश्तिमेवेति। अनया च स्मृत्यानुमितं वेदवाक्यमेतत्‌- 


'ता नो यज्ञकमंणि' इति ता नः एकश्रुतेः पूर्वाचार्यसंज्ञा । न च एकश्रृतित्वे 
स्वराध्ययनं व्यर्थमिति वाच्यम्‌ । स्वरविशेषस्य बहुब्रीहितत्पुरुषसमासादिभिः निशचये 
सत्यर्थविशेषस्यावमोद्ध, झक्यत्वात्‌। जपादिषु तु यथाध्ययनस्वरः प्रयोक्तव्यः । 
इति । ( जे० न्या० वि० ४४७ पू० ) । 

स्मार्तंप्रभौ & पत्रे एते ,( आनो मद्रादयः ) मन्त्रा सस्वरं पठनीयाः। 
मन्त्रसमधीतस्वरबाधे प्रमाणाभावात्‌ । “मन्त्रो हीनः स्वरतो वणंतो वेति’ निन्दार्थ- 
वादाच्च ( पा० शि० ५२ )। अत एव 'एकश्रति दूरात्संबुद्धौ, यज्ञकर्मण्यजपन्यूङ्ख- 
सामसु' इति ( १।२।३७ ) पाणिनिना, एकश्रुति दूरात्संबुद्धौ, यज्ञकर्मणि सुब्रह्मण्या- 
सामजपन्थुङ्कयाजमानव्जंम्‌ ( १।१८।१६) इति कातीयश्रौतसूत्रे घ्रावचनो वा यजुषि 
सामजपन्थूङ्कवजंम्‌ ( शु० १।१३६) इति यजुःप्रातिशाख्ये ( ११३१) च 
यज्ञकर्मणि उपादिवर्जंनेकश्रृतिविधानेन जपोपस्थानादिषु त्रेस्वर्यं बोधितम्‌ । अभिषेकः 
पुजनहोमगायत्रीजपादिषु अभिषेकमात्रघारणादौ हस्तस्य व्यापृतत्वान्न हस्तेन स्वर- 
प्रदर्शनम्‌ । ययाहुः-- 

जपे होमे मखे श्राद्धेऽभिषेके पिठृकर्मणि । 

हस्तस्वरं न कुर्वीत सन्ध्यादौ देवपूजने। इति 
उपस्थाने जपे होमे माने यज्ञकर्मणि॥ 
कण्ठस्वरं प्रकुर्वीत्‌ हस्तस्वरविवजितमिति च। 


श्रौतोल्लासेऽपि 


उपस्थाने जपे होमे दोहे च यज्ञकर्मेणि। 
हस्तस्वरं न कुर्वीतं शेषास्तु स्वरसंयुताः॥ 

२३६ भारतीयकर्मकाण्डस्व रूपाध्ययनम्‌ 


जपरुद्रे तु नेषां प्रवृत्तिः, तेषां गायत्रुयादिजपपरत्वात्‌ तथाप्येकश्रुति दूरादि- 
त्यादीनाम्‌ । तेषां मपीदर्मित यजमानो जपतीत्यादि सूत्रोपात्तं ( का० श्री० 
३।४।१८ ) जपति शब्दवाच्यजपपरत्वात्‌ । 


अत एव प्रातिश्ञाख्ये ( १११३६ ) जपे पुनरेकश्रतिस्वरविधानं संगच्छते । 
तस्माज्जपरुद्रे मन्त्रसमधीतस्वरः प्रयोज्य एव । 


वस्तुतस्तु घ्रावचनो वा यजुषि (प्रा० १।१३२ ) इतो सूत्रात्सर्वेत्र हस्त- 
स्वरो वेकल्पिकः। स्वाध्यायादौ तु त्ेस्वर्यमेव अयज्ञकर्मत्वात्‌। अभिषेकमात्रे 
रज्वादिना धारणे तु स्वराः प्रयोज्या एवेति नव्याः । 


एवं न्यासमन्त्रष्वपि 'ता नो वा नित्यत्वात्‌’ । ( १।८।१७ ) इति 


कातीये करणमन्त्रेष्वमिहितस्तानापरपर्याय एकश्चतिस्वरो च प्रवर्तते । 
यज्ञकणि कर्मरणमन्त्रेषवपि वेकल्पिको यथाश्रतस्वरोऽमिहित; प्रातिशाख्ये 'प्रावचनो 
वा यजुषीति' 


न च न्यासमन्त्राणां करणत्वमस्ति मन्त्रेण शिखायां न्यासेदिति न्यांसक्रियां 
प्रति मन्त्रस्य कमंत्वेनान्वयात्‌। करणत्वेनान्वये कि न्थसेदित्याकाङ्गक्षाया 
अनुपक्षीणत्वात्‌। एवं च भमन्त्रान्ते कर्मेणि सन्तिपात्यो विधानात्‌’ ( का० श्रौ० 
९।४।५ ) इति परिभाषापि नेह प्रवर्तते । मन्त्राणां कर्मकरणत्वेन कर्मान्वयोक्त 
परिभाषायाइच करणमन्त्रविषयत्वातु प्रकृते च करणमन्त्रत्वाभावात्‌ । 


'ते चादौ शिखां स्पृट्वा ततो 'याते रुद्र! त्यादि मन्त्रं सस्वरं जपेदित्थनन्त 
तस्मात्‌ त्रस्वयंमेव न्यासमन्त्रेषु । अज्ञातस्तरा मन्त्रास्तु एकश्रत्येव प्रयोज्याः । 
अविज्ञातस्वरा मन्त्राः प्रयोक्तव्या प्रयोक्तृभिः ॥ 
एकश्रृत्यन होमेषु विज्ञाताइच विकल्पिता!। इति। 


तेन 'तानो चा यज्ञकमंणी' त्यादिकं ( का० श्रो० ) सर्वविज्ञातस्व रविषय- 
मिति संस्कारचिन्तामणौ ( स्मा० प्र १० पत्रे ) । 


उपनयनपद्धतौ तु ( ११ टि०) अथ ये मन्त्राः स्वशाखीयास्ते सस्वरा 
एव पठनीयाः । ये मन्त्राः सौत्रास्तेषां मध्ये ये शाखान्तरादागतास्तेषां तत्तच्छाखात 
स्वरान्‌ ज्ञात्वा तेऽपि सस्वरा एव पठनीयाः। येषां तु सर्वथा सूलं नोपलम्यते स्त्रराइच 
नावगम्यन्ते तेषां परमेकस्वर्यण पाठो न तु सवषास्‌। एवं याज्ञेऽपि याज्याः पुरोऽनु 
वाक्या: निषिद्धः। सामिधेन्याः सूक्तवाकः इत्येवमादीचु वर्जयित्वा अन्ये करणमन्त्रा 
अपि हेयत्वेत्यादयः सर्वे सस्वरं पठनीयाः । रावं यत्र जुहोति चोदवा तत्र सवंत्रापि 
होमाङ्गभुतानां मन्त्राणां सस्वरमेव पाठः। एवं न्यासपूजाजपाभिषेकादावपि सस्वरमेव 
पाठः कतंव्यः । 

मनीपिमताध्याय: २२७ 


न चात्र न्यासादी हस्तस्य व्यापृतत्वात्‌ कथं स्वर: पठितुं शक्यत इति केषांचित्‌ 
भ्रमो युक्तः । स्वरो हि कण्ठेन प्रकाइयः। कण्ठेनोच्यमानस्य स्वरस्य हस्त: सूचकः 
परम्‌, न तु हस्तेनेव स्वरः पठ्यते । अत एव हस्तस्य कार्यान्तरव्यापृत्नेऽपि मुखने 
अक्षरे: साकं पूर्वोक्तेषु कमंसु स्वराः प्रयोज्या एव निपिद्धवजंम्‌ । 


'एकश्रुति दूरात्सम्बुद्धौ यज्ञकर्मणि’ इति प्रतिपेधो याज्याश्रेषादिपरक 
एव। अत एव “अग्निज्योतिरग्नि: स्वाहा' इत्यादिहोत्रदोमा-ङ्गभूतो मन्त्रः 
'जातवेदस' इति वपायागाङ्गहोमभ्रुतो मन्त्रश्च करणभूतोषि सस्दर एव पठ्यते । 


अतझ्च ये नाम अन्यपरम्परामनुसरन्तो न्यासहोमादिपु व्यापृतेन हस्तेन 
स्वरस्य प्रदर्शितुमशक्यत्वात्‌ स्वरोच्चारणमपि परित्यक्तव्यं मन्यते। अत एव च 
कारणात स्वरं विना एतादृशानां कार्यान्तराणां प्रचलितत्वात्‌ अनधीतनेदा अपि 
अपरिज्ञात स्वरा अपि पुस्तक हस्तेनादाय केवलं पुस्तकवाचनमात्रेणेव कर्माण्यनुष्ठा- 
पयन्ति तादृशानां कमणां यथाविध्यनुष्ठानाभावात्‌ न केवलममिलपितफलावाप्तिः, 
किन्तु निन्दितकरणातु विपरीतफत्नप्राप्तिर्यंजमान/चायंयो भजेत्‌ । 


अतो ये नाम कर्मानुति्ठन्ति आचार्यो भ्रुत्वानुष्ठपयन्ति वा ते: पूर्वं तत्तदुप- 
युक्तान्‌ मन्त्रान्‌ सस्वरं गुरुषुखादधीत्य अनन्तरं कर्मानुष्ठाने आचायत्वे प्रयतित- 
व्यम्‌ । मन्त्राइच सस्वरं तेषु तेषु कमंपु पठनीया । 


'गुह्यकर्मणि ये मन्त्राः ज्ञेयाः स्वाध्यायपाठतः । 
कि च मध्यमवृत्त्या ते न द्रुता न विलम्बिता ॥' 


इति रेणुः इति। 

ग्रष्टमोष्ष्याय: 


कर्माकाण्डस्य युगोपयोगिताध्याय: 
उपक्रमः 
सर्वे हि प्राणिनः सुखार्थं प्रयतन्ते । दु:खं च परिजिहीर्षन्ति । तत्र प्रावकालिक- 
कर्मेवशात्‌ सुखदुःखयोः स्वाभाविकी प्राप्तिभवति । अथापि शास्नीयक्रियानुसा रणेन 
प्रारब्धवशात्प्राप्पमाणमपि दुःखं तालवृक्षं सदपि तिलायते, सुखं च सर्षपायितमपि 
हिमाचलीक्रिथते। शास््त्रोधिताः क्रिया एव धमं: । शास्त्राणि हि भारतीयेषु वेदाः 
तन्मूजकार्षत्रचनानि च सन्ति। अत एव मनुना स्पष्टमुच्यते- 
वेदप्रणिहितो घर्मो ह्यत्रर्मस्तद्विपर्ययः । इति। 
बहवो हि वेदमाद्रिश्रन्तोऽपि स्मृत्यपरपर्यायं धर्मंशाख्ाग्रन्थजातं न प्रमाणपद- 
वीमारोहयन्ति। परमेतन्न विचारसहम्‌ । स्मृत्यादीनां प्रामाण्यस्य मीमांसकेः 
ससंरम्भं साधितत्वात्‌ । अतएव मनुना 
यः कश्चिद कस्यचिद्‌ धर्मा मनुना परिकीतितः । 
स सर्वोऽभिहितो वेदे सर्वज्ञानमयो हि सः॥२।७। 
इत्युक्तम्‌ । अत्र मनुशब्दः सर्वेस्मतिकाराभिप्रायकः । ततश्चात्र एकत्वमप्य- 
विर्वाक्षतम्‌ । याज्ञवल्कीये धमंशास्रप्रयोजकानां बहूनां युक्तत्वात्‌ । तथाहि 
मन्वत्रिविष्णुहा रीतयाज्ञवल्क्योशनोऽफ्ङ्गिराः। 
यमापस्तम्बसंवत्ता कात्यायनबृहस्पती ॥ 
पराशरव्पयासशंखलिखिता दक्षगौतमौ । 
शातातपो वासिष्ठरच धर्मंशास््रप्रवत्तंका:॥ इति । ( १॥४-५ ) 
अत्र एतेषां प्रत्येक प्रामाण्येशप साकाङक्षाणामाकाङक्षापरिपुरणमन्यतः 
क्रियते। अथापि बहुषु स्थलेषु परस्परं वाक्यानि विप्रतिपद्यन्ते। तेषां वाक्यार्थ 
सन्दिह्यते तात्पर्यं च न बुध्यते। तदर्थ सवंदेशीयेरपि भारतीयेविद्वदूमिः तन्निणंयाय 
मीमांसादाख्स्याश्रयणं कृतम्‌ । एवं च धमंशाञ्नस्य कर्मकाण्डस्य बुभुत्साये 
मीमांसादिशाख्नमत्त्यन्तसुपक रोति । 


शास्त्रस्वरूपम्‌ 


शिष्यते अनेनेति शाम्नमिति गृहीतव्यरुत्पत्तिके शाख्नशब्दे समास्ते 'श्ञासु 
अनुशिष्टो’ इति 'पाणिनीयो' धातु: । अनुशिष्टनञच इतस्ततो व्यामोहेन सीमित॑- 
विचारशक्तित्वेन च हितकत्तेग्परतानर्षा रकशुन्य शक्तिकव्यक्तहितसाधननिणंय-तरप्रवं- 

कमंकाण्डस्य युगोपयोगिताध्याय: २३६ 


तनाइक्ुर्तापादको न्गिहान्ग्रहशत्तिसम्पन्नो नीतिगर्भो वागादीन्द्रियव्यापारः 
निग्नहानुग्रहशक्तिसम्पन्नत्वं च शास्त्रस्य वेदमूलकत्वे अतीन्द्रियतत्त्वदशितप:सिद्धमर्हाष- 
वचनत्वे एव भवति । अतएव चस्ति शास्त्राणां परिगणनं विद्यास्थानत्वेन धमंज्ञाप- 
कत्व्रेन कार्याकार्यव्यवस्थापकत्वेन च । | 
ननु-पुराणं मानवो धर्म: साङ्गो वेदङ्चिकित्सितम्‌ । 
आज्ञासिद्धानि चत्वारि न हन्तव्यानि हेतुभिः ॥ 
इति महाभारते। तद्‌ विरोधि-वौद्धादितकेनं हत्यादिनीत्यभिप्रायकम्‌ । 
अनुक्रुलस्तु मीमांसादितकंः प्रवतंनीय एव । अत एव मनु:-- 
आर्ष धर्मोपदेशं च वेदशासतराविरोधिना । 
यस्तकंणानुसन्धत्ते स धर्म वेद नेतरः॥ इत्याह । ( १२।१०६ ) 
एवं च मीमांसोपवृंहितं धमंशास्त्रेण निर्णीतं कर्मानुष्ठानं, तस्मादेव च-- 
श्रतिस्मृत्युदितं धर्ममनुएष्ठन्‌ हि मानवः। 
स जीवन्‌ सुखमाप्नोति परत्र च परां गतिम्‌॥ ( मनु० २।६ ) 
इति फलमुद्घोषयति भारतीया संस्कृति: । तद्विप रीताचरणे च-- 


यः शाञ्नविधिमुत्सज्य वतते काभकारतः। 
न स सिद्धिमवाप्नोति न सुखं न परां गतिम्‌॥ (गीता १६१३ ) 


इत्यनिष्टं बोधयन्ती सर्वानपि मानवानभिधत्ते-- 

तस्माच्छास्त्रं प्रमाणं ते कार्याकार्यव्यवस्थितो । 

ज्ञात्वा शासतनविधानोक्तं कर्मं कतुंमिहाहँसि ॥ ( गीता १६।२४ ) 
इति एवं च शाख्ननिर्देशः सवेथा सवेदा च हितावह इति सिध्यति। 


सनुष्यस्याभिलाषः 
मनुष्यः सुखप्राप्तये शान्तये च निरन्तरं प्रयतते। स हि अवनतिफलकादेहिका- 
दामुष्मिकाद्वा नरकाद्‌) सवंदेव दूरे स्थातुं कामयते। अतएव सः सुखशान्त्याश्रयं 
स्वर्ग सवंदा कामयते । तथा च स्वर्गलक्षणम्‌- 
यन्त दुःखेन संभिन्नं न च ग्रस्तमनन्तरम्‌ । 
अभिलाषोपनीतं च तत्सुखं स्वः पदास्पदम्‌॥ 
( त० सि० र० पृ० ४३) 
१. नरक न्यरकं-नीचेर्गमनं । नास्मिन्‌ रमणं स्थानमल्पमप्यस्तीति वा । 
( निरु० १।१२ पृ० ५४ ) 

२४० भारतीयकमंकाण्डस्वरूपाध्ययनम्‌ 


सुखशान्त्योः सम्मिश्रणमानन्द: । स च प्रतिव्यक्ति भिन्नोऽपि सवंसाधारणतया 
मनुष्यमा त्रेणा भिज्ञातोऽभिलषितश्च । मानुष आनन्दः वेदेनेवमुपस्थाप्यते- 
'युवा स्यात्साधुयुवाध्यापकः आशिष्ठो दृढिष्ठो बलिष्ठः । 
तस्येयं पृथिवी सर्वा वित्तस्य पूर्णा स्यात्स एको मानुष आनन्द: ॥' 
( ते० आ० पाद) 
अत्र षट्‌ पदार्थाः मानुषे आनन्दे १रिचायिताः भवन्ति । ते च-- 
१-स्वास्थ्यम्‌ 
२-शिक्षा 
३-धेयेम्‌ 
४--बलम्‌ 
५--सम्पत्तिः 
६--भोग इति। 


एतेषां अभिलाषो मानवस्य स्वाभाविक: । मनुष्यस्येव पशुपक्ष्यादयोप्यानन्द 
कामयन्ते । सन्ति तेषां सविधेऽप्यानन्दानुभवसाधनानीन्द्रियाणि, परं तेषामभ्यु- 
पगमोपायानामस्त्यमाव: । पश्वादयो हि आसन्नेष्वेव पदार्थेषु चेतयन्ते । 
आनन्दप्राप्तिसमुपयिककमंणा कृते मानवीयगुणानामेवास्त्यावदयकता । अत एव 
ते शास्त्रबोधितेष कर्मसु नाधिक्रियन्ते* । मनुष्यस्य विशेषगुणोऽस्ति ज्ञानम्‌ । 
अत एव भगवता यास्केन मनुष्यनाम निवेचनं 'मत्वा कर्माणि सीव्यन्ति! 
( नि० ३७७) इति कुर्वता ज्ञानपूरवंककर्मानुष्ठातुरवं मनुष्ये व्यवस्थापितम्‌ । 
पाणिनिनापि संस्कृतवाङ्मयस्य प्रयोगमनुलक्ष्य सविशेषज्ञानवत्वादेव मनुष्याणां 
सङ्क “समाज' शब्दो व्युत्पादितः । मनुष्यातिरिक्तानां सद्धस्तु 'समज' रूपेण 
निव्यंढद:: ( पा० ३।३।६६ )। मनुष्याणां समरूहः समाजः। प्रत्येक च मनुष्यः 
सामाजिकः प्राणी । कोऽपि व्यावहारिको मनुजः समाजातपृथगात्मानं संरक्षितुं 
नेच्छति । अपितु समाजेन सह प्रवृद्धं सम्पर्क उचितं हितकारि च मनुते। अधिकानां 
परिचयेन तेषामात्मीयभावनया च सह सविशेषमानन्दमनुभवति। यदा हि मानवः 
कमपि विशेषमपराधमनुतिष्ठति तदा शासनाधिकारिणः तं कारागार ( जेल) 
दण्डेन यातयन्ति । 


१. ननु तिर्यञ्चोऽपि न किञ्चित्कामयन्ते । नेति ब्रूमः । कामयन्ते सुखम्‌ । एवं हि 


दृञ्यते-घर्मोगतप्ताइछायामुपसर्पंथन्ति, शीतेत पीडिता आतपम्‌ । `"" `" «न चेतदस्ति 
तियंगादीन(मप्यधिकार इति । कस्य एहि? यः समर्थः कृत्स्नं कर्माभिनिवत्तंयितुम्‌ । 
तस्मादेषां न सुखस्याभ्युपायः कर्मेति । ( शा० भा० ६।१।२ ) 


२. अमरकोषे-पशूनां समजोऽन्येषां समाजोऽथ सघमिण।म्‌ ।। ( २।५।४२ ) 


CC-0. Lal Bahadur Shastri University, Delhi. Digitized by Sarvagya Sharada Peetham 


कर्मेकाण्डस्य युगोपयोगिताध्याय: २४१ 


तस्यायमभिप्राय!--यतु सामाजिकस्य मानवस्य समाजाद बलाद्धि प्रयोग- 
करणम्‌, अपराधस्य दाव्दान्तरेण व्याख्या सामाजिकसीमायाः उल्लङ्कनमस्ति । 
यथा हि -सामाजिकी सीमा प्रत्यक्षतोऽनुभ्ूयते, तथेव विजत्रोत्पादयितुः परमेशि- 
तुभंगवतः प्रकृतेर्जीवस्य च नियामिका काचन व्यवस्था अस्ति। सा एव व्यवस्था 
“शास्त्रम्‌” इति भारतीये: कथ्यते । 
सानवस्य व्यवस्थातिक्र मणम्‌ 

तामेतां विशवनियन्तुर्व्यंवस्थां मनुष्य एवेको जीवः अतिक्रामति नान्मः पशु- 
पक्ष्यादि: । तथा च दातपथत्राह्मणे-- 

“नेव देवा: ( प्रजापतेराज्ञां ) अतिक्रामन्ति। न पशवो, मनुष्या एवेकेऽति- 
क्रामन्ति, तस्माद्‌ द्यौः मनुष्याणां मेद्यति, अशुभे मेद्यति, विहच्छेति हि, न ह्ययनाय च 
न भवति, अनृतं हि कृत्वा मेद्यति।? ( श० ब्रा» २।४।२।६ ) 'यः मनुष्याणां मध्ये 
पुष्यति, सः अदनादिजनितमदवशेन अशुभे नरकपाताद्यन्थंभूते पापे मेद्यति स्निह्यति 
तात्पर्यण वत्तंते। तस्मात्‌ पापात्‌ सः विहुर्च्छाति अतः पतति। सः अयनाय पुण्य- 
लोकगमनायापि न हि भवति । तस्मात्‌ अतृतं असत्यं कृत्वा मेद्यति प्रमत्तो भवति । 
इत्थं प्रजापत्याज्ञातिक्रमेण अनियमदर्शनात्‌ मनुष्येषु नियमापेक्षा विद्यत इति 
तात्पर्यार्थं इति सायणभाष्यम्‌। अत एव च यास्कः 'मर्यादामर्येरादीयते । मर्या 
इति मनुष्यनाम । इत्थं मर्यादापदं (निरु० ४।२ ) मनुष्यसम्बन्धेन निरुवाच ।' 

अत एव सामाजिकप्राणिनः मनुष्यस्येतदाव्यकं कर्तव्यमस्ति यत्‌-सः 
स्वीयस्य मनसः वाण्याः क्रियायाश्च तादृशमेव विस्तारं प्रयोगं वा कुर्याद्यथा स्वार्थ- 
सिद्ध्या सह समाजस्य अहितं न सम्भाव्यते । अमुमेवार्थ मनुः 

वयसः कमंणोऽर्थस्य श्॒तस्याऽभिजनस्य च। 
वेशवाग्ब्रुडि सारूप्यमाचरन्‌ विचरेदिह ॥ (४१८) 


समाजव्यवस्थायां कस्यापि कत्तंव्यस्य निणंये च इदमवधेयं भवति यत्‌- 
सरवंसाधारणस्याभिलषितेषु मानवीयानन्दसाघनेषु स्वास्थ्य-शिक्षा-धेयं-बल-सम्पत्ति- 
भोगेषु विशेषोपरोधो न स्यात्‌ । भारतीयं घमंशाख्नमेतदेवाऽनलक्ष्य गभेबीजावापक्ष- 
णप्रभृतिमरणान्तं जीवनस्य सम्भावितेषु सम्भूतेषु समुपक्रान्तेषु च विषयेषु दष्टादष्ट- 
मूलक विचारं समुपस्थापयति, आज्ञापयति च-- 
“अद्रोहेणेव भुतानामल्पद्रोहेण वा पुनः। 
या वृत्तिस्तां समास्थाय नरो जीवेदनापदि ॥ 
यात्रामात्रप्रसिद्यर्थं स्वः कर्मभिरगहितेः। 
अक्लेशेन शरीरस्य कुर्वीत धनसंचयम्‌ ॥ इति 
( मनु० ४।२०३ ) 
३१ 

२४२ भारतीयकमंकाण्डस्वरूपाध्ययनमु ` 


घ*: ( अपुवंम्‌ ) | 

तदेतद्‌ विविच्यमानं जीवनोपयोगिक्रियाजातं भारतीया: धमंशब्देन व्यव- 
हरन्ति। यथा हि धर्मो धमंशास्जस्य विषय: एवं परिवर्जनीयतया अधर्मोऽपि अत्र 
विचारितो भवति। ययोरेव धर्माधमंयोहँतुतया जन्म-मृत्यु-भोगाः समुद्भवन्ति) । 
धर्मानुष्ठानेन इष्टसाधनताफलकं किमपि तत्वमुदुभवति। अधर्मानुष्ठानेन अनिष्ट- 
साधनताफलकं किमपि तत्तवमुत्पद्यते। तदेव च तत्त्वं मीमांसकेरपूर्वमिति कःते । 
अपूर्वपदार्थस्य स्वरूपं तन्त्रवात्तिके एवमुच्यते 


"कमेण प्रागयोग्यस्य कर्मणः पुरुषस्य वा। 
योग्यता शास्नगम्या या परा सा पूर्वमिष्यते॥ इति। 
( जे० २।१।५ सू० ) 


भारतीयेः राख्नविदुभिः कस्यापि कार्यस्य कारणमन्तरा सद्भावो न 
स्वीक्रियते । ततइच प्रत्येकं मानवो व्यक्तिः कमपि विशेषं कारणमाश्रित्येव जन्म- 
भोगमृत्युभिः संदिलष्यते । को हि नाम पिता स्वीयान्पुत्राच्‌ समद्टशा विलोकयन्‌ 
अध्यापना दिप्रबन्धं कुर्वन्‌ बुद्धिचारित्र्यजीविकादिषु वैषम्यं पश्यन्नात्मने कुप्यति । 
सवऽपि पुत्राः स्वस्वप्‌वंजन्मकृतकमंसंस्कारवशात्‌ शरीररचना ब्रुद्ध्यादिभिविलक्षणा 
घनाजेनसुखाद्यपभोगे विषमा भवन्ती प्रत्यक्षसिद्धं कर्मणो माहात्म्यम्‌ । मनुष्यो हि 
स्वमावतया इन्द्रियाणि बहिमुंखानि कत्वा पतनमेवाऽनुसरति*। तामेतां पतनोन्मुखीं 
प्रवृत्ति समवरुध्य अन्तमुंखताया: स्थेर्यलाभाय स्वाभाविकतापादनाय च भारतीय- 
शाख्नाणां संस्कृतेइच लक्ष्यम्‌। एतदेव लक्ष्यं जीवने शाइवतिकीं शान्तिमानन्दं 
चानुभावयति । तादर्थ्येमेव च मानवीयजीवनस्य एकेकोक्षणः स्वाभाविक्यपि सूक्ष्मा 
सुभृशं विचायते । तस्मादेव च भारतीयपरम्परायां धर्मस्य विस्तृततमं क्षेत्रं भवति। 
तमिमं धर्मस्य तथ्यमजानानाः धमंशब्दाद्‌ बिभ्यति अभिक्रोशन्ति च भारतीयेषु 
शास्त्रेषु तद्विचारकेषु विद्वत्सु च । 


१. घर्माधमौं तद्विपाकाञ्जरोऽपि ( मिता० १।१ ) सति मूले तद्विपाको जात्यायुर्भोगाः । 
ते ह्वादपरितापफला: पुण्यापृण्यहेतुत्बात्‌ । 
( योगदर्शन० २।१३-१४ ) 

२. पराञ्चि खानि व्प्रतृणत्स्वगम्भूस्तस्मात्पराङ पश्यति नान्तरात्मन्‌ । कश्चिद्धीरः 
प्रत्यगात्मानमेक्षदावृत्तचक्षुरमृतत्वमिच्छन्‌ । पराचः कामाननुयन्ति बालास्ते मृत्पोरयं न्ति 
विततस्य पाशम्‌ । अथ धीरा अमृतत्वं विदित्वा ध्रूवमध्रूवेष्विह्‌ न प्रार्थयन्ते ॥ 

२ ( कठोपनिषदु २,१.१-२ ) ` 

३, धर्मेण धर्मः परिपाति सेतुम्‌--भा० ३।१।३६ । 

कर्मेकाण्डस्थ युगोपयोगिताध्याय: २४३ 


आसीत्क्रदाचिदीटदाः समयः यस्मिन्‌ धर्मस्य लक्षण ताकिकदिशा न 
विचार्यतेस्म । अपितु प्रायोगिकदिशेव धमंतत्त्वं बोधयन्तिस्म, यथा— 
यमार्याः क्रियमाणं हि ांसन्त्यागमवेदिनः। 
स॒ धर्मो यं विगर्हन्ति तमधर्म प्रचक्षते॥ 
विश्वामित्रः ( वी० मि० ३१ पृ० प० प्र० ) 
'यन्त्वार्याः क्रियमाणं प्रशंसन्ति स धर्मा, यं गर्हन्ते सोऽधर्मः । 

( आप० ध० १।२०।७ ) 
विद्वद्भिः सेवितः सद्भिनित्यमद्वेपरागिभिः। 
हृदथेनाभ्युनुज्ञातो यो र्मस्तन्निबोधत॥ ( मनु० २॥१ ) 

अथ आर्याणामद्वेपरागिणां विदुषां शिष्टानां च यादृशं स्वरूपं शास्त्रेषु 
दृझ्यते न तथोपलभ्यते । अतएव शिष्टाचार एव धर्मस्य ज्ञापक प्रमाणं न भवितु- 
महँति। तस्मादेव धर्मतत्वस्य घ्रमाणमन्विष्यतेः विवरणं च तेषां शास्त्रेषु 
क्रियते । 
आत्मतुष्टिः 

धर्मप्रमापकेषु प्रमाणेषु 'स्वस्य च प्रियमात्मन:' इति ( म० स्मृ० २१२ या० 
स्मृ० १॥७ ) “आत्मनस्तुष्टिरेव च” इति मनुना ( २।६ ) आत्मतुष्टे: प्रामाण्यमुक्तम्‌ । 
तत्र “स्वस्य च प्रियम्‌’? इत्यस्य वी रमित्रोदया व्याख्या-- 


१. अथ यदि ते कर्मविचिकित्सा वा वृत्तविचिकित्सा वा स्यात्‌ । ये तत्र ब्राह्मणाः 
संमशिनः । युक्ता आयुक्ताः । अलूक्षा धर्मकामाः स्युः; यथा ते तत्र वत्तेरन्‌ । तथा तत्र 
वर्तेथाः । अथाभ्याख्यातेषु ये तत्र ब्राह्मणाः संर्माशनः । युक्ता आयुक्ताः । अलक्षा- 
धर्मकामाः स्यूः । यथा ते तेपु तर्त्तेरनु तथा तेषु वत्तेया:। ( तै० उ० ११।३-४, ) 
४“सरवंजनपदेष्वेकान्तसमाहितमार्याणां वृत्तं सम्यग्विनीतानां वुद्धानामात्मवतामलो- 
लुपातामदाम्भिकानां वृत्तसाहृश्यं भजेत ।” ( आप० ध० १२०८ ) शिष्टाः 
“शिष्टाः खल्‌ विगतमत्सराः निरहङ्काराः कुम्भीधान्या अलोलुपा दम्भ-दर्प-लोभ- 
मोह-क्रोध-विव जिता: । 

धर्मेणाधिगतो येषां वेदः सपरिवृ हण: । 
शिष्टास्तदनुमानज्ञा: श्रुतिप्रत्यक्षहेतवः ॥ (बौ० ध० १।१।५-६) 

२. 'नहीदानींतनाः शिष्टाः मन्वादिवहेशकालविप्रकृष्ट वेदं दिव्यज्ञानेन साक्षात्कत्त 
शक्नुवन्ति । येन शिष्टाचारो मूलवेदमनुमापयेत्‌ शक्तोति यं कंचनापि होलाकाद्या- 
चारस्य स्मृतिग्रन्थमवलोकयितुम्‌ ।' 





. ( जै० न्या० वि० १।३।५ ) 

स्वस्य प्रियं प्रीतिः, कारणेन कार्यलक्षणात्‌ । धमंसन्देहे वेदिकसंस्कार- 
वासितात्मनामेकत्र पक्षे मनःपरितोष इति यावत्‌ । यदाहुभँट्रपादाः- 


एतेन वेदिकानेकधर्मश्रीसंस्कुतात्मनाम्‌ । 
आत्मतुष्टेः प्रमाणत्वं सिद्धं धर्मप्रसिद्धये॥ इति। 


आत्मन इति न तु सर्व॑स्य । एतच्चेकदेशभ्भमिजनमतेपि धर्मः योग्यताबलात्‌ 
इति । 


विज्ञानेदवर:--स्वस्य चात्मनः प्रियं वेकल्पिके विषये यथा “गर्भाष्टमेष्टमे 
वान्दे” इत्यादावात्मेच्छेव नियामिका इति। 


मानवीयस्य ( २।६ ) आत्मतुष्टिरित्यस्य व्याख्यानमाह मित्रमिश्रः-आत्मतुष्टि- 
रभ्यासादिसन्देहविषय-प्रायक्चित्तत्रतादौ । तथा च प्रायदिचित्तप्रकरणे बृहस्पतिः 


यस्मिन्‌ कर्मण्यस्य कृते मनसः स्यादलाघवम्‌ । 
तस्मिस्तावत्पुनः ुर्याद्यावत्तुष्टिकरं भवेत्‌ ॥ इति । 


अलाघवं पापशुन्यताप्रतिसन्धानविरहः, तन्निबन्धनो परितोष इति यावत्‌ । 
अव्यवस्थितविकल।विषयप्राङमुखोदङ्मुखाचमनादावेव मनस्तुष्टिः स्वविषयेऽन्यत- 
रस्मिन्‌ धर्मे प्रमाणमिति बहवः । तुष्टिस्तु यस्य, तस्येत धर्म प्रमाणमित्युक्तम्‌ । 
कामस्तु प्रत्यक्षश्रुत्याद्यबोधिते ब्राह्मणोपकारविशेषादौ भोजनव्यतिरेकेण मया 
जलपान न कत्तंव्प्रमित्याद्याकारस्तदकरणादाविति तु विश्वरूप:। ( वी० मि० या० 
स्मृ० पु० २१ ) सूक्तिमुक्ताफले ( पृ० १) तु--“साधुनां परमधामिकाणामातंमन- 
स्तुष्टिः मनसो र्तिः । सा च धमंमूलम्‌ । प्रमाणान्तरागोचरत्वेन घर्म प्रति 
संशायितेष्वर्थषु यो धमंत्वेन मनसे रोचते स धर्म इत्यर्थः । 


व्याख्यानेष्वेषु मनस्तुष्टिविकल्पविषये स्वात्मशचित्वविषये वा धर्मे प्रमाण- 
मित्युक्तम्‌ । 


आधुनिकानां मतविमांः 


आधुत्तिकाः शाख्नसम्बन्धमन्तरापि मनस्तुष्टिं प्रमाणयन्ति, तदसत्‌ । यतो हि 
मनो दुरङ्गमं ज्योतिषां ज्योतिः ( भा० स० ३४१ ) सदपि चञ्चलम्‌ ( गीता 
६।३४।३५ ) ससीमगतिकं च ( केन० १।५ ) नेतत्सरवंदा स्थिरं तिष्ठति । किन्तु 
सङ्कूल्पविकल्पात्मकमेनेतस्य स्वहूपम्‌। मनसा संकल्पितेषु विकल्पितेषु च विषयेषु 
बुद्धिनिर्णयति। परं बुद्धिरपि न पूर्णा । सर्वो हि मानवः स्वात्मबुद्धिकोशलेन कार्य 
करोति, तथापि लोकदृष्ट्या तस्मिन्नौचित्यमनौचित्यं मन्दत्वं तीव्रत्वमित्यादयो 
विचाराः सम्भवन्त्येव । कि बहुना कस्मिद्चिन्महनीये स्वात्मबुद्धिसमाधेयतामति- 

क्रमति त्रित्रते सर्वोपि जनः स्त्रप्रिं हितेवित्रर्गमाप्तजनं च मन्त्रयते । तदेतद्‌ बुद्धि- 
दोथिल्यस्येव प्रमाणम्‌ । श्रीमद्‌भगवद्गीतायां तु स्पष्टमेव बुद्धेस्त्रेविध्यमुक्त यथा— 
प्रवृत्ति च च निवृत्ति च कार्याकार्यं भयाभये। 
बन्ध मोक्षं च या वेत्ति बुद्धि: सा पार्थं सात्त्विकी ॥ 
यथा धर्ममधर्मं च कार्य चाकायॅमेव च। 
अयथावत्प्रजानाति बुद्धि सा पाथं राजसी ॥ 
अधर्म धमंमिति या मन्यते तमसावृता। 
सर्वार्थान्विपरीतांइच बुद्धिः सा पार्थं तामती ॥ 
( अ० १८।३०-३२ ) 
एतासु त्रिविधाधु बुद्धिपु राजसतामसयोबु द्धित्वेऽपि तद्द्वारा निञ्चितं कमं 
औचित्य नावहति। केवलं सात्विकब्रुद्धावेब सत्यानणंयक्षमता वत्तंते । साम्प्रत्यपि 
मनोवैज्ञानिकाः बुद्धेः स्तरं मानवे निश्चिन्वन्ति । प्रत्येकं परस्परमापेक्षिकं बुद्धिकोशलं 
मानवेषु दृस्यते । प्रायः सरवंतोऽविकस्य बुद्धिमतः निर्णयं मन्दबुद्धयः प्रनाणयन्ति। 
वेदेष्वाप “अक्षण्वन्तः कणंवन्तः सखायो मनोजवेष्वसमा बभूवुः” (ऋक १०।७१।७) 


` इति मनोवेगेषु विषनत्वं स्पष्टं प्रतिपाद्यते । मनुष्याणामानन्त्यर्मास्त। तेषु मनोगत- 


भावानामप्यसङ्ख्यत्वमिति, आत्मनः परस्य वा तत्र विश्वासकरणं न युक्तसहं 
भवति । किमुत धमंविषये । अत एवाह बोधायन: 
बहुद्वारस्य धर्मेस्य सूक्ष्मादुरनुगा गतिः। 
तस्मान्न वाच्या ह्येकेत बहुज्ञेनापि संशये ॥ (बौ० ध० १।१।१३) । 
ईश्वर एवेकः ईदृशः यः सवंज्ञः। स हि अनन्तब्नह्माण्डानां ब्रह्माण्डान्त र- 
वतिनामनन्तजीवानामनन्तजीवसम्बन्धिनामनन्तकर्मणाम्‌, अनन्तकमेनमित्तका- 
नामनन्तफलाचां याथातथ्यं वेद। अत एव सः संज्ञः सर्वशक्तिमान्‌ जगदीदवर- 
इचास्माभिः कथ्यते। तस्य चाज्ञा सर्वंथाप्यस्माभिः श्रेयः साधनत्वेन दि रोधार्या। 
शा्राणि च तस्येव आज्ञा । अत एव महाभारते प्रोच्यते 
पुराणं मानवो घर्मः साङ्गो वेदर्चिकित्सितम्‌। 
आज्ञा सिद्धानि चत्वारि न हातव्यानि सुरिभिः॥ इति। 
मानवः-—मन्वादिस्मृत्युक्तो धम: । विरोधिबौद्धादितकेन॑ हातव्यानि। 


अनुकुलस्तु मीमांसादितक: प्रवत्तनीय एव। अत एव मनुः--“आर्षं धर्मोपदेश? 
( १२।१०६ ) इत्याद्युपदिशति। 

२४६ भारतीयकमंकाण्डस्वरूपाध्येयनम्‌ 


स्वधर्मानुष्ठानेन जीवनसाफल्यम्‌ 
शास्रानुसारेण स्वधर्मानुष्ठानेनेव ब्रह्मज्ञानयोगादिक्रियां च विना ब्रह्मत्वं 
प्राप्नोतीति श्रीमद्भागवते स्पष्टमुक्तम्‌ ( स्क० ४ अ० २४।२६ ) 


स्वधर्मनिष्ठः शतजन्मभि; पुमान्‌ 
विरिञ्ितामेति ततः परं हि माम्‌ । 
अव्याकृतं भागवतोऽथ वेष्णवम्‌ 
पदं यथाहं ब्िबुधाः कलात्यये ॥ 
मनुरपि न्यायागतधनरुचिदरज्ञाननिष्ठोऽतिथिप्रियः । 
श्राद्धकृत्‌ सत्यवादी च गृहस्थोऽपि हि सुच्यते॥ इति । 


शाख्जीयधर्माचरणेन सत्यधर्मनिर्णयप्रदायिनी सात्त्विकी बुद्धिरुदेति। 
तदेत्र च--- 


'सतां' हि सन्देहपदेषु वस्तुषु प्रमाणमन्तःकरणप्रवृत्तयः' इति स्वरूपा 
घर्मप्रमाणभूता आत्मर्तुष्टिः सम्पद्यते। झाख्नविरोधिनी त्वात्मतुष्टिः कदापि श्रेयसे 
न भवितुमहति । 

“स्वाभिप्रायकृतं कर्मं यत्‌ किश्चिज्ज्ञानवजितम्‌ । 
क्रीडाकर्मव बलानां तत्सर्वं निष्प्रयोजनम्‌ ॥' 


इत्याङ्गरोवचनाद्‌ 'ज्ञानवजितं शाख्नीयज्ञानवजितमि'ति मित्रमिश्चव्याख्यानाच्च 
( पृ० ११ प० प्र० ) स्पष्टमेव । 


त कंप्रामाण्यचिन्तनम्‌ 


आधुनिका हि विदेशे-तदाचारे-तदुन्नतिषु च श्रद्धावन्तो भारतीय घर्म 
तत्प्रामाण्यचन्तनं च दूषयन्तः तकस्यान्तःकरणप्रवृत्तेशचाभ्य्रुदये प्रमाण्यं कथयन्ति । 
परमेतद्‌ भारतीयानां ज्ञानश्रोतस्तलावगाहिनां कृते न शोभते। यतो हि वयं 
तकस्यान्तःकरणप्रवृत्तरवा प्रामाण्यं नापनुदामः, किन्तु तस्य व्यवस्थितत्व॑ 
निद्चितश्रयः साधनत्वं च निवेशयामः। यथाहि ₹ृष्टफानि यानि कर्माणि तेषां मूलं 
टृष्टमेव प्रयोडनमु। तत्र तकस्यान्तःकरणप्रवृत्तेर्वा स्वातन्त्र्यमभ्युपगन्तं शक्यते । 
परं तत्रव भोजनपानादिषु रागतः प्राप्तेषु दृष्टफलेषु कमंसु विधिविधया इष्टसाधनत्वं 
निषेघविधयानिष्टसाधनत्वं वा बोध्यते तत्रवादृष्टमन्वेति, तत्रव च शास्त्रं 
प्रवत्तते । यथा भोजने 


श्रीकामरचेत्प्राङमुखः, सत्यकामश्चेदुदङ्मुखः, यशस्कामझ्चेदृक्षिणामुखः, 
जीवन्मादृकवर्जेम्‌ ( का० मो० सू० १ ) शयने ह्यायुष्यं दक्षिणाः शिरा. । 

कमेंकाण्डस्प युगोपयोगिताध्याय: २४७ 


दाम्पत्यसम्बन्धप्रतिष्ठापने-- 
दश पुर्वान्दशपरानात्मानै चेकविद्वकम्‌ । 
ब्राह्मीपुत्रः सुवृतकृन्मोचयेदेनसः पितृन्‌ ॥ 


देवोढाजः सुतरचेव सप्त सप्त परावरान्‌। 
आर्षोढाजः सुतः स्रीं स्त्रीन्‌ पट षट्‌ कामोढजः सुतः ॥ 
( मनु ३।३७-३८ ) ( या० स्मृ० १।५८।६० ) । 

धनोपाजँने-- [ 


सप्त वित्तगमा धर्म्या दायो लाभः क्रयो जयः। 
प्रयोगः कर्मयोगइच सत्प्रतिग्रह एव च ॥ इत्यादयः। 
( मनु० १०।११५ ) 
एतेषु शास्नप्रतिपादितेषु कर्म॑सु न तकः प्रसरति । तेपामादेशानां हृदयङ्गमता 
यथा भवति तथानुक्रुजास्तर्काः वेज्ञानिकप्रयोगाइचानुगन्तं शक्यन्ते । यदि तेषां 
अवरोधो वेपरीत्यं वा लक्ष्येत तदा शास्तरीयादेशानां अवहेलना अश्रद्धा वा न 
करणीया । अदृष्टफलस्य शास्त्रेकमात्रवेद्यत्वात्‌ इति तकंभ्रामाण्यचिन्तनाद्विरम्यते । 


आददांचरित्रम्‌ 
यो हि शास्त्रविरुद्धः आत्मतुष्टिपदार्थ: पुण्यबुद्धचा क्रियते स धर्मादशंतत्त्वं 
प्रतिपद्यते । यस्तु कामक्रोध ओो ममोहशोकादिनोपलमभ्यते स॒ यथाविधि प्रतिषेधं 
वतिष्यते । तेन विइवामित्रध्यापि यद्रागद्वेषपर्वंकमपि तपोबलाद्‌ रुढस्य चरितं तत्‌ 
'वर्च बलवतः पथ्य’ मित्यनेन न्यायेन महान्ति च तपांसि कृत्वा तानि क्षयं नयत 
उत्तरकालं वा पापशुद्धि प्रायर्चित्तेः कुर्वाणस्य जीर्यन्त्यपि । मन्दतयसां तु गजेरिव 
महावटकाष्ठादिमक्षणमात्मविनाशयेव स्यात्‌ । इति । 
यथा वा कश्चन पितृषु शास्त्रेषु वा विशेषश्रद्धावान्‌ अल्पप्रयाससाथ्ये कर्मेण 
सत्यपि विशेषशाञ्जीयधमंपरिग्रहेणात्मनस्तोषं^` भावयति तादृशी आत्मतुष्टिः 
परेषामप्यादशहपतां धत्ते एतमेव च सिद्धान्तमाह--भगवान्नारायणः- 
“लोकसङ्ग्रहमेवापि संपश्यन्‌ कतुमहंसि । 
यद्यदाचरति श्रेष्ठस्तत्तदेवेतरो जनः। 
स॒ यत्प्रमाणं कुरुते लोकस्तदनुवतंते ॥ इति । 
( गीता ३।२०-२१ ) 


१. एतच्च ( गयाश्राद्धं ) यदा फलभूमाथिना द्वित्निर्वा क्रियते तदा प्रेतशिलाश्राद्धवज्यं 
कुर्यात्‌, तस्य प्रेतत्वविमोक्षार्थंत्वात्‌ तस्य च जातत्वादिति केचित्‌ । वस्तुतस्तु संन्यासि- 
श्राद्धवदत्रापि सवं कार्य, साङ्गेऽधिकारादिति युक्त प्रतीमः। ( २७७ नि० सि०%) 

। धे 3 


२४८ भारतीयकर्मकाण्डस्वरूपाध्पयनम्‌ 


शास्त्राज्ञापरिपालनाग्रहकारणम्‌ 

भारतीयां संस्कृति शास्जाणि च वजेयित्वा प्रायः सर्वेष्वपि देशेषु केवलं दृष्ट 
फलमेवानुश्रित्य कार्य प्रवत्तयन्ति। भारतीयास्तु दृष्टफलकेऽपि वस्तुनि अदृष्टं फलं 
अतीन्द्रियततत्वदशमहषिवचने'वगम्य सवंमपि कार्य निझ्चिन्वते। अतएव 
शास्त्रदीपिकाकारेण स्पष्टमुक्तम्‌ 

“अस्ति अभियुक्तानभियुक्तयोविहेषः। शास्त्रस्था हि शब्देकसमधिगम्यधर्मा 
वरिप्लुतिलिप्सया शब्दार्थत्वं विविच्य परिपालयन्ति । म्लेच्छास्तु दृष्टार्थव्यवहा रस्य 
यथाकथंचित्‌ सिद्धेः प्रयोजनाभावान्नाविप्लुतिसिद्धो यतन्ते । अतो यद्यपि प्रतिपाद- 
कतामात्रं म्लेच्छेष्वपि सिद्धयति तथापि विप्लुतिसम्भावान्न तेष शब्दाथंतत्त्वसिद्धि- 
रित्याथंप्रतिद्धयेव निर्दोषया बलीयस्यार्थसिद्धिरिति । | 

( १।३।५ पृ० ३३ ) 

तदेवं जीवनावष्यकताहेतुभूतेषु सर्वेष्वपि कार्यषु अदृष्टं भारतीया अन्वि- 

ष्यन्ति, सादृष्टे च टष्टे कर्मणि प्रवतंन्ते । 


विज्ञानाविर्भावः 
घर्मशास्त्रीयस्मार्तपदार्थानां चाधुनातना वेज्ञानिकत्वं संशरेते । परमेतत्प्रति 
पादिततत्त्वानां यन्त्रादिभौतिकोपकरणाधारवश्येन वज्ञानिकत्वालाभेऽपि मेधोपकरण- 
हांय्प्रेन वेज्ञानिकत्वं स्वयमुःद्ूवतीति शास्त्रे घ्रतिपाद्यते। यथा 
“यथा यथा हि पुरुषः शास्त्रं समधिगच्छति। 
तथा तथास्य मेधा स्याद्‌ विज्ञानं चास्य रोचते । इति ॥ 


एवं च भारतीयं कमंकाण्ड श्रृतिस्मृतिधर्मशास्त्रनिबन्ध-पुराणप्रतिपादितं 
सवेथा सवंदा सवस्य च यथाधिकारं श्रेयसे भवतीति निइचीयतेतम म्‌ । 

अनुसन्धानप्रबन्धप्रसज़ दष्टप्रन्थानां सूची 


अमरकोषः 

अधिक रणकोमुदी 
आग्निवेद्यगृह्यसूत्र म्‌ 
आापस्तम्बधमंसूत्रम्‌ 
आइवलायनगृह्यसूत्रम्‌ 
ईश्वरसंहिता 
ऋणग्वेदभाष्य भूमिका 
काण्वसंहिताभाष्य भूमिका 


कात्यायनश्रौतसूत्रमु ( कर्क भाष्यस्‌ ) 


कात्यायनस्नानसूत्रस्‌ 
कालमाघवः 
कात्यायनशुल्वसूत्रम्‌ 
कमंप्रदीप: 
खादिरगुद्यसुत्रम्‌ 
गादाधरी 
श्रीमद्भगवद्गीता 
जेमिनीयगुद्यसुत्रम्‌ 
जेमिनीयन्यायमालाविस्तार: 
तन्त्रवातिकम्‌ | 
तन्त्रसिद्धान्तरत्नावलिः 
तेत्तिरीयोपनिषद्‌ 
तेत्तिरीयभाष्यभूमिका 
ताण्ड्यब्राह्मणम्‌ 
दत्तकचन्द्रिका 
अर्थसंग्रहः 

अथर्वंवेदसं हिता 
आपस्तम्ब गृह्यसूत्रम्‌ 
आपस्तम्बश्रौत शूत्रम्‌ 
आाइवलायनश्रौतसूत्रम्‌ 


३२ 

ऋग्वेदः 

कठो निषद्‌ 
कात्य/यनभोजनसूत्रम्‌ 
काठकगृत्यसुत्रम्‌ 
कातीयेष्टिदीपकः 
कुप्णम्भट्टी 
केनोपनिषद्‌ 
गरुणपुराणम्‌ 
गायत्रीपुरश्चरणपद्धतिः 
गोतमधमं सूत्रम्‌ 
जेमिनीयन्यायमाला 
जेमिनीयसुत्राणि 
तन्त्ररत्नम्‌ 
तेत्तिरीयारण्यकम्‌ 
तैत्तिरीयब्राह्मणम्‌ 
तैत्तिरीयसंहिता 
त्रिस्थलीसेतुप्रघट्ट्कम्‌ 
दत्तकमीमांसा 
दानमयूख: 
धर्मप्रदीप: 
धर्मकल्पद्र॒ुम: 

निर्णय सिन्धुः 
न्यायप्रकाशः 
नारदपुराणम्‌ 
पद्मपुराणस्‌ 
पाणिनीयशिक्षा 
प्रयोगपारिजातः 
बोधायनगृह्यसूत्रम्‌ 
बोधायनधमंसूत्रम्‌ 


२५० 


मतुस्मृतिः 


माध्यन्दिनीयसंहिता ( भाष्य ) 


कुल्लुकभट्टीया 
मिताक्षरा 
मीमांसान्यायप्रकाशः 
यज्ञतत्त्वप्रकाश: 
याज्ञवल्क्यशिक्षा 
वायुपुराणम्‌ 
वेदान्तसारः 
शाञ्जदीपिका 
शान्तिमयूख: 
शान्तिसार; 
संस्कारगणर्पातः 
सांख्यकारिका 
घमंद्वेतनिर्णयः 
धमंसिन्धुः 
निरुक्तम्‌ 

निघण्टुः 
नार्रातहपुराणम्‌ 
नारायणोपनिषद्‌ 
पारस्करण ह्यसूत्रम 
प्रतिज्ञापरिशिष्टम्‌ 
बृहदा रण्यकोपनिषद्‌ 
बोधायनश्रौतसूत्रम्‌ 
भारतसवंस्वम्‌ 
मानवगृह्यसूत्रम्‌ 
मन्वथंमुक्तावलि: 
माकण्डेयपुराणम्‌ 
मीमांसापरिमाषा 
मुहुतं चिन्तामणिः 
याज्ञवल्क्यस्मुतिः 

भारतीयकमंकाण्डस्वरूपाध्ययनम्‌ 


योगदर्शनम्‌ 
वीरमित्रोदयः 
शतपथन्राह्मणम्‌ 
शाबरभाष्यम्‌ 
शान्तिकमलाकरः 
सनातनघर्मोद्धारः 
संस्का रभास्करः 
स्मातं प्रभुः 
स्मृतिचन्द्रिका 
स्मृतिमुक्ताफलम्‌ 
अरिनपुराणम्‌ 
भविष्यपुराणम्‌ 
वाल्मिकीयरामायणम्‌ 
शब्दकल्पद्रुमः 
लौगाक्षिगृह्यसूत्रम्‌ 
गोभिलगृह्यसूत्रस 
सत्याषाढश्रौतसूत्रम्‌ 
कौशिकगृह्यसूत्रम्‌ 
वाराहपुराणम्‌ 
सूक्तार्थसंग्रहः 
स्मृतिनक्षत्रम्‌ 


` वाजसनेयसंहिता 


मत्स्यपुराणम्‌ 
विष्णुघर्मात्त रपुराणम्‌ 
सिद्धान्तकौमुदी 
वाराहगृह्यसूत्रम 
वेखानसगृद्यसुत्रम्‌ 
सांख्यायनगृद्यसुत्रम्‌ 
कौशीषतकगृद्यसुत्रम्‌ 


माण्डूक्योपनिषद्‌ 
देवयाज्ञिकपद्धति : 

